

قبائل

اقبال اور حیدرآباد (وکن)

نظر حیدرآبادی

# اقبال اور حمید آباد

(سن تالیف ۱۹۵۴ء و سن اشاعت ۱۹۶۱ء)

تالیف  
نظر حمید آبادی



پاکستان کراچی



سلسلہ مطبوعات

اپریل ۱۹۶۱ء	-	-	-	-	اشاعت اول
ایک ہزار	-	-	-	-	تعداد
۵ روپے	-	-	-	-	قیمت

جملہ حقوق محفوظ ہیں


ناشر و طابع : اقبال اکادمی، پاکستان کراچی

فہروز سنز - پاکستان

## فہرس

صفحات	عنوانات	صفحات	عنوانات
۱۴۹ تا ۱۴۶	اسلامیان دکن و وطنیت سے ملیت کی طرف	ڈاکٹر محمود حسین خان	پیش لفظ انتساب
۱۸۶ * ۱۸۰	مسلمانان دکن کی قیادت اور اقبال	مؤلف ۱ تا ۸	دیباچہ
۱۹۴ * ۱۸۴	اقبال کا تصور پاکستان اور حیدرآباد		حصہ اول
	حصہ سوم		اقبال کے تاثرات ادب میں
	اہل حیدرآباد سے اقبال کے	۲۱ * ۱۱	اقبال اور حیدرآباد
۱۹۶ * ۱۹۵	مراسم اور رسالت	۲۳ * ۲۲	پہلا ایوم اقبال
۱۹۸ تا ۱۹۴	اہل حیدرآباد سے اقبال کے مراسم	۲۹ * ۳۵	بزم اقبال اور حلقہ درس اقبال
۲۰۴ * ۱۹۸	مہاراجہ کشن پرشاد اور اقبال	۹۷ * ۵۰	حیدرآباد میں اقبال پر مطبوعات
۲۱۴ * ۲۰۸	اکبر حیدری اور اقبال	۱۱۵ * ۹۸	شعراء حیدرآباد اور اقبال
۲۱۸ * ۲۱۵	مولوی عبدالحق اور اقبال	۱۲۴ * ۱۱۶	حیدرآباد کے فن کار اور اقبال
	منسٹر سرجینی نائٹیڈو	۱۴۱ * ۱۳۵	خواتین حیدرآباد کا ادب اور اقبال
۲۲۱ * ۲۱۹	اور اقبال	۱۴۸ * ۱۴۲	نونا لان حیدرآباد کا ادب اور اقبال
	مہادر یار جنگ اور	۱۶۴ * ۱۴۹	جلسہ تعزیت
۲۲۷ * ۲۲۲	اقبال		حصہ دوم
	اہل حیدرآباد سے اقبال	۱۶۶ * ۱۶۵	اقبال کے اثرات سیاست میں
۲۳۲ * ۲۲۸	کی خط و کتابت	۱۷۵ * ۱۶۷	اقبال اور سیاسیات حاضرہ





یہ تصویر حیدرآباد کے صاحب طرز فنکار معراج علی نے بنائی ہے

## پیش لفظ

ڈاکٹر محمود حسین خاں (سابق وزیر تعلیم حکومت پاکستان)

جناب نظر حیدر آبادی شاعر کی حیثیت سے خاص شہرت کے مالک ہیں میں ان کے اشعار اکثر پڑھتا رہا ہوں اور ان سے لطف اندوز ہوتا رہا ہوں اب کی میں نے انہیں ایک نئے روپ میں دیکھا اور بڑی دلچسپی کے ساتھ ان کی تصنیف ، ”اقبال اور حیدر آباد“ کے مسودہ کا مطالعہ کیا۔

اقبال پر بہت کچھ لکھا جا چکا ہے اور ظاہر ہے کہ ابھی بہت کچھ لکھا جاتا رہے گا۔ اقبال کے بعض پہلوؤں پر خاطر خواہ روشنی ڈالی جا چکی ہے، مگر ایسے پہلو بھی ہیں جو ابھی نقادوں اور دوسرے لکھنے والوں کی توجہ کا مرکز نہیں بن پائے ہیں۔ نظر حیدر آبادی کی تصنیف ایک ایسے ہی پہلو سے تعلق رکھتی ہے۔ ان کا موضوع بالکل نیا ہے۔

میری ناچیز رائے میں ”اقبال اور حیدر آباد“ ایک نہایت مفید، دلچسپ اور اعلیٰ درجہ کی تصنیف ہے۔ حیدر آباد عام شہروں کی طرح ایک شہر نہیں تھا۔ وہ ایک ایسا ثقافتی مرکز تھا جو نہ صرف دکن کے بسنے والوں کے لیے بلکہ جملہ مسلمانان ہندوپاک کے لئے ایک خاص اہمیت رکھتا تھا۔ حیدر آباد سے اقبال کے تعلق کو اجاگر کر کے جناب نظر حیدر آبادی نے ایک اہم ادبی اور تاریخی خدمت انجام دی ہے اور اقبالیات میں ایک گراں قدر اضافہ کیا ہے۔

والدِ محترم حضرت علیٰ <sup>رضی</sup> اختر مرحوم و مغفور کے نام !  
کہ

انہیں کی پدرانہ شفقت، توجہ اور ذہنی تربیت نے فکرِ اقبال کے  
بعض گوشوں تک پہنچنے کی سعی و کوشش کی سعادت بخشی !



## دیباچہ

غیر تقسیم ہندوستان میں حیدرآباد کو مشرقی تہذیب و تمدن کی آخری نشانی سمجھا جاتا تھا۔ دکن کے اجڑنے اور لکھنؤ کی تقدیر کے بگڑنے کے بعد مسلم شرفاء کے اکثر گھرانوں نے دکن ہی کا رخ کیا۔ ان کے ساتھ شمالی ہند کی بہت سی تہذیبی اور تمدنی خصوصیات نے بھی ہجرت کی۔ فتح مکہ تو ناممکن تھی، اسی مدینے کی خاک کو مہاجر و انصار کی موانست اور یگانگت نے رفتہ رفتہ اکیس بنا دیا۔ اہل دکن خود ایک قدیم اور عظیم الشان تہذیب کے وارث تھے، برصغیر میں کوہ بندھیا چل اور ست پڑا کے اس طرف سلج مرتفع پر پھیلے ہوئے سارے سرسبز و شاداب علاقے کو یہ شرف حاصل ہے کہ اس پر مسلسل سات اٹھ سو سال تک مسلمان ذریعہ روادوں کے پرچم لہراتے ہیں، حکمران خاندان بدلے لیکن زمام اقتدار ہمیشہ مسلمانوں کے دست انصاف پر رہا ہے۔ اسی انصاف اور عدلی گمتری کی برکات تھیں کہ دکن میں ہندو و مسلم کے حیرتناک اتحاد نے ایک نئے معاشرہ کو جنم دیا تھا۔ اور یہ معاشرہ بغیر کسی فرما نروا کے مہابلی بنے اور کسی دینِ فطرت کا شوشہ چھوڑ کر ظہور میں آ گیا تھا۔ قطب شاہوں کے عہد میں ایرانی علماء اور سفراء کی مسلسل آمد و رفت نے فارسی زبان کے اثرات کی بنیاد کو بہت گہرا کر دیا۔ اور اس طرح اردو شاعری اپنے

آغاز ہی میں نکھر نے منور نے لگی تھی۔ اردو کے پہلے صاحب دیوان شاعر محمد قلی قطب شاہ کی شاعری دکنی بولی میں ہونے کے باوجود اپنے اندر سلاست و روانی کے ان گنت شاہکار پوشیدہ رکھتی ہے۔ اسی بنیاد پر بعد میں دکنی اور سراج نے اردو شاعری کی شاندار عمارت کھڑی کر دی اور وکی نے دکنی جاگرا، اہل زبان کے اس مرکز اولین کو اردو کی لفاظیوں سے آشنا کیا۔ اسی لئے لکھنؤ میں اپنی زبان کے بگڑ جانے کا اندیشہ رکھنے والے میر صاحب نے زبان کے اس محسن کو اس طرح یاد کیا ہے۔

مشوق جو اپنا تھا باشندہ دکن کا تھا!

دکنی کے ہم وطن اردو کی جنم بھجی کے باشندے تھے۔ اسی لئے انہوں نے اپنے تہذیبی ورثے کی اپنی زندگی کی طرح حفاظت کی۔ سائے ملک میں جب غیر ملکی سولڈاریٹی مغربی طریقہ تعلیم کے ذریعہ ذہنی اُپرچ اور فطری جولانیوں کو طوق و سلاسل میں جکڑ رہی تھی تو اہل دکن اس ہنگامہ گیر و دار سے دور امن و سکون کے ساتھ اپنی کشتِ علم کو اپنی زبان کے ذریعہ سیراب کر رہے تھے۔ ہو سکتا ہے کہ تاریخ کے صفحات نظام الملک آصف جاہ اول کے جانشینوں کی سیاسی غلطیوں سے سیاہ ہوں۔ لیکن اس میں بھی کوئی شبہ نہیں کہ جہاں انہوں نے دکن اور اہل دکن کو اپنوں کی امانت سے بیگانہ رکھا، وہاں یہ بھی صحیح ہے کہ انہی کی وجہ سے (انفاقاً ہی سہی) غیروں کی تھافتی، تمدنی اور علمی حیرہ دستیدوں سے بھی اہل دکن محفوظ رہے۔

انگریزوں نے جس چالاک سے اس عظیم الشان ملک پر قبضہ کیا تھا اس سے زیادہ ہوشیار ہی سے وہ اس ملک کی روایات کی نشانیاں ایک ایک کر کے مٹانے پر تھے ہوئے تھے اور بڑی چابکدستی سے اس کارِ خیر کو انجام دے رہے تھے۔ جمہوری قبائیں



ڈیو اسٹبداد نے زبانی کی برکات کے عوض ہندوستانیوں کی تہذیب، اخلاق اور مذہبی اقدار کو نکلنا جا رہا تھا۔ پھوٹ کے پھل سے انسانیت کی شاخیں جک رہی تھیں اور اندر ہی اندر قومیت کی جڑیں کٹ رہی تھیں اور برطانوی ہند کے نام نہاد آزاد خیال اور معصوم باشندے مطمئن تھے کہ انہیں کھلی فضا اور تازہ ہوا میں سانس لینے کا موقع حاصل ہے۔ ریاستیں نئے زمانہ کے ان فیوض و برکات سے ایک تک محروم تھیں۔ اور ریاست افرنک نے ان ریاستوں کو اپنے داخلی معاملات میں تقریباً آزاد کر رکھا تھا کیونکہ سفید نام آفاقیوں نے جانتا تھا کہ ریاستیں دراصل اس کے ایوان حکومت کی ستون ہیں۔ اس پالیسی سے لاتعداد چھوٹی ریاستوں کی رعایا بہت سی خوشگوار تبدیلیوں سے محروم ہو گئی، اور مطلق العنان حاکموں کے جبر و تشدد کا شکار رہی لیکن اسی لطفِ ستم آمیز نے غیر شعوری طور پر حیدرآباد کو ناقابل تصور فائدہ پہنچایا۔ اس کی کئی وجوہ ہیں۔

”ہندوستان میں اجنبی راج“ کے مصنف مسٹر پنڈل مون لکھتے ہیں :-

”ہندوستانی ریاستوں کی تعداد پانچ سو ساٹھ ہے۔ ہندوستان کے کل رقبہ

کے نصف پر پھیلی ہوئی ہیں اور ہندوستان کی کل آبادی کی ایک چوتھائی ان میں

آباد ہے۔ حیدرآباد کی ریاست اٹلی کے رقبے کے برابر ہے اس کی آبادی

ڈیڑھ کروڑ ہے؟

حیدرآباد کی اسی ریاست کی جس کا رقبہ اٹلی کے برابر تھا آئینی طور پر بھی اس کی حیثیت

مسلم تھی۔ صلح نامہ ویسٹ فیلیا (WEST PHALIA) منعقدہ ۱۶۴۶ء کے مطابق



تمام تمدن دنیا میں اقتدار اعلیٰ رکھنے والی مملکتوں کے مساوی حیثیت اور مرتبہ کا سمجھا جاتا ہے چاہے وہ انگلستان کی طرح چاروں طرف سے کھلے سمندر سے یا سان مارینو کی طرح چاروں طرف سے اٹلی کی سرزمین سے گھری ہوئی ہوں یا سوئٹزرلینڈ اور افغانستان کی طرح سمندر سے اور مختلف ممالک سے گھری ہوئی ہوں، اسی طرح چاہے ان کا علاقہ کچھ ہی بڑا ہو یا دنیا کے مختلف حصوں میں بٹا ہوا ہو اور رقبہ چند میل کا ہو یا چند لاکھ کا، ان اختلافات سے ان کی باہمی قانونی مساوات پر کوئی اثر نہیں پڑتا۔

اصول قانون میں اقتدارِ اعلیٰ کا اقتضاء یہ سمجھا جاتا ہے کہ ملک کی بیعت حاکم کو نوازن سازی اور عدلی گستری کے اختیارات حاصل ہوں اور یہ اختیارات حیدرآباد کو حاصل تھے۔ جو کچھ ہندوستان اور ہندوستان کے باہر ہوتا اس کا چرچا ہی نہیں بلکہ اس کا اثر بھی حیدرآباد پر پڑتا..... بدلتے ہوئے ماحول کے ساتھ برٹش پالیسی بھی بدلتی رہتی تھی..... دہلیوں کا انگریزی حکومت کے خلاف جہاد کا اعلان، ہندوستان اور افغانستان کے درمیان بسنے والے قبیلوں کی شورش..... روس کا تیزی کے ساتھ وسط ایشیا میں اپنی قوت بڑھانا۔ اس کا قند خیرا اور بخارا کی سرحد تک آجانا..... تاریخ شاہد ہے کہ برٹش پالیسی ہندوستانی ریاستوں کے تعلقات اور برٹش انڈیا میں سختی اور نرمی کی لہریں، عرصہ تک ان ہواؤں کی تابع رہی ہیں جو ہندوستان کے شمال مغرب میں چلتی تھیں۔

روس، انگلستان کے بڑھتے ہوئے اثر اور ان چالوں سے جو انگلستان براعظم

یورپ میں چل رہا تھا، خائف تھا اور اس کو یہ خوف لگا ہوا تھا کہ جنگ کریا  
کی طرح سے پھر کئی جنگ کھڑی کر کے وہ روس پر حملہ آور نہ ہو جائے۔ اس  
لئے روس اس ترکیب میں لگا ہوا تھا کہ وسط ایشیا میں اپنی قوت کو اس قدر  
بڑھائے کہ وہ انگلستان کی شہنشاہیت کے لئے خطرہ بن جائے اور افغانستان  
یا اس کے قریب ایک ایسا اڈہ بنائے جہاں سے وہ انگریزی چالوں کا ترکیب نہ  
جواب دے سکے.....

شمال مغربی سرحدات اور افغانستان کے معاملات کا اثر حیدرآباد اور دوسری  
ریاستوں پر امپیریل سرٹیس ٹروپس کی شکل میں پڑا..... انگریزوں نے روسوں  
کے خلاف جو پالیسی اختیار کی اس کے تحت حیدرآباد کی پرانی پالیسی بالکل ہی  
بدل گئی۔ اور حیدرآباد سلطنت مغلیہ کی یادگار اور اسلامی ریاست بننا شروع  
ہوا اور برٹش انڈیا میں یہ احساس خاتما ہوں کی امداد، تعلیم گاہوں میں چندے  
نقراء اور شائع کئے زمینوں اور حجاج کے قافلے بھیج کر پیدا کرے یا گیا۔

آپ نے حیدرآباد کا علمی، سیاسی، تاریخی موقف اور جغرافیائی محل وقوع ملاحظہ  
کیا۔ اس صورت حال سے اس وقت کے وزیر اعظم حیدرآباد سالار جنگ اول نے بڑی  
دانشمندی سے پورہ فائدہ اٹھایا۔ غلام ہندوستان کے ایک خطہ کو جس کی آبادی ڈیڑھ کروڑ  
یعنی مصر، ایران اور افغانستان کی آبادی سے بڑھ کر اور جس کا رقبہ یورپ کی ایک بڑی  
اٹلی کے برابر تھا، انہوں نے اپنی خوش تدبیری سے کم سے کم داخلی معاملات میں خود مختار  
بنا دیا اور ایک تہذیبی اکائی کی شکل دے دی۔ ہندوستان بھر میں سرسید کی تحریکات  
کا خیر مقدم سالار جنگ سے بڑھ کر کسی نے نہیں کیا۔ تعلیمی تحریکات کے علاوہ امور سلطنت



جس بھی سرسید کے مشورے ان کے شامل حال رہے۔ سرسید ہی کے ایلد پر چراغ علی،  
 حسن الملک اور وقار الملک حیدرآباد گئے اور اعلیٰ اہدوں پر نائز ہوئے اور اپنی خداداد  
 صلاحیتوں سے حکومت کے معاملات میں دور رس تبدیلیاں کر دیں اور طریق حکمرانی کو اس  
 معیار پر پہنچا دیا جس پر برٹش انڈیا میں رہنے والے بھی رشک کرنے لگے۔ سرکاری  
 زبان فارسی تھی۔ اس کی جگہ اردو کو مذی گئی اور اس طرح علم و ادب کی دنیا میں بھی ایک  
 انقلاب آگیا۔ سیاسی، سماجی اور تعلیمی تحریکات اور تفسیرات کے ساتھ ساتھ علمی و ادبی اصطلاحات  
 کی جانب بھی حیدرآباد رجوع ہوا۔ امر آئے پائیگاہ نے اپنی بے شمار دولت کا صحیح صرف اس  
 میں دکھا کہ ان کی سرپرستی میں جامعہ عثمانیہ اور اس کے دارالترجمہ سے بہت پہلے ایک دارالترجمہ  
 کا قیام عمل میں آیا اور سائنس اور ریاضی کی بہت سی نایاب کتابیں غیر زبانوں سے اردو  
 میں ترجمہ کرائی گئیں۔ اور ان کے اپنے ذاتی پریس میں طبع ہوئیں۔ اسی زمانے میں  
 اردو شاعری کی پرانی ڈگر کو چھوڑ کر ایک نئی شاہراہ پر راہنما کی حیثیت سے بڑھنے اور  
 ایک نئی منزل کی نشان دہی کرنے والے مولانا حالی اور مولانا شبلی نے بھی دکن کا رخ کیا  
 مولانا حالی آتے جاتے رہے لیکن مولانا شبلی تو ایک طویل عرصہ کے لئے دکن کے ہو رہے اور  
 ان کی بعض کتابیں دکن میں لکھی گئیں اور شائع ہوئیں۔ استاد وائس کو بھی اسی خاک کا پیزند ہونا تھا۔

بھئی نہ کچھ ایسی شش شاید وطن کی خاک میں

وہ میر کامل ہوا پہنہاں دکن کی خاک میں (اقبال)

ان شاہمیر کے فیضان کے علاوہ خود حیدرآباد میں سید حسین بگرامی (عماد الملک)، ملا  
 عبدالقیوم اور رخت یار جنگ اول، مولوی انوار اللہ (فضیلت جنگ) وغیرہ کا وجود بھی وہاں



کی ذہنی تربیت میں اہم کردار ادا کر رہا تھا۔ خصوصاً ملا عبدالقیدوم کی شخصیت بہمہ وجوہ دکن کی سیاست اور ادب پر اثر انداز تھی۔ ملا صاحب سید جمال الدین افغانی کے گہرے دوستوں میں تھے مولانا شبلی کے ساتھ مل کر ندوۃ العلماء (لکھنؤ) کی شاخ بھی حیدرآباد میں قائم کی تھی۔ حجاز ریلوے کے چندے اور انڈین نیشنل کانگریس سے وابستگی کی بنا پر بڑی شہرت کے حامل تھے ان کے انتقال پر مولانا عالی اور مولانا حسرت موہانی نے جو خطوط لکھے ہیں ان سے ان کے کردار و عمل کا اندازہ ہوتا ہے۔

حیدرآباد کا ماحول یہ تھا، جب اس صدی کا آغاز ہوا ہے ایسا معلوم ہوتا ہے کہ ہندوستان میں ہندوستان سے الگ مشرقی و مغربی تہذیب کے سبجک سے ایک نیا ملک منصفہ شہور پر نمودار ہو رہا ہے۔ فانی نے طنز نہیں کیا تھا حقیقت حال بیان کی تھی۔

فانی دکن میں آئے کے یہ عقده کھلا کہ ہم ہندوستان میں رہتے ہیں ہندوستان کو

حیدرآباد میں شمالی ہند سے آنیوالوں کو ہندوستانی اور جنوبی ہند سے آنیوالوں کو مددگار کہا جاتا تھا۔ لیکن ہے فانی کے تحت مشور میں یہی جذبہ ہو، بہر حال اس جملہ معترضہ سے مقصود یہ ظاہر کرنا تھا کہ اہل دکن میں برطانوی ہند سے اپنے کو الگ تصور کرنے کے جذبات کا پس منظر بہت وسیع ہے اس ذہنیت کی نشوونما میں سیاسی، تمدنی، معاشرتی، معاشی، تعلیمی اور تہذیبی محرکات و عوامل کی ایک پوری تاریخ ہے۔ ان کا رہنا سہنا، کھانا پینا، پہننا اور چھنا اور بول چال میں ایک خاص انفرادیت تھی۔ اسلام کے شاندار مانتی سے ان کی بے پناہ محبت، ریاست کو مغلیہ سلطنت کی یادگار سمجھنے کا دلفریب اور پر شوکت خیال، جاگیردارانہ نظام کی علم پروری، اشیاء کی ارزانی اور اسودہ حالی، حصول تعلیم کی آسائیاں اور ارزائیاں

مادری زبان میں دنیا بھر کے علوم سے واقفیت کے ذرائع، امن و سکون کی چھاؤں میں بے کھٹکے آرام کرنے کے مواقع۔ ان سب باتوں نے دکن میں ایک لیے ذہن کو جنم دیا تھا جو اپنے ذوقِ علم کی تکمیل کے لئے کسی سطحی چیز کی طرف رعب ہو ہی نہیں سکتا تھا۔ یہی وہ زمانہ ہے جب پنجاب کی سرزمین سے اقبال کی اجنبی لیکن دلوں میں اتر جانے والی آواز بلند ہوئی اور دیکھتے ہی دیکھتے جس کا غلغلہ سارے ہندوستان میں ہو گیا۔ اہل دکن کے کان اس آواز کے دلوں سے منتظر اور اس سے روحانی طور پر پہلے ہی آشنا تھے۔ اقبال جن کھڑے ہوؤں کی جستجو میں نکلے تھے ان کی جستجو اور ان کی آرزو اہل دکن کے سینوں میں ایک دبی ہوئی چنگاری کی طرح دلوں سے سلگ رہی تھی۔ جو حیاتِ تمیز کے گھر سے رخصت ہو چکی تھی، اسے اہل دکن نے حرزِ جاں بنا کر رکھا تھا۔ بڑا نیا شوالہ، وہ تعمیر کرنا چاہتے تھے۔ وہ ہندو مسلم اتحاد کی شکل میں وہاں پہلے سے عملاً موجود تھا اور اس وسیع جذبہ کی سائے میں ممکن تھی، اگر خاکِ دہلی کا ہرزہ ان کو دیتا، تھا تو وہ دوسرے کے کہنے سے امن و آسائش کے سائے میں زندگی بسر کرنے والے اسے اپنی روح کی آواز سمجھتے تھے۔ مختصر یہ کہ امرار و رموز نے ان کی بے خودی کو کس طرح خودی میں تبدیل کیا۔ بانگِ درآئے کس طرح چونکا دیا۔ بال جبریل کے توسط سے کیا جلوے نظر آئے؟ ضربِ کلیم نے ان کی روحانی اقدار کے ساز کو کس طرح بھنجانا دیا اور ارمانِ حجاز نے کینز کو ان کے سینوں کو دھڑکنوں سے معمور کر دیا۔ اسی کی تفصیلات آپ اس کتاب کے آئندہ صفحات میں پڑھیں گے۔ دکن کو ایک تہذیبی اکائی مان کر اقبال کے متعلق اہل دکن کے کام کو ہم نے یہاں کسی حد تک یکجا کر دیا ہے۔ اس کوشش کو مکمل نہیں سمجھنا چاہیے۔ کیونکہ یہ نشانِ راہ ہے منزل نہیں۔



---

# حصہ اول

اقبال کے اثرات ادب میں!

---



## اقبال اور حیدرآباد

اقبال اور حیدرآباد، آخر اقبال ہا حیدرآباد سے کیا تعلق تھا اور اس میں کونسی نئی بات پیش کی جائے گی؟ واقعی یہ سوال چونکا دینے والا اور اہم ہے لیکن اس کا جواب تو یہ پوری کتاب ہے۔ یہ سوال اکثر ایسے لوگوں کی طرف سے کیا جاتا ہے جو یہ نہیں جانتے یا جاننے کی کوشش نہیں کرتے یا اگر جانتے ہیں تو اس حقیقت کو مانتے نہیں کہ وہلی اور کھنوں کی بنا ہی کے بعد حیدرآباد اردو کا ایک بڑا مرکز بن گیا تھا اور مسلمانان ہند کا ایک تمدنی مظہر! اپنی زبان کے ذریعہ تعلیم حاصل کرنے کی وجہ سے حیدرآباد کے اہل علم نے اقبال کے پیام کو اپنی نظر سے جانچا تھا۔ مانگے مانگے کا ذہن ہوتا تو اردو اور فارسی کے ایک عظیم شاعر کے کلام کو اردو کے ایک بڑے مرکز میں پہنچنے والے بھی اسی طرح پرکھنے کی کوشش کرتے جو ٹھیکے باز نقادوں کا طرہ امتیاز رہا ہے! خود اقبال بھی حیدرآباد اور اہل حیدرآباد کی اس خصوصیت سے کما حقہ واقف تھے۔ وہ صرف ایک عظیم شاعر ہی نہ تھے بلکہ ایک بڑے فلسفی، زمانہ کے نبض شناس حکیم اور مستقبل شکار سیاسی مدبر بھی تھے۔ ان کی دور میں نظروں میں حیدرآباد کی تاریخی، تمدنی، جغرافیائی اور سیاسی حیثیت کی بڑی اہمیت تھی۔ حیدرآباد کے حالات سے ان کو ذاتی دلچسپی تھی، حیدرآباد کو آزاد و شاد دیکھنے کے وہ ہمیشہ آرزو مند رہے۔ اس کا یہ مطلب نہیں کہ وہ حیدرآباد

کی انسانی دولت سے مرعوب تھے اور وہاں کی مطمئن اور آسودہ حال زندگی کے خواب  
 دکھاکرتے تھے اور اگر ان کے استاد داغ دکن جا کر فیض الملک ہو گئے تھے تو وہ  
 بھی ایسے ہی کسی پر شوکت خطاب کے متمنی تھے۔ ایسا نہیں ہے بلکہ ان کی حیدرآباد سے  
 دلچسپی ذاتی سے زیادہ صفاتی اور اسلامی اخوت پر مبنی تھی، ان کی درویشانہ زندگی  
 میں ایسے سطحی خیالات دخل پا ہی نہیں سکتے تھے اور خود اہل حیدرآباد کو ہمیشہ یہ  
 آرزو رہی کہ اقبال کسی طرح دکن میں منتقل قیام کرتے۔ اور اہل حیدرآباد کی اس  
 آرزو کو کسی حد تک اقبال کی تائید بھی حاصل تھی چنانچہ ہمارا جہ کشن پرشاد کو لکھتے ہیں  
 "حیدری صاحب تو اقبال کو بلا تے بلا تے رہ گئے۔ یونیورسٹی کے کاندھات  
 ان کی طرف سے کبھی کبھی آجاتے ہیں کہ یہیں سے مشورہ لکھوں۔ ادھر سے  
 مولوی عبدالحق صاحب اصطلاحات علیہ کی ایک طویل فہرست ارسال کرتے  
 ہیں کہ ان کے تراجم اردو پر تنقید کروں۔ گویا ان بزرگوں نے یہ سمجھ رکھا ہے  
 کہ اقبال کو کوئی اور کام نہیں۔ ترجمہ کرنے والوں کو مقبول تنخواہیں دے  
 کر بلا یا ہے تو یہ کام بھی انہیں سے لینا چاہیے۔ اصل میں یہی حصہ ان کے  
 کام کا شکل ہے۔"

میرا جذبہ دل تو بڑھا ہو گیا۔ آپ کا جذبہ تو بفضلہ ابھی جوان ہے اور

ہمیشہ رہے گا۔ پھر کیوں اقبال کو وہاں نہیں کھینچ لیا جاتا؟

اور اقبال کے حیدرآباد کھینچ لے جانے کی خبریں اکثر و بیشتر اڑتی رہتی تھیں۔

اسی طرح کی ایک خبر جو مخبر دکن میں شائع ہوئی تھی اور جسے محمد دین فائق نے ان



تک پہنچا یا تھا، اس کے بارے میں اقبال نے فوق صاحب کو لکھا۔

”اخباروں میں کچھ شائع ہوا ہے اسے میں نے پڑھا ہے مگر سب اخبار میری نظر سے نہیں گزرتے۔ ”مخبر دکن“ کے لئے شکر گزار ہوں۔ مجھے اس معاملہ کا مطلق علم نہیں نہ میں نے حیدرآباد میں کسی کو لکھا ہے نہ وہاں سے مجھے کسی نے تحریک کی ہے۔ میرے خیال میں یہ بات محض اخباری گپ شب ہے حیدرآباد میں تو مجھ سے بہتر آدمی موجود ہوں گے۔“

اور ایک بار تو یہ خبر کچھ ایسے انداز میں پھیلی کہ مبارک باد کے تا بھی اڑ گئے چنانچہ اقبال ہمارا جہکشن پر شاد کو لکھتے ہیں۔

”یہاں پنجاب اور یوپی کے اخباروں میں چرچا ہوا تو دور دور سے مبارک باد کے تا اڑ گئے اور اضلاع پنجاب کے اہل مقدمات جن کے مقدمات میرے

سپر ہیں، ان کو گونہ پریشانی ہوئی، بہر حال مرضی مولانا زہمدادی“

لیکن مرضی مولانا کو یہ منظور نہ تھا کہ اقبال حیدرآباد کے ہو رہتے۔ اگرچہ حیدرآباد میں بھی اکثر یہ افواہیں پھیلتی رہتی تھیں کہ اقبال ہائی کورٹ کے چیف جسٹس بنا دیئے گئے کبھی یہ سننے میں آتا کہ وہ جامعہ عثمانیہ کے وائس چانسلر ہو گئے ہیں، علی ہذا القیاس، لیکن ان میں سے کوئی خبر بھی حقیقت نہ بن سکی۔ حالانکہ اہل حیدرآباد اور خصوصاً ہمارا جہکشن پر شاد اور اگر حیدری وغیرہ جیسے ذی اثر حضرات دل سے چاہتے تھے کہ اقبال حیدرآباد آجائیں، پھر کیا وجہ تھی کہ ایسا نہ ہو سکا، کیا حضور نظام کی مرضی نہیں تھی، ایسا بھی نہیں، کیونکہ جب اقبال دوسری بار ۱۹۲۹ء میں تومیسلی لکچروں کے سلسلے میں حیدرآباد گئے ہیں تو

جس طرح آپ کا استقبال ہوا، اس کا حال ملاحظہ کیجئے۔

”آپ ہم ارجنوری کو حیدرآباد پہنچے، جہاں اسٹیشن پر ہی مسلمان بچے ایک قطار میں کھڑے ہو کر معین و عرب ہمارا ہندوستان ہمارا کی نظم خوش الحانی کے ساتھ پڑھ رہے تھے۔ اسٹیشن پر عوام کے علاوہ عثمانیہ یونیورسٹی کے تمام ارکان موجود تھے۔ یہیں آپ کو اطلاع دی گئی کہ آپ نظام گورنمنٹ کے مہمان ہیں۔ اس لئے میدھے گورنمنٹ مہمان خانہ میں جانا ہوگا۔ ۸ ارجنوری کی صبح کو اربچے

آپ اعلیٰ حضرت حضور نظام سے ملے۔

نظام سے اقبال کی یہ ملاقات نہایت دوستانہ ماحول میں ہوئی تھی۔ نظام کے دربار میں جانے والوں کے لئے لازمی ہوتا تھا کہ وہ آصف جاہی ”دستار“ اور بگنس لگائیں، لیکن ہم نے اپنے بزرگوں سے سنا ہے کہ یہ پابندی اقبال پر سے ہٹائی گئی تھی۔ حیدرآباد میں اس پابندی سے ہندوستان کے گنتی کے چند مشاہیر متشٹی کئے گئے جن میں قائد اعظم اور اقبال خاص طور پر قابل ذکر ہیں۔

اس موقع پر حسب ذیل فارسی اشعار اقبال نے نظام کو سنائے تھے جو انہی کے

لٹے کہے گئے تھے۔

اے مقامت برتر از سپرِخِ بریں

از تو باقی سطوتِ دینِ مبیں

از تو مارا بمعِ خنداں شامِ ہند

آستانت مرکزِ اسلامِ ہند

۱۹۳۸ء  
اے نیرنگ خیال، اقبال بھڑے ۳۹ صفحوں میں موقع اقبال شائع کردہ مرکزی بزم اقبال حیدرآباد پرکلی



دوشین ملت زندہ ازامروزہ تو  
 تاب این برق کہن ازسوزِ تو  
 بندگان ہستیم ما تو خواجہ  
 ازپئے فردائے ما دیباچہ  
 گوہرم را شوخیش بے باک کرد  
 تاگر بیان صدف را چاک کرد  
 پیش سلطان این گہر آوردہ ام  
 قطرہ خونِ جگر آوردہ ام

یہ تصنیف نہیں بلکہ اس حقیقت کا اظہار ہے کہ برصغیر کے مسلمان مشاہیر حیدرآباد  
 کو مرکز اسلام ہند سبھتے تھے اور اسی لئے اس کی ترقی و خوشحالی اور آزادی کے لئے  
 دست بدعا رہتے تھے۔ مشاہیر کی اس نہرست میں سرید سے لے کر اقبال اور قائد اعظم  
 تک سبھی قابل ذکر رہنماؤں کے نام نظر آتے ہیں۔

اس موقع پر اقبال نے روزنامہ بخودی کا ایک نسخہ حضور نظام کی خدمت میں ہدیہ  
 پیش کیا تھا۔

اس ملاقات کا ایک دلچسپ پہلو وہ واقعہ ہے جو خود اقبال نے ڈاکٹر قاضی عبدالحمید  
 سے بیان کیا۔ ڈاکٹر صاحب لکھتے ہیں۔

علامہ موصوف کو قیمتی پتھروں، خصوصاً ہیروں سے بہت دلچسپی تھی۔

اس لئے نہیں کہ ان کی مادی قیمت زائد ہے بلکہ اس لئے کہ اس میں شاعر

کی نگاہ حسنِ ازل کی ایک جھلک دیکھتی ہے۔ چنانچہ اس سلسلہ میں انہوں نے ایک واقعہ بیان کیا کہ کس طرح ان کو حکیم اجلِ خاں صاحب مرحوم سے یہ خبر ملی تھی کہ اعلیٰ حضرت حضورِ نظام کے پاس ایک بیش بہا بیرا ہے جو نہایت چھکیلا ہے جس وقت علامہ اقبال کی ملاقات اعلیٰ حضرت سے ہوئی تو انہوں نے اس میرے کے دیکھنے کی خواہش ظاہر کی، اعلیٰ حضرت نے فوراً اس میرے کو منگوا لیا۔ اقبال نے پھر اس میرے کی چمک، اس کے وزن اور اس کے حسن کا مکمل تذکرہ کیا۔

جن لوگوں نے حیدرآباد کے سقوط اور زوال سے پہلے حیدرآباد کو نہیں دیکھا وہ اس کا تصور بھی نہیں کر سکتے کہ حیدرآباد کیا تھا۔ عام ریاستوں کے برخلاف وہ کتنی بڑی مملکت تھا، کیا آداب شاہی تھے اور دوسری دیسی ریاستوں کے رؤساء کے مقابلہ میں نظام کی حیثیت کتنی مہتم بالشان اور مطلق العنان تھی، ایسے دربار میں اقبال کی یہ پذیرائی اور ایسی سرکار سے اقبال کی یہ سادہ و بے تکلف بات چیت اس کا ثبوت ہے کہ نظام اقبال کو پسند کرتے تھے اور ان کے مخالف نہیں تھے۔ پھر کیا وجہ ہے کہ وہاں ان کی ملازمت کی کوئی شکل نہیں بن سکی۔ پھر اس صورت میں کہ خود اقبال نظام اور حیدرآباد کی اخلاقی تائید اور خدمت کے لئے ہمیشہ آمادہ رہے۔ ایک خط میں مہاراجہ کنن پرشاد کو لکھتے ہیں۔

مجھے یقین ہے کہ سرکار والا کا تقرر حیدرآباد کے لئے بے انتہا برکات کا باعث ہوگا۔ بلکہ میں تو اس بات کا امیدوار ہوں کہ سرکار کا وجود باوجود ان تمام



مشکلات کے ازالے کا باعث ہوگا جو اس وقت ہندوستانی رؤساء کو درپیش  
ہیں۔ اگر سرکار کے اندر سوخ کی وجہ سے چیمبر آف پرنسز ہندوستانی رؤساء اور سرکار  
انگریزی کے تعلقات کے مسئلے کو اپنا سوال بنائے تو حیرت انگیز نتائج پیدا ہونے  
کی توقع ہے۔ رائل کمیشن ہندوستان میں عنقریب آنے والی ہے، اس مسئلے کی چھان  
بین کے لئے بین الاقوامی قانون جاننے والوں کی ایک جماعت تیار کرنی چاہئے۔  
جو کمیشن کے سامنے شہادت دینے والوں کو اس مسئلے کے مالہ و مابعدہ میں پورے طور  
پر تیار کرے۔ اگر اس مسئلے میں اقبال کی ضرورت ہو تو وہ بھی اپنی بساط کے مطابق  
ماضی ہے۔ انشاء اللہ سرکار والا اسے خدمت میں قاصر نہ پائیں گے۔ مگر یہ مسئلہ نہایت  
ضروری ہے اس کی طرف فوری توجہ ہونی چاہئے اور اس کے حل کا طریقہ بھی یہی  
ہے جو میں نے اوپر عرض کیا۔ برار کے متعلق جو طریقہ اختیار کیا گیا تھا۔ میری رائے  
ناقص میں یہ صحیح نہ تھا۔ انشاء اللہ ملاقات ہوگی تو مفصل عرض کروں گا۔

یہ ۲۸ دسمبر ۱۹۲۶ء کا خط ہے یعنی حیدرآباد کے دوسرے سفر اور نظام سے پہلی  
ملاقات سے تقریباً چار سال پہلے وہ حیدرآباد کی اپنی بساط کے مطابق "ایسی ٹھہرس اخلاقی  
اور قانونی خدمت کرنی چاہتے تھے، اور جب پہلی بار ۱۹۱۰ء میں وہ حیدرآباد گئے ہیں، تو اس  
وقت بھی ان کے ذہن میں حیدرآباد کے لئے کوئی زکوٰۃ اسکیم تھی، چنانچہ عطیہ سکیم فیضی کے  
موسومہ خط ۳۰ مارچ ۱۹۱۰ء میں اس کے اشارے ملتے ہیں۔

میں اگر حیدرآباد میں چندے اور ٹھہر جاتا تو مجھے یقین دلاتی ہے کہ اعلیٰ حضرت  
حضور نظام مجھے ضرور شرف باریابی بخشتے..... میرا سفر حیدرآباد بلا مقصد نہ

تھا عند الملاقات عرض کروں گا۔

حیدرآباد کا یہ پہلا سفر اقبال کے یورپ سے واپسی کے تقریباً ایک سال بعد کیا تھا۔ اس زمانے میں تختہ آصف جاہی پر موجود نظام کے والد، اقبال کے استاد بھائی اور داغ کے شاگرد میر محبوب علی خاں آصف ٹکن تھے۔ داغ کا انتقال ہو چکا تھا، لیکن اقبال کے بے تکلف دوست مولانا گرامی شاعر دربار کی حیثیت سے دکن میں موجود تھے۔ نظام دکن میر محبوب علی خاں آصف عجیب و غریب مزاج کے انسان تھے، کھڑے ہیں تو ٹخنوں کھڑے ہیں جاگ رہے ہیں تو پہروں جاگ رہے ہیں۔ اس میں دن اور رات کی کوئی قید نہیں تھی۔ دکن کے پرانے لوگوں میں "ولی" مشہور تھے، شکار کے لئے نکل گئے تو پہنچیں اسی شغل میں گزار دیتے۔ کھلٹ اور دریا دل تھے جس نے ان کی ایک بھلک دکھ لی یا دربار میں باریاب ہو گیا اس نے منہ مانگی مراد پائی اور دنیا سے بے نیاز کر دیا گیا۔ ان غیر معمولی شاغل کے باوجود یہ بھی ان کی کرامت تھی کہ امور سلطنت کو وہ بحسن و خوبی انجام دیتے تھے لیکن ان کی آزمائشیں بڑی صبر آزما ہوتی تھیں۔ چنانچہ خود داغ پہلی دفعہ حیدرآباد گئے تو طویل مدت تک انتظار کرنے کے باوجود دربار نظام میں باریاب نہ ہو سکے اور وطن واپس ہو گئے۔ پھر اسی سال بلوائے گئے لیکن استاد کی کثرت سارھے تین سال کے قیام کے بعد بخشا گیا پھر جس طرح نوازے گئے وہ اظہر من الشمس ہے۔ اقبال کو اتنی زحمت کہاں تھی کہ وہ ہند سے انتظار کرتے۔ ویسے ہی ان کا مقصد سفر کچھ اور تھا، چنانچہ وہ اورنگ آباد ہوتے اور منٹ اعظم عالمگیر کی مزار پر فاتحہ پڑھتے ہوئے لاہور

۱۹۱۱ء مولوی نصیر الدین ہاشمی مصنف "دکن میں اردو" کا مکتوب گرامی جو ہمارے ہاں محفوظ ہے۔

تہ داغ از مولوی سلیمان اقبال نامہ



لوٹ گئے۔ اس ساری تفصیل سے مقصود یہ ظاہر کرنا ہے کہ اقبال کو ابتداء ہی سے حیدرآباد اور حیدرآباد کے حالات و دلچسپی رہی۔ دوسری بار ۱۹۲۹ء میں جب وہ حیدرآباد گئے تو ان کی ملاقات موجودہ نظام دکن سے ہوئی اور حیدرآباد کے حالات میں بھی زمین آسمان کا فرق پیدا ہو گیا تھا، جامعہ عثمانیہ کے قیام نے دکن کی ذہنی کاپلیٹ دی تھی۔ اب کی بار انہیں دکن میں بہت سے اقبال شناس بھی ملے، جو ان کے پیام کے آشنا اور ان کے بہت سے فلسفیانہ اور علمی مضامین کے ترجموں سے مسلح تھے، فطری طور پر اقبال کو نوجوانانِ دکن کی یہ ادائیں بجا گئیں اور انہیں حیدرآباد سے اور زیادہ دلچسپی پیدا ہو گئی چنانچہ اس کا ثبوت اس طرح ملتا ہے کہ جب اقبال گول میز کانفرنس میں شرکت کے لئے جاتے ہیں اور ہندوستان کے آئینی مستقبل اور اس کی سیاسی الجھنوں کا حل صوبوں کی مکمل آزادی اور ان کو راست وزیر ہند کے تحت کر دینے کی اسکیم کی شکل میں پیش کرتے ہیں تو اس وقت بھی وہ حیدرآباد کو فراموش نہیں کرتے ہیں۔ بہادر یار جنگ سے روایت ہے کہ ان سے خود اقبال نے کہا تھا کہ وہ گول میز کانفرنس کے دوران نجی طور پر وزیر ہند اور انگلستان کے دوسرے ممبرین سے حیدرآباد کے آئینی موقف کے بارے میں گفتگو کرتے رہے اور انہیں اپنے دلائل سے قائل کر دیا کہ حیدرآباد کو اس کے مفوضہ علاقوں کی دلچسپی کے ساتھ مقبوضہ جاتی درجہ دے دینا چاہیے تاکہ وہ اپنی آزاد حیثیت میں کامن ویلتھ کی تقویت کا باعث ہو، لیکن بد قسمتی سے خود حیدرآباد کے وفد کے سربراہ نے اقبال کا سیاسی کارنامہ نہ اس روایت کی حیدرآباد کے اور احباب بھی تصدیق کرتے ہیں۔

مشاعرہ اللہ السدوسی مصنف مذاہب عالم کا سیاسی جائزہ اور محمد احمد خان مصنف اقبال کا سیاسی کارنامہ وغیرہ۔ یہ دونوں حضرات آج کل کراچی میں ہیں۔

اکبر حیدری نے اس کی مخالفت کی اور مخالفت کی وجہ یہ بیان کی گئی کہ ایسا عمل قبل از وقت ہوگا اور ممکن ہے اس اقدام سے ہندو جماعتیں ایچیٹیشن کریں اور دوسری ریاستیں بھی ایسے ہی مطالبات نہ پیش کر دیں۔ ہندوستان کی سیاسی تحریکوں سے مرعوب ذہنیت نے ایک عظیم مدبر کے تاریخی اور انقلابی مشورہ کو پہلی ہی منزل میں مسترد کر دیا، دوسرے نفظوں میں حیدرآباد کے مستقبل کو تاریکی کی انتہا گہرائیوں میں دھکیل دیا۔ اگرچہ یہ اہم واقعہ صرف ایک روایت ہے لیکن ایک اتنے بڑے، اچھے اور سچے انسان کی زبانی ہم تک پہنچا ہے کہ اسے غلط باور کرنے کی کوئی وجہ نہیں معلوم ہوتی۔ بہادر یار جنگ بیان کرتے تھے کہ اس سعی پر غلوں کی ناکامی کا اقبال کو آخر تک افسوس رہا۔ لیکن حیدرآباد سے اقبال کی یہی دلچسپیاں، میں جوان کے لئے ننگ راہ ثابت ہوئیں، اقبال، جن کے سفارشی خط لے کر لوگ حیدرآباد جاتے اور اعلیٰ ملازمتیں اور وظائف حاصل کر لیتے تھے، تو پھر خود ان کی عملی خدمات سے حیدرآباد کیوں محروم رہا؟ اس سوال کے جواب میں تیس یہ کہتا ہے کہ باخبر اہل ہوشمند انگریز جس کے ذرائع معلومات بہت وسیع اور پوشیدہ ہوتے تھے اور جس نے حیدرآباد میں وقار الملک، محسن الملک، ظفر علی خاں، عبدالعلیم شہر اور آخر میں علی امام کو ٹھکنے نہ دیا تھا، وہ حیدرآباد میں اقبال جیسے خطرہ کو پروان چڑھتے نہیں دیکھ سکتا تھا، چنانچہ یہی وجہ ہے کہ حضور نظام سے لے کر ایک عام حیدرآبادی کی خواہش اور تنہا کے باوجود اقبال حیدرآباد میں مستقل قیام نہ کر سکے۔ لیکن اس کا طلال بھی کو رہا کہ اقبال کے شایان شان عہدہ کے اختراع اور تجسس نے جو سرکارِ عظمت ملا

لے ملاحظہ ہو حضرت جوش ملیح آبادی کا تعارفی خط موسومہ ہمارا جہ کشتن پر شاد (اقبال نامہ حصہ دوم)



برطانیہ کے نمائندہ حیدرآباد کے اشارے سے کبھی وجود میں نہ آسکا) ایک سامنے کی بات کو اکابر دکن کی نظروں سے اوجھل کر دیا اور وہ سیدھی صاف سی بات تھی ان کے لئے معقول و طیفہ کا اجراء۔ اور یہ بات کچھ ایسی مشکل بات بھی نہ تھی اور نہ اس سے کسی کو کوئی خوف ہو سکتا تھا، دیگر شاہیر کے قطع نظر خود پنجاب کے ایک اور شاعر حفیظ جس تک سے ماہانہ و طیفہ پاسکتے تھے وہاں اقبال کے لئے کسی و طیفہ کا اجراء کوئی بڑی بات نہ تھی لیکن حقیقت یہ ہے کہ یہ کسی کو سوچا ہی نہیں اور سوچا بھی تو اس وقت جب ریاست بھر پال نے ان کا و طیفہ مقرر کر دیا۔ چنانچہ سر اس محمود کو ۸ جون ۱۹۲۶ء کے خط میں اقبال لکھتے ہیں۔

”ہاں تم سن کر تعجب کرو گے کہ سر اکبر حیدری کا خط مجھ کو لندن سے آیا ہے اور بہت دل خوش کن۔“

افسوس کہ یہ ”دل خوش کن“ خیال کبھی صورت صورت پذیر نہ ہو سکا اور و طیفہ کی اجرائی کی کارروائی کا آغاز اس وقت کیا گیا جب اقبال ساری احتیاجات سے نیاں ہو کر ابدی نیند سو گئے!

## پہلا یومِ اقبال

اہل حیدرآباد اس امتیاز کے بھی حامل ہیں کہ انہوں نے اقبال کی زندگی میں "یومِ اقبال" منانے میں پہلی کمی بیری نظروں میں آج سے بیس سال پہلے کا حیدرآباد گھوم رہا ہے۔ دریا دل، علم دوست اور فقیر منش ایسوں کا حیدرآباد، درمیانہ طبقے کے خوش پوش کچ کلاہوں کا حیدرآباد، امارت گزیدہ مولویوں اور گوشہ نشین علماء کا حیدرآباد، ہندو مسلم اتحاد کے نقطہ عروج پر ستارہ کی طرح چمکنے والا حیدرآباد۔ اسی حیدرآباد نے مشرق کے سب سے بڑے انقلابی شاعر اور حکیم کو کس پر وقار اور وہابانہ انداز میں خراج عقیدت پیش کیا تھا۔ یہ منظر زندگی بھر نہیں بھلایا جا سکتا۔

۹ جنوری ۱۹۳۸ء کی خشک صبح اس طرح طلوع ہوئی کہ باغِ عامرہ کے پُرسکون اور خاموش ماحول میں بھلی سی چمک گئی، زربجئے بجنئے پایادہ چلنے والوں، سائیکل سواروں اور لمبی لمبی رنگ برنگی موٹروں کا ایک جنوس ٹانڈن ہال دباغِ عامرہ کی طہنت رداں دداں نظر آنے لگا۔ دردی پوش سپاہی راستوں کے انتظامات پر مامور تھے۔ لوگ جوق درجوق ٹانڈن ہال

سے حیدرآباد کا مشہور باغِ شہ باغِ عامرہ میں واقع ایک عظیم الشان عمارت جسے سرکاری اور غیر سرکاری جگہوں کے لئے استعمال کیا جاتا تھا۔ بعد میں اسی عمارت کو اسمبلی ہال میں تبدیل کر دیا گیا تھا۔



کے اندر داخل ہو رہے تھے تاکہ آرام وہ کرسیوں پر بیٹھنے کی جگہ حاصل کر سکیں۔ ہال بھر گیا ہال کے اوپر کی گیلریاں بھر گئیں حتیٰ کہ دروازوں اور کھڑکیوں پر جمع نے قبضہ کر لیا۔ انسانوں کا ایک طوفان تھا کہ اٹھا چلا آتا تھا، اتنا بڑا اجتماع کہیں اور ہوتا تو شاید کان پڑی آواز سنانی نہ دیتی لیکن یہاں سنجیدگی تھی پروتار سنجیدگی، شائستگی تھی، ایسی شائستگی جسے مشرقی تمدن کی آخری علامت کہا جاسکتا ہے۔ یہاں تماشائی کم تھے اہل نظر زیادہ! پورے ماحول پر کسی شاہی دربار کا سا جلال طاری تھا۔ حالانکہ یہ دربار ایک درویشِ خدمت کا تھا، اس مردِ قلندر کا دربار جس کی قیاد آدم تصویر ایسٹنج پر کرسی صدارت کے پیچھے رکھی ہوئی تھی۔ سارے مجمع کی آنکھیں اس تصویر پر لگی ہوئی تھیں اور ایسا محسوس ہوتا تھا جیسے یہ تصویر اب بولنے ہی والی ہے۔ سب گوش برآواز تھے! — اتنے میں سیٹیاں بچنے لگیں۔ یہ اعلان تھا کہ اس محفل کے صدر آہنچے۔ سارا مجمع ایسا تادہ ہو گیا۔ دیکھتے ہی دیکھتے ایسٹنج لال، سیلی، ہری اور سفید ستاروں اور سادہ و پرکار شیروانیوں اور ان کے وسط میں چمکنے والے بگلیٹی اور پٹیوں سے بھر گیا۔ لوگ اپنی اپنی نشستوں پر بیٹھ گئے۔ قرآن خوانی کے بعد فخر یا جنگ (صدر مسلم کلچر سوسائٹی) نے تحریک صدارت کی اور نظام دکن کے ولی عہد شہزادہ برار نے مخصوص شاہانہ انداز میں کرسی صدارت سنبھالی، مگر یا ایک قلندر کی مجلس میں شاہ و گدا کا مرنبہ ایک ہو گیا۔ اقبال کے حضور حیدرآباد کے اہل علم کے اظہار عقیدت کا یہ انداز ممکن ہے۔ آج کچھ غیر ترقی پسندانہ معلوم ہو لیکن ۱۹۳۷ء اور اس سے

۱۹۴۷ء تک نظام دکن یا ان کے شہزادے جب کہیں جاتے تو پولیس کے سپاہی اپنی سیٹیاں بجا کر لوگوں کو ہوشیار کرتے تھے ۱۹۴۷ء حیدرآباد کا درباری لباس شہ پاکستان میں حیدرآباد کے سابق ایجنٹ جنرل جناب مشتاق احمد خاں کے والد بزرگوار اور اس وقت کے وزیر مالیات۔

پہلے کے حیدرآباد میں اتنا بڑا اعزاز کبھی کسی کو نہیں حاصل ہوا۔ فرنگی ذہنیت کی فترت کا آئندہ ہونے والا یار و فادار، سیاست افزنگ کے سب سے بڑے باغی شاعر کو اس طرح خراج عقیدت پیش کر رہا تھا۔

یہ امر میری اتہائی مسرت کا باعث ہے کہ آج میں اس تقریب میں بذات خود شریک ہوں، جو آپ مشرق کے مایہ ناز شاعر سر محمد اقبال کی ادبی اور فلسفیانہ خدمات پر حیدرآباد کی طرف سے اظہارِ استحسان کے لئے منعقد کر رہے ہیں۔ اقبال نے اپنے فارسی اور اردو کلام کے ذریعہ مشرق میں موجودہ نسل کی ذہنیت کو متاثر کیا ہے جیسا کہ پر وہ دنیا کا ایک بہت بڑا مفکر اور مصنف مانا جاتا ہے۔ اور بحیثیت شاعر وہ بنی نوع انسان کے لئے ایک پیغام کا حامل ہے۔ یہی وہ خصلتیں ہیں جن کا حیدرآباد اعتراف کر رہا ہے۔

نورائین و حضرات! میں اس تقریب کی کامیابی کا دل سے متمنی ہوں۔ شہزادہ برار کی مختصر سی افتتاحی تقریر کے بعد سر اکبر حیدری نے بحیثیت امیر جامعہ عثمانیہ اقبال کے بارے میں اپنے خیالات کا اظہار کیا، ان کے بعد حسب ذیل بیانات سنائے گئے۔

ڈاکٹر رابندر ناتھ ٹیلگور

ہندوستان کے شاعر اعظم کے یومِ منانے میں میری سرتیں بھی آپ کے ساتھ ہیں جیسے عمر بھر اس بات کا انوس رہے گا کہ میں اقبال جیسے شاعر اعظم کا کلام اردو اور فارسی زبانوں سے ناواقفیت کی وجہ سے اصلی و ادبی حسن کا راز روپ میں



نہ دیکھ سکا۔ خدا اقبال کو قوم اور ملک کی خدمت کے لئے زندہ و سلامت رکھے

منتر سردجینی نائیڈو۔

”میں اپنے بہترین دوست اقبال کو ہندوستانی نشاۃ ثانیہ کا عظیم ترین شاعر سمجھتی ہوں۔ اس شاعر کے اردو اور فارسی شعری کارنامے ہندوستانی قوم کے زبردست رہبر و رہنما ثابت ہوں گے۔“

پنڈت جواہر لال نہرو

”اس حقیقت سے انکار نہیں کیا جاسکتا کہ شاعر اعظم کے فنوں کی وجہ سے موجودہ نسل زبردست متاثر ہوئی۔ اقبال کی خدا داد قابلیت کا ہر شخص منتزف ہے۔ یوم اقبال کی کامیابی کی توقع پر مسرت کا اظہار کرنا ہوں؟“

ہنرمائیس آغاخان

”اقبال جو اردو اور فارسی زبانوں کا مایہ ناز شاعر اعظم ہے اس کا یوم مناکر آپ نے اسلامی تہذیب کو درخشاں کر دیا۔ اقبال کی شاعری میں ہندوستانی قومیت کے راز پوشیدہ ہیں۔“

ہنرمائیس نواب صاحب بھوپال

”مجھے مسرت ہوئی کہ یوم اقبال ہنرمائیس پریس آف برادر علیہد خانوادہ اصفیٰ کی صدارت میں منایا جا رہا ہے۔ اقبال کے فنوں میں ہندوستانی قومیت کے راز مضمر ہیں۔ اس فلسفی شاعر نے اہل ہند کو خواب غفلت سے چونکا کر ان میں احساس بیداری پیدا کر دیا۔“

ہنر ہائیس نواب صاحب را پیدر

”اقبال ڈسے کے شاندار موقع پر مجھے مبارک باد کہنے کی مسرت حاصل ہو رہی ہے،

اس شاعر اعظم نے اردو، فارسی شاعری کے علاوہ فلسفہ کی جتنی خدمت انجام دی ہے اس کا اعتراف ہر شخص کرے۔

سر سکندر حیات خاں

”میں انتہائی مسرت محسوس کر رہا ہوں کہ شاعر اعظم کا یوم ہنر ہائیس پرنس آف

برار کی صدارت میں شاندار تقریب سے منایا جا رہا ہے۔ اس فلسفی شاعر کے پرتاروں

کی بہترین توقعات مسلم کلچر سوسائٹی سے وابستہ ہیں۔

لا تعداد پیامات میں سے چند منتخب پیام نقل کر دیئے گئے ہیں تاکہ جلسہ کی اہمیت اور

انتظام و انتہام کی وسعت کا اندازہ کیا جاسکے۔ پیامات کے بعد ڈاکٹر عبداللطیف نے اقبال پر

انگریزی میں تقریر کی اور اقبال کے موضوعات شعر اور شرتی تمدنی روایات کا تفصیلی جائزہ

لینے کے بعد انہوں نے فرمایا کہ اقبال کا کلام نہ خالص شاعری کا روپ رکھتا ہے نہ نرے

فلسفہ کا، بلکہ یوں کہنا چاہیے کہ اس نے عرفانِ عمرانی کے مرکب کی شکل پائی ہے۔ عرفانِ عمرانی

سے ڈاکٹر عبداللطیف کی شخصیت ادب اور ریاست کی دنیا میں معروف شخصیت ہے۔ جامعہ عثمانیہ میں

انگریزی کے پروفیسر رہ چکے ہیں۔ حیدرآباد کے لا تعداد اہلِ علم کو آپ کی شاگردی کا فخر حاصل ہے۔

حکومت سے ریٹائر ہونے کے بعد آپ نے اخبار نویسی اور تصنیف و تالیف میں اپنے آپ کو

شغول اور مصروف رکھا اور اس میدان کے شہسواروں میں شمار کئے جاتے ہیں۔ آپ کی تصانیف

میں غالباً ”اردو ہندوستانی تہذیب کا مستقبل“ نے بڑی شہرت پائی۔ ڈاکٹر صاحب کے اقبال سے

ذاتی مراسم بھی تھے۔



کی ترکیب کی وضاحت انہوں نے یہ کی تھی کہ اقبال کا عالمی تصور، زندگی کے جس پیامِ جاوید کی طرف اشارہ کرتا ہے۔ وہ ہمیشہ سے روحِ فطرت میں کارفرما رہا ہے اور بنی نوع انسان کی حیاتِ منی کے لئے ایک ایسے مطلعِ نظر کو متعین کرتا ہے جسے آج کی دنیا میں ہر جگہ فراموش کیا جا رہا ہے۔

ڈاکٹر عبد اللطیف کے بعد ڈاکٹر محی الدین قادری زور نے اقبال کے محاسنِ شعری پر مقالہ پڑھا اور ثابت کیا کہ تخیلِ اقبال نے فکر کی جولانیوں کے لئے ایسے میدان کھول دیئے ہیں کہ جن کی طرف اس سے پہلے اردو شاعروں کی توجہ منحرف نہیں ہوئی تھی۔ انہوں نے بتایا کہ اقبال نے لفظی چٹھکوں اور درواز کار محاورہ بندیوں سے اردو شاعری کو نجات دلائی اور ان کی جگہ حقائق کی تلخیوں اور سیاسیاتِ حاضرہ کے مشکل مسائل کو اس خوبی سے شاعری کا جامہ پہنایا کہ اب اردو شاعری کے موضوعات ہی بدل گئے اور شاعری واقعی ساحری بن گئی

سہ ڈاکٹر محی الدین قادری زور کی شخصیت ادبی دنیا میں کسی تعارف کی محتاج نہیں، آپ کا نام اور کام اس برصغیر میں بہت بڑی حیثیت اور قابلِ رشک شہرت کا حامل ہے۔ خصوصاً دکنی ادب کے تحفظ و تعارف کی ساری جدوجہد آپ کی اور صرف آپ کی ذات کی مرہونِ منت ہے۔ اردو ادب کی تاریخ آپ کے احسانات کے بارگراں سے کبھی سبکدوش نہیں ہو سکتی۔ ادارہ ادبیاتِ اردو کی بنیاد ڈال کر آپ نے حیدرآباد کے اہلِ علم میں مدونوں کے سوتے ہوئے احساسِ خودی کو بیدار کر دیا تھا اور ایک خاص دگر پر چلنے والے ادبی رجحانات کی ایک روشن مستقبل اور معین منزل کی طرف رہنمائی کی تھی۔ آپ مولوی وحید الدین سلیم کے ایسے فطین شاگردوں میں سے ہیں جن پر خود استاد کو بھی ناز تھا۔ ایسی کھوس انداز کا حامل نقاد ہی داغ، امیر اور عقیل کی آوازوں سے مانوس فضا میں اقبال کی شاعری کی خصوصیات کو اس انداز سے پیش کر سکتا تھا۔



اکبر و نانا ثانی نے کلام اقبال کے حسن کارانہ پہلو پر ایک دلچسپ تقریر کی۔ ان کی تقریر کا عنوان ذرا انوکھا اور چونکا دینے والا تھا۔ اکبر صاحب کا خیال ہے شاعری حسن کاری کا سب سے بلند مظہر ہے اور شاعر حسن کاری کا مبالغہ، شاعر ایک ایسا حسن کار ہوتا ہے جو رنگ و نو نغم، ننگ و تیشہ اور باب و مضرب کی بجائے الفاظ اور نغم کو تخلیق کا ذریعہ بناتا ہے۔ اس لئے جتنا بڑا شاعر ہوگا اتنا ہی بڑا حسن کار ہوگا۔ شاعری کو جب حسن کارانہ نقطہ نظر سے دیکھا جاتا ہے تو شعر ایک رنگین تصویر، خوب صورت مجسمہ اور دکش لغز بن جاتا ہے۔ اس نقطہ نظر سے کلام اقبال کا جائزہ لینے کے بعد انہوں نے کہا تھا کہ اقبال نہ صرف اردو اور فارسی کا بڑا شاعر ہے بلکہ وہ ہندوستان کا سب سے انوکھا حسن کار بھی ہے۔ اور اس کی حسن کاری میں مغربی پرتو کے ساتھ ساتھ مشرقی خوبیاں اور مسلم ذہنیت کی رنگارنگی بھی ملتی ہے اس کے بعد انہوں نے اقبال کی بہت سی ایسی نظموں کو مثال کے طور پر پیش کیا تھا جن کے چھوٹے اور بڑے کنوس پر شاعر نے لفظوں کے ذریعہ رنگ بھرا تھا۔

سہ اکبر و نانا ثانی صاحب حیدرآباد کے ان خوش نصیب فرزندوں میں سے ہیں جو اپنی گونا گوں صلاحیتوں اور رنگارنگ شخصیت کی وجہ سے اپنے دورِ جہد و عمل میں عوام میں مقبول اور خواص میں محبوب تھے روزنامہ مشور، نقطن، دقت اور صبح دکن کے کاموں میں اکبر صاحب مدتوں تک ایک اخبار نویس کی حیثیت سے چمکتے رہے، سنر سردہ جی ٹائیڈ کے موضوعی شاعروں میں ایک بدت طرز شاعر کے روپ میں رنگ جاتے رہے۔ بولتی فلموں نے جب سامے ملک میں اردو ڈرامے کے مذاق کو مٹا دیا تھا تو اکبر صاحب اپنے ڈراموں کے ذریعہ حیدرآباد میں ایٹھیج کی روایات کو زندہ کر رہے تھے۔ ان کا پیشہ وکالت تھا لیکن ان کا دفتر وکالت حیدرآباد کے مائینا ز اور نامور منصور عبدالقیوم مرحوم کے اسٹوڈیو میں واقع تھا اور ان کا زیادہ وقت اپنے پیشہ کے کاروبار کی بجائے تصویروں کے خطوط اور رنگ آمیزیوں کے نقد و بحث میں گزرتا تھا۔



یوم اقبال کی پہلی نشست میں مذکورہ بالا حضرات کے علاوہ مولوی سید ہاشمی فرید آبادی نے بھی ایک پرمغز مقالہ پڑھا تھا، لیکن ہمیں انہوں نے اس کی نقل حاصل نہ کی جاسکی۔ ان مقالوں کے علاوہ جن شعرا نے اقبال پر ٹھہری تھیں وہ آپ اس باب کے آخری صفحات پر ملاحظہ کریں گے۔ اب ہم یوم اقبال کی دوسری نشست کی روداد پیش کرتے ہیں۔

دوسری نشست سہ پہر میں منعقد ہوئی تھی۔ حاضرین کی تعداد صبح کے اجلاس سے کچھ زیادہ ہی تھی۔ اس کی دو وجوہ تھیں۔ ایک وجہ تو یہ تھی کہ اس جلسہ کی صدارت اقبال کے ایک قدیم رفیق اور دوست ہمارا بھرتی پر شاد کرنے والے تھے۔ اقبال کے ہمارا جہ سے مراسم کی تفصیلات آپ اسی کتاب کے تیسرے باب میں دیکھیں گے۔ دوسری وجہ اور اہم وجہ یہ تھی کہ اس جلسہ میں مسلمانوں کے محبوب قائد نواب بہادر یار جنگ کی تقریر ہونے والی تھی۔ اہل حیدرآباد نے اقبال کے مرد مومن کو بہادر یار جنگ کی ذات میں چلتا پھرتا دیکھا تھا۔ گفتار کے تو وہ غازی تھے ہی لیکن ان کا کردار بھی قرونِ اولیٰ کے مسلمانوں کے سوا کہیں اور نظر نہیں آتا۔ کلام اقبال کی تشریح اور توضیح اور وہ بھی بہادر یار جنگ کی زبان سے، عجیب کیفیت طاری تھی، عجیب درد و سوز اور مدہوشی کا عالم تھا کہ جس کے بیان کے لئے زبان میں یارا نہیں۔ اسی عالم کیف و سرور کی وجہ سے نواب صاحب کی وہ یادگار اور شاہکار تقریر محفوظ نہ کی جاسکی۔ ہاں سنسنے والوں کے دلوں میں اس کی ایک خوشگوار یاد باقی رہ گئی ہے۔ نواب بہادر یار جنگ کی تقریر کے علاوہ ڈاکٹر یوسف حسین خاں اور محمد معنی الدین نے بھی اس جلسہ میں مقالے پڑھے تھے ڈاکٹر یوسف حسین خاں کا مقالہ ہمارے خیال میں خاکہ تھا اس اہم کتاب کا جو بعد میں ریح اقبال کے نام سے شائع ہوئی اور جس کے مطالعہ کے بغیر اقبالیات پر کوئی کام کیا ہی نہیں جاسکتا۔ روح اقبال پر ہمارا

تصوراً اقبال پر مطبوعات کے باب میں دکھا جا سکتا ہے۔

دوسرے اجلاس کی صدارت کرتے ہوئے ہمارا جشن پرشاد نے اپنے خطبے کا آغاز ان جملوں

سے کیا تھا۔

”اے شاعری کے جن بھوم میں آج کا دن ایک یادگار دن ہے کیونکہ آج ہم سر اقبال

جیسے شہوراد مقبول شاعر کی خصوصیات کی داد و تحسین کے لئے جمع ہوئے ہیں۔ مجھے اس

کی ترستہ ہے کہ آپ نے اس جلسے کے دوسرے اجلاس کی صدارت کا اعزاز مجھے عطا کیا

میرے سر اقبال سے ذاتی تعلقات بھی ہیں۔ یہی تعلقات مجھے اپنی کم نظری کے باوجود اس

کا متقی ٹھہراتے ہیں۔“

خطبہ صدارت کے اگلے حصوں میں اردو شاعری کے ماضی کا حال بیان کرنے کے بعد انہوں

نے فرمایا کہ ہمارے ہندو گزشتہ کی شاعری فنی نقطہ نظر سے کتنی ہی کامیاب تھی لیکن اس نے ہماری

حیات اجتماعی پر اچھا اثر نہیں ڈالا اور ہمارا سرمایہ شعری جمالیاتی ”اُدھرنی“ کیفیات تک محدود

ہے لیکن ہندوستان میں شعری انقلاب کا باعث اقبال کا کلام ہے اور یہی وجہ ہے کہ اقبال آج

جس بین الاقوامی شہرت کا مالک ہے۔ وہ اس کا جائز حق ہے۔ آخر میں انہوں نے کہا کہ ظلم ہوتا

اگر مشرق کے اس عظیم شاعر کی زندگی میں ہم سے خراج عقیدت نہ پیش کرتے اور اہل ملک اقبال

کا وہ قرض ادا نہ کر دیتے جو ادبی اور علمی حیثیت میں ان پر واجب تھا۔

ہمارا جہ کے خطبہ صدارت کے بعد مخدوم محی الدین نے بعنوان ”مجاہد اقبال“ مقالہ پڑھا

۱۷ سب رس اقبال نمبر ۱۷ مخدوم محی الدین کی زندگی مسلسل جہاد میں گزری اور گزر رہی ہے۔ حالانکہ وہ

اب جس پارٹی (دیکر نٹ) سے منسلک ہیں اس کے نزدیک جہاد اور مجاہد جیسے افظوں سے جو تقدس وابستہ

ہے ممکن ہے کہ بے معنی ہو لیکن جب یہ متعلقہ لکھا اور پڑھا گیا، اس وقت یقیناً ان الفاظ کا سارا تقدس مخدوم کے



خاص خاص باتیں یہ تھیں کہ اقبال کے کلام کے کئی پہلو ہیں۔ اسی مناسبت سے ان پر بحث کی جاتی ہے اور انہیں پہلوؤں میں سے ایک پہلو جہاد کا ہے۔ اقبال کے پیش نظر اجتماعی اور انفرادی سیرت کا ایک مخصوص تصور ہے۔ اور جب بھی وہ کسی کو اپنے نصب العین سے ہٹا ہوا پاتا ہے

(بقیہ ماثیہ صفحہ گذشتہ) کردار اور عمل کا احاطہ کئے ہوئے تھا۔ اور اسے بھی کلام اقبال کا کارنامہ سمجھنا چاہیے کہ ایک مادہ پرست مذہبِ روحانی اقدار کی ابدیت کا قائل ہو گیا۔ یہ حقیقت بھی مسلم ہے کہ حیدرآباد میں ترقی پسند شاعری کا چراغ مضموم ہی کے ہاتھوں روشن ہوا۔ ان کا مجموعہ کلام "سرخ سوزیرا" "حجم میں کم ہی لیکن اس کی بیشتر نطیں یقیناً ہمیشہ زندہ رہیں گی۔" ۱۹۴۶ء میں مضموم نے "ترانہ پاکستان" بھی لکھا تھا جسے مجاز نے اپنی دماغی علالت کے زمانے میں تھوڑے سے رد و بدل کے بعد اپنے نام سے شائع کر دیا تھا۔ اس کی اشاعت کے فوراً بعد کیونسٹ پارٹی کے مشہور ہفتہ وار اخبار "نیاز" نے "مبستی نے حقیقتِ حال کا انکشاف کر دیا، اس ترانہ کے چند شعروں میں اب بھی یاد میں جو یہاں درج کئے جلتے ہیں تاکہ مصنف کا روح اقبال تعلق واضح ہو جائے۔ ویسے بھی اقبال کے بغیر پاکستان کا تصور بے معنی سا ہے۔ شعر یہ تھے۔

پاکستان ہمارا ، پاکستان ہمارا  
 آزادی کی دھن میں کس نے آج ہمیں لٹکارا  
 راوی کی لہروں پر ناناچا ایک بلال اک تارا  
 سبز ہلالی پرچم لے کر نکلا شکر سارا  
 پر بت کے سینے سے پھوٹا کیسا سرکش دھارا  
 سامراج کا سوکھا جنگل اس میں لال شرارا  
 پاکستان ہمارا ، پاکستان ہمارا

نواس کے خلاف اعلانِ جہاد کرتا ہے۔

چپ رہ نہ سکا حضرت یزداں میں بھی اقبال

کرتا کوئی اس بندہ گستاخ کا منہ بند

مخدوم کی رائے میں یہی جہاد کی تعریف ہے، ان کے خیال میں یہی بندہ گستاخ کہیں اقبال  
کہیں یمن، کہیں فلندرا اور کہیں مردِ کمال کے نام سے یاد کیا گیا ہے اور دنیا کی تاریخ میں یہ  
مردِ جہاد ہر عہد کے سماجی حالات کے مطابق کبھی مصلح، کبھی مدبر، کبھی شاعر اور کبھی پیغمبروں کے  
روپ میں جلوہ گر ہوا ہے۔ وہ حتیٰ پرست اور باطل شکن ہوتا ہے۔ وہ اپنے بیگانوں میں امتیاز  
نہیں کرتا۔ وہ فرعون کے لئے موسیٰ اور لات دیس کے لئے محمدؐ ہے۔

یہ مقالہ کافی طویل تھا لیکن شگفتہ انداز بیان کی وجہ سے بہت پسند کیا گیا۔ اب ہم وہ نظمیں  
پیش کرتے ہیں جو یومِ اقبال میں پڑھی گئیں۔ یہ علی الترتیب مخدوم محی الدین، سکندر علی وجہ  
اور صاحبزادہ میکش مرحوم کی ہیں۔

مخدوم سے آپ متعارف ہو چکے ہیں، سکندر علی وجہ کا شمار اردو شاعری کی جدید نسل کی  
صفحہ اول میں کیا جاتا ہے۔ اقبال کی شاعری سے وہ اس درجہ متاثر رہے ہیں کہ اقبال کو اگر ان  
کا روحانی مرشد کہا جائے تو مناسب ہے۔ اب تک ان کے دو مجموعے ہوئے ہیں اور آفتاب تازہ  
منظر عام پر آچکے ہیں۔

صاحبزادہ میکش کو مرحوم کہتے ہوئے آج بھی ہاتھ لڑتے ہیں حالانکہ اس حادثہ جانکاہ  
کو گذرے تقریباً گیارہ سال کا عرصہ ہوتا ہے۔ میکش غیر معمولی صلاحیتوں کا مالک تھا، ایسا زور تو  
شاعر اور ادیب نظر سے کم گزرا ہے۔ ماہانہ سب رس کا اقبال نمبر اسی نے مرتب کیا تھا۔  
اس نے اپنے کلام کے تین مجموعے "گریہ و تمتم"، "نورید" اور "کاغذ کی تاو" اپنی یادگار چھوڑے ہیں



جو اس کی جوانی کے غم کو ہمیشہ تازہ کرتے رہیں گے۔

اقبالؑ

اس اندھیرے میں یہ کون آتش نوا گانے بگا  
موت کی پرچھائیاں پھٹنے لگیں پھٹنے لگیں  
ایک شرارہ اٹھتے اٹھتے آسمانوں تک گیا  
عالمِ بالا پہ باہم مشورے ہونے لگے  
پھر اندھیرے میں وہی آتش نوا پایا گیا  
وہ نقیبِ زندگی شامِ وحسہ گاتا گیا  
گیت سننے کے لئے خلقِ خدا آنے لگی  
نغمہِ جبریل ہے انسان کا گانا نہیں  
جانبِ مشرقِ اُجلا سا نظر آنے لگا  
ظلمتوں کی چادریں بٹنے لگیں بٹنے لگیں  
آسمان کے نور پیکرِ نوجوانوں تک گیا  
آسمانوں پر زمیں کے تذکرے ہونے لگے  
زندگی کے موڑ پر گاتا ہوا پایا گیا  
کو بہ کو، کو چہ بہ کو چہ، در بہ در گاتا گیا  
گردنوں کو جنبشیں دے کر یہ فرمانے لگی  
صورِ اسرافیل ہے دنیائے پہچانا نہیں

عرش کی تبدیل ہے اک آسمانی راگ ہے

راگ کیا ہے سر سے پانک عشق کی اک آگ ہے  
مخدومِ محی الدین

اقبالؑ

مبارک ہو جہانِ شعر کی پیغمبری تجھ کو  
دلوں میں احترامِ عشق پیدا کر دیا تو نے  
گراں خوابی ہوئی کا فور تیری ضربِ پیہم سے  
تراہر شعر دل کی سمت پورا وا بے گویا  
ترے فیضِ نظر سے حریت کی بزمِ روشن ہے  
ملی ہے شاعرانِ خوشنوا کی سردری تجھ کو  
سخن کو دم میں ہمدوش ثریا کر دیا تو نے  
ہوئی سر سبز کشتِ ملتِ بیضاترے دم سے  
زبانِ پاک تیری تیغ جو ہر دار ہے گویا  
تری ضربِ کلیمی سے غلامی لرزہ برتن ہے

ملہ سب رس اقبال نیرتہ ہنزنگ (مجموعہ کلام وجد)

اشاروں میں دیادیں رموز بے خودی تو نے  
 ترا سازِ خودی جس دم حقیقت پاش ہوتا ہے  
 خردبیز ارتقی آشفنگ کے آستانے سے  
 کہاں ہوتے ہیں تجھ سے اہل دل اہل نظر پیدا  
 جہاں میں نام پیدا کر لیا ہے ہم نشینوں نے  
 اُسے کیا محطے ہو جسکی جانب چشم ساقی ہے

اقبالؒ

سوںے والوں کو، پیام صبح نو، دیتی ہوئی  
 مطلع مشرق پہ چمکا، آفتاب شامسری  
 دل پہ تھا جو داغ غفلت اسکو آہیں دھو گئیں  
 ضبط کے زخم نہاں، فریاد سے بھرنے لگے  
 عارض پر نور جھلکا، گیسوئے شب رنگ سے  
 اشکِ خونیں میں نظر آئی تبسم کی جھلک  
 کارواں بڑھنے لگا، تیزی سے منزل کی طرف  
 دہر کے دھارے پہ طوفانی ہوا، پہننے لگی  
 جاگ اٹھا، مشرق دلِ اقبال کی دھڑکن گواہ

قلبِ شاعر سے صداقت لے کے نکلی شاعری  
 پیچ کہا ہے شاعری جز دلیت از پیغمبری

میکش

سے گریہ تبسم (مجموعہ کلام میکش)



## بزم اقبال اور حلقہ درس اقبال

اقبال کی وفات سے قبل حیدرآباد میں اقبال پر جتنا کام ہوا وہ انفرادی نوعیت کا تھا۔ البتہ اقبال کی زندگی میں یوم اقبال کی تقریب جس شاندار اور عظیم الشان میلانے پر سنائی گئی اس کا اہتمام حیدرآباد کی مسلم کلچر سوسائٹی نے کیا تھا۔ اس کوشش کو اس کی نوعیت اور اہمیت کے اعتبار سے ہم اقبال پر اجتماعی اور وسیع کام کے سلسلے میں پہلا قدم کہہ سکتے ہیں۔ اسی اجتماع کے بعد حیدرآباد میں "بزم اقبال" (اقبال سوسائٹی) قائم ہوئی اور اس کی شاخیں تمام اضلاع حیدرآباد میں پھیل گئیں، "بزم اقبال" کا کام حیدرآباد اور اضلاع حیدرآباد تک محدود نہ تھا اسی بزم نے بیٹی اور میوہ میں بھی "یوم اقبال" کی تقریبیں منعقد کی تھیں۔ دی انڈین پی۔ ای۔ این کے پہلی جون ۱۹۲۶ء کے شمارہ میں اردو اجتماعات کی رپورٹ کے سلسلے میں صفحہ ۸۴ پر درج ہے۔

اقبال کی یاد بیٹی میں ۲۴ مارچ ۱۹۲۸ء پر پیل کو سنائی گئی۔ اس تقریب کا اہتمام اکیڈمی

آف اسلام اور اقبال سوسائٹی نے کیا تھا۔ نواب حسن یار جنگ بانی اقبال سوسائٹی حیدرآباد نے افتتاح کیا۔

لے نواب حسن یار جنگ امیر پانچگاہ اور حیدرآباد کے شاہی خاندان کے ایک ممتاز رکن ہونے (باقی صفحہ ۸۵)

باقی بزم اقبال (اقبال سوسائٹی) نے افتتاح ہی نہیں کیا تھا بلکہ اس کے اہتمام میں بھی حصہ لیا تھا۔ اس کے ایک سال بعد اسی بزم کی کوششوں سے میسور میں بھی یوم اقبال منایا گیا۔ ۱۱ اپریل ۱۹۴۳ء کے یوم اقبال کے خطبہ استقبالیہ میں نواب حسن یار جنگ نے بزم اقبال کی سرگرمیوں کی تفصیلات بتائی ہیں۔ فرماتے ہیں۔

بزم اقبال کا قیام یکم شہر پور ۱۹۴۵ء مطابق  
کوئل میں آیا

اس بزم کا مقصد علامہ اقبال کے کلام اور اس کے فلسفہ کی تحقیق و ترویج ہے اور ان کے کلام و پیام کو صحیح معنوں میں قوم کے روبرو پیش کر کے ان کی تشریح کرنا ہے چنانچہ اس ضمن میں ایک اسٹیڈی سرکل قائم ہے۔ جس کی مدد سے پرستاران اقبال کو ان کے کلام کو غور و فکر کرنے کی سہولتیں بہم پہنچائی جاتی ہیں۔ اور خصوصاً جامعہ عثمانیہ کے طلباء اپنے نقابوں کی تیاری میں تحقیق کر کے فائدہ حاصل کرتے ہیں۔ بزم کی جانب سے معظّم فوٹنگ

(حاشیہ صفحہ گذشتہ) اور حالی کے مدوح سر و قارا الامراء کے خزندہ لہند سلطان الملک کے ایران رنج میں آنکھیں کھیلنے کے باوجود درویشِ خدا مست اقبال کے شیدا اور اس کے پیام کے مداح، میں حیدرآباد میں بزم اقبال کی قابل رشک ترقی و ترویج اور اس کی دس سالہ کارکردگی صرف آپ کی ذاتی دلچسپی اور توجہ کی مرہونِ سنت ہے۔ امرامیں ایسا علمی شغف کم پایا جاتا ہے۔ حصولِ تعلیم کے سلسلے میں علی گڑھ اور انگلستان میں مدخل رہ چکے ہیں۔ اور روس، ترکی، فرانس، جرمنی، اٹلی اور مصر کی سیاحت کر چکے ہیں۔ رائل اکادمی سوسائٹی لندن سے فیلوشپ حاصل کر چکے ہیں۔ حیدرآباد کا جو فنڈ مستوطن حیدرآباد سے پہلے اسلامی ممالک کے دورے پر بھیجا گیا تھا۔ اس کے ایک اہم رکن آپ بھی تھے۔ آج کل کراچی میں خاموش اور گوشہ نشینی کی زندگی گزار رہے ہیں۔



میں ایک دارالمطالعہ قائم ہے۔ علامہ اقبال کے متعلق جتنی کتابیں شائع ہوئی ہیں تقریباً ان سب کو فراہم کیا گیا ہے۔ اس کے علاوہ ملک کے اخبارات و رسائل میں علامہ اقبال اور ان کے کلام پر جس قدر مضامین اور مقالے شائع ہوتے رہے ہیں۔ ان سب کو ایک جگہ اکٹھا کر کے محفوظ کر دیا گیا ہے۔ حیدرآباد و بیرون حیدرآباد میں جہاں جہاں "یوم اقبال" منائے گئے ان سب کا ریکارڈ بھی جمع کیا گیا ہے اور یہ کام مسلسل جاری ہے۔ چنانچہ ان کتابوں کی نائش کے لئے جو انتظام کیا جا رہا ہے اس میں ان سب چیزوں کا سامنا کیا جا سکتا ہے۔

بزم اقبال کی جانب سے ماہانہ جلسے منعقد کئے جاتے ہیں جن میں ملک و بیرون ملک کے قابل افراد اقبال کے کلام اور فلسفہ کے مختلف پہلوؤں پر اپنے خیالات کا اظہار کرتے رہتے ہیں جن میں جامعہ عثمانیہ کے قابل اساتذہ کے علاوہ سر عبد القادر، مولانا سلیمان ندوی، مولانا خواجہ حسن نظامی اور مولانا سحرین سہروردی وغیرہ مشہور ارباب بھی تقریریں کر چکے ہیں۔ انگلستان کے مشہور پروفیسر ڈاکٹر اسوالڈ عبداللہ نے بھی "جمہوریت اور اقبال" پر ایک بصیرت افروز تقریر کی تھی۔

"بزم اقبال" کی جانب سے ہر سال نہایت کامیابی کے ساتھ دارالسلطنت ہماک محروسہ سرکار عالی میں "یوم اقبال" منایا جاتا ہے اور ملک کے قابل اشخاص ان جلسوں کی کامیابی کے لئے حتی الامکان کوشش کرتے رہے ہیں چنانچہ ان جلسوں میں ملک کی جن قابل احترام ہستیوں نے پیام ارسال کئے ان میں سے چند حضرات یہ ہیں۔ ہنزہ ٹینس والا شان پرنس اور پرنس آف بلاو، شاعر سر رابندر ناتھ ٹیگور، مرحوم، سر تیج بہادر پسرود، شاعر محمد علی جندج، مولانا خواجہ حسن نظامی، سر اکبر حیدری مرحوم، نواب صاحب بھوپال وغیرہ شامل ہیں۔

یاد باعث مسرت ہے کہ اس بزم کی سرپرستی بلا تخصیص مذہب و ملت ہر قوم کے افراد کرتے آرہے ہیں۔ چنانچہ محمد عمومی مولوی اصغر حسین صاحب ایچ سی۔ ایس (حیدرآباد سیول سرورس) ہیں اور پہلے صدر نواب کیفیہ جنگ تھے۔ اور سز سرورس جینی ٹائیڈر بھی اس کے ایک سالانہ جلسہ یوم اقبال کی صدارت کر چکی ہیں..... بزم اقبال علامہ اقبال کے کلام کی خدمت کرنے کے ساتھ ساتھ دیگر علمی و ملکی تحریکوں میں حصہ لینے سے پیچھے نہیں ہٹتی چنانچہ ۱۲ مہینہ ۲۵۱۵ (مطابق ۲۲ دسمبر ۱۹۳۹ء) کو بزم اقبال کے زیر اہتمام مولانا جمال الدین افغانی کی تحریک و تعلیم کا ایک صد سالہ جشن یوم جمال اللہ افغانی، اسی ہال میں نہایت کامیابی کے ساتھ منایا گیا۔ چنانچہ اس طرح بزم اقبال خاموشی سے مگر استقلال سے ادبی اور ملکی خدمت کئے جا رہی ہے۔

”بزم اقبال کی سرگرمیاں صرف ماہانہ اور سالانہ اجتماعات تک محدود نہیں بلکہ بعد میں اس بزم نے اقبال سے متعلق مطبوعات کا سلسلہ بھی شروع کر دیا تھا مطبوعات کے سلسلہ میں اس بات کا خاص طور پر خیال رکھا گیا تھا کہ اقبال کے کلام کا دوسری زبانوں میں ترجمہ کیا جائے اور کوئی نہ کوئی نایاب مطبوعات اقبال کے متعلق فراہم کی جائیں۔ چنانچہ بزم اقبال کی جانب سے شائع کردہ پہلی کتاب اقبال کے فلسفہ حیات و موت پر ایک مضمون کا عربی ترجمہ ہے۔ اس کتاب پر تفصیلی تبصرہ آپ حمید آباد میں اقبال پر مطبوعات والے باب میں پڑھیں گے۔ لیکن بزم کے صدر اور اس کے پرجوش و باہمت ارکان کے کیا عزائم تھے، اس کی ایک جھلک ہم آپ کو یہاں دکھاتے ہیں: الحیاء و الموت فی فلسفہ اقبال کے پیش لفظ میں بزم اقبال کے صدر نواب حسن یار جنگ لکھتے ہیں۔

لے پاری ذوق سے لعلق رکھتے ہیں اور بڑے صاحب ذوق بزرگ ہیں۔



یہ پہلی کتاب ہے جو ہماری بزم کی جانب سے طبع ہو کر شائع کی جا رہی ہے مکتب  
حیدرآباد کی مرکزی بزم اقبال علامہ اقبال کے کلام و پیام کی اشاعت کے سلسلے  
میں آج تقریباً پانچ سال سے نہایت اہم کام انجام دے رہی ہے۔ اس بزم کا ایک  
اہم مقصد یہ ہے کہ دنیا کے ہر اہم مقام پر اور خصوصاً اسلامی ممالک کے ہر بڑے شہر  
میں بزم ہائے اقبال کا قیام عمل میں لایا جائے چنانچہ اس کام کی انجام دہی کے لئے  
ایران، افغانستان، عراق وغیرہ میں کام شروع کر دیا گیا ہے..... ہم لندن،  
نیویارک، ڈربن، (جنوبی افریقہ) میں بھی بزمیں قائم کرنے کا کام نہایت کامیابی  
کے ساتھ ہیں اور جنگ کے بادلوں کے پوری طرح چھٹ جانے کے بعد یورپ کے  
دیگر دارالسلطنتیں آسٹریلیا، چین اور جاپان میں بھی اس کام کی تکمیل کی طرف  
توجہ کی جائے گی۔

خدا سے میری دعا ہے کہ وہ اس شاعر مشرق کے کام کو دنیا کے ہر گوشہ اور ہر مہلک  
کے کان تک پہنچا دے تاکہ ہم اس مفکر اعظم کے اعلیٰ خیالات سے مستفید ہو کر  
اپنی کھوئی ہوئی منزل کو جلد سے جلد پاسکیں۔

اتنا کام ہوا تھا اور ایسے بلند ارادے تھے لیکن انقلاب حیدرآباد نے وہ بساط  
ہی الٹ دی ع

من در چہ خیالیم و ننگ در چہ خیال!

بزم اقبال کی طرف سے جو دوسری کتاب بزم کے دسویں سالانہ اجلاس کے موقع پر  
شائع کی گئی وہ کئی اعتبار سے اہم اور اذکھی ہے اس مصور کتاب کا نام ہے "مرقع اقبال"  
اپریل ۱۹۴۸ء کے یوم اقبال کے سلسلے میں بزم اقبال کی طرف سے اقبال کے اشعار کے

دیدہ زیب کتبوں اور تصویروں کی نمائش بھی منعقد کی گئی تھی۔ اس نمائش میں حیدرآباد کے مصوروں کے علاوہ خان بہادر عبدالرحمان چغتائی کی بھی ساٹھ تصویریں پیش کی گئی تھیں، جو خاص طور سے اسی نمائش کے لئے بنوائی گئی تھیں۔ اس کام کے بارے میں نمائش کے ناظم اعلیٰ خواجہ محمد احمد صاحب لکھتے ہیں

اس نمائش کو جسے قرآن السعدین کہا جا سکتا ہے ایک زبردست تحریک کی تہمید سمجھے۔ میں کسی راز کو افشا نہیں کر رہا ہوں اگر یہ کہوں کہ ہمارے بلند ہمت صدر اور پختہ قلم مصور اس فکر میں ہیں کہ ایک خاص کمیٹی کے انتخاب کردہ اقبال کے اشعار کو مصور شکل میں دنیا کے سامنے پیش کیا جائے۔ ان کی تیاری میں چغتائی صاحب اپنی پوری توانائیوں کو مدد بہ عمل لائیں گے اور وہ چغتائی صاحب کے بہترین شاہکار ہوں گے۔ یہ مرقع مردومن کے نام سے رونما ہوگا۔ جو یزید ہے کہ اس کی طباعت بلاک سازی اور جلد سازی کا کام امریکہ میں انجام پائے اور وہ مسلمانوں کی ثقافت کے نمونے کی حیثیت سے دنیا کے بڑے بڑے کتب خانوں کے لئے ایک حسین اور رفیع ورثہ بن جائے۔

انہوں نے یہ خواہش بھی شرمندہ تعبیر نہ ہو سکا۔ البتہ اس کے پیش خاکہ کے طور پر مرقع اقبال کو ۱۹۴۸ء ہی میں بزم اقبال نے شائع کر دیا تھا۔ اس کی تفصیلات بھی آپ حیدرآباد میں اقبال پر مطبوعات میں دیکھیں گے۔ اس کے علاوہ بزم نے منگلی زبان کے مشہور اسکالر قاسم خاں سے

لے مرقع اقبال کے خواجہ محمد احمد صاحب سے اپنی کہنے والے تھے عمر کا بیشتر حصہ حیدرآباد میں گزارا۔ آثار قدیر کے ماہرین میں سے ہیں۔ چنانچہ اسی محکمہ کے ناظم کی حیثیت سے پیش لی۔



اقبال کے منتخب کلام کا ننگو زبان میں ترجمہ کروانا شروع کیا تھا جو مکمل نہ ہو سکا۔ اقبالیات کے سلسلے میں ایک اہم کتاب عطیہِ بیگم فیضی کی ہے۔ اس کی اولین اشاعت بھی بزمِ اقبال کے صدر نواب حسن یار جنگ ہی کے ایما پر ہوئی تھی چنانچہ بیٹی میں شائع ہونے والے نسخہ کے صفحہ اول پر نواب حسن یار جنگ کی تصویر بھی بڑے اہتمام اور بہت اچھے فنٹ نوٹ کے ساتھ شائع کی گئی ہے۔ پیشِ نظر میں بھی عطیہِ بیگم نے بزمِ اقبال حیدرآباد کی سرگرمیوں کا بڑا شہکار الفاظ میں ذکر کیا ہے۔ بزمِ اقبال کے تعاون سے حیدرآباد سے ایک ہفتہ وار اخبار ”اقبال“ بھی سرمت خاں آزاد کی ادارت میں شائع ہوتا تھا۔ اس اخبار کے کچھ شمارے، جو نوآ حسن یار جنگ نے ازراہِ کرم ہمیں عنایت کئے ہیں۔ اس وقت ہمارے سامنے ہیں جلد (۸) نمبر (۱) روز جمعہ، ۲۲ اپریل ۱۹۴۳ء کا شمارہ اقبال نمبر ہے اس کے کھنڈ والوں میں نواب حسن یار جنگ، مرتضیٰ مجتہدی، معین الدین کولاس، ولی اللہ بخاری، عبدالرحمن خاں اور میر عابد علی خاں شامل ہیں۔ صفحہ (۴) پر بزمِ اقبال کی مصروفیات کے عنوان سے بزمِ اقبال کے ایک کاروباری اجلاس کی روداد اور ہفتہ وار اقبال کی مصروفیات کی تفصیل شائع کی گئی ہے اس کے چند دھپے دھپے ملاحظہ ہوں۔

۱۴، رور داد ۱۳۵۳ھ (۲۱ اپریل ۱۹۴۳ء)

آج صبح دس بجے صدر بزمِ اقبال نواب حسن یار جنگ بہادر کی دولت سرا پر ہفتہ ”اقبال“ کی مجلس انتظامی کا ایک اہم جلسہ منعقد ہوا جس کی صدارت

ملاحظہ ہو ”اقبال“ از عطیہ بیگم شائع کردہ اکیڈمی آف اسلام نوری ۱۹۴۴ء (ریکٹری پرنٹنگ پریس بمبئی) علیہ اقبال کے اس اقبال نمبر کو ہم نے نواب حسن یار جنگ کی اجازت سے اقبال اکیڈمی پاکستان گنڈر کر دیا ہے۔

نواب سربہدی یار جنگ بہادر صدر مجلس انتقالبیہ نے کی۔ اس جلسہ میں ارکان انتقالبیہ میں سے مولوی میر نجف علی خاں صاحب ناظم مملکت عامہ (ڈاکٹر کٹر انفرمیشن) مولوی قاضی زین العابدین صاحب ناظم آبکاری (اکسٹرن کٹر) مولوی عبدالواحد صاحب ناظم جنگلات (کٹرن نارٹ ڈیپارٹمنٹ) ڈاکٹر جعفر حسن صاحب صدر شعبہ عمرانیات جامعہ ثمانیہ، خان بہادر سید احمد صاحب پرنسپل مدرسہ مرکزی فنون لطیفہ، مسٹر سرمست خاں آزاد ایڈیٹر انبار اقبال، مولوی خواجہ محمد احمد صاحب (ناظم آثار قدیمہ) غلام دستگیر رشید، مسٹر رام چاری وکیل ہائیکورٹ..... وغیرہ کے علاوہ چند اور مدعوین نے بھی شرکت کی..... چونکہ آج ہی یوم پرچم بھی تھا۔ اس لئے مولوی نجف علی خاں صاحب صدر شعبہ پرچم "ہفتہ اقبال" کی درخواست پر نواب سربہدی یار جنگ بہادر نے فروخت پرچم کا افتتاح کیا۔ اور اس سلسلے میں آپ نے مبلغ ایک سو روپے بھی عطا فرمائے۔ بیٹھے ہوئے شرکائے اجلاس میں ایک آنہ کی قیمت پر زر دو سبز رنگ کے پرچم فروخت کئے گئے جس کو حاضرین نے اپنے سینوں پر لگا کر اقبال سے عقیدت اور اس کی تدار فرائی کا زندہ ثبوت پیش کیا۔ تقسیم پرچم کے بعد ڈاکٹر جعفر حسن صاحب نے قاضی نذرا لاسلام سے متعلق ایک تحریک پیش کی جس کا حوصلہ افزا خیر مقدم کیا گیا۔ تحریک یہ تھی کہ آج کے ہندوستان کے انقلابی شاعر قاضی نذرا لاسلام سخت بیمار ہیں اور ان کی غربت کا یہ عالم ہے کہ ان کے پاس دو اوقنٹک کے لئے پیسے نہیں۔ ایسے نازک وقت

سے سربہدی یار جنگ اقبال کے قدیم دوست سید علی بگرامی کے بھتیجے اور اس وقت حیدرآباد کے وزیر تعلیمات تھے۔



میں بزم اقبال کی جانب سے حیدرآباد کے شاہین شاہن ایک معتد بہ رقم ان کی فوری امداد کے لئے روانہ کی جائے اور پرچم کی فروخت کے سلسلے میں حاصل شدہ سرمایہ اس امداد کے لئے محفوظ کر دیا جائے۔ یہ دلچسپ پروگرام تقریباً ایک بجے ختم ہوا۔ اور نماز جمعہ کے بعد مسجد افضل کینج میں بزم اقبال کی جانب سے علامہ اقبال کے لئے مجلس ایصالِ ثواب کا انعقاد عمل میں لایا گیا۔ اور اس کے بعد شہر کے مرکزی مقامات اور مختلف محلوں میں نواب سرہندی یار جنگ بہادر، نواب حسن یار جنگ بہادر، مولوی نجف علی خاں صاحب، مولوی قاضی زین العابدین صاحب، خان بہادر سید احمد صاحب ڈاکٹر جعفر حسن صاحب..... وغیرہ نے یومِ ہفتہ اقبال کا پہلا دن چھوٹے پرچم کی فروخت کے لئے شام کے چھ بجے کے بعد سے جدھر دیکھو ان پرچموں پر مطبوعہ ہلال و تارے و اہرؤں کو ایک دو سرے کی طرف متوجہ کر رہے تھے اور ملک کا ہر شخص آج اقبال کے تصور میں کھڑا ہوا جھوم رہا تھا۔ بالخصوص پرچم کے ایک طرف چھپا ہوا یہ شعر

جوانوں کو سوزِ جگر بخش دے

مرا عشق میری نظر بخش دے

ہر اس نوجوان کو جس کے سینے پر پرچم پرست تھا اقبال کی اس دیدہ وری سے اکتاب نور کا موقع دے رہا تھا اسی شام کو نواب سرہندی یار جنگ بہادر نے انگریزی اور نواب حسن یار جنگ بہادر نے اردو میں یومِ پرچم کے عنوان پر دکن ریڈیو سے تقریریں نشر کیں۔

۲۱، خورداد ۱۳۵۳

آج شہر کی بڑی بڑی شاہراہوں پر صرف تیشیری پردے لگا دیے گئے۔

۲۲، خورداد ۱۳۵۳

ٹاؤن ہال باغ عامرہ کے مقابل والے چمن میں آج شایانے نصب کئے گئے۔ دفتر استقبالیہ کو ٹاؤن ہال میں منتقل کیا گیا۔ جہازوں اور مندوبین کے نام و دعوت نامے جاری ہوئے۔

۲۲، خورداد ۱۳۵۳

آج ٹاؤن ہال اسٹار عامرہ گوناگون دکشیوں کا حامل بن گیا ہے۔ ملک کے سرگرم نوجوان ٹاؤن ہال کی آرائش اور زیب و زینت میں اضافہ کرنے کے لئے پیش از پیش حصہ لے رہے ہیں۔ دفتر استقبالیہ آنے جانے والوں کے استفسارات کے جواب، دعوت ناموں کی تقسیم اور آمدیہ جلسوں کے پروگرام کی ترتیب میں اتنا منہمک ہے کہ اسے سر کھجانے تک کی فرصت نہیں ملتی۔ دکن ریڈیو کی طرف سے ایک چھوٹی سی نشر گاہ اور اس کے آلات ایٹیج کے قریب اور اس کے متصل کمرے میں نصب کر دیئے گئے۔..... ٹاؤن ہال کے اس بلند مقام پر جہاں صمد اور معزز جہازوں کی نشستیں سجائی گئی ہیں، ایک خوبصورت فرش کو ایران کے قیمتی اور دبیز قالین سے آراستہ کیا گیا ہے۔ ایٹیج سے بائیں سامنے کی دیوار کے حیرتی پردے پر علامہ اقبال کی بہت بڑی تصویر آدوڑاں کی گئی ہے جو ٹاؤن ہال میں چٹھے ہوئے آخری شخص تک کو اپنے رعب اور بادعا حسن کاری کی طرف خود بخود متوجہ کر دیتی ہے۔ اوپر ٹاؤن ہال کے بالائی حصہ میں آرٹ گیلری بھی ترتیب دی گئی ہے جس میں علامہ اقبال کے کئی ایک شہد شعریہ تصویروں کی شکل میں رکھے ہوئے ہیں..... اس



تصویر خانہ میں پہنچ کر ہر شخص تھوڑی دیر کے لئے اپنے آپ کو ایسے ماحول میں محسوس کرنے لگتا ہے۔ جہاں اقبال کی شاعری سراپا زندگی بن کر دعوتِ عمل دینے لگتی ہے۔

اجلاسِ اقبال جلد (۸) نمبر (۷۱) روز جمعہ ۱۲ مئی ۱۹۴۴ء کے شمارہ میں ہفتہ اقبال کے پہلے اجلاس کا خطبہ صدارت شائع کیا گیا ہے یہ خطبہ نواب حسن یار جنگ صدرِ بزمِ اقبال کا ہے۔ اس کے پڑھنے سے معلوم ہوتا ہے کہ صدر دارالکین بزمِ اقبال نے پیام و کلامِ اقبال کی نشر و اشاعت کے سلسلے میں کیا پروگرام بنایا تھا۔ خطبہ صدارت دیتے ہوئے صدر بزمِ اقبال نے کہا تھا۔

”اس موقع پر میں ایک اہم اعلان کرنا چاہتا ہوں اور وہ یہ ہے کہ بزم کی تحریک پر ایک اقبال میموریل کمیٹی کی تشکیل عمل میں آچکی ہے جس کی صدارت نواب سرجمدی یار جنگ ہلاؤ نے قبول فرمائی ہے۔ اس کمیٹی نے یہ اہم کام اپنے ذمہ لیا ہے کہ دارالسلطنت حیدرآباد کے ایک محضوں مقام پر ایک اقبال میموریل یا اقبال اکیڈمی قائم کرے۔ یہ اکیڈمی ایک محضوں ہال، دارالمطالعہ اور دفتر کی شکل میں ہوگی..... بزمِ اقبال نے ایک اہم کام اپنے ذمہ لیا ہے وہ اقبال انسائیکلو پیڈیا کی ترتیب ہے۔ علامہ اقبال نے اپنی تصانیف میں بعض ایسے الفاظ اور محاورے استعمال کئے ہیں جن کا ان کے کلام اور مضمون سے خاص تعلق ہے۔ عامۃ الناس کو علامہ اقبال کے کلام کو بہتر طریقے سے سمجھنے میں مدد دینے کے لئے یہ ایک اہم کام ہوگا۔“

دارالکین بزمِ اقبال کے یہی عزائم تھے جو ان کو یومِ اقبال کی رسم ادا کرنے کی بجائے اپنے ماہانہ اجتماعات کے علاوہ ہر سال ہفتہ اقبال کو پر جوش اور پر عظمت طریقے سے منانے پر اکساتے تھے ہفتہ بھر کا پروگرام ہے اس طرح ترتیب دیا جاتا تھا کہ ہر دو سالوں زیادہ دہلیپیوں کی نوید کے

لے اسے بھی اقبال اکیڈمی میں نواب حسن یار جنگ کی اجازت سے داخل کر دیا گیا ہے۔

آتا تھا۔ ان اجتماعات کا اختتام کل ہند اور کبھی مقامی شعرا کے تعاون سے مشاعرہ پر ہوتا تھا اس  
 زمانے میں حیدرآباد کے تمام اردو اور انگریزی اخبارات اقبال نمبر بڑے اہتمام سے شائع  
 کرتے تھے۔ بزم اقبال کی طرف سے ہر سال اقبال پر مضامین کا انعامی مقابلہ منعقد کیا جاتا تھا  
 اور اہل قلم خواتین کے لئے بھی علیحدہ انعام کا اعلان کیا جاتا تھا۔ چنانچہ ۱۹۲۳ء کے یوم اقبال کی  
 روڈ اور روزنامہ رہبر دکن نے شائع کی ہے۔ اس میں انعامات کی تفصیل بھی دی ہے۔ یہ  
 جلسہ بھی ایک نوعیت سے بڑی اہمیت کا حامل ہے۔ اس کا افتتاح نظام دکن کے چھوٹے  
 بھائی نواب بسالت جاہ نے کیا تھا اور صدارت پاکستان کے سابق گورنر جنرل غلام محمد جوم نے  
 کی تھی۔ غلام محمد صاحب کی پرنسز اور دلچسپ تقریر کی یاد آج بھی ہم میں سے بہت سوں  
 کے ذہنوں میں تازہ ہے۔ انعامات کی تفصیل رہبر دکن نے اس طرح دی ہے۔

صاحبزادہ معدوح الشان نواب بسالت جاہ بہادر نے انعامی مقابلہ بزم اقبال  
 ۱۳۵۲ھ (۱۹۳۳ء) کے انعامات تقسیم فرمائے۔ انعام اول نواب ظہیر یار جنگ بہادر  
 امیر یاسیگاہ اقبال اور ان کی حیات کے مقالے پر سید محمد یوسف ناظم بی بی سے دشمنیہ  
 کو عطا ہوا۔۔۔۔۔ انعام دوم نواب حسن یار جنگ بہادر (آزادی نسواں اقبال کی نظر میں)  
 کے فضلہ پرنسز الحسن امیر سے کو عطا فرمایا گیا۔ انعام سوم قاعدت "اقبال کی شاعری کے  
 نقلے پر حکیم سید علی صابری کرینگری کو اور انعام چہارم نواب دوست محمد خاں صاحب  
 (اقبال کا پیغام علی) کے مقالے پر عبدالکریم صاحب ہاسر کو عطا ہوا۔ مولوی میر اکبر علی خاں  
 پیر شکر کا انعام بھی اول انعام یافتہ کو عطا ہوا۔

۱۰  
 ۱۱  
 ۱۲  
 ۱۳  
 ۱۴  
 ۱۵  
 ۱۶  
 ۱۷  
 ۱۸  
 ۱۹  
 ۲۰  
 ۲۱  
 ۲۲  
 ۲۳  
 ۲۴  
 ۲۵  
 ۲۶  
 ۲۷  
 ۲۸  
 ۲۹  
 ۳۰  
 ۳۱  
 ۳۲  
 ۳۳  
 ۳۴  
 ۳۵  
 ۳۶  
 ۳۷  
 ۳۸  
 ۳۹  
 ۴۰  
 ۴۱  
 ۴۲  
 ۴۳  
 ۴۴  
 ۴۵  
 ۴۶  
 ۴۷  
 ۴۸  
 ۴۹  
 ۵۰  
 ۵۱  
 ۵۲  
 ۵۳  
 ۵۴  
 ۵۵  
 ۵۶  
 ۵۷  
 ۵۸  
 ۵۹  
 ۶۰  
 ۶۱  
 ۶۲  
 ۶۳  
 ۶۴  
 ۶۵  
 ۶۶  
 ۶۷  
 ۶۸  
 ۶۹  
 ۷۰  
 ۷۱  
 ۷۲  
 ۷۳  
 ۷۴  
 ۷۵  
 ۷۶  
 ۷۷  
 ۷۸  
 ۷۹  
 ۸۰  
 ۸۱  
 ۸۲  
 ۸۳  
 ۸۴  
 ۸۵  
 ۸۶  
 ۸۷  
 ۸۸  
 ۸۹  
 ۹۰  
 ۹۱  
 ۹۲  
 ۹۳  
 ۹۴  
 ۹۵  
 ۹۶  
 ۹۷  
 ۹۸  
 ۹۹  
 ۱۰۰  
 ۱۰۱  
 ۱۰۲  
 ۱۰۳  
 ۱۰۴  
 ۱۰۵  
 ۱۰۶  
 ۱۰۷  
 ۱۰۸  
 ۱۰۹  
 ۱۱۰  
 ۱۱۱  
 ۱۱۲  
 ۱۱۳  
 ۱۱۴  
 ۱۱۵  
 ۱۱۶  
 ۱۱۷  
 ۱۱۸  
 ۱۱۹  
 ۱۲۰  
 ۱۲۱  
 ۱۲۲  
 ۱۲۳  
 ۱۲۴  
 ۱۲۵  
 ۱۲۶  
 ۱۲۷  
 ۱۲۸  
 ۱۲۹  
 ۱۳۰  
 ۱۳۱  
 ۱۳۲  
 ۱۳۳  
 ۱۳۴  
 ۱۳۵  
 ۱۳۶  
 ۱۳۷  
 ۱۳۸  
 ۱۳۹  
 ۱۴۰  
 ۱۴۱  
 ۱۴۲  
 ۱۴۳  
 ۱۴۴  
 ۱۴۵  
 ۱۴۶  
 ۱۴۷  
 ۱۴۸  
 ۱۴۹  
 ۱۵۰  
 ۱۵۱  
 ۱۵۲  
 ۱۵۳  
 ۱۵۴  
 ۱۵۵  
 ۱۵۶  
 ۱۵۷  
 ۱۵۸  
 ۱۵۹  
 ۱۶۰  
 ۱۶۱  
 ۱۶۲  
 ۱۶۳  
 ۱۶۴  
 ۱۶۵  
 ۱۶۶  
 ۱۶۷  
 ۱۶۸  
 ۱۶۹  
 ۱۷۰  
 ۱۷۱  
 ۱۷۲  
 ۱۷۳  
 ۱۷۴  
 ۱۷۵  
 ۱۷۶  
 ۱۷۷  
 ۱۷۸  
 ۱۷۹  
 ۱۸۰  
 ۱۸۱  
 ۱۸۲  
 ۱۸۳  
 ۱۸۴  
 ۱۸۵  
 ۱۸۶  
 ۱۸۷  
 ۱۸۸  
 ۱۸۹  
 ۱۹۰  
 ۱۹۱  
 ۱۹۲  
 ۱۹۳  
 ۱۹۴  
 ۱۹۵  
 ۱۹۶  
 ۱۹۷  
 ۱۹۸  
 ۱۹۹  
 ۲۰۰  
 ۲۰۱  
 ۲۰۲  
 ۲۰۳  
 ۲۰۴  
 ۲۰۵  
 ۲۰۶  
 ۲۰۷  
 ۲۰۸  
 ۲۰۹  
 ۲۱۰  
 ۲۱۱  
 ۲۱۲  
 ۲۱۳  
 ۲۱۴  
 ۲۱۵  
 ۲۱۶  
 ۲۱۷  
 ۲۱۸  
 ۲۱۹  
 ۲۲۰  
 ۲۲۱  
 ۲۲۲  
 ۲۲۳  
 ۲۲۴  
 ۲۲۵  
 ۲۲۶  
 ۲۲۷  
 ۲۲۸  
 ۲۲۹  
 ۲۳۰  
 ۲۳۱  
 ۲۳۲  
 ۲۳۳  
 ۲۳۴  
 ۲۳۵  
 ۲۳۶  
 ۲۳۷  
 ۲۳۸  
 ۲۳۹  
 ۲۴۰  
 ۲۴۱  
 ۲۴۲  
 ۲۴۳  
 ۲۴۴  
 ۲۴۵  
 ۲۴۶  
 ۲۴۷  
 ۲۴۸  
 ۲۴۹  
 ۲۵۰  
 ۲۵۱  
 ۲۵۲  
 ۲۵۳  
 ۲۵۴  
 ۲۵۵  
 ۲۵۶  
 ۲۵۷  
 ۲۵۸  
 ۲۵۹  
 ۲۶۰  
 ۲۶۱  
 ۲۶۲  
 ۲۶۳  
 ۲۶۴  
 ۲۶۵  
 ۲۶۶  
 ۲۶۷  
 ۲۶۸  
 ۲۶۹  
 ۲۷۰  
 ۲۷۱  
 ۲۷۲  
 ۲۷۳  
 ۲۷۴  
 ۲۷۵  
 ۲۷۶  
 ۲۷۷  
 ۲۷۸  
 ۲۷۹  
 ۲۸۰  
 ۲۸۱  
 ۲۸۲  
 ۲۸۳  
 ۲۸۴  
 ۲۸۵  
 ۲۸۶  
 ۲۸۷  
 ۲۸۸  
 ۲۸۹  
 ۲۹۰  
 ۲۹۱  
 ۲۹۲  
 ۲۹۳  
 ۲۹۴  
 ۲۹۵  
 ۲۹۶  
 ۲۹۷  
 ۲۹۸  
 ۲۹۹  
 ۳۰۰  
 ۳۰۱  
 ۳۰۲  
 ۳۰۳  
 ۳۰۴  
 ۳۰۵  
 ۳۰۶  
 ۳۰۷  
 ۳۰۸  
 ۳۰۹  
 ۳۱۰  
 ۳۱۱  
 ۳۱۲  
 ۳۱۳  
 ۳۱۴  
 ۳۱۵  
 ۳۱۶  
 ۳۱۷  
 ۳۱۸  
 ۳۱۹  
 ۳۲۰  
 ۳۲۱  
 ۳۲۲  
 ۳۲۳  
 ۳۲۴  
 ۳۲۵  
 ۳۲۶  
 ۳۲۷  
 ۳۲۸  
 ۳۲۹  
 ۳۳۰  
 ۳۳۱  
 ۳۳۲  
 ۳۳۳  
 ۳۳۴  
 ۳۳۵  
 ۳۳۶  
 ۳۳۷  
 ۳۳۸  
 ۳۳۹  
 ۳۴۰  
 ۳۴۱  
 ۳۴۲  
 ۳۴۳  
 ۳۴۴  
 ۳۴۵  
 ۳۴۶  
 ۳۴۷  
 ۳۴۸  
 ۳۴۹  
 ۳۵۰  
 ۳۵۱  
 ۳۵۲  
 ۳۵۳  
 ۳۵۴  
 ۳۵۵  
 ۳۵۶  
 ۳۵۷  
 ۳۵۸  
 ۳۵۹  
 ۳۶۰  
 ۳۶۱  
 ۳۶۲  
 ۳۶۳  
 ۳۶۴  
 ۳۶۵  
 ۳۶۶  
 ۳۶۷  
 ۳۶۸  
 ۳۶۹  
 ۳۷۰  
 ۳۷۱  
 ۳۷۲  
 ۳۷۳  
 ۳۷۴  
 ۳۷۵  
 ۳۷۶  
 ۳۷۷  
 ۳۷۸  
 ۳۷۹  
 ۳۸۰  
 ۳۸۱  
 ۳۸۲  
 ۳۸۳  
 ۳۸۴  
 ۳۸۵  
 ۳۸۶  
 ۳۸۷  
 ۳۸۸  
 ۳۸۹  
 ۳۹۰  
 ۳۹۱  
 ۳۹۲  
 ۳۹۳  
 ۳۹۴  
 ۳۹۵  
 ۳۹۶  
 ۳۹۷  
 ۳۹۸  
 ۳۹۹  
 ۴۰۰  
 ۴۰۱  
 ۴۰۲  
 ۴۰۳  
 ۴۰۴  
 ۴۰۵  
 ۴۰۶  
 ۴۰۷  
 ۴۰۸  
 ۴۰۹  
 ۴۱۰  
 ۴۱۱  
 ۴۱۲  
 ۴۱۳  
 ۴۱۴  
 ۴۱۵  
 ۴۱۶  
 ۴۱۷  
 ۴۱۸  
 ۴۱۹  
 ۴۲۰  
 ۴۲۱  
 ۴۲۲  
 ۴۲۳  
 ۴۲۴  
 ۴۲۵  
 ۴۲۶  
 ۴۲۷  
 ۴۲۸  
 ۴۲۹  
 ۴۳۰  
 ۴۳۱  
 ۴۳۲  
 ۴۳۳  
 ۴۳۴  
 ۴۳۵  
 ۴۳۶  
 ۴۳۷  
 ۴۳۸  
 ۴۳۹  
 ۴۴۰  
 ۴۴۱  
 ۴۴۲  
 ۴۴۳  
 ۴۴۴  
 ۴۴۵  
 ۴۴۶  
 ۴۴۷  
 ۴۴۸  
 ۴۴۹  
 ۴۵۰  
 ۴۵۱  
 ۴۵۲  
 ۴۵۳  
 ۴۵۴  
 ۴۵۵  
 ۴۵۶  
 ۴۵۷  
 ۴۵۸  
 ۴۵۹  
 ۴۶۰  
 ۴۶۱  
 ۴۶۲  
 ۴۶۳  
 ۴۶۴  
 ۴۶۵  
 ۴۶۶  
 ۴۶۷  
 ۴۶۸  
 ۴۶۹  
 ۴۷۰  
 ۴۷۱  
 ۴۷۲  
 ۴۷۳  
 ۴۷۴  
 ۴۷۵  
 ۴۷۶  
 ۴۷۷  
 ۴۷۸  
 ۴۷۹  
 ۴۸۰  
 ۴۸۱  
 ۴۸۲  
 ۴۸۳  
 ۴۸۴  
 ۴۸۵  
 ۴۸۶  
 ۴۸۷  
 ۴۸۸  
 ۴۸۹  
 ۴۹۰  
 ۴۹۱  
 ۴۹۲  
 ۴۹۳  
 ۴۹۴  
 ۴۹۵  
 ۴۹۶  
 ۴۹۷  
 ۴۹۸  
 ۴۹۹  
 ۵۰۰  
 ۵۰۱  
 ۵۰۲  
 ۵۰۳  
 ۵۰۴  
 ۵۰۵  
 ۵۰۶  
 ۵۰۷  
 ۵۰۸  
 ۵۰۹  
 ۵۱۰  
 ۵۱۱  
 ۵۱۲  
 ۵۱۳  
 ۵۱۴  
 ۵۱۵  
 ۵۱۶  
 ۵۱۷  
 ۵۱۸  
 ۵۱۹  
 ۵۲۰  
 ۵۲۱  
 ۵۲۲  
 ۵۲۳  
 ۵۲۴  
 ۵۲۵  
 ۵۲۶  
 ۵۲۷  
 ۵۲۸  
 ۵۲۹  
 ۵۳۰  
 ۵۳۱  
 ۵۳۲  
 ۵۳۳  
 ۵۳۴  
 ۵۳۵  
 ۵۳۶  
 ۵۳۷  
 ۵۳۸  
 ۵۳۹  
 ۵۴۰  
 ۵۴۱  
 ۵۴۲  
 ۵۴۳  
 ۵۴۴  
 ۵۴۵  
 ۵۴۶  
 ۵۴۷  
 ۵۴۸  
 ۵۴۹  
 ۵۵۰  
 ۵۵۱  
 ۵۵۲  
 ۵۵۳  
 ۵۵۴  
 ۵۵۵  
 ۵۵۶  
 ۵۵۷  
 ۵۵۸  
 ۵۵۹  
 ۵۶۰  
 ۵۶۱  
 ۵۶۲  
 ۵۶۳  
 ۵۶۴  
 ۵۶۵  
 ۵۶۶  
 ۵۶۷  
 ۵۶۸  
 ۵۶۹  
 ۵۷۰  
 ۵۷۱  
 ۵۷۲  
 ۵۷۳  
 ۵۷۴  
 ۵۷۵  
 ۵۷۶  
 ۵۷۷  
 ۵۷۸  
 ۵۷۹  
 ۵۸۰  
 ۵۸۱  
 ۵۸۲  
 ۵۸۳  
 ۵۸۴  
 ۵۸۵  
 ۵۸۶  
 ۵۸۷  
 ۵۸۸  
 ۵۸۹  
 ۵۹۰  
 ۵۹۱  
 ۵۹۲  
 ۵۹۳  
 ۵۹۴  
 ۵۹۵  
 ۵۹۶  
 ۵۹۷  
 ۵۹۸  
 ۵۹۹  
 ۶۰۰  
 ۶۰۱  
 ۶۰۲  
 ۶۰۳  
 ۶۰۴  
 ۶۰۵  
 ۶۰۶  
 ۶۰۷  
 ۶۰۸  
 ۶۰۹  
 ۶۱۰  
 ۶۱۱  
 ۶۱۲  
 ۶۱۳  
 ۶۱۴  
 ۶۱۵  
 ۶۱۶  
 ۶۱۷  
 ۶۱۸  
 ۶۱۹  
 ۶۲۰  
 ۶۲۱  
 ۶۲۲  
 ۶۲۳  
 ۶۲۴  
 ۶۲۵  
 ۶۲۶  
 ۶۲۷  
 ۶۲۸  
 ۶۲۹  
 ۶۳۰  
 ۶۳۱  
 ۶۳۲  
 ۶۳۳  
 ۶۳۴  
 ۶۳۵  
 ۶۳۶  
 ۶۳۷  
 ۶۳۸  
 ۶۳۹  
 ۶۴۰  
 ۶۴۱  
 ۶۴۲  
 ۶۴۳  
 ۶۴۴  
 ۶۴۵  
 ۶۴۶  
 ۶۴۷  
 ۶۴۸  
 ۶۴۹  
 ۶۵۰  
 ۶۵۱  
 ۶۵۲  
 ۶۵۳  
 ۶۵۴  
 ۶۵۵  
 ۶۵۶  
 ۶۵۷  
 ۶۵۸  
 ۶۵۹  
 ۶۶۰  
 ۶۶۱  
 ۶۶۲  
 ۶۶۳  
 ۶۶۴  
 ۶۶۵  
 ۶۶۶  
 ۶۶۷  
 ۶۶۸  
 ۶۶۹  
 ۶۷۰  
 ۶۷۱  
 ۶۷۲  
 ۶۷۳  
 ۶۷۴  
 ۶۷۵  
 ۶۷۶  
 ۶۷۷  
 ۶۷۸  
 ۶۷۹  
 ۶۸۰  
 ۶۸۱  
 ۶۸۲  
 ۶۸۳  
 ۶۸۴  
 ۶۸۵  
 ۶۸۶  
 ۶۸۷  
 ۶۸۸  
 ۶۸۹  
 ۶۹۰  
 ۶۹۱  
 ۶۹۲  
 ۶۹۳  
 ۶۹۴  
 ۶۹۵  
 ۶۹۶  
 ۶۹۷  
 ۶۹۸  
 ۶۹۹  
 ۷۰۰  
 ۷۰۱  
 ۷۰۲  
 ۷۰۳  
 ۷۰۴  
 ۷۰۵  
 ۷۰۶  
 ۷۰۷  
 ۷۰۸  
 ۷۰۹  
 ۷۱۰  
 ۷۱۱  
 ۷۱۲  
 ۷۱۳  
 ۷۱۴  
 ۷۱۵  
 ۷۱۶  
 ۷۱۷  
 ۷۱۸  
 ۷۱۹  
 ۷۲۰  
 ۷۲۱  
 ۷۲۲  
 ۷۲۳  
 ۷۲۴  
 ۷۲۵  
 ۷۲۶  
 ۷۲۷  
 ۷۲۸  
 ۷۲۹  
 ۷۳۰  
 ۷۳۱  
 ۷۳۲  
 ۷۳۳  
 ۷۳۴  
 ۷۳۵  
 ۷۳۶  
 ۷۳۷  
 ۷۳۸  
 ۷۳۹  
 ۷۴۰  
 ۷۴۱  
 ۷۴۲  
 ۷۴۳  
 ۷۴۴  
 ۷۴۵  
 ۷۴۶  
 ۷۴۷  
 ۷۴۸  
 ۷۴۹  
 ۷۵۰  
 ۷۵۱  
 ۷۵۲  
 ۷۵۳  
 ۷۵۴  
 ۷۵۵  
 ۷۵۶  
 ۷۵۷  
 ۷۵۸  
 ۷۵۹  
 ۷۶۰  
 ۷۶۱  
 ۷۶۲  
 ۷۶۳  
 ۷۶۴  
 ۷۶۵  
 ۷۶۶  
 ۷۶۷  
 ۷۶۸  
 ۷۶۹  
 ۷۷۰  
 ۷۷۱  
 ۷۷۲  
 ۷۷۳  
 ۷۷۴  
 ۷۷۵  
 ۷۷۶  
 ۷۷۷  
 ۷۷۸  
 ۷۷۹  
 ۷۸۰  
 ۷۸۱  
 ۷۸۲  
 ۷۸۳  
 ۷۸۴  
 ۷۸۵  
 ۷۸۶  
 ۷۸۷  
 ۷۸۸  
 ۷۸۹  
 ۷۹۰  
 ۷۹۱  
 ۷۹۲  
 ۷۹۳  
 ۷۹۴  
 ۷۹۵  
 ۷۹۶  
 ۷۹۷  
 ۷۹۸  
 ۷۹۹  
 ۸۰۰  
 ۸۰۱  
 ۸۰۲  
 ۸۰۳  
 ۸۰۴  
 ۸۰۵  
 ۸۰۶  
 ۸۰۷  
 ۸۰۸  
 ۸۰۹  
 ۸۱۰  
 ۸۱۱  
 ۸۱۲  
 ۸۱۳  
 ۸۱۴  
 ۸۱۵  
 ۸۱۶  
 ۸۱۷  
 ۸۱۸  
 ۸۱۹  
 ۸۲۰  
 ۸۲۱  
 ۸۲۲  
 ۸۲۳  
 ۸۲۴  
 ۸۲۵  
 ۸۲۶  
 ۸۲۷  
 ۸۲۸  
 ۸۲۹  
 ۸۳۰  
 ۸۳۱  
 ۸۳۲  
 ۸۳۳  
 ۸۳۴  
 ۸۳۵  
 ۸۳۶  
 ۸۳۷  
 ۸۳۸  
 ۸۳۹  
 ۸۴۰  
 ۸۴۱  
 ۸۴۲  
 ۸۴۳  
 ۸۴۴  
 ۸۴۵  
 ۸۴۶  
 ۸۴۷  
 ۸۴۸  
 ۸۴۹  
 ۸۵۰  
 ۸۵۱  
 ۸۵۲  
 ۸۵۳  
 ۸۵۴  
 ۸۵۵  
 ۸۵۶  
 ۸۵۷  
 ۸۵۸  
 ۸۵۹  
 ۸۶۰  
 ۸۶۱  
 ۸۶۲  
 ۸۶۳  
 ۸۶۴  
 ۸۶۵  
 ۸۶۶  
 ۸۶۷  
 ۸۶۸  
 ۸۶۹  
 ۸۷۰  
 ۸۷۱  
 ۸۷۲  
 ۸۷۳  
 ۸۷۴  
 ۸۷۵  
 ۸۷۶  
 ۸۷۷  
 ۸۷۸  
 ۸۷۹  
 ۸۸۰  
 ۸۸۱  
 ۸۸۲  
 ۸۸۳  
 ۸۸۴  
 ۸۸۵  
 ۸۸۶  
 ۸۸۷  
 ۸۸۸  
 ۸۸۹  
 ۸۹۰  
 ۸۹۱  
 ۸۹۲  
 ۸۹۳  
 ۸۹۴  
 ۸۹۵  
 ۸۹۶  
 ۸۹۷  
 ۸۹۸  
 ۸۹۹  
 ۹۰۰  
 ۹۰۱  
 ۹۰۲  
 ۹۰۳  
 ۹۰۴  
 ۹۰۵  
 ۹۰۶  
 ۹۰۷  
 ۹۰۸  
 ۹۰۹  
 ۹۱۰  
 ۹۱۱  
 ۹۱۲  
 ۹۱۳  
 ۹۱۴  
 ۹۱۵  
 ۹۱۶  
 ۹۱۷  
 ۹۱۸  
 ۹۱۹  
 ۹۲۰  
 ۹۲۱  
 ۹۲۲  
 ۹۲۳  
 ۹۲۴  
 ۹۲۵  
 ۹۲۶  
 ۹۲۷  
 ۹۲۸  
 ۹۲۹  
 ۹۳۰  
 ۹۳۱  
 ۹۳۲  
 ۹۳۳  
 ۹۳۴  
 ۹۳۵  
 ۹۳۶  
 ۹۳۷  
 ۹۳۸  
 ۹۳۹  
 ۹۴۰  
 ۹۴۱  
 ۹۴۲  
 ۹۴۳  
 ۹۴۴  
 ۹۴۵  
 ۹۴۶  
 ۹۴۷  
 ۹۴۸  
 ۹۴۹  
 ۹۵۰  
 ۹۵۱  
 ۹۵۲  
 ۹۵۳  
 ۹۵۴  
 ۹۵۵  
 ۹۵۶  
 ۹۵۷  
 ۹۵۸  
 ۹۵۹  
 ۹۶۰  
 ۹۶۱  
 ۹۶۲  
 ۹۶۳  
 ۹۶۴  
 ۹۶۵  
 ۹۶۶  
 ۹۶۷  
 ۹۶۸  
 ۹۶۹  
 ۹۷۰  
 ۹۷۱  
 ۹۷۲  
 ۹۷۳  
 ۹۷۴  
 ۹۷۵  
 ۹۷۶  
 ۹۷۷  
 ۹۷۸  
 ۹۷۹  
 ۹۸۰  
 ۹۸۱  
 ۹۸۲  
 ۹۸۳  
 ۹۸۴  
 ۹۸۵  
 ۹۸۶  
 ۹۸۷  
 ۹۸۸  
 ۹۸۹  
 ۹۹۰  
 ۹۹۱  
 ۹۹۲  
 ۹۹۳  
 ۹۹۴  
 ۹۹۵  
 ۹۹۶  
 ۹۹۷  
 ۹۹۸  
 ۹۹۹  
 ۱۰۰۰



اقبال کے متعلق مقالوں کے ان اعلیٰ مقالوں میں حیدرآباد کے ادیبوں اور طلباء کے علاوہ ہندوستان کے دوسرے صوبوں کے ادیب اور طلباء بھی حصہ لیتے تھے چنانچہ یوم اقبال کے منعقد استقبالیہ کے ایک اعلان کو ہم یہاں نقل کرتے ہیں تاکہ اس کام کی وسعت کا اندازہ ہو سکے یہ اعلان ہم کو حیدرآباد کے مختلف اخبارات کے ان تراشوں میں ملا ہے جو ذاب حسن یا جنگ کی کراچی کی گھریلا بربری میں ایک دبیر رجسٹر میں محفوظ کر دیئے گئے ہیں۔ اگرچہ تراشے نامکمل ہیں اور ان میں بزم اقبال کی دس سالہ کاروائیوں کی تفصیلات نہیں ملتی ہیں، لیکن ان میں ۱۹۲۳ء اور ۱۹۲۴ء کے جلسوں کی سیراڑتیں ہوئے دل کے ساتھ کی جاسکتی ہے۔

اعلان ملاحظہ فرمائیے۔

”منعقد صاحب استقبالیہ یوم اقبال“ کا ایک اعلیٰ مظہر ہے کہ گذشتہ سال بزم اقبال کی جانب سے اعلیٰ مقالوں کے اعلان پر ملک کے ادیبوں، جامعہ عثمانیہ کے طلبہ و طالبات کے علاوہ ہندوستان کے اصحاب نے بھی اس میں حصہ لیا تھا۔ ہندوستان کی جامعات سے بھی خواہش کی گئی تھی کہ وہ اپنے طلباء سے علامہ اقبال پر مقالے لکھ کر بزم کو روانہ فرمائیں اس ضمن میں ارباب جامعات نے بزم سے تعاون کر کے اپنے طلبہ کے تحقیقی مقالے بھیجوائے تھے۔ ان مقالوں کی پوری تعداد جو بزم کو وصول ہوئے ہیں (۷۵) ہے۔ جن میں سے (۷۷)

مقالے خواتین کے ہیں۔ درہم دکن ۱۲، خورداد ۱۳۵۲ (مطابق ۸ مارچ ۱۹۲۳ء)

کہاں تک بیان کیا جائے، داستان دراز ہے اور کراچی میں مواد کی کمی، جو کچھ اوپر لکھا گیا وہ بزم اقبال کی کارپردازی کی تفصیل نہیں بلکہ خاکہ ہے اور خطبات اور اخباری تراشوں کے حوالوں کے ساتھ اس لئے پیش کیا گیا کہ اہل حیدرآباد جس خلوص عقیدت اور شوق بنیادوں پر اقبال پر کام کر رہے تھے اس کی تصویر پر کل طور پر سامنے آجائے۔

حلقہ درس اقبال | اس کے بانی اقبال کے رمز شاس شیدائی نواب بہادر یار جنگ تھے۔ ہر جمعہ کو تمام کے چار بجے (جمعہ حیدرآباد میں ہفتہ وار چھٹی کا دن ہوتا تھا) بہادر یار جنگ کے بیت الامت کے وسیع و آراستہ دیوان خانے میں درس دینے اور درس لینے والے اقبالین کا اجتماع بالالتزام ہوتا تھا۔ اس حلقہ کے قیام کا مقصد یہ تھا کہ حیدرآباد کے اہل علم کم از کم ہفتہ میں ایک بار یک جا ہوں اور اپنے ذوقِ ادب کی تسکین کا سامان فراہم کریں اور کلامِ اقبال کے روز تک پہنچنے کی کوشش کی جائے۔ درس کی ابتدا اقبال کی پہلی تصنیف "اسرارِ خودی" سے کی گئی۔ پروگرام یہ تھا کہ جس ترتیب سے اقبال کا کلام شائع ہوا ہے اسی ترتیب سے درس بھی جاری رہے۔ باکلیہ علمی ماحول کی وجہ سے شرکاء کی تعداد زیادہ نہیں ہوتی تھی۔ دو چار بار ہمیں بھی شرکت کی سعادت حاصل ہوئی ہے۔ اس لئے آنکھوں دکھا حال بیان کرنے کی کوشش کی جائے گی۔

ہوتا یہ تھا کہ پروفیسر غلام دستگیر رشید ایک شعر پڑھتے اور اس پر سلسلے وار بحث کی جاتی۔ اشعار کی تشریح و توضیح میں حصہ لینے والوں میں رشید صاحب کے علاوہ ڈاکٹر رضی الدین صدیقی، ڈاکٹر یوسف حسین خاں اور خود نواب بہادر یار جنگ نمایاں رہتے تھے۔ بعض اوقات ایک ایک شعر پر اتنی دل چسپ، معلومات آفرین اور طویل گفتگو ہوتی تھی کہ دو گھنٹے پلک بھپکتے میں گذر جاتے اور ایک جسس آمیز کیفیت میں محفل برخاست ہو جاتی تھی۔ درس کا یہ سلسلہ کئی ماہ جاری رہا۔ اور غالباً اسرارِ خودی نصف ختم ہوئی تھی کہ اچانک نواب بہادر یار جنگ کی وفات بلکہ یوں کہئے کہ شہادت کا حادثہ



پیش آگیا اور یہ یادگار مجلس برہم ہو گئی۔

آں قدر بخت و آں ساقی نسا نند

بہادر یار جنگ کی وفات کے بعد بھی یہ سلسلہ غلام دستگیر رشید اور ڈاکٹر رضی الدین

صدیقی کی ذاتی دلچسپی کی وجہ سے اور نواب صاحب کی یادگار کے طور پر کچھ عرصہ تک جاری

رہا پھر ختم کر دیا گیا۔



## جیدرآباد میں اقبال پر مطبوعات

کسی بڑے شاعر، کسی بڑے حکیم اور کسی بڑے رہنما کے ساتھ کسی ملک، کسی قوم اور کسی جماعت کا ربط و اخیع کرنے کے لئے یہ ضروری ہے کہ اس ملک، اس قوم اور اس جماعت نے اس بڑے شاعر، حکیم اور رہنما پر کتنا کام کیا۔ اس کا ٹھوس ثبوت فراہم کیا جائے۔ ذہنی تغیرات کی روشنی میں شائیں پیش کی جائیں۔ جیدرآباد میں اقبال پر جتنا اور جیسا کام ہوا وہ مقدار، وزن اور کیفیت میں بہت گراں قدر ہے۔ اس کی ہمیشہ زندہ رہنے والی مثالیں وہ مطبوعات ہیں جو تقسیم ملک سے بہت پہلے جیدرآباد کے اور جیدرآباد میں رہنے والے اہل قلم نے لکھی تھیں۔ اس ذخیرہ میں تالیفات کے علاوہ مستقل تصانیف بھی ہیں اور منتشر مضامین بھی، مرتبین اور منصفین کی صف میں مشہور انشاء پرداز، اساتذہ اور طالب علم نظر آتے ہیں۔ مینخانہ اقبال سے سبھی نے بقدر ظرف اپنے اپنے پیمانے بھرے ہیں۔ پنی ہے، لٹڈھائی ہے اور ایک عالم کو اس سر در سردی سے آشنا کیلئے جو اقبال کی روح میں موزن رہا ہے۔ ان روشن ضمیر قدح خواروں کے مسلمانانہ کیف و سرور پر نظر ڈالنے سے محسوس یہ ہوتا ہے کہ سبھوں نے اقبال کی زبان میں اقبال سے یہی التجا کی ہے کہ

تو میری رات کو ہناب سے محروم نہ رکھ

تیرے پیمانے میں ہے ماہِ تمام اے ساتی





(۱۹) نظم اقبال، سفر حیدرآباد دکن مرتبہ تصدق حسین تاج

(۲۰) مرقع اقبال مرتبہ بزم اقبال

(۲۱) الحیاء والموت فی فلسفۃ اقبال " حسن الاعظمی

(۲۲) اقبال پر نارساں میں رسالہ از داعی اسلام آٹائے محمد علی

(۲۳) سب رس کا اقبال نمبر مرتبہ خواجہ حمید الدین شاہد و صاحبزادہ میکش

مطبوعات پرنٹنگ کا آغاز ہم سلسلہ اقبالیات کی اہم ترین کتاب 'روح اقبال' سے کرتے ہیں۔  
 'روح اقبال' کی ترتیب و تدوین کے متعلق ڈاکٹر یوسف حسین خاں دیباچے میں لکھتے ہیں۔  
 "میں نے اقبال کے خیالات کو اپنے مطالعہ کی سہولت کے مد نظر تین حصوں میں تقسیم کیا  
 ہے (۱) آرٹ (۲) تمدن (۳) مذہب۔ ان تینوں شعبوں کے تحت زندگی اور کائنات کے  
 تمام وہاں مسائل آجاتے ہیں جن کی نسبت اقبال نے اپنے خیالات کا اظہار کیا ہے۔"  
 ہم بھی اسی ترتیب سے 'روح اقبال' کا مطالعہ کریں گے۔ آرٹ کا لفظ تمام فنون لطیفہ پر  
 محیط ہے۔ ہر جذبہ اور ہر آواز میں نغمہ کا آہنگ نہیں پیدا ہوتا۔ مصور کا ہر خیال تصویر نہیں بن جاتا  
 اور شاعر کا ہر مشاہدہ و تخمیل شعر کا جامہ نہیں پہن لیتا۔ بلکہ ہر جذبہ، ہر خیال اور ہر ایک مشاہدہ  
 تخمیل کو مستحق احوال طے کرنے پڑتے ہیں۔

زنگ ہویا شت و سنگ، چنگ ہویا حرف و صوت

محبزہ فن کی ہے خونِ جگر سے نرو

اور خونِ جگر کا یہ اتہاب اور جوش و دہشتِ فطرت ہوتا ہے اس کی ازانی ممکن ہی نہیں۔

ڈاکٹر یوسف حسین خاں کا شمار اردو زبان کے بڑے نقادوں میں ہوتا ہے۔ جامعہ عثمانیہ میں تاریخ و سیاست

کے پروفیسر رہے۔ آج کل علی گڑھ یونیورسٹی کے پروفیسر وائس چانسلر ہیں۔ 'روح اقبال'



حسنِ فروغِ شمعِ سخنِ دور ہے اسد

پہلے دلِ گداختہ پیدا کرے کوئی

سب سے پہلی اور ضروری بات تو یہ ہے کہ آرٹسٹ دلِ گداختہ سے بہرہ مند ہو اور پھر اسے اپنے فن کی مشاطگی کا وہ سلیقہ میسر آئے کہ آوازِ نغمہ بن جائے، تو نظم کی ہر جنبش تصویر کے رنگ و خطوط میں زندگی اور حسن کی روح بھر دے اور جذبہ شعر کے جامہ میں سحر کی صورت اختیار کرے!

خونِ دل و جگر سے ہے میری نوا کی پرورش

ہے رگِ ساز میں رواں صاحب ساز کا ہوا!

ڈاکٹر یوسف حسین خاں نے اپنی کتاب کے اس حصہ میں آرٹسٹ کی تعریف یہ کی ہے۔

آرٹسٹ کی بدولت فطرت کے پہلے طومار میں ترتیب و معنی پیدا ہوتے ہیں۔ آرٹسٹ کی

زندگی دو دنیاؤں میں بسر ہوتی ہے ایک اس کے تخیل کی دنیا اور ایک خارجی عالمِ فطرت۔

..... اصلی آرٹسٹ خارجی عالم کی چمکدار سطح کی نقالی کو اپنے لئے ننگِ بخت ہے۔

بخلاف اس کے وہ اس کی پراسرار روح کو جذب کرنا چاہتا ہے۔ فطرتِ نقل کے لئے

نہیں ہے جگہ توجیہ کے لئے۔ کائناتِ اظہار کو توجیہ کی منتظر ہے۔

اور ایک جگہ وہ کہتے ہیں:-

اقبال کی شاعری معینِ روحانی اور اخلاقی مقاصد کے لئے ہے وہ اپنے سامع کے

دل میں جذب و قوت کی ایسی کیفیت پیدا کرنا چاہتا ہے جس کے ذریعہ وہ فطرت پر قابو

پا سکے۔ اس کے آرٹ کے دو محرک خاص طور پر قابلِ لحاظ ہیں۔ ایک تو انسانی زندگی کے

لامحدود امکانات کا عقیدہ اور دوسرے نفس انسانی کی کائنات میں قومیت، بالعموم ایسا ادب جو کسی خاص غرض کے حصول کا ذریعہ ہو، خشک، بے کیف اور آرٹ کے نقطہ نظر سے پست ہو جاتا ہے لیکن اقبال نے اپنے مطالب کو اس سلیقے سے رنگ آب و شامی میں سمو کر پیش کیا ہے کہ وہ دل و نظر کو اپنی طرف جذب کرتے ہیں۔

اسی باب میں اس سے پہلے انہوں نے لکھا تھا

”اقبال نے مختلف موتوں پر اس امر کا اظہار کیا ہے کہ مجھے شاعری سے کوئی سروکار نہیں۔ اس نے اپنی قوم سے شکایت کی ہے کہ

اُدھیشِ دلبری خواہد زمن

رنگ و آبِ شامی خواہد زمن

کم نظر بے تابئی جانم ندید

آشکارم دید زہنسا غم ندید

اس سے دراصل مراد یہ ہے کہ وہ آرٹ کو آرٹ کی خاطر نہیں برتنا، بلکہ اس کو اپنے مخصوص

مقاصد کے حصول کا ذریعہ تصور کرتا ہے چنانچہ وہ کہتا ہے

نغمہ کجا دمن کجا سازِ سنن بہانہ ایست

سوئے تظار می کشم ناقشہ بے زمام را

مذکورہ حوالہ جات پر بحث کرنے سے پہلے ہم عاشقِ بٹالوی کی ایک روایت کو یہاں نقل

کرنا ضروری سمجھتے ہیں اور وہ یہ ہے۔

”ایک روز گھنٹو اور دلی کی شاعری کا ذکر ہو رہا تھا۔ حاضرین میں سے کسی نے کہا کہ



اب دلی وکھنڈ سے وہ لوگ رخصت ہوتے جا رہے ہیں، جن کے دم سے اردو شاعری کے ان دو دبستانوں کی خصوصیات قائم تھیں، اور چند سال کی بات ہے کہ کھنڈ، دلی، لاہور و حیدرآباد میں ایک سطح پر آجائیں گے:

ڈاکٹر صاحب نے اس شخص کی طرف دیکھ کر کہا۔

بے شک آپ صحیح کہتے ہیں، بہت سے لوگ تو رخصت ہو چکے اور جو باقی ہیں وہ بھی اٹھتے

جلتے ہیں۔ میں اپنا ایک دلچسپ واقعہ سنا تا ہوں۔

جب میں پہلے پہل لکھنڈ گیا تو وہاں کے مشہور شاعر پیارے صاحب رشید زندہ تھے لکھنڈ کے بعض سخن فہم احباب نے میری آمد پر شعر و سخن کی ایک مجلس منعقد کی، جس میں پیارے صاحب رشید بھی تشریف لائے، حاضرین سے میرا تعارف کرانے کے بعد میری مجلس نے فرمائش کی کہ میں اپنا کلام سناؤں چنانچہ ان کے ارشاد کی تعمیل میں نے اپنی چند نظمیں سنائیں، مجھے وہ منظر اب تک نہیں بھولتا کہ میں اپنا کلام سنا رہا تھا اور میرے ہر شعر پر پیارے صاحب رشید کے چہرے سے حیرت و استعجاب و انقباض اور دل گرفتگی کے مخلوط جذبات کا اظہار ہو رہا تھا، کبھی ان کی بھوئی تندی اور پھیل جاتی تھیں۔ کبھی آنکھیں ابارگی کھلتی اور بند ہو جاتی تھیں۔ میری بھڑ میں نہ آتا تھا کہ ماجرا کیا ہے، جب میں کلام سنا چکا تو ان کے پاس بیٹھ کر ادب سے پوچھا۔ آپ کے سامنے شعر پڑھنا ہے تو گستاخی لیکن جو کچھ عرض کیا اپنے ملاحظہ فرمایا، انہوں نے کسی قدر تامل سے جواب دیا۔ ہاں صاحب صاحبے لیکن سچ پوچھتے تو ایسی اردو ہم نے آج تک پڑھی ہے نہ سنی ہے حیراں ہوں کہ یہ فارسی ہے یا اردو ہے

یا کوئی اور زبان ہے۔

ڈاکٹر صاحب یہ لطیفہ بیان کر کے دیر تک ہنستے رہے۔

کہنے سننے کے لئے یہ ایک لطیفہ ہے لیکن اقبال کے شاعرانہ ذہن کی تعمیر میں ایسے کتنے لطیفوں اور واقعات کا دخل رہا ہوگا، اقبال ایک عظیم شاعر تھا اس لئے وہ اپنے مقام اور اپنے خاص متین پیچھے میں زبان و بیان کے روایت پرستوں پر حدیثِ دلبری اور رنگ و آبِ شاعری جیسی خوب صورت ترکیبوں کے پرے میں نظر کر کے رہ گیا۔ یہ صحیح ہے کہ وہ شاعری کو ”اپنے مقاصد کے حصول کا ذریعہ سمجھتا تھا۔“

نغمہ کجا و من کجا ساز سخن بہانہ ایست

لیکن دنیا کا وہ کونسا آرٹسٹ ہے جس نے کسی نہ کسی آرٹ کو اپنے مقاصد کے حصول کا ذریعہ نہ بنایا ہو لیکن بڑے آرٹسٹ کا کمال یہ ہوتا ہے کہ وہ اپنے مقاصد کے ذریعہ اظہار کو اتنا حسین بنا کر پیش کرتا اور اس کی نوک پلک کو اس طرح درست رکھتا ہے کہ اہل نظر نظیری کے ہم زبان ہو کر کہہ اٹھتے ہیں

ز فرق تا بہ قدم ہر کجا کہ مے نگر م  
کرشمہ دامن دل جی کشد کہ جا اینجاست

ڈاکٹر یوسف حسین خاں نے بھی عام نقادوں کی طرح آرٹسٹ اقبال کی شخصیت کا جائزہ لیا ہے لیکن خود اس کے آرٹ کا دائمی پہلو اجاگر نہیں کر سکے ہیں۔ اگرچہ اس تجزیہ کے سلسلہ میں انہوں نے ایک پرانی بحث ”فن برائے فن“ اور ”فن برائے زندگی“ کو ضرور تازہ کیا ہے۔ طویل نقد و نظر کے باوجود یہ شک تشنہ رہ گیا ہے اور اس کی وجہ یہ ہے کہ وہ بھی اور لوگوں کی طرح یہ سمجھتے ہیں کہ فلسفی اور دیگر اقبال سب کچھ ہے اور اس کی شاعری ذریعہ ہے اپنے مقاصد کے حصول کا: حالانکہ صورت حال یہ ہے کہ اقبال اپنے مقاصد کی جلالت اور تقدس اور فلسفہ و حکمت کی اہمیت کے باوجود اول و آخر شاعر ہیں اس لئے کہ ان کی حکمت اور فلسفہ اور ان کے سیاسی تدبیر کا حاصل ہیں ان کی شرکی مطبوعات اور خطبات میں کا حقیقہ نہیں تھا، بلکہ ان کی ساری شخصیت ان کے بلند آہنگ شعروں



میں پوشیدہ ہے اور ان کی شاعری نے فن کی تمام بلندیوں کو طے کر کے قومی مفاسد اور دنیوی مسائل کو اپنے اندر سمجھوایا ہے۔

- ۴ مری نوائے پریشان کو شاعری نہ سمجھ یا  
۴ نغمہ کجا و من کجا ساز سخن بہانہ ایت یا  
۴ مری مشاطگی کی کیا ضرورت حسن معنی کو

اسے شاعر کا اندازِ میان سمجھنا چاہئے ایک حسین تعلق، ایک لطیف پیرایہ طرز، اگر حسن معنی کو اقبال کی مشاطگی نہ سمیتر آتی تو شاید اردو شاعری میں اتنا بڑا انقلاب نہ آتا اور قومی مفاسد اور دنیوی مسائل شعروں کے پاکیزہ روپ میں ضرب المثل نہ بن سکتے اور یہ کام بغیر سلیقے اور بغیر ادراکِ فن کے ممکن ہی نہیں۔ یہی سلیقہ اور ادراکِ فن ہے جس نے اقبال کو لازوال کر دیا ہے اور ہم نے اس کے کلام کو جزیر جاں بنا رکھا ہے!

اسے کہ زمین فرود گری آہ و نالہ را

زندہ کن از صدائے من خاک ہزار سالہ را

اس مختصر سی سخن گسترانہ بحث کے بعد ہم یہ کہنے پر مجبور ہیں کہ اس باب کے ذیلی عنوانات مخلص اور شعر، شاعر اور عالمِ فطرت، جذبہ عشق اور تسخیرِ فطرت، عشق و عقل اور اقبال کا شاعرانہ مسلک وغیرہ پڑا کٹر یوسف حسین خاں نے بڑی محنت کی ہے اور نہایت سنگت طرزِ تحریر میں بڑی بلخ بائیں لکھی ہیں، یہ باتیں اقبال پر کام کرنے والوں کی ہمیشہ رہنمائی کرتی رہیں گی۔

”روح اقبال“ کے دوسرے باب کا عنوان ہے ”اقبال کا فلسفہ تمدن“ اور یہ حصہ

سب ذیلی عنوانات پر مشتمل ہے۔

”مفاسد آفرینی، عمل اور اخلاق، قصہ آدم، تاریخی استقرائے انسان کامل“۔ حیات

اجتماعی، "فرد اور جماعت" مملکت اور تمدن اور نظام معاشری تقریباً ایک سو اسی صفحات پر پھیلی ہوئی یہ مدلل بحث و گفتگو ڈاکٹر یوسف حسین خاں کے عمیق مطالعے اور نگرانی اقبال سے ان کی گہری وابستگی کا ناقابل تردید ثبوت ہے۔

زندگی انجمن آرا و نگہ بردار خود است

اے کہ در قافلہ، بے ہمہ شو، با ہمہ رو!

ڈاکٹر یوسف حسین خاں کا خیال ہے کہ اس ایک شعر میں اقبال نے اپنے طبقہ تمدن کا پھوڑ پیش کر دیا ہے چونکہ اس کا تصور حیات اسلامی روایات پر مبنی ہے اور یہ روایات وہی ہیں جن میں انفرادی اور اجتماعی زندگی کے مختلف پہلوؤں کو بڑی خوبی سے سمویا گیا ہے اور ان کے ظاہری تضاد کو بھی دور کر دیا گیا ہے۔ انسانی تمدن میں یہ مسئلہ ہمیشہ پھیل رہا ہے کہ فرد اور جماعت کی نوعیت کیا ہو؟ کیا فرد کو اپنی انفرادیت جماعت میں غم کر دینی چاہیے؟ کیا فرد اور جماعت کے مقاصد میں دائمی تضاد ہے؟ ڈاکٹر صاحب کا کہنا ہے کہ انسانی فطرت کے اس راز کو اقبال نے اپنے صحیح وجدان سے پایا کہ وہی تمدن فطرت کے موافق ہو گا جس میں انفرادی خودی کو اپنی نگہداری کا موقع ملے اور انجمن آرائی کا بھی سلسلہ جاری رہے۔

"روح اقبال کا تیسرا اور آخری حصہ اقبال کے مذہبی اور مابعد الطبعی تصورات کے بارے میں ہے اور تقریباً سو سو صفحات پر پھیلا ہوا ہے، بلاشبہ اس حصہ کو روح اقبال کی روح کہا جا سکتا ہے اس میں ڈاکٹر یوسف حسین خاں نے فکر اقبال کے بنیادی محرکات کو بہت سادہ طرز ادا میں عام فہم بنا دیا ہے اور ان کے سمجھنے سمجھانے کے لئے ایک نیا زاویہ نظر مل جاتا ہے۔

روزانہ اقبال - اس کے مصنف ڈاکٹر میر ولی الدین ہیں۔ اس کتاب کو حیدرآباد

لٹریچر میر ولی الدین قدیم و جدید علوم فلسفہ کے ماہر و ناخس سمجھے جاتے ہیں۔ (باقی بر صفحہ آئندہ)



کے ادارہ نشریات اردو نے شائع کیا تھا۔ اس کے ایک سوامی صنعات میں کیا اسرار اور رموز  
 بند ہیں اس سوال کا جواب ہمیں خود ڈاکٹر میر ولی الدین کی تحریر کردہ تمہید میں مل جاتا ہے  
 وہ فرماتے ہیں۔

”اقبال، دہائے راز سے یہ معلوم کرنے کی کوشش کی گئی ہے کہ ہند حاضر کی تہذیب نے  
 انسانوں کی ذہنیت میں کیا انقلاب پیدا کر دیا ہے؟ تصورات، نظریات، عقائد، اقوال و  
 اعمال میں کیا تغیر پیدا ہو گیا؟ مسلمان کی زندگی اصل میں کیا ہے، اس کے عقائد کیا ہیں؟  
 اور اعمال کی نوعیت کیا؟ عقل و عشق کا اس کی زندگی میں مقام کیا ہے؟ اس کے علم کی  
 بنیاد کیا ہے اور ایمان پر اس کے اعمال کا انحصار کس حد تک ہے؟ قرآن کریم نے  
 اس کی خودی کا اس کو کیا علم بخشا ہے؟ خودی کے عزمان کے بعد مسلمان میں کیا تغیر پیدا  
 ہوتا ہے؟ یقین اور عمل کے لحاظ سے کیا انقلاب پیدا ہوتا ہے؟ اپنی حقیقت و  
 سے واقف ہو کر انسان کے نقطہ نظر میں کیا تبدیلی پیدا ہوجاتی ہے؟ خود کو فقیر، امین  
 اور خلیفہ جان کر انسان کس طرح آفاق کو اپنے اندر سمولیتا ہے اور کائنات کو مسخر کر  
 لیتا ہے؟

انہی سوالات کے جواب آپ کو پیش نظر کتاب میں ملیں گے، اقبال کی تعلیمات کا  
 یہ گراں قدر حصہ ہے، نگاہ غائر سے اس کا مطالعہ کیا گیا ہے اور وضاحت کے ساتھ  
 ان کو پیش کیا گیا ہے! زماۃ حاضر کے مکتب اور جامعات سے یہ علم حاصل نہیں ہوتا۔

(یقیناً حاشیہ صفحہ گذشتہ) عرضہ دراز تک جامعہ عثمانیہ میں صدر شعبہ فلسفہ کی حیثیت سے سینکڑوں تشنگان  
 علم کی بیاس بجاتے رہے ہیں۔ اور سنا ہے کہ اب بھی یہ سلسلہ فیض جاری ہے۔ (حاشیہ صفحہ ۵۸)  
 لے روز اقبال صفحہ ۲۱۔

## قرآن اور اقبال

اس کے مصنف مولانا ابو محمد مصلح ہیں۔ اور ادارہ عالمگیر تحریک قرآن مجید (حیدرآباد دکن) نے اسے ۱۳۵۹ھ میں نہایت دیدہ زیب طریقہ سے شائع کیا تھا۔ حجم ایک سو اکیانوے صفحات ہے لیکن اس کے باوجود کلام اقبال کے وہ سارے گوشے سامنے آگئے ہیں جو کلام اقبال میں تعلیمات قرآن سے مخصوص ہیں۔ مولانا موصوف اپنی تحریک کے سلسلے میں اقبال سے دو بار ملاقات بھی کر چکے ہیں۔ اس ملاقات کا حال انہی کی کہانی سنئے۔

”مدائن کے علمی سفر سے واپسی پر ڈاکٹر شیخ محمد اقبال مرحوم شاہی مہمان کی حیثیت سے چند روز حیدرآباد میں بھی ٹھہرے۔ میں تحریک قرآن کے سلسلے میں نواب نذیر جنگ بہادر کے ہمراہ ملنے گیا۔ تعارف کے بعد تحریک قرآن کا ادرین مقصد قرآن مجید کی تعلیم سنی و مطلب کے ساتھ عام اور لازمی کرنا بیان کیا گیا۔ اس وقت تعلیم یافتہ نوجوانوں کا اچھا خاصا مجمع تھا اقبال نے اپنے خاص انداز میں کہا۔

”مولوی صاحب! آپ کی تحریک سے کس کو انکار ہو سکتا ہے اگر پہلے یہ بتائیے کہ قرآن پڑھانے کا کون سا مجمع ہمہ تن گوش ہو گیا اور مجھ کیل بدوش کی طرف ایک خاص انداز سے دیکھنے لگا کیونکہ یہ کوئی معمولی معاوضہ نہیں تھا۔ اور نہ کسی معمولی شخص کی زبان سے ادا ہوا تھا۔ میں نے جواب دیا: ”ڈاکٹر صاحب! بے شک حقیقی معنوں میں قرآن کے پڑھنے والوں ہی کی کمی ہے جس دن یہ کمی پوری ہوئی سب کچھ ہو جائے گا۔ مگر آپ مجھے قرآن قرآن

نے مولانا ابو محمد مصلح ایک خاموش مصلح اور عامل عالم اور راہنما کی حیثیت سے ایک ممتاز درجہ کے حامل ہیں۔

مولانا ابوالاعلیٰ مودودی کا مشہور رسالہ ”ترجمان القرآن“ پہلے آپ ہی کی زیر ادارت حیدرآباد سے شائع ہوتا

تھا۔ قرآن اور اقبال معا سے ممن الملک کے ایک قریبی رشتہ دار



کرنے دیجئے۔ کیونکہ آپ کے حسبِ نشاء قرآن پڑھنے والے بھی قرآن ہی سے پیدا ہوں گے۔ اس کے بعد کچھ اور باتیں ہوئیں اور میں نے رخصت چاہی۔ دوسرے دن ایک طالب علم کے ہاتھ کچھ چھپی ہوئی چیزیں بھجوائیں اور تحریک کے متعلق رائے طلب کی طالب علم نے اپنی طرف سے یہ جرات کی کہ ان کو بھی قرآن مجید کی تعلیم و تبلیغ کی دعوت دی۔ انہوں نے مزاما کہا۔

”پہلے میں آپ کے استاد سے قرآن پڑھ لوں گا۔ پھر ایسا ضرور کروں گا۔“  
پھر انہوں نے تحریک پر حسبِ ذیل رائے کا اظہار فرمایا۔

قرآنی تحریک کا پروگرام مبارک ہے۔ اس زمانے میں قرآن کا علم ہندوستان سے مفقود ہونا جانتا ہے۔ ضرورت ہے کہ مسلمانوں میں نئی زندگی پیدا کی جائے کیا عجب ہے کہ آپ کی تحریک بار آور ہو اور مسلمانوں میں قوتِ عمل عود کر آئے؟

مخلص اقبال

مولانا نے اقبال سے اپنی دوسری ملاقات کا حال اس طرح سنایا۔

”میں نے قرآن مجید معربچوں کی تفسیر کی کتابت و طباعت کے سلسلہ میں کچھ مدت کے لئے لاہور گیا۔ ایک دن ڈاکٹر اقبال مرحوم سے بھی ملنے کی مسرت حاصل ہوئی۔ میرے ساتھ ڈاکٹر عبداللہ چغتائی بھی تھے۔ عصر کی نماز وہیں ادا کی، چاء نوشی کی بھی نوبت آئی۔ اقبال چارپائی پر بیٹھے ہوئے تھے۔ ملاقات کا سلسلہ جاری تھا اگر اتنا نہیں کہ معذوری ہو چکی ہو۔ سب سے پہلے تحریکِ قرآن کی رفتار کے متعلق استفسار کیا پھر لاہور آنے کی غرض دریافت کی اپنے بچوں کے لئے چھپے ہوئے پارے چغتائی صاحب کے ذریعہ بھیج

دینے کو کہا۔ حیدرآبادی سیاست کے بعد پنڈت جواہر لال نہرو کے اسلامی کچھ پر خیال آرائی کا بھی ذکر آیا، اقبال نے جو اس کا جواب دیا تھا، میں نے اس کی تحمیں کی، مولوی عبدالحی صاحب انجمن ترقی اردو کا دفتر حیدرآباد سے دہلی منتقل کرنے والے تھے، اقبال نے اپنا خیال ظاہر کیا اس کے لئے موزوں مقام لاہور ہے۔ اسلام میں عورتوں کی حیثیت کا ذکر چھڑا تو اقبال نے کہا "مجھ سے ایک دن ایک امریکن لیڈی ملنے آئی اور اس نے شکایت کیا کہ اسلام نے عورتوں کے ساتھ انصاف نہیں کیا ہے۔ اس پر اس کو ایسا مکتبہ جواب دیا گیا کہ وہ قائل ہو گئی، اقبال نے یہ بھی کہا تھا کہ "دنیا میں صرف ایک ہی ذات ایسی ہوئی ہے، جس نے عورت کی فطرت کو کامل طور پر پہچانا اور وہ ذات گرامی محمد عربی صلعم (ذوالابی راعی) کی تھی۔ دیکھا گیا ہے کہ حضور کا نام مبارک آتے ہی اقبال کا دل بھرا یا ہے اور آنکھیں آنسوؤں سے ڈبڈبائی ہیں۔"

مولانا ابو محمد مصطفیٰ کی اقبال سے ملاقاتوں کی تفصیل یہاں اس لئے پیش کی گئی ہے کہ قرآن اور اقبال کے مصنف کا انداز کار واضح ہو جائے اور نشانی فکر اقبال سے اس کا ربط اور ذات اقبال سے اس کا خلوص نمایاں ہو۔

"قرآن اور اقبال کی ترتیب تین عنوانات کے تحت کی گئی ہے، اقبال بحیثیت شاعر کے۔" حصہ نثر اور حصہ نظم "ان تینوں ابواب میں فکر اقبال کا تجزیہ و جمع کر دیا گیا ہے، جو قرآن کی روشنی میں تعلیمات اقبال کے مقاصد کو اجاگر کرتا ہے۔"

### آثار اقبال

اقبال پر بعض مشہور اہل علم کے مقالات و مضامین کا یہ مجموعہ پروفیسر غلام دستگیر رشید نے

لے غلام دستگیر رشید نظام کالج کے پچھرا اور جامعہ عثمانیہ کے مشہور فرزندوں میں سے ہیں۔ نہایت خاموش علی کارکن (تقریباً ۱۹۵۰ء)



مرتب کیا۔ اور اسے ادارہ اشاعت اردو (حیدرآباد دکن) نے ماہ ستمبر ۱۹۴۴ء میں شائع کیا تھا، انیس  
 مضامین کا یہ مجموعہ تین سو صفحات پر مشتمل ہے اور بعض نہایت اہم اہل قلم شخصیتوں اور گونا گون عنوانات  
 کی وجہ سے بڑی اہمیت کا حامل ہے۔ بہادر یار جنگ کی ایک نامیاد تقریر اور مولانا محمد علی کے ایک  
 نایاب مضمون کے علاوہ مقالہ نگاروں میں اسٹم جبر چوری، رشید احمد صدیقی، پروفیسر محیب، خلیفہ  
 عبدالحکیم، عبد القادر سرودی، حامد علیخان، اور ڈاکٹر دینی الدین وغیرہ کے اسمائے گرامی شامل ہیں  
 اس مجموعہ کی سب سے اہم خصوصیت یہ ہے کہ اس میں خود اقبال کے لکھے ہوئے دو مضامین  
 "اقبال اور معاشیات" اور "مختل میلاد النبی اور اقبال" بھی شریک ہیں۔

بہادر یار جنگ کی نامیاد تقریر آپ اسی کتاب کے حصہ دوم میں پڑھیں گے۔ مولانا محمد علی  
 کی ذات گرامی مسلمان ہند کی نشاۃ ثانیہ میں ایک عظیم رہنما کا درجہ رکھتی ہے لیکن اس عظیم رہنما  
 کے ذہن پر اقبال کے پیام و کلام نے کیا اثر ڈالا، اس کی تفصیل مولانا محمد علی کے مضمون "تعلیمات  
 اقبال" میں دیکھی جاسکتی ہے۔ ہمارے خیال میں یہ مضمون اصل میں "اسرار خودی" اور "رموز بے خودی"  
 پر مولانا کا تبصرہ ہے جو فیضیہ "کامریڈ" میں شائع ہوا ہوگا۔ احمد اللہ خاں صاحب نے ترجمہ کیا ہے۔  
 جو شگفتہ اور رواں ہے۔ "آثار اقبال" کے مرتب غلام دستگیر رشید کا مضمون "اقبال در حضور آدم"  
 بھی بہت طویل ہے اور اہم ہے۔

"آثار اقبال" کے مطالعہ میں ایک بات بری طرح کھٹکتی ہے اور وہ ہے حوالہ جات کا عدم اندراج  
 اور جو مضامین اس میں یکجا کئے گئے ہیں کہاں اور کس رسالہ سے حاصل کئے ہیں۔ اس بارے میں

دقیقہ ماہیہ صفحہ گذشتہ، استاد اور طالب علم، از اب بہادر یار جنگ کے حلقہ درس اقبال کے ایک ہم کن، اقبال  
 پر بہت لکھا، لکھایا ہے اور پڑھایا ہے اور اسے اپنا روحانی مرشد مانتے ہیں (ماہیہ صفحہ ۵۷) لہذا اقبال کی پہلی  
 تصنیف "علم الاقتصاد" کا دیباچہ ہے "مختل میلاد کے متعلق اقبال کے خیالات کو اجازت دینا اسے نقل کیا گیا ہے

بھی ناشر اور مرتب نے کچھ نہیں بتایا۔ بہر حال اس کتاب کی افلاہیت سے انکار مشکل ہے!

### اقبال کا سیاسی کارنامہ

اس کتاب کا نام ہی چونکا دینے والا ہے، شاعر اور سیاست کچھ اُن میل بے جوڑ سی بات معلوم ہوتی ہے اور بظاہر بڑی دلکش اور فنی اور شعری استغراق کے اظہار کی دلیل محکم! لیکن خود کیجئے تو پتہ چلے گا کہ اس قسم کے خیال کو کس زمانے میں کوئی وقعت نہیں دی گئی، قلی قلی شاہ سے لے کر داغ اور امیر تنک کی اردو شاعری پر نظر ڈالئے، کوئی قابل ذکر شاعر اپنے زمانے کی سیاست، حالات کی رفتار اور انقلابات کی کشمکش سے بے بہرہ اور بیزار نظر نہیں آئے گا پھر ایک ایسا شاعر کس طرح سیاسی مدوجزر سے کنارہ کشی اختیار کر لیتا، جو ایک ایسی صدی کی پیداوار ہے جسے انسانی بیداری کی صدی کہا جاسکتا ہے اور جو ایک ایسے ملک کا فرزند ہے جہاں موجودہ صدی کے آغاز سے پہلے غلام اور آقا کا امتیاز، مشرقی اور مغربی علوم اور تہذیب کا تصادم، تاریخ کے تدریجی ارتقاء کے زینے طے کر رہا تھا اور بالآخر جسے خود اپنی صدائے تم سے اپنے ملک اور قوم کے ازکار رفتہ اذہان کو بیدار اور انقلاب اور آزادی کے لئے تیار کرنا تھا۔ اگر سودا کی شہر آشوب اور نظیر کی پوری شاعری اپنے زمانے کے سماج کی پیداوار ہے، اگر امیر کی غزل اپنے درد کے اندرونی کرب کی آئینہ دار ہے، اگر غالب کی بعض سلسل غزلیں اور قطعات ہرمن کی رزمیہ سدس و شنوایاں، داغ کی دلی کی پتا اور حالی کی مدوجزر اسلام وغیرہ واقعاتی، قومی اور سیاسی شاعری کا ناقابل تردید اظہار ہے تو ہم بلاشبہ کہہ سکتے ہیں کہ اقبال کی آواز اس پورے شاندار ماضی کی ارتقائی شکل اور پوری اردو شاعری کا شاہکار ہے۔“

اس کی بڑی وجہ یہ ہے کہ اقبال اپنے پیش روؤں کے برخلاف جدید مغربی علوم کا ماہر اور جدید معاشی و سیاسی تحریکات کا نبض شناس بھی تھا۔ اسے ایک ایسا زمانہ ملا، جس میں وہ



انسانی نفسیات اور جموسات کو شعر کا حسین جامہ پہنانے کے علاوہ حالات کے آثار پر حاد کا جائزہ لے کر کسی ذہنی انقلاب کا نظام بھی مرتب کر سکتا تھا اور اقبال کے خلاق ذہن نے یہی کیا اسی لئے وہ اپنے پیش روؤں کی صفِ اول میں بھی سب سے الگ اور نمایاں نظر آتا ہے۔

اقبال کا سیاسی کارنامہ میں محمد احمد خان صاحب نے اقبال کی نظم و نشر کے عمیق مطالعہ کے بعد اس کے ذہنی اور عملی تغیرات اور محرکات کا جائزہ نہایت شرح و بسط کے ساتھ لیا ہے۔ اور بلا خوف تردد یہ کہا جاسکتا ہے کہ انہوں نے اس اچھوتے لیکن شگفتہ موضوع کو اپنے پرجوش اور شگفتہ طرزِ تحریر سے دلکش بنا دیا ہے۔ اگرچہ بعض جگہوں پر ان کا خطیبانہ اندازِ تحریر طبیعت پر گراں گزرتا ہے، تاہم اب تک اقبال کے سیاسی اقوال و اعمال کی تفصیلات میں مختلف مضامین مکتوبات، تذکروں اور خود ان کے خطبات میں مل جاتی تھیں۔ لیکن ان بکھرے ہوئے پھولوں کو ایک لڑی میں پرو دینے کا مہر محمد احمد خاں کے سر ہے۔ اقبال کے ذخیرہ نظم و نشر میں لاتعداد موضوع بکھرے پڑے ہیں، جو کسی تلاشی اور تجسس قلم کے منتظر ہیں۔ بارے اس طرح کا ایک موضوع احمد خاں کے تلاشی قلم کی گرفت میں آ گیا اور ایک مستقل تصنیف کی صورت میں ہمارے سامنے ہے۔ پانچ سو تینتیس صفحات کی اس ضخیم کتاب میں اقبال کے ذہنی ارتقاء، ملک کے معاشی معاشری اور سیاسی حالات اور اس کا پس منظر ہماری نظروں کے سامنے ایک بستی جاگتی تصویر کی طرح آجاتا ہے کہیں کہیں واقعات کے تجزیہ اور اشخاص کے متعلق مصنف کی رائیں مل نظر ہیں۔ مثلاً جواہر لال نہرو کے بارے میں مصنف کی طویل خامہ فرسائی، لیکن چونکہ یہ ذاتی پسند کا مسئلہ ہے اور مقصود تصنیف پر اثر انداز نہیں ہوتا اس لئے قابلِ اقلنا بھی نہیں۔

لے محمد احمد خاں صاحب کا شمار جامعہ عثمانیہ کے متاخرین کی صفِ اول کے مقررین اور ادمیوں میں ہوتا ہے۔ بہادر یادگ کے فیض یافتہ خوش بختوں میں سے ہیں آج کل کراچی میں تعمیر میں ہے یہ کتاب ۱۹۵۲ء میں کراچی میں شائع ہوئی۔

## مقامِ اقبال

سید اشفاق حسین کی تصنیف ہے ۱۹۲۵ء میں پہلی بار ادارہ اشاعتِ اردو حیدرآباد دکن نے شائع کیا۔ دوسری بار اسی ادارہ کے مالک نے ۱۹۵۲ء میں کراچی سے اس کو شائع کیا۔ اقبال کے منتقد اب تک جتنے مضامین یا کتابیں لکھی گئی ہیں، ان میں "مقامِ اقبال" کو خاص مقام حاصل ہے۔ ہمیں اچھی طرح سے یاد ہے کہ ماضی عبدالغفار مرحوم نے حیدرآباد ریڈیو سے اس پر تبصرہ نشر کئے ہوئے کہا تھا کہ:-

"اقبال کے منتقد یہ پہلی تصنیف ہے جسے پڑھ کر میں مقامِ اقبال کو سمجھ سکا:-

علمِ طور پر لوگ نہیں جانتے کہ اشفاق حسین نے یہ مقالہ کس لئے اور کن حالات میں لکھا تھا۔ ایم۔ اے کرنے کے بعد انہیں "ریسرچ اسکالر" کی سند حاصل کرنے کے لئے کسی نہ کسی عنوان پر کوئی مقالہ لکھنا تھا۔ اقبال ان کا محبوب شاعر تھا۔ اس لئے کسی اور عنوان پر لکھنے کی بجائے انہوں نے اقبال کو منتخب کیا۔ اور اس طرح اقبالیات کے سلسلہ میں ایک قابلِ قدر تصنیف کا اضافہ ہوا۔ مقالہ اربابِ جامعہ عثمانیہ کے سامنے پیش ہوا، پسند کیا گیا، اور انہیں "ریسرچ اسکالر" کی سند مل گئی۔ اور اس میں شک کی گنجائش نہیں کہ اس کی اشاعت کے بعد قبولیتِ عام کی سند بھی انہیں حاصل ہو گئی۔ اشفاق حسین نے مقامِ اقبال "کو تین حصوں میں تقسیم کیا ہے: "تاریخ و تمدن" "فلسفہ اور شاعری" ابتدائی دونوں حصے بڑی محنت سے لکھے گئے ہیں اور فکرِ اقبال تک پہنچنے میں

ملہ سید اشفاق حسین اپنی طالبِ علمی ہی میں اختر کی ڈائری کے توسط سے ایک صاحبِ طرز ادیب کی حیثیت میں متعارف ہوئے اور مقامِ اقبال نے قابلِ علم کے نزدیک ان کے مقام کو اور اونچا کر دیا۔ کاش ان کا زیادہ وقت علمی شانہ میں گزرتا! شاہے آج کل حیدرآباد ریڈیو کے اسٹنٹ ریجنل ڈائریکٹر ہیں۔ پی۔ ایچ ڈی کے انتظام سے پہلے جامعہ عثمانیہ میں تحقیقی کاموں کی اسناد اسی نام سے دی جاتی تھیں۔



مدیتے ہیں، خشک سے خشک موضوع کو اشفاق حسین نے اپنے سلجھے ہوئے اندازِ بیان اور شگفتہ طرزِ تحریر سے لطیف بنا دیا ہے۔

”مقام اقبال“ کا آخری باب ”شاعری“ پچھلے ابواب کے مقابلے میں نشہ اور کچھ کمزور سا ہے اور ایسا معلوم ہوتا ہے کہ بہت روادری میں لکھا گیا ہے۔ لیکن اس میں بھی کوئی شک نہیں کہ باوجود اختصار کے اقبال کی شاعری کے متعلق مصنف نے عام نقادوں سے ہٹ کر ادرکھل کر دو ڈرک باتیں کہی ہیں۔ ملاحظہ کیجئے۔

”اس نے مشرق اور مغرب سے گزر کر شاعری کا عالمگیر تصور پیش کیا اور اس کی شعری بلندیوں نے خیرانیانی حد بندیوں کو توڑ کر انسانی برادری کا نصب العین اجاگر کیا جو تمام تر انسانیت کے احترام اور فضیلت پر مبنی ہے اس نے نہ صرف اجتماعی شعور کو میدار کیا بلکہ تقدیر کی باگ اناڑوں کے ہاتھ میں دے دی۔ وہ بہت بڑا شاعر تھا۔ اتنا بڑا کہ اسے پچھلے دور کی شاعری کے پیمانے سے ناپا نہیں جا سکتا۔“

### اقبال کا تصورِ زماں و مکالم

ڈاکٹر رضی الدین صدیقی اس کے مصنفہ میں اور ارتائیس صنیعات کے اس مختصر لیکن نہایت اہم رسالے کو ادارہ اشاعتِ اردو جدید آبادکن نے پہلی بار ۱۹۴۴ء اور دوسری بار ۱۹۴۶ء میں شائع کیا تھا۔ تصنیف کا عنوان اور مصنف کا نام خود اس بات کی شہادت اور ضمانت ہے کہ اس

ملہ مقام اقبال ۲۰۷۰ ۲۰۸۰ سے ڈاکٹر رضی الدین صدیقی کسی ملک اور کسی جامعہ کے لئے باعثِ فخر و افتخار ہو سکتے ہیں لیکن یہ نخر جدید آباد اور جامعہ عثمانیہ کا مقدر ہو چکا تھا کہ بین الاقوامی شہرت کا یہ ریاضی دان اور عالم ان کی آنکوش تربیت میں پروان چڑھے۔ آج کل ڈاکٹر صاحب موصوف پاکستان میں اٹانگ ازبکیشن کے رکن کی حیثیت سے کار گزار ہیں۔

ٹھوس سائنسی اور فلسفیانہ مشکہ پڑا کٹر رضی الدین صدیقی کا قلم ہی فکیر اقبال کے گوشوں کا احاطہ کر سکتا تھا۔ زمانہ رسالوں کے متعلق عوام کے حکمے یونان کے اور علمائے اسلام کے تصورات کو بیان کرنے کے بعد جدید فلاسفہ اور سائنس دانوں کے خیالات کا بھی جائزہ لیا گیا ہے اور اس سارے سفر میں اقبال کی رہنمائی کا دامن ان کے ہاتھوں سے نہیں پھڑکا۔ جا بجا اقبال کے اشعار اور خطبات کے حوالے بھی دیتے چلے گئے ہیں۔ ایک جگہ انہوں نے آئین اٹا میں کے نظریہ اضافیت کے سلسلہ میں اقبال کے ایک اعتراض کی تردید بھی کی ہے چنانچہ فرماتے ہیں۔

”اقبال نظریہ اضافیت کے اصول کے بحیثیت مجموعی قائل ہیں لیکن اس پر ان کو ایک اعتراض

بھی ہے۔ دائرہ المرحوف کے خیال میں ان کا یہ اعتراض اس نظریہ سے متعلق ایک علمی پر مبنی تھا۔

جو عام طور پر ریاضی دانوں میں پھیلی ہوئی ہے۔ دوسرے فلسفیوں کی طرح اقبال نے بھی

یہ خیال کیا کہ نظریہ اضافیت نے وقت و زمان کی حقیقت اور واقعیت کو فنا کر دیا ہے۔

اور وقت کو فضا کی ایک چوتھی سمت بنا کر چھوڑ دیا ہے۔ اس طرح مستقبل ایک مقرر کردہ

چیز بن جاتا ہے جو اسی طرح مینے ہے جس طرح ماضی۔ اس طرح زمان کی تخلیقی حرکت

باقی نہیں رہتی اور کائنات میں تقدیر اور جبر کا دور دورہ ہو جاتا ہے۔ نظریہ اضافیت کا یہ

تصور جہلا سفہ اور ان کے ساتھ اقبال نے لیا ہے، صحیح نہیں ہے۔

پھر کہے چل کر انہوں نے سمجھا یا ہے کہ وقت چوتھی سمت ضرور ہے لیکن فضا یعنی مکان کی

چوتھی سمت نہیں بلکہ زمان و مکان کے سلسلے کی چوتھی سمت ہے اور نظریہ اضافیت میں وقت اتنا

ہی حقیقی ہے جتنا کہ فضا، شاید اسی لئے ڈاکٹر رضی الدین نے آئین اٹا میں کے نظریہ اضافیت پر خود

اقبال کے ایما پر ایک مستقل کتاب لکھ دی تھی چنانچہ اس کے دیباچہ میں وہ فرماتے ہیں۔



”اس کتاب کو میں نے ۱۹۳۶ء کے اجاڑ میں علامہ اقبال کی خاطر لکھا شروع کیا تھا  
 حجوم کی بڑی خواہش تھی کہ نظریہ اضافیت کے بنیادی اصولوں سے واقف ہو جائیں تاکہ  
 جدید فلسفہ پر اس نظریہ کا گہرا اثر ہو، اس کا اندازہ کر سکیں۔ ابھی کتاب کے پہلے تین  
 باب بھی نہیں ختم ہوئے تھے کہ علامہ اقبال کا انتقال ہو گیا۔“

سائنس کو ادب کی زبان میں پیش کرنا، ڈاکٹر رضی الدین کی خصوصیت ہے اور اس وجہ سے  
 بھی رسالہ ”اقبال کا تصور زمان و مکان“ سلسلہ اقبالیات میں بڑی اہمیت کا حامل ہے۔

### اقبال (فن اور فکر)

اس کے مصنف جناب سید عبدالواحد صاحب ہیں۔ کتاب انگریزی زبان میں لکھی گئی ہے  
 اور گیارہ ابواب پر مشتمل ہے۔ پہلی بار ۱۹۴۳ء میں گورنمنٹ پریس حیدرآباد میں طبع ہوئی تھی۔ کتاب میں  
 اقبال کی تصویر کے علاوہ دو مکتوبات کے عکس بھی شامل ہیں جن میں سے ایک مصنف کے نام ہے اور  
 ان کے ساتھ حیدرآباد کے مشہور فنکار عبدالقیوم کی بنائی ہوئی تصویر رومی اور اقبالؒ بھی شریک،  
 کتاب کے دس ابواب میں وہ ساری تفصیلات سمیٹ لی گئی ہیں جن سے اقبال کی ذہنی نشوونما میں  
 مدد ملی ہے، وہ سارے محرکات، واقعات اور حالات جن سے اقبال کے فلسفہ و شعر نے جلاور پائی، بیان  
 کر دیئے گئے ہیں اور جابجا ان کے اشعار (اردو فارسی) ترجمہ اور متن کے ساتھ پیش کئے گئے ہیں۔  
 اس سے پڑھنے والے کو ترجمہ کے ساتھ اصل کا لطف بھی حاصل ہو جاتا ہے کہیں کہیں مصنف سے  
 شعر کے سمجھنے میں غلطی ہو گئی ہے لیکن ایسی مثالیں بہت کم ہیں۔ کتاب کا گیارہواں باب اس لئے زیادہ

لے اضافیت شائع کردہ انجمن ترقی اردو ملے سید عبدالواحد صاحب اجمیر کے رہنے والے لورڈ کلفورڈ یونیورسٹی کے  
 ایچ ایس ہیں لیکن زندگی کا بہت بڑا اور قابل قدر زمانہ حیدرآباد میں فارسٹ کالج کی حیثیت سے گزار چکے ہیں۔ حیدرآباد کے  
 اقبالیوں میں ان کی شہرت زندگی کی نشی اپر دور گئی تھی ملے اقبال (فن اور فکر) صفحات ۲۷۶، ۲۷۷، ۲۷۸

اہم ہے کہ وہ اقبال کی نثر سے متعلق ہے۔ اقبال کی شاعرانہ شخصیت اتنی بلند و بالا ہے کہ ان کی نثر کی طرف بہت کم توجہ کی جاتی ہے۔ حالانکہ اقبال دنیا کے ان چند بڑے شاعروں میں سے ہیں جنہیں نظم و نثر پر یکساں قدرت حاصل ہے۔ اقبال نے جو کچھ نثر میں لکھا، اس مرتبہ کی چیزیں عالمی ادب میں بھی خال خال نظر آتی ہیں، بقول مصنف نثر قی ارب میں المعری، سعدی، غالب اور باناد سنسکرت کا مشہور شاعر اور مغربی ادب میں گوٹے، وکٹر ہیوگو، ملٹن، کوراج، اسکاٹ، اور ڈیوڈ تھو، میٹھو اور پلٹ اور کچھ لوگ ایسے ہیں جنہوں نے نظم و نثر میں اپنی گراں قدر تصانیف چھوڑی ہیں۔ لیکن ان میں سے بیشتر لوگ ایسے ہیں جن کی نظم و نثر کو میزان میں برابر برابر نہیں رکھا جاسکتا۔ لیکن اقبال کے توسیعی پیکروں پر سر ڈینی سن راس نے جو رائے ظاہر کی ہے، وہ اقبال کو ان عظیم شاعروں کی صف میں ایک ممتاز جگہ دیتی ہے۔ اقبال ایک اور خصوصیت کے حامل بھی تھے اور وہ انگریزی کے ساتھ ساتھ ان کی اردو انشاء پر داری ہے، بعض اوقات یہ امر بحث طلب ہو جاتا ہے کہ ان کی انگریزی تحریریں زیادہ دلکش ہیں یا اردو!

اقبال سے واحد صاحب کو جو عقیدت ہے اس کی مثالیں اس کتاب کے ہر صفحہ پر کبھی پڑی ہیں اقبال پر انگریزی میں اب تک جتنی کتابیں شائع ہوئی ہیں ان میں اقبال (دفن اور فنکار) ایک ممتاز درجہ رکھتی ہے۔

### حکمت اقبال

اس کے مرتب بھی غلام دستگیر رشید ہیں اور اس مجموعہ مضامین کو نفیس اکیڈمی حیدرآباد دکن نے فروری ۱۹۲۵ء میں شائع کیا تھا، رشید صاحب کے مرتبہ اور عمودوں کی طرح اس میں بھی ماخذ کا پتہ نہیں چلتا۔ معلوم نہیں اتنی ضروری بات کہ کیوں نظر انداز کیا گیا۔ لکھنے والوں میں حیدرآباد سے ڈاکٹر رضی الدین صدیقی، ڈاکٹر عبداللطیف، ڈاکٹر میر ولی الدین، میر حسن الدین، غلام دستگیر رشید



ادریس رون جیدر آباد کے اہل فہم میں خود اقبال کے علاوہ مولانا عبدالمجاہد دریا آبادی، رابع احسن، نور الحسن ہاشمی، ڈاکٹر سید عبداللہ، خواجہ عبدالمجید اور انسہ عائشہ بلقیس عمر شامل ہیں، اس مجموعہ کے ہر مضمون کے متعلق کہا جا سکتا ہے کہ یہ اقبال کی حکیمانہ شاعری کے رموز و نکات تک پہنچنے کی کامیاب کوشش ہے اور تمام مصنفین نے اپنے موضوعات کا حق ادا کیا ہے اور سلسلہ اقبالیات میں حکمتِ اقبال ایک مفید اضافہ ہے۔

### مرقع اقبال

مرقع کی یہ تصویر پیشکش بزمِ اقبال کے دسویں سالانہ جلسہ یومِ اقبال کے موقع پر ۱۹۴۴ء میں شائع کی گئی تھی۔ اس مصور و خوبصورت مرقع میں جیدر آباد کے کسی مصور کی بنائی ہوئی تصویر نہیں، اس میں صرف چغتائی کی چند ایسی تصاویر شایع کی گئی ہیں جو اقبال کے منتخب اشعار سے متعلق ہیں، جیسا کہ ہم نے بزمِ اقبال کے باب میں لکھا ہے، یہ مرقع اصل میں پیش خاکہ تھا ایک بڑی اسکیم کا، جو برہمنی سے پوری نہ ہو سکی، تیس صفحات کے اس مرقع میں نظامِ دکن اور اقبال کی تصویروں کے علاوہ چغتائی کے متعلق اقبال کے خیالات کو بھی پیش کیا گیا ہے۔ اس کے بعد صدر بزمِ اقبال جیدر آباد، احسن یار جنگ کا پیش لفظ معہ ان کی تصویر کے اور ہفتہ اقبال کی نمائش تصاویر و کتبات کے صدر خواجہ محمد احمد (ناظمِ حکمہ آثارِ قدیمہ) کا تعارف اور شاعر مشرق اور بہادر مشرق کے عنوان سے بزمِ اقبال کے مختصر عمومی معین الدین کو لاس کا لکھا ہوا مختصر سا مضمون بھی شامل ہے۔ ٹائٹل چغتائی کی نظر افروز تصویر شہزادہ اورنگ زیب سے مزین ہے اور اس کے نیچے اقبال کا یہ شعر لکھا ہے۔

قدرت کے مقاصد کا عیار اس کے ارادے

دنیا میں بھی میزان قیامت میں بھی میزان

مرقع کے اندر کے صفحات میں پانچ اور تصاویر شائع کی گئی ہیں، علی الترتیب جن کے عنوانات ہیں "خنجر ہلال" اور تصویر کے نیچے شعر درج ہے۔

تینوں کے سائے میں ہم پل کر جواں ہوتے ہیں  
خنجر ہلال کا ہے قومی نشان ہمارا

"فرزند مجاہد"

میں تجھ کو بتانا ہوں تقدیرِ برامم کیا ہے  
شمیر و سنسناں اول، طاؤس و رباب آخر

"جہانگیر اور نور جہاں"

تو شاہ میں ہے پرواز ہے کام تیسرا  
توے سامنے آسماں اور بھی ہیں

"خلوت"

اگر ہو ذوق تو خلوت میں بیٹھ کر  
فغانِ نسیمِ شبی بے نواٹے راز نہیں

"قلند"

مہر و مددِ انجم کا محاسب ہے قلندر  
ایام کا مرکب نہیں راکب کا قلندرو

مرقع کے بقیہ صفحات نمائش کی دوسری تصاویر کی تفصیلات، عنوانات اور اشعار کے لئے وقف ہیں۔ یہ نمائش کیوں منعقد کی جاتی تھی، اس کی وجوہ آپ صدر بزمِ اقبال کی زبانی سنئے۔ پیش لفظ میں لکھتے ہیں۔



علامہ اقبال کے کلام میں نبی نوح انسان کے واسطے اور خصوصاً مالکِ اسلامیہ کے لئے جو دل کو گرمانے، روح کو تڑپانے اور جذبات کو ابھاننے والا پیام موجود ہے اس کو زیادہ سے زیادہ عام کرنے، ملک و بیرون ملک کے گوشہ گوشہ میں پہنچانے کی اہمیت کو میں ایک بڑی دقت سے محسوس کر رہا تھا چونکہ علامہ کے فلسفہ کی گہرائیوں کی وجہ سے ان کا کلام عوام کے لئے آسان فہم نہیں ہے اس لئے میں نے چند ایسی تدبیروں کی طرف توجہ کی جن کے ذریعہ عوام کے اہم بیانات و تعلیمات کو عوام کے ذہن پر ترسّم کیا جاسکے چنانچہ ان کے کچھ آسان اور پرتاثر کلام کو بڑے بڑے اور دیدہ زیب کتبوں کی شکل میں عوام کے سامنے پیش کیا گیا اور متعدد بار ان کی نمائش کی گئی۔ انعامات دے کر علامہ اقبال کے کلام و پیام پر مضامین و مقالے لکھوائے گئے تاکہ عوام کو علامہ کے کلام کو پڑھنے اور ان کے پیام پر گہری نظر ڈالنے کا موقع حاصل ہو اور سب میں زیادہ مؤثر صورت یعنی علامہ کے اہم کلام کو تصویری جامہ پہنانے کا کام سب سے پہلے میں نے جید و آباد ہی میں شروع کروایا۔ چنانچہ علامہ کے کلام پر ملک اور بیرون ملک کے مصوروں سے متعدد تصویریں بنوائی گئیں اور مرکزی بزمِ اقبال کی زیر سرپرستی ملک کے مختلف حصوں میں ان کی کئی بار نمائش کرائی گئی۔ اس طریقہ کو میں نے بہت زیادہ مؤثر پایا اور عوام پر اس کا نتیجہ خیر اثر دیکھا اس اثر کے بد نظر اس طریقہ کی زیادہ سے زیادہ نشرو اشاعت کی خاطر ان تصویروں میں سب میں اچھی تصویروں کے ایک دیدہ زیب مربع کی اشاعت کا خیال پیدا ہوا چنانچہ اس مربع کا خاکہ تیار کر دیا گیا اور بعض تصاویر کے بلاکس بھی بنوائے گئے مگر اس کی اشاعت کے قبل ہم نے خیال کیا کہ اس مربع میں ملک کے کسی شہور ترین مصور کی فن کاری کے نمونے ضرور شریک ہوں تاکہ یہ زیادہ سے

زیادہ مقبول ہو سکتے نظر ہے کہ اس کام کے لئے ہزار ہند خان بہادر عبدالرحمان چغتائی سے بہتر اور کون تصور ہو سکتا ہے۔ اس وجہ سے یہ اہم کام ملتوی کر دیا گیا۔ دسمبر ۱۹۲۶ء میں جب میں لاہور گیا تو میں نے چغتائی صاحب سے خاص طور سے ملاقات کی اور ان سے اس موقع کے لئے علامہ اقبال کے کلام پر چند تصویریں تیار کرنے کی خواہش کی۔ چغتائی صاحب نے میری اس تجویز کو پسند کرتے ہوئے تصویروں کی تیاری کا وعدہ فرمایا مجھے سرت ہے کہ خان بہادر عبدالرحمان چغتائی صاحب نے ایک مختصر مدت میں اس کو عملی جامہ پہنایا اور آج ہم ملک میں ان اہم تصاویر کو عوام کے سامنے پیش کرنے کے قابل ہیں اس موقع کو دیکھ کر تشنگی نگاہ اور بڑھ جاتی ہے اور بے ساختہ دل سے آواز آتی ہے کاکاش بخت اتنی ہمت دیتا کہ نائش ہفتہ اقبال کی ساری تصویریں چھپ جائیں اور اس طرح مطالعہ اقبال کے لئے ایک نیا زاویہ نظر میسر آ جاتا۔

اے بسا آرزو کہ خاک شدہ

### الحیاء والموت فی فلسفۃ اقبال

اس کتاب کی یہ عیب صفت ہے کہ یہ اردو میں بھی ہے اور عربی میں بھی، نظم میں بھی ہے اور نثر میں بھی، اس کی بنیاد تو ایک تقریر ہے جو ڈاکٹر رضی الدین صدیقی صاحب نے 'یوم اقبال' حیدرآباد کے موقع پر اردو میں کی..... ان کی یہ تقریر اعظمی صاحب

لہ الحیاء والموت فی فلسفۃ اقبال ص ۱۰۰ پر ونیسر محمد حسن الاعظمی اعظم گڑھ کے رہنے والے ہیں جامعہ ازہر کے فاضل اور استاد اور عربی میں کئی کتابوں کے مصنف، دوسری جنگ عظیم کے دوران ہندوستان اور پھر حیدرآباد آئے تھے، بزم اقبال کے سرگرم کارکن تھے۔ آج کل کراچی میں عربی کالج چلا رہے ہیں۔



کو پسند آئی۔ انہوں نے چاہا کہ عرب ممالک کے مسلمان بھی اقبال کے فلسفہٴ حیات و موت سے مستفید ہوں۔ انہوں نے اس تقریر کو عربی نثر میں ادا کیا اور شیخ الصاوی شعلان صاحب مصری کی مدد سے اقبال کے ان اشعار کا جو صدیقی صاحب کے مضمون میں پیش کئے گئے تھے، عربی نظم میں ترجمہ کر دیا..... شیخ الصاوی شعلان اقبال کے اشعار کے مطالب کو صحیح طور پر ادا کرنے میں اچھی طرح کامیاب ہوئے ہیں۔

کلام اقبال کے کئی حصے انگریزی، فرانسیسی اور اطالوی زبانوں میں ترجمہ ہو چکے ہیں لیکن دنیائے اسلام کے اہم ترین حصص عربی بولنے والی قوموں سے پر ہیں، اس لئے ان تک اقبال کے پیغامِ حیات کا پہنچنا بہت امید افزا ہے۔

مندرجہ بالا چند جملے اس طویل تعارف کے ہیں جو سر عبدالقادر نے مذکورہ کتاب کے لئے لکھا تھا۔ اس کتاب کا پیش لفظ بزم اقبال کے صدر حسن یار جنگ نے لکھا تھا وہ فرماتے ہیں:-

پیش لفظ میں صرف اس امر کا اظہار کرنا چاہتا ہوں کہ علامہ اقبال کے کلامِ پیام کی نشرو اشاعت میں حیدرآباد (کن) کس قدر دلچسپی لے رہا ہے اور یہاں اس سلسلے میں کس قدر اہم کام ہو رہا ہے۔ علامہ اقبال کا "فلسفہٴ حیات و موت" جو ان کے فلسفہٴ خودی کے بعد ان کے فلسفہٴ کی جان ہے۔ بہت بڑی اہمیت کا حامل ہے۔ مجھے خوشی ہے کہ علامہ کے اس بلند فلسفہٴ اسلامی پر سب سے پہلے ہماری ہی مملکت کے ایک سپوت ڈاکٹر رضی الدین صدیقی پروفیسر جامعہ عثمانیہ نے نہایت بسیط مضامین لکھے جو طول و عرض ہندوستان میں سید قبول ہوئے، پروفیسر حسن الاعظمی صاحب کی یہ تصنیف اپنی مضامین سے اخذ ہے.....

اس کتاب کے آخر میں علامہ ڈاکٹر عبدالوہاب عزام مصری نوجوان لیڈر (پرنسپل  
 کلیۃ اللغۃ العربیہ جامعہ ازہر) اور شیخ الصاوی شعلان مصری (من علامے ازہر) کے  
 بعض مضامین اور قصائد بھی شامل کئے گئے ہیں جن کے مطالعہ سے علامہ اقبال کی عظمت  
 اور ان کے اعلیٰ تخیلات کی اہمیت کا اندازہ ہو سکے گا۔

تعارف اور پیش لفظ کے اقتباسات کتاب کا بہت اچھا تعارف بھی ہیں اور تبصرہ بھی  
 اقبال کے قدیم یا رنفر گفتار سر عبدالقادر مہجوم نے اس کام کو سراہا اور تعارف لکھ کر نہ صرف  
 ناشرین اور مؤلف کی ہمت افزائی کی بلکہ اپنی علی ہمدردی کا بھی ثبوت دیا۔ مصنفین میں ڈاکٹر  
 عبدالوہاب عزام بے بھی شامل ہیں یہ وہی عزام بے ہیں جو بعد میں پاکستان میں مصر کی سفارت کے  
 اہم ذرائع انجام دے چکے ہیں اور اس تالیف کے بہت عرصہ بعد جنہوں نے اقبال کی بہت  
 سی نظموں کا ترجمہ عربی میں کیا، لیکن ان کے دل میں اس کام کی پہلی لگن ۱۹۲۷ء میں حیدرآباد  
 کی بزم اقبال نے پیدا کی تھی۔

دوسو چوبیس صفحات پر مشتمل اس تالیف کو بزم اقبال نے بانگ درا ساڑھ پر نہایت  
 دیدہ زیب طریقہ سے شائع کیا۔

اقبال پر فارسی میں رسالہ  
 داعی اسلام آقائے محمد علی کے لکھے ہوئے اس رسالہ کا ہمیں علم تھا لیکن باوجود  
 کوشش کے یہ رسالہ ہمیں پاکستان میں دستیاب نہ ہو سکا اور نہ کسی نے حیدرآباد سے روانہ  
 کرنے کی حجت گوارا کی، اتفاق سے حال ہی میں آقائے مجتبیٰ مینیوی کی تصنیف علامہ اقبال

لہ داعی اسلام خیرنگ نظام کے مؤلف ہیں۔ کئی برس تک نظام کالج میں فارسی زبان کے پروفیسر رہے۔  
 دس زبانوں کے ماہر ہیں۔ فارسی میں شعر بھی کہتے ہیں۔ داعی تخلص ہے۔



جس کا ترجمہ صوفی غلام مصطفیٰ صاحب تبسم نے کیا ہے، ہمیں مل گیا۔ اس ترجمہ کو لاہور کی بزم اقبال نے شائع کیا۔ اس کے صفحہ (۲) اور (۴) پر مصنف کے یہ جملے ملتے ہیں۔

”اور اگر میں غلطی نہیں کرتا، علامہ اقبال کے بارے میں ایک مختصر سا مقالہ کسی ایک فارسی کتاب میں طبع ہوا اور وہ زیادہ تر ان کے استعمال کئے ہوئے فارسی الفاظ و تراکیب کی خوردہ گیروں پر مشتمل تھا۔ اس مقالے کے علاوہ جہاں تک مجھے علم ہے (۱۹۶) صفحے کا ایک مختصر سا رسالہ فارسی میں چھپا ہے اور وہ بھی ایک خطبہ کی صورت میں ہے۔ جو آقائے سید محمد علی داعی اسلام نے حیدرآباد دکن میں شعبہ جامعہ معارف میں دیا تھا اور شاید ہی کسی نے ایران میں اس رسالہ کو دیکھا ہو۔ . . . . جہاں تک علامہ اقبال کا تعلق ہے میں سمجھتا ہوں کہ آقائے داعی اسلام نے انصاف اور اعتدال کو ملحوظ رکھا ہے۔ اقبال کی شاعری کا سب سے اہم پہلو اس کے معانی اور مطالب میں اس مختصر سی کتاب میں جو اقبال کو لوگوں سے روشناس کرانے کے لئے لکھی گئی ہے اس کے کچھ اشارہ درج کئے گئے ہیں۔

حیرت ہے کہ جو کتاب فارسی زبان میں اقبال کو روشناس کرانے کے لئے لکھی گئی، اسے ایران میں کسی نے نہ دیکھا اور آقائے محبتی مینوی اس سے واقف ہو گئے۔ یہی غلیت ہے کہ انہوں نے اس کی اہمیت اور اہمیت کا اعتراف کر لیا۔ بہر حال یہ شرف کیا کم ہے کہ حیدرآباد کے ایک ایرانی نژاد پروفیسر نے فارسی زبان میں اقبال پر پہلی بار ایک رسالہ لکھا۔

### فکر اقبال

تین سو بیس صفحات کی اس کتاب کو پروفیسر غلام دستگیر رشید نے مرتب کیا ہے۔ یہ پہلی بار ۱۹۳۵ء میں حیدرآباد دکن سے شائع ہوئی تھی۔ اس کے لکھنے والوں میں ڈاکٹر رضی الدین صدیقی

ڈاکٹر میر ولی الدین، ڈاکٹر سید ظفر الحسن، پروفیسر محمد مجیب اور سید ندیر نیازی شامل ہیں۔  
 اور خلافت اسلامیہ پر اقبال کا مقالہ "ترجمہ چودھری محمد حسین اور علم اور نمبر ہی واردات"  
 کے عنوان پر اقبال کا مضمون "ترجمہ میر حسن الدین (عثمانیہ) ڈاکٹر خلیفہ عبد العظیم کا مضمون "رومی  
 اور اقبال کا تصور محبت" "ترجمہ عبدالرحمن سعید (عثمانیہ) اور پروفیسر ام۔ ام شریف کا مضمون  
 "اقبال کا تصور باری تعالیٰ" "ترجمہ عبدالرحمن سعید (عثمانیہ) بھی شریک ہیں۔ ان کے علاوہ  
 اقبال کا اردو میں لکھا ہوا مضمون "اسلامیات" اور نواب بہادر یار جنگ کی مشہور تقریر  
 اقبال کا پیام آزادی بھی شامل ہے۔ اس تقریر کے بعض اہم حصے آپ اسی کتاب کے حصہ  
 دوم میں پڑھیں گے۔

اس مجموعہ مضامین میں بھی یہ بات کھٹکتی ہے کہ مرتب اور ناشر نے مضامین کے ماخذ  
 کے بارے میں کچھ نہیں بتایا۔ اس فرد گناہت کے باوجود یہ مجموعہ اقبالیات کے سلسلے میں  
 گونا گوں خصوصیات کا حامل ہے، اس کو اس نقطہ نظر سے مرتب کیا گیا ہے کہ انسانی فکر علیٰ الخصوص  
 فکر مسلم کی تعمیر میں اقبال کے کام کو نمایاں کیا جائے۔ چنانچہ مرتب لکھتے ہیں۔

تظہیر فکر صرف سلبی پہلو ہے، نفی کا پہلا عمل ہے۔ تخریب اور تطہیر کے بعد تعمیر کی  
 منزل ہے اور یہی منزل مقصود ہوتی ہے اس کے لئے اس مادی عبرت زار سے آگاہ  
 ہونا اور اس سے قطع تعلق کرنا ہی کافی نہیں ہے۔ یہاں ایسا دیدہ و در مطلوب ہے جو نفی  
 کے بعد اثبات و ایجاب کی تلخ طوبیٰ پر اپنا آشیانہ بنا لے، حکمت ایمانی اور حقیقت  
 اسلامی کا مرتبہ شناس ہو۔

کلام اقبال سراپا حکمت اسلام ہے، حکمت جدید کے کسی فریب دہ نظریات پر



اقبال نے نہایت حکیمانہ اور عالمانہ تنقید کی ہے، کھوٹے کھرے کو خوب پکھلے اپنے  
روشن ضمیر سے نگر جدید کے اندھیروں کو دد کر یا ہے یہ ان کا عمل تطہیر ہے۔

اس کے ساتھ ساتھ خدانے ان پر انبیاء کی حکیمانہ تعلیمات کی خوبیاں اہم شرح کر  
دی ہیں۔ تاکہ مرد حق بند باطل میں گرفتار نہ ہو۔ اسی معنی میں نکر اقبال عقل ذوق و فہم  
سے بالاتر ہے اور معنی جبریل و قرآن ہے، اس کا مقصد تربیت انسانی میں  
فطرت اللہ کی نگہبانی کرنا ہے۔

معنی جبریل و قرآن است او

فطرت اللہ را نگہبان است او

اس مجموعے کے سبھی مضامین بصرت افزہ ہیں لیکن ڈاکٹر رضی الدین صدیقی کا مقالہ  
”اقبال حضور باری میں“ جو اس کتاب کے چھٹیں صفحات میں پھیلا ہوا ہے بڑی محنت سے لکھا  
گیا ہے۔ اور ضرورت ہے کہ اس کی زیادہ سے زیادہ اشاعت ہو، یہ خیال ہیں اس لئے آیا  
کہ پچھلے سال کے ہفت روزہ ”یل و نہار“ کے کسی شمارہ میں لاہور کے ادیبوں اور شاعروں کے ایک  
مباحثے کی روداد نظر سے گزری تھی، مباحثہ کا عنوان تھا ”حضور باری میں اقبال کا طرز  
تخطیب“ طویل بحث و گفتگو کے بعد بہت سے ”مقررین اقبال“ کی موجودگی میں ”جوتوئی“ صاحب  
ہوا وہ یہ تھا کہ حضور باری میں اقبال کا طرزِ خطیب اور لہجہ گستاخانہ ہوتا ہے۔ زیر نظر مقالہ  
میں (جو اس مباحثہ سے برسوں پہلے لکھا گیا) اس عجیب و غریب ”جوتوئی“ کا عالمانہ جواب ملتا  
ہے۔ اس جلسے کے شرکاء کو خصوصیت سے اسے پڑھنا چاہئے

اقبال نئی تشکیل ہے۔ اس کے مصنف ہیں عزیز احمد۔ پانچ سو چورانوے صفحات کی

لے عزیز احمد پر ذمہ دارگریز بامعہ عثمانیہ حیدرآباد کے شاہیر کنکھنے والوں میں ہیں (باقی اگلے صفحہ پر)

یہ ضخیم کتاب اس میں کوئی شک نہیں کہ بڑی جانفشانی سے لکھی گئی ہے اور اقبال کی شاعری اور فلسفہ کو تین خانوں میں تقسیم کر کے یعنی اس کے شعر و حکمت کے تین دو وطن پرستی، اسلامی شاعری اور انقلابی شاعری سے متعلق کئے ہیں۔ اقبالیات کے سلسلے میں اس طرح کی تشکیل اگرچہ اچھی کوکشتش ضرور ہے لیکن اس جدت نے جہاں مصنف کے وسیع مطالعہ کے ثواب ہزاروں کئے ہیں وہاں بے شمار علمی و تاریخی بحث طلب مسائل بھی کھڑے کر دیئے ہیں۔ خصوصاً ہندوستان کی سیاسی تاریخ کی مثالیں پیش کرنے میں انہوں نے غور و فکر سے کام نہیں لیا۔ مثلاً وطن پرستی کا دور میں بحث کے ایک انتہائی نازک مقام پر وہ لکھتے ہیں۔

۱۹۰۶ء سے ۱۹۰۹ء کے زمانہ میں مسلمانوں نے سیاسی طور پر محسوس کیا کہ مذہب، تمدن اور

معاشیات کے اعتبار سے وہ بہت سے ایسے جو اگانہ حقوق رکھتے ہیں جن کا تحفظ ضروری

ہے۔ لارڈ ڈنلوپ کے پاس مسلمان ائمہ اور برسر آدر دگان کا وہ مشہور و معروف ایڈریس پیش

ہوا جس کے بعد سے سامراجی شہنشاہی کے زیر سایہ ہندو مسلم، معاشی اور سیاسی مقابلے

میں شدت پیدا ہوتی گئی۔ سامراج نے طے کیا کہ ۱۹۰۶ء کے بعد سے مسلمانوں کو کافی دیا یا

چکا ہے اور کہیں ہندو زیادہ طاقتور نہ ہو جائیں۔ مسلمانوں کے اس ایڈریس کے متعلق

مولانا محمد علی نے جو کانگریس کے صدر تھے یہ رائے دی کہ یہ کھیل مسرکار کے اشارے

سے ہو رہے ہیں۔

خط کشیدہ الفاظ کے ترقی پسندانہ استعمال کے قطع نظر ۱۹۰۶ء کے ایڈریس کے متعلق

(لفظیہ حاشیہ صفحہ گذشتہ) اور کسی تعارف کے محتاج نہیں، شعر، ڈرامہ، افسانہ، ناول اور تنقید میں اپنی طبع

خداداد کے جوہر دکھانے کے ہیں۔ ان کے بعض ہنگامہ خیز ناولوں نے بڑی شہرت پائی ہے، سنا ہے کہ آج کل

لندن یونیورسٹی میں اردو پڑھاتے ہیں (حاشیہ صفحہ ہذا) اقبال نئی نگین ۳۷



مولانا محمد علی کی رائے کا سہارا عجیب ہے کہاں ۱۹۰۶ء اور کہاں محمد علی کی صدارت کا گریس کا زمانہ؟ مور ہے میں لکھ کر مصنف نے زمانوں کا فرق مٹا دیا ہے اسی قبیل کی رواروی کی مثالیں اس میں بکثرت ہیں۔ ہوا یہ ہے کہ مصنف نے ایک خاص نقطہ نظر جو تحقیقی مغزوں میں پنہاں ہے واضح طور پر نمایاں ہے، کا چشمہ اپنی آنکھوں پر چڑھا لیا ہے اور حبیبی من میں موج اٹھتی ہے، ویسے ہی ’فیصلے‘ صادر کرنا چلا جاتا ہے حالانکہ ہونا یہ چاہیے تھا کہ اقبال جو ہے اس کو اسی نظر سے جانچا جاتا۔ بہر حال اقبال کی اس نئی تشکیل کی انادیت سے انکا مشکل ہے

### ”اقبال کی کہانی کچھ میری اور کچھ ان کی زبانی“

عزیز احمد کی اقبال ذہنی تشکیل کے تبصرہ و تعارف کے بعد ہی اتفاق سے ڈاکٹر ظہیر الدین احمد الجماعی کی یہ دلچسپ اور عالمانہ تصنیف ہمیں مل گئی۔ جیسا کہ ابھی ابھی ہم نے لکھا تھا، ہونا یہ چاہیے تھا کہ اقبال جو ہے، اس کو اسی نقطہ نظر سے جانچا جانا۔ ہمارے اس نقطہ نظر کی تائید زیر نظر کتاب کے ہر صفحہ سے ہوتی ہے۔ ڈاکٹر صاحب کی شخصیت اپنے ستھرے ذوق علم و مطالعہ کے علاوہ اس خصوصیت کی بھی حامل ہے کہ اسے اقبال سے ذاتی تعارف بھی حاصل ہے۔ اقبال کی اس کہانی میں جو کچھ ڈاکٹر صاحب کی زبانی اور کچھ اقبال کی زبانی، بیان کی گئی ہے، اقبال کے شعر و فلسفہ کی عالمانہ تشریح و توضیح کے ساتھ ساتھ بعض ایسے واقعات کا بھی دنیا کو علم حاصل ہوتا ہے جن سے بہت کم لوگ

ملہ ڈاکٹر ظہیر الدین جامعہ عثمانیہ کے باغ نظر اساتذہ میں سے ہیں۔ اقبال کے دوست بھی ہیں اور اس کے کلام کے رموز و شاہمی۔ انقلاب حیدرآباد کے بعد بھی پیام اقبال کی اشاعت میں حصہ لے رہے ہیں۔

واقف تھے اور جن کے پڑھنے سے اقبال کی شخصیت دکردار کا ایک عجیب و غریب پہلو سامنے آجاتا ہے۔ عزیز احمد نے لکھا تھا۔

”بادشہزادہ نذر کے عہد کو کمال تک پہنچانے کے اقبال کسی نہ کسی طرح کی شاہ پرستی سے آخر تک اپنے دماغ کو چھٹکارا نہ دلا سکے۔ چنانچہ امان اللہ خاں نادر خاں شاہ افغانان، طاہر شاہ یہاں تک کہ فرمانروائے بھوپال کو مخاطب کر کے انہوں نے نظریں لکھیں۔ اقبال کی حمایت میں زیادہ سے زیادہ یہ کہا جاسکتا ہے کہ جوں جوں زمانہ گزرتا گیا ان کی نظریوں سے مارج کا پہلو بالکل خارج ہوتا گیا اور عظمت اور عمل کا پہلو بڑھتا گیا لیکن عظمت اور خیر کی تلقین سعدی کی زبانی اچھی معلوم ہوتی ہے اور سعدی کے زمانے کے لحاظ سے موزوں بھی تھی، بادشاہوں کا ذکر اور ان کا گوارا کر لینا ہی اقبال کی انقلابی تعلیم میں خارج ہوتا ہے اور اس سے ایک ایسا تضاد پیدا ہوتا ہے جس کی تاویل نہیں ہو سکتی۔“

اس تضاد کی تاویل تو بعد میں کی جائے گی۔ اس موقع پر آپ ڈاکٹر ظہیر الدین کی زبانی ایک کہانی سنئے۔

”بچہ ستھرا اور ملاٹے شور بازار کی ہٹ لڑگ نے افغانان کے تاجدار امان اللہ خاں کو تخت افغانان سے کنارہ کشی پر مجبور کر دیا تو نادر خاں نے جو پیرس میں مقیم تھے اس ملاگردی کو دور کرنے اور تباہی کے دلدل میں گرفتار افغانان کو نجات دلانے کے لئے افغانان کا سزم کیا تو ان کو ضدافظ کہنے کے لئے لاہور کے اسٹیشن پر اقبال



بھی موجود تھے۔ گاڑی کے ردا نہ ہونے سے کچھ پہلے اقبال نے ان سے تغلیبیں کہا۔ تم ایک بڑی ہم سر کرنے جا رہے ہو۔ میں ایک فقیر آدمی ہوں، نیک تنہاؤں اور دعاؤں سے ہی تمہاری خدمت کر سکتا ہوں، اتفاق سے پانچ ہزار کی رقم میرے ساتھ ہے اگر یہ تمہارے کام آسکے تو مجھ کو بڑی خوشی ہوگی، نادراں نے جو چشم پر آب تھے فقیر کی اس دین کو بڑا ہی نیک شگون سمجھا اور بڑے احترام سے اس ہدیہ کو قبول کیا۔ اس کے بعد نادراں افغانستان جاتے ہیں اور اپنے منصوبوں میں کامیابی حاصل کرنے کے بعد اقبال کو افغانستان آنے کی دعوت دیتے ہیں اور اس جذبہ کے ساتھ کہ تخت افغانستان اس عظیم درویش جہان کا عطیہ ہے اور جب اقبال افغانستان پہنچ جاتے ہیں تو پہلی ملاقات میں مغرب کی نماز کے موقع پر نادراں نے اقبال سے امامت کی درخواست کی، اقبال نے کہا "نادراں میں نے اپنی عمر کسی شاہ عادل کی اقتداء میں گزارنے کی تمنا نہیں کی تھی۔ آج جب کہ خدا نے فقیر کی اس مراد کے پورا کرنے کے اسباب مہیا کر دیئے ہیں تو کیا تو مجھے اس نعمت سے محروم کرنا چاہتا ہے آج میں تیری اقتداء میں نماز پڑھوں گا، امامت تجھ کو کرنی ہوگی۔"

مذکورہ واقعات اپنے اندر شاہ پرست اقبال کے کردار کے تضاد اور اس کی تاویل کے اسباب کے متلاشی نقادوں کے لئے کافی سامان غور و فکر رکھتے ہیں۔ آج سے نصف صدی قبل، پانچ ہزار کی خطیر رقم، جو ایک فقیر خلافت کی "غنانِ نیم شبی" کی کمائی ہو، ایک مقدس جہاد کے لئے اس طرح نذر کر دینا، دنیا دار ذہنوں کے سمجھنے کی بات نہیں، اس رمزِ آشنائی

کے لئے کم از کم اس زبردست خلوص کا ایک ہلکا سا پرتو بھی ضروری ہے جو اقبال کے افکار و اشعار اور اس کی دعوتِ عمل میں پوشیدہ ہے "نکتہ بلند" "سخن دلنواز" اور "جان پُر سوز" کی ضرورت ہے۔ مہرِ عظمت اور عمل کی تلقین کے لئے ہرزمانہ میں کسی نہ کسی سعدی نے کسی نہ کسی بغداد پر آنسو بہائے اور بالو بس دلوں میں امید کی کرن دوڑا دی، اقبال نے جس زمانے میں یہ فرض ادا کیا، اس وقت پوری ملتِ اسلامیہ مہرِ بغداد کی تباہی کا منظر پیش کر رہی تھی۔ اس مسلسل اندھیرے میں اقبال جن کھوٹے ہونڈوں کی جستجو میں نکلے تھے۔ انہیں جہاں کہیں کوئی روشنی، کوئی کرن، کسی نادر، کسی ظاہر شاہ، کسی نواب بھوپال یا کسی نظامِ دکن کی شکل میں نظر آتی تھی، وہ اسے دلیلِ راہ سمجھتے تھے، چراغِ منزل نہیں۔ اقبال کو شاہ پرست یا قصبہ گو قرار دینے سے پہلے یہ دیکھنا پڑے گا کہ وہ کس کس کا وظیفہ خواہاں اور کس کس کا مصاحب رہا اور کہاں کہاں اترانا پھرا۔ مرض الموت کے زمانہ میں گوشہ گیری اور جہدِ معاش کے لئے ناقابلِ ہوجانے کی وجہ سے اگر انہوں نے نواب صاحب بھوپال کی دوستانہ اعانت قبول کر لی تھی تو یہ کوئی "جرمِ نہیں"۔ ایسے فعلِ مجبوری کی مثال دے کر یزداں شکارِ اقبال کی پیشانی پر شاہ پرستی کا لیل چپاں کرنا نہ صرف یہ کہ نامناسب ہے بلکہ تکلیف دہ ہے۔

فقر کے ہیں معجزات تاج و سریر و سپاہ

فقر ہے میٹرن کا میر، فقر ہے شاہوں کا شاہ

ڈاکٹر ظہیر الدین کی زبانی "اقبال کی کہانی" سلسلہ اقبالیات میں قابلِ قدر اور بصیرت افروز اضافہ ہے اور ضرورت ہے کہ ان کے بیان کردہ چند واقعات سے دنیا کو زیادہ سے زیادہ واقف کرایا جائے۔

شاد اقبال، اس کے قوالف ڈاکٹر محی الدین قادری زور ہیں۔ ایک سچے پختہ صفحہ



پر مشتمل بانگِ درسا سائز کا مجموعہ مکتوبات ۱۹۴۲ء میں ادارہ ادبیات اردو حیدرآباد دکن کی طرف سے شائع کیا گیا تھا اقبال اور ہاراجہ کشن پرشاد کی تصاویر بھی شامل ہیں۔ دونوں کی تصویریں الگ الگ شائع کی گئی ہیں۔ حیرت ہے کہ اتنے قدیم، گہرے اور غلغلہ انگیز تعلقات کے باوجود انہوں نے کبھی ایک ساتھ تصویر نہیں کھینچوائی اور اگر کبھی کھینچوائی ہوگی بھی تو قابلِ مؤلف کو شاید مل نہ سکی ورنہ زیرِ نظر مکتوبات کی طرح یہ گروپ فوٹو بھی یادگار ہوتا۔

”شاد اقبال کی اشاعت کے وقت بڑی چیمگیوں ہوئی تھیں لیکن بالآخر اسے اقبالیات کے سلسلے میں قابلِ قدر اضافہ مانا گیا اور اس میں بھی کوئی شک نہیں کہ اقبال کے خطوط کی اشاعت میں اسے اولیت کا درجہ حاصل ہے، اس تالیف کی دوسری اہم خوبی یہ ہے کہ اس میں خطوطِ اقبال کے ساتھ ہاراجہ کے جوابات بھی شامل ہیں جن کے پڑھنے سے دونوں کے تعلقات کی نوعیت سمجھ میں آجاتی ہے فاضل مرتب کا مقدمہ بھی بہت اہم ہے اور محنت سے لکھا گیا ہے، اس میں دونوں کی ملاقاتوں کی تفصیلات یکجا کر دی گئی ہیں۔

اب یہ مجموعہ مکتوبات نایاب ہو چکا ہے، ضرورت ہے کہ اسے دوبارہ شائع کیا جائے محض اس خیال سے کہ ہاراجہ چونکہ بڑے امیر تھے، اس لئے اقبال کے حلقہ ارادت میں کیسے شامل ہو سکتے تھے؛ بالکل سطحی سی بات ہے اور نہ صرف ہاراجہ بلکہ خود اقبال پر ظلم ہے کیونکہ اقبال ہاراجہ کی امارت کے نہیں، ان کے انکسار و تواضع اور ذوقِ شعر و تصوف کے دست ہیں اور ان خطوط میں مثبتہ خط لیے ہی مباحث سے پر ہیں۔ حیاتِ اقبال کا یہ رخ بھی بہت فکر انگیز اور دلچسپ ہے اور اس سے بھی دنیا کو مستفید ہوتے رہنا چاہیے۔

فلسفہ مجسم

اس کے مصنف خود اقبال ہیں اور مترجم میر حسن الدین، یہ ترجمہ بانگِ درسا سائز کے

ایک سو تہتر صفحات پر پھیلا ہوا ہے، اسے انجمن اشاعت اردو کے معتمد تصدق حسین تاج نے ۱۹۳۶ء میں حیدرآباد دکن سے شائع کیا تھا کتاب کے تین حصے ہیں جو چھ ابواب پر مشتمل ہیں دیا چہ میں مترجم لکھتے ہیں: پیش نظر کتاب علامہ اقبال کی *THE DEVELOPMENT OF METAPHYSICS IN PERSIA* کا ترجمہ ہے۔ ۱۹۲۶ء میں علامہ اقبال سے اس ناچیز نے اس کتاب کا ترجمہ شائع کرنے کی اجازت چاہی تھی، علامہ موصوف نے ازراہ کرم اجازت دیتے ہوئے تحریر فرمایا تھا کہ یہ کتاب اب سے اٹھارہ سال پہلے لکھی گئی تھی، اس وقت سے بہت سے نئے امور کا اکتشاف ہوا ہے اور خود میرے خیالات میں بھی بہت سا انقلاب آچکا ہے۔ جرمن زبان میں غزالی، طوسی وغیرہ پر علیحدہ کتابیں لکھی گئی ہیں، جو میری تحریر کے وقت موجود نہ تھیں، میرے خیال میں اب اس کتاب کا صرف تھوڑا سا حصہ باقی ہے جو تنقید کی زد سے بچ سکے۔

لیکن ترجمہ نے اس وقت ہی سوچا تھا اور بالکل صحیح سوچا تھا کہ علمی دنیا میں تحقیقات کی رفتار اس قدر تیز ہوتی ہے کہ نظریات ہمیشہ تغیر پذیر رہتے ہیں، جس طرح افلاطون اور ارسطو کے نظریات رائج نہیں رہے لیکن ان کی تاریخی اہمیت مسلم ہے اسی طرح اقبال کی زیر نظر تصنیف بھی خود اقبال کے فکر میں انقلاب آنے کے باوجود اپنی تاریخی اہمیت نہیں کھوتی اور اپنی چند خصوصیات کی وجہ سے متعلمین فلسفہ کے لئے دلچسپی سے خالی نہیں اور چونکہ اس موضوع پر اردو زبان میں کوئی قابل ذکر تصنیف موجود نہ تھی اس لئے مفصل مترجم نے ضروری سمجھا کہ اقبال کی اس اہم تصنیف کو اردو زبان میں منتقل اور محفوظ کر دیا جائے۔ ترجمہ بہت رواں اور سلیقہ سے کیسے کہیں کتابت کی غلطیاں کھٹکتی ہیں۔ یہ ترجمہ انہوں نے ۱۹۲۸ء میں مکمل کر لیا تھا لیکن طباعت کی دقتوں کی وجہ سے ۱۹۳۶ء میں اشاعت ہو سکی۔ یہ کتاب



بھی نایاب ہوگئی ہے اس کی تاریخی اہمیت کی وجہ سے اس کا دوبارہ شائع کیا جانا ضروری ہے

## اقبالؒ

تین سو چہتر صفحات کا مجموعہ مضامین ڈاکٹر مولوی عبدالحمق نے مرتب کیا ہے پہلی بار اکتوبر ۱۹۳۲ء میں رسالہ اردو کے اقبال نمبر کے نام سے اورنگ آباد دکن سے شائع ہوا تھا اس کے لکھنے والوں میں بعض مشاہیر اہل قلم شامل ہیں لیکن حیرت ہوتی ہے کہ خود ڈاکٹر مولوی عبدالحمق کا کوئی مضمون یا بطور مقدمہ یا دیباچہ کوئی چیز شامل نہیں ہے۔ لکھنے والوں کی طویل فہرست میں اہل حیدرآباد کے بھی نام نظر آتے ہیں۔ ان میں ایک ڈاکٹر یوسف حسین خاں اور دوسرے پروفیسر ابو ظفر عبدالواحد ہیں۔ ڈاکٹر یوسف حسین خاں کے مقالہ کا عنوان ہے اقبال اور آرٹ اور ان کی تصنیف روح اقبال میں کسی قدر تبدیلی اور اضافہ کے ساتھ بعد کو شامل کر لیا گیا ہے، اور روح اقبال کے سلسلے میں اس پر گفتگو ہو چکی ہے۔ یہاں ہم ابو ظفر صاحب کے مضمون کے بارے میں کچھ عرض کریں گے۔

ابو ظفر صاحب کے مقالے کا عنوان ہے اقبال کا ذہنی ارتقاء اور اس کتاب کے تقریباً چالیس صفحات اس نے سمیٹ لئے ہیں، اور ابو ظفر صاحب کے مخصوص طرز انشا کا ایک قیمتی نمونہ ہے۔ صاحب موصوف دورانِ تحریر میں بعض بڑے چونکا دینے والے جملے لکھ جانے کے عادی ہیں اور بعض اوقات چند بحث طلب درخیال اگیز امور چھیڑ دینے میں ان کو لطف آتا ہے مثلاً اسی مضمون میں اقبال کی ابتدائی شاعری، ماحول اور اسکے محرکات کا جائزہ لینے کے بعد وہ غالب و اقبال کا موازنہ شروع کر دیتے ہیں اور ابتداء ہی میں واضح طور پر کہہ دیتے ہیں کہ

ابو ظفر صاحب حیدرآباد کے صاحبِ طرز انشاء پر از ہیں حیدرآباد کے کئی مشہور ادیبوں کو ان کی شاعر دی کا شہر حاصل ہے آج کل اردو کا لاج حیدرآباد کے پر نپل ہیں۔

”گو کہنے کو انہیں داغ سے تگڑ تھا لیکن ذہنی اور معنوی حیثیت سے وہ غالب کے

شاگرد تھے۔ اقبال کی شاعری گویا غالب کی شاعری کا تتمہ ہے۔“

پھر آگے چل کر غالب و اقبال کے مزاج کی یکسانیت اور اقبال کے علمی پس منظر

پر اظہار خیال کرنے کے بعد فرماتے ہیں۔

”یہ جامعیت اردو کے شعرا میں تو کیا، دنیا کے باکمالوں میں بھی کم ملے گی۔ یہی وجہ

ہے کہ میں اقبال کی شاعری کو غالب کی شاعری کا تتمہ سمجھتا ہوں۔ غالب کی شاعری

میں جو کمی تھی اقبال نے اس کو پورا کیا۔

البتہ ایک حیثیت سے اقبال کا رتبہ غالب سے گھٹا ہوا ہے۔ میں نے ایک جگہ بیان

کیا ہے کہ اقبال نے شعر کو فلسفہ اور فلسفے کو شعر بنا دیا ہے۔ اسی میں اس کی عظمت کا راز

پوشیدہ ہے۔ فلسفہ کو شعر بنا دینا واقعی کمال ہے۔ غالب نے بڑی حد تک یہی کیا ہے

وہ صد فیصد شاعر اور بہ رنگ میں شاعر رہتا ہے۔ کبھی خشک فلسفے نظر نہیں آتا، لیکن

اقبال بعض اوقات فلسفہ سنانے لگتے ہیں۔ یہیں ان کی شاعری داغدار روپ اختیار

کر لیتی ہے چنانچہ ان کے آخری دور کی شاعری کا رنگ بالکل داغدار اور مذہبی ہے

”بال جبریل کے بعض مقامات اور ضرب کلیم اور پس چہ باید کہ د کے بیشتر حصے اسی قبیل

کے ہیں جہاں بے رس فلسفہ اور مذہب کا پرچار کیا گیا ہے۔“

ملاحظہ فرمایا آپ نے، ان چند سطروں میں کتنی متضاد اور سجت طلب باتیں بیان کی گئی ہیں

ذرا غور کیجئے تو معلوم ہوگا کہ ان سطروں کے لکھنے کا باعث دراصل بانگ درا کے یہاں



مہر عبد القادر کا یہ شاعرانہ خیال ہے۔

”مرزا اسد اللہ خاں غالب کو اردو اور فارسی کی شاعری سے جو عشق تھا اس نے ان کی روح کو عدم میں جا کر بھی چین نہ لینے دیا اور مجبور کیا کہ وہ پھر کسی جسدِ خاکی میں جلوہ افروز ہو کر شاعری کے چمن کی آبیاری کرے اور اس نے پنجاب کے ایک گوشہ جسے سیکورٹ کہتے ہیں، دوبارہ جنم لیا اور محمد اقبال نام پایا۔“

یہ ایک شاعرانہ اندازِ بیان تھا اور ”بانگِ درا“ کی حد تک مناسب بھی، لیکن جاوید نامہ سے لے کر ”ارمغانِ حجاز“ تک کے اقبال سے غالب کے رنگ شعر اور موضوع شعر کو کیا نسبت اور کیا علاقہ! یہ جاننے اور ماننے کے باوجود کہ اقبال سی جامع الکمال شخصیت ”اردو کے شعراء میں تو کیا دنیا کے باکالوں میں کم ملے گی؟“ اس کی شاعری کو غالب کی شاعری کا تتمہ قرار دینا، کس لحاظ سے درست کہا جاسکتا ہے؟ غالب مزاجاً فلسفی ضرور تھے لیکن انہوں نے فلسفہ کو اقبال کی طرح علمی انداز میں باقاعدہ پڑھا نہیں تھا، نہ ان کو زمانہ ایسا ملا تھا کہ وہ مشرقی علوم کے ساتھ ساتھ مغربی علوم سے بھی بہرہ مند ہوتے، ان کے لئے کس طرح ممکن تھا کہ وہ کوئی مستقل نظام فکر مرتب کرتے، پھر ان کے موضوعاتِ شعر میں وہ وسعت و پہنائی کہاں سے آسکتی تھی جو کلامِ اقبال کا جوہر ہے، غالب نے زندگی کو کونسا نیا فلسفہ دیا؟ ان کا فلسفہ و تصوف، تبدل و نظیر ہی کی بازگشت کے سوا کچھ اور بھی ہے؟ وہ محسوسات و نفسیاتِ انسانی کے شاعر ہیں اور بلاشبہ عظیم ترین شاعر اور یہ بھی ایک لازوال حقیقت ہے کہ ان کا اچھوتاؤ بے نظیر اندازِ بیان آج بھی اپنی مثال آپ ہے لیکن ان کے موضوعاتِ شعر آفاق گیر نہیں

ان کا فلسفہ حیات غم ذات میں گم ہو کر رہ گیا ہے۔ اس ساز کے نغمے چونکا تو دیتے ہیں اور حیرت ناک طریقہ سے چونکا دیتے ہیں لیکن آمادہ عمل نہیں کرتے۔ وہ نغمہ جبریل سہی صورت اور انیل اور بانگ ریل نہیں۔ اقبال کی جامعیت یہی ہے کہ غالب کے معنوی شاگرد ہونے کے باوجود ان کا فلسفہ حیات غم ذات نہیں بنتا۔ اقبال کی شاعری میں بھی حقیقت آشنا جذبات اور رنگا رنگ مشاہدات و محوسات کی کمی نہیں لیکن یہ چیزیں ان کے ہاں شعری پس منظر کا کام کرتی ہیں اور یہی وجہ ہے کہ ان کی شاعری ایک مخصوص فلسفہ کی نمائندہ اور مقصدی ہونے کے باوجود شاعری ہے، ایک عظیم اور غیر فانی شاعری اور اس شاعری نے اس برصغیر میں جو ذہنی انقلاب پیدا کیا ہے اس کی مثال ہندوستان میں تو کیا، دنیا کے ادب میں بھی کم ملتی ہے۔ اقبال کے آخری دور کے کلام کو ابو ظفر صاحب آب و رنگ شاعری سے عاری سمجھتے ہیں اور اسے ایک بے رس فلسفہ "و مذہب" کی ترجمانی قرار دیتے ہیں اور ایک جگہ وہ اسی مضمون میں خود کلام اقبال کے مجموعوں کا موازنہ کرتے ہوئے لکھتے ہیں۔

"اسکرو انیلڈ" کا قول ہے کہ فن کار کا عمل اس کی یگانہ سرشت کا یگانہ ثمر ہوتا ہے جاوید نامہ اقبال کی یگانہ سرشت کا وہ بے مثل ثمر ہے جس کی مثال خود اقبال کے کلام میں اور کہیں نہیں مل سکتی .....

جاوید نامہ کے آگے ضرب کلیم اور بال جبریل گھٹیا درجے کی چیزیں ہیں۔  
 اقبال سے ایسا شغف رکھنے کے باوجود ان کے کلام کے مختلف مجموعوں کے متعلق ابو ظفر صاحب کی یہ رائے نہ صرف محل نظر ہے بلکہ ان کی انتہا پسندی کی چغلی کھاتی ہے۔ ہماری



زبان کے اکثر نقادوں کا یہی حال ہے، معلوم نہیں ان حضرات کو موازنہ کی بھول بھلیاں کیوں پسند ہیں۔ ابھی ابھی موازنہ کے تیسرے دوکان سے لیس ہو کر غالب کو سپر بناتے جوگروں تھے، پھر دیکھتے ہی دیکھتے ایک ایسے کوچہ میں پہنچ گئے جہاں ان کو خود اقبال، اقبال سے دست درگربان نظر آنے لگا۔ اقبال کا ذہنی ارتقاء کے مطالعہ سے ہی ان دعوؤں کی تردید ہو جاتی ہے۔ اقبال کی شاعری کا لب و لہجہ اپنے موضوع کی ہمہ گیری، مقصدت تنوع اور حالات کے اعتبار سے مختلف رہا ہے، کبھی وہ نوانے چنگ ہے اور کبھی خوش و آہنگ اور کبھی اعلانِ جنگ! شعرِ اقبال میں صرف رنگ اور رس کی جستجو بے سود ہے، البتہ اس کے کلام کا ایک ایک مصرع شاعر کے دل کی دھڑکنوں سے ضرور معمور ہوتا ہے اس میں فارسی اور اردو کا امتیاز غیر ضروری ہے۔ چونکہ ابو ظفر صاحب فارسی زبان کے بڑے اسکالر ہیں اس لئے ان کو طبعاً اقبال کا فارسی کلام زیادہ پسند ہے۔ ورنہ بالِ جبریل کو محض فنی نقطہ نظر سے بھی اگر اردو شاعری کا معجزہ کہا جائے تو کوئی مبالغہ نہیں۔ ضربِ کلیم کے متعلق خود اقبال نے اس مسعود کو لکھا تھا۔

۱۰ باقی رہی کتاب، سو یہ ایک TOPICAL چیز ہے۔ اس کا مقصود یہ ہے

کہ بعض خاص خاص مضامین پر اپنے خیالات کا اظہار کروں جیسا کہ ان کے نام سے ظاہر ہے۔ یہ ایک اعلانِ جنگ ہے زمانہ حاضر کے نام اور ناظرین سے میں نے خود کہا ہے کہ

میدانِ جنگ میں نہ طلب کروائے چنگ!

نواٹے چنگ یہاں موزوں نہیں ہے اس کتاب کا *REALISTIC* ہونا ضروری ہے

اور نواٹے چنگ کی تلافی *EPIGRAMMATIC STYLE* سے کی گئی ہے

ان باتوں کے قطع نظر زیر بحث مقالہ اپنے مخصوص طرز نگارش کی وجہ سے قابل قدر اور

قابل دید ہے۔

دیگر مضامین پر تبصرہ اس لئے نہیں لکھا گیا کہ ان کے لکھنے والوں کی اکثریت حیدرآباد

سے تعلق نہیں رکھتی، خلیفہ عبدالحکیم صاحب کو ضرور نیم حیدرآبادی کہا جاسکتا ہے لیکن

ان کا مقالہ رومی، نطشے، اقبال، جو بعد میں کتابی صورت میں شائع ہو گیا ہے، اس سے سبھی

واقف ہیں اس لئے اس کا تذکرہ یہاں غیر ضروری معلوم ہوا۔

### متاع اقبال

اس کے مصنف بھی ابو ظفر عبدالواحد صاحب ہیں۔ پہلے پہل جب شائع ہوئی تھی تو

اس کو ادبی حلقوں میں ہاتھوں ہاتھ لیا گیا تھا، اب اس کا کوئی نسخہ نہ مصنف کے ہاں ہے نہ

یہاں کہیں دستیاب ہو سکا اس لئے ہم تفصیلی تعارف و تبصرہ سے قاصر ہیں۔

### سب رس کا اقبال نمبر

ماہنامہ سب رس حیدرآباد کا پہلا رسالہ ہے جس نے ہندوستان گیر شہرت حاصل

کی تھی۔ اور ایک زمانہ میں ادبی حلقوں میں وقعت کی نظر سے دیکھا جاتا تھا۔ ادارہ ادبیات اردو

کے اس ترجمان کی نگرانی کے فرائض ڈاکٹر محی الدین قادری نور کے سپرد ہیں اور ابتدائی شمارے

صاحبزادہ میکش مرحوم اور خواجہ حمید الدین شاہد کی ادارت میں شائع ہوئے تھے۔ زیر نظر



اقبال نمبر بھی انہی حضرات نے مرتب کیا تھا یہ ماہ جون ۱۹۳۸ء میں شائع ہوا تھا، لکھنے والوں کی فہرست کافی طویل ہے اور خصوصیت یہ ہے کہ لکھنے والے سبھی حیدرآباد کے یا حیدرآباد میں رہنے والے ہیں۔ اقبال کے اشعار سے متعلق تین تصویریں بھی شامل ہیں، جن میں سے ایک عبدالرحمن چغتائی کی سات رنگی تصویر ہے، خود اقبال کی دو نایاب تصاویر بھی شائع کی گئی ہیں جن میں سے ایک وہ مشہور تصویر ہے، جس میں اقبال شمال اوڑھے ہوئے بیٹھے ہیں۔ پہلی دفعہ "سب رس" میں طبع ہونے کے بعد اتنی مشہور ہوئی کہ اب وہی مروج ہو گئی ہے ایک نادر گروپ فوٹو بھی شریک ہے جس میں اقبال، راس مسعود، سجاد حسین، رامس باہتم غلام السیدین اور ڈاکٹر خالد شیلڈریک بیٹھے ہوئے ہیں اور ان کے پیچھے چند نوجوان مخصوص حیدرآبادی شیرداناں پہنے کھڑے ہوئے ہیں۔ اقبال کی نشست درمیان میں ہے اور راس مسعود عجب خود فراموشی کے عالم میں اقبال اور غلام السیدین کے گلے میں ہاتھ ڈالنے بیٹھے ہوئے ہیں لیکن مرتبین نے یہ تہانے کی زحمت گوارا نہیں کی ہے کہ یہ فوٹو کہاں اور کس زمانے میں لیا گیا، اور پیچھے جو نوجوان کھڑے ہوئے ہیں وہ کون اور کہاں کے رہنے والے ہیں۔

اس نمبر کے لئے حیدرآباد اور بیرن حیدرآباد کے مشاہیر کے پیامات بھی منگوائے تھے جن میں ہمارا راجہ کشن پرشاد، پنڈت جواہر لال نہرو، اکبر حیدری، مولانا عبدالماجد دریا آبادی اور عبدالرحمن چغتائی قابل ذکر ہیں۔ یہاں خصوصیت سے ہم اکبر حیدری کا پیام نقل کرتے ہیں جو بہت مختصر لیکن اقبال سے ان کے خلوص بے پایاں کا مظہر ہے۔

(بقیہ مآثر صفحہ گذشتہ) میں اردو کے کچھ اردو چکے ہیں۔ آج کل اردو میں سائنسی ادب پر تحقیقات کر رہے ہیں۔ ان کا مرتب کردہ

شعراے حیدرآباد کا انتخاب مال ہی میں شائع ہوا ہے (مآثر صفحہ ہذا) نے سب اس اقبال نمبر صفحہ

”اقبال جیسے فوق الانسان ہستیوں کو موت نیست و نابود نہیں کر سکتی۔ اگرچہ موجودہ پریشانی

زمانے میں اقبال خود ہماری رہبری کے لئے موجود نہیں رہے، ان کے کلام میں وہ ہمیشہ

ہمارے ساتھ رہیں گے اور ہمیں اس سے سبق ملتا ہے گا۔ وہ دن بھی ضرور آئے گا جب

ہمارا ملک بلکہ ہماری دنیا اس شاعر کے بلند پایہ خیالات پر عمل پیرا ہوگی۔“

عبدالرحمان چغتائی کے خط کے چند جملے اتنے سوز و اثر میں ڈوبے ہوئے ہیں کہ جن کو

پڑھ کر آج بھی اقبال کی وفات کا غم تازہ ہو جاتا ہے اور ان کے انتقال کے بعد کلاہوں

آنکھوں کے سامنے آ جاتا ہے۔ چغتائی صاحب نے لکھا تھا۔

”جس غریب قوم کا وہ شاعر اور پیامبر تھا اس نے اس کو امید سے زیادہ اچھی جگہ

دی، اس کی آرامگاہ شاہی مسجد کا دامن ہے، جس کا بانی اور نگارِ زیب تھا۔ جہاں

ہزاروں مسلمان روزانہ آتے جلتے رہتے ہیں۔ شام کے وقت تو اتنا دردناک اور پر معزز

منظر رہتا ہے کہ سنگدل سے سنگدل انسان کی آنکھوں سے بھی بے ساختہ آنسو ٹپک پڑتے ہیں

کوئی اقبال کے شعر پڑھتا ہے۔ کوئی اس کی روح کو درد کا تحفہ بھیجتا ہے اور کوئی کلام

الہی کا ورد کرتا رہتا ہے..... اقبال کے چلے جانے سے لاہوری فضا سونی ہے

اور دلوں پر ایک قسم کی مردنی چھائی رہتی ہے۔“

اس نمبر کی ایک قابل ذکر خوبی یہ بھی ہے کہ اس میں ان جلسوں کی تفصیلات بھی اکٹھا

کر دی گئی ہیں جو اقبال کی زندگی میں اور وفات کے بعد حیدرآباد میں منعقد کئے گئے تھے۔

اور اس کی وجہ خواجہ جمید الدین شاہد نے یہ بیان کی تھی کہ آئندہ اقبال پر کام کرنے والوں کو

مواد کیجا مل جائے گا۔ کیا خبر تھی کہ اس نمبر کی اشاعت کے تقریباً بیس سال بعد پاکستان

میں اقبال کے ایک معزز شناس اور صاحبِ دل بزرگ جناب ممتاز حسن صاحب کو یہ خیال



آئے گا کہ حیدرآباد میں اقبال پر جتنا کام ہوا تھا اس سے پاکستان کو بھی واقف کرایا جائے  
ہماری یہ تالیف صاحب موصوف کے اسی خیال اور توجہ کا ثمر ہے اور یہ بھی امر واقعہ ہے کہ  
اس کی ترتیب میں 'سب رس' کے اقبال نمبر سے معتدبہ مدد ملی۔ دوسرے لفظوں میں فاضل مرتبین  
کی محنت رائیگاں نہیں گئی۔!

### کلیاتِ اقبال

اقبال کی اردو نظموں کا مجموعہ ۱۹۲۳ء میں حیدرآباد سے شائع ہوا تھا اور اس کے مرتب  
دکن کے ایک صاحب ذوق عہدہ دار عبدالرزاق راشد ہیں۔ راشد کو اقبال سے غیر معمولی عقیدت  
ہے اور یہی وجہ ہے کہ ہندوستان کے مختلف شہروں کی خاک چھان کر اور مختلف اخبارات و رسائل  
کے انباروں میں سے کلامِ اقبال کو یک جا کر کے انہوں نے یہ مجموعہ مرتب کیا تھا اور اہل وطن کے  
پیہم اصل را در خود اپنے جوشِ ارادت سے مجبور ہو کر 'بانگِ درا' سے بہت پہلے شائع کر دیا تھا۔  
اس واقعہ کا ایک دلچسپ پہلو یہ ہے کہ غالباً اس کی اشاعت کی باقاعدہ اجازت اقبال سے  
حاصل نہیں کی گئی تھی، چنانچہ کلیات کے پھینپنے کے بعد اقبال نے مرتب کو قانونی چارہ جوئی  
کا نوٹس بھی ہم نے سنا ہے کہ اسی وجہ سے دیا تھا لیکن آکبر حیدری کی ذاتی دلچسپی کی وجہ  
سے یہ قضیہ ختم ہو گیا تھا، کیونکہ کلیات کی اشاعت سے مرتب کا مقصود جلبِ منفعت نہیں تھا اور  
ویسے بھی اس وقت تک مصنفین کے حقوق کے تعلق سے کوئی روایت قائم ہی نہیں ہوئی تھی  
عجیب بات ہے کہ ہندوستان میں اس روایت کی بنیاد بھی کلامِ اقبال کی اشاعت ہی سے پڑتی  
ہے، ورنہ اس سے قبل ناشر عموماً مصنف کے ممدوح ہوتے تھے اور ان کی نظم و شکر کی اشاعت  
ہی ان غریبوں کے لئے فخر و مباہات کا باعث ہوتی تھی، بہر کیف اس دلچسپ واقعہ کے قطع نظر  
کلیاتِ اقبال بڑے اہتمام سے شائع کی گئی تھی۔ اس کا حجم (۲۹۶) صفحات ہے۔ اعلیٰ قسم

کا کاغذ استعمال کیا گیا ہے۔ اور سائز بھی ”بانگِ درا“ سے بڑا ہے۔ اب اس مجموعے کو تاریخی حیثیت حاصل ہو گئی ہے کیونکہ اس میں اقبال کی بہت سی ایسی غزلیں اور نظمیں شامل ہیں جو نایاب ہو گئی ہیں اور جن کو خود اقبال نے یا تو ”بانگِ درا“ میں شامل نہیں کیا ہے یا شامل کیا ہے تو ان کی صورت ہی بدل دی ہے۔ شاعر کی ذہنی تبدیلی و تدریجی ترقی کے مطالعہ کے لئے اس میں کافی مواد مل جاتا ہے اور جدید تنقید و تنقیح کے لئے ایسا مطالعہ دلچسپ ہی نہیں ضروری بھی ہے۔ اس مجموعہ کی دوسری اہم بات خود مرتب کا ایک سو چھتیس صفحات پر مشتمل دیباچہ ہے اور جسے ہم بلا تامل کلامِ اقبال پر پہلا سیر حاصل تبصرہ کہہ سکتے ہیں، بعد میں اقبال پر جو کچھ لکھا گیا اور اس سلسلے میں جو شاندار عمارت تیار ہوئی یقیناً یہ اس کی خشتِ اول ہے۔ اس دیباچہ میں اقبال کے تعلق سے بعض ایسے اہم اور دلچسپ واقعات بھی بیان کئے گئے ہیں جن کا علم بہت کم لوگوں کو ہے اور نئی نسل تو ان سے واقف ہی نہیں ہے۔ مثلاً اقبال کے بارے میں وقار الملک کے خیالات اور آل انڈیا ایجوکیشنل کانفرنس کے موقع پر ۱۹۱۱ء میں شبلی کے ہاتھوں اقبال کی گلپوشی کا واقعہ، یہ سب باتیں اہم ہیں اور ضرورت ہے کہ جدید نسل کو بھی ان سے واقف ہونے کا موقع فراہم کیا جائے۔ عبدالرزاق راشد متفق مبارکباد ہیں کہ ان کی عقیدت و ارادت نے متعلمین اقبال کے لئے ایک اہم تاریخی دستاویز

”کلیاتِ اقبال“ کی شکل میں فراہم کر دی ہے۔ ”کلیات“ اب نایاب ہو گئی ہے، اس کی

دوبارہ اشاعت کی طرف اقبال اکیڈمی کو توجہ کرنی چاہیے۔

نظمِ اقبال، سفرِ حیدرآباد دکن اور تاثرات ۱۹۱۱ء میں

یہ کتابچہ تصدق حسین تاج نے ۱۹۳۳ء میں شائع کیا تھا، یہ کتابچہ اقبال کی دو نظموں اور

سر عبدالقادر کی اور خود اقبال کی لکھی ہوئی تمہیدوں پر مشتمل ہے اور انہیں رسالہ ”مخزن“ شمارہ



جون ۱۹۱۰ء سے نقل کر کے شائع کیا گیا ہے۔ نظموں کے عنوانات ہیں "شکر یہ" اور "گورستان شاہی" "شکر یہ" کو آپ "مہاراجکشن پرشاد اور اقبال" والے باب میں ملاحظہ کریں گے اور "گورستان شاہی" معمولی سی تبدیلی کے بعد "بانگِ درا" میں شامل کی گئی ہے۔ یہ نظم کن حالات میں لکھی گئی اس کی تفصیل شیخ عبدالقادر کی زبانی سنئے۔

اس نظم کے میر آنے کے لئے ہم اپنے قدیم عنایت فراموش حیدری کے ممنون ہیں جن کے صحیح فراقِ علی نے شیخ محمد اقبال صاحب کو حیدرآباد میں وہ چیزیں دکھائیں جو ایک خلقی شاعر کے دل پر قدرتی طور پر اثر کئے بغیر نہیں رہ سکتی تھیں۔ سلاطینِ قطب شاہیہ کے مزار، ان کے قریب گوکنڈہ کا تاریخی حصار، شبِ ماہ مگر ایسی شبِ ماہ جس میں بادلوں کے چاند کے سامنے آنے جانے سے نورِ ظلمت میں لڑائی ٹھن رہی تھی، سچے شاعر از بندیا کے نشوونما کے لئے اس سے بہتر زمین اور اس سے بہتر آسمان اور کیا ہوگا۔

اس کتابچے کے ذکر کے ساتھ مطبوعات کا باب ختم ہو جاتا ہے اقبال سے متعلق حیدرآباد کی شائع کردہ جتنی کتابیں ہم کو یہاں کراچی میں مل سکیں ان کی تفصیلات تبصرہ و تعارف کے ساتھ پیش کر دی گئی ہیں۔ اور منتشر مضامین کی تعداد تو شمار سے باہر ہے اور ان کا میٹرانا ناممکن ہے اس لئے صرف یادداشت سے ان کا ذکر غیر ضروری معلوم ہوا۔

جن مطبوعات پر بحث و گفتگو ہوئی وہ ایک دو کو چھوڑ کر تقریباً سب کی سب انقلابِ حیدرآباد سے پہلے کی ہیں۔ ہو سکتا ہے کہ ۱۹۲۰ء کے بعد بھی وہاں اقبال پر کام ہوا ہو۔ لیکن اس کا ہمیں علم نہیں۔ لہذا مجبوراً اس باب کو ہم نشہ ہی ختم کرتے ہیں۔

## شعراء حیدرآباد اور اقبال

شاعری کی دنیا میں ہمیشہ چراغ سے چراغ جلتا رہا ہے اور اس عنوان پر بحث و گفتگو میں چراغ پا ہونے کی چنداں ضرورت نہیں، یہ ایک مسئلہ حقیقت ہے کہ ایک فطری شاعر متقدمین اور ہم عصر شعراء سے متاثر ضرور ہوتا ہے لیکن ان کا انتقال نہیں بنتا، یہی وجہ ہے کہ طرزِ تبدیل میں ریختہ کہنے کو قیامت سمجھئے اور ایک عرصہ دراز تک اس طرز کو نبھاتے رہنے کے باوجود غالب غالب ہے اور اقبال اور ج کمال پر پہنچنے کے بعد مولانا روم کو اپنا پیر بنا لیتے ہیں پھر بھی اقبال ہی رہتے ہیں، فطری شاعر اور عہد آفرین شاعر میں ایک نازک سا فرق ہوتا ہے۔ فطری شاعر اپنی ذہانت اور طباعی کے ساتھ ساتھ اگر ایک نیا لہجہ اور طرز بیان بھی رکھتا ہے تو اس کے اثرات بھی لہجہ و بیان تک محدود رہتے ہیں لیکن عہد آفرین شاعر لہجہ و بیان کے ساتھ ساتھ اپنے فاری کی اسپرٹ کو بھی متاثر کرتا ہے۔ وہ دلوں میں تلاطم ہی نہیں پیدا کرتا ذہنی انقلاب کا بھی باعث ہوتا ہے! بلاشبہ اقبال ایک عہد آفرین شاعر تھے، اقبال کے معاصرین، متاخرین اور تقلدین میں بڑے شاعروں کی کمی نہیں اور اسی لئے اس دور کو اردو شاعری کا عہد اقبال بھی کہہ سکتے ہیں، لیکن ان کی اکثریت فطرت کی فیاضیوں پر قانع رہی مان میں سے اکثر دل سے دل کو ٹکرانے ہی کو شاعری سمجھتے رہے۔ بعضوں



نے اس تنگنائے سے قدم باہر نکالا بھی تو اس طرح کہ وقتی سیاسی تحریکات کے دھاروں میں بہہ گئے۔ وقتی طور پر ایک غلغلہ ضرور بلند ہو گیا لیکن ان آوازوں میں کوئی آواز ایسی نہیں جس کے متعلق کہا جائے کہ

ع پیغمبری کر دو پیغمبر نتواں گفت!

اقبال کی عہد آفرین شاعری بڑی اقبال مند بھی تھی، اس نے اپنے ہم عصروں اور پیچھے آنے والوں ہی کو نہیں بلکہ پیش روؤں کو بھی متاثر کیا۔ اکبر کا یہ اعتراف ملاحظہ کیجئے۔

اس نظم کا نقطہ نقطہ ہے منبع نور ہر حرف سے ہے تجلی حق کا ظہور  
 اور ج ملکوت کا ہے عالم ہر لفظ ہر بیت اقبال کی ہے بیت المعمور

اور اپنے وقت کے ایک مشہور عالم، مورخ اور فلسفی علامہ عبداللہ عسکری لکھتے ہیں۔

”ہندوستان میں جس وقت بیداری کے دوسرے معنی خوابِ غفلت تھے جب اسلامی جذبات کے مضمکے اڑائے جاتے تھے، جب قومیت کا احساس موجود ہی نہ تھا، اس وقت سب سے پہلا سلام کے جس فردِ کامل نے اعلائے کلمۃ اللہ کا آواز بلند کیا اور اس صورت میں انہی کو تابانک پہنچا دیا، وہ ڈاکٹر اقبال کی پاک ہستی تھی جو حقیقت میں تحریکِ حریتِ اسلامی کی من حیث الشریع والدین اولین محرک ہے، اکبر، آزاد، ظفر، محمد علی، شوکت علی سب اسی خرمین کے خوشہ چین ہیں اور سب کے دلوں میں اسی کی تعلیماتِ صدق و صفا سے گرمی پیدا ہوئی ہے“

اقبال کے اعترافِ کمال کے سلسلے میں وہ جلسہ بھی یادگار ہے جو ۱۹۱۱ء میں آل انڈیا ایجوکیشنل

۱۔ کلیاتِ اقبال مرتبہ عبدالرزاق راشد مطبوعہ ۱۹۲۳ء صفحہ ۱۰۷۔ ۲۔ کلیاتِ اقبال صفحہ ۱۰۷، عادی صاحب رکن دارالترجمہ

کانفرنس کے موقع پر دہلی میں منعقد کیا گیا تھا، اس جلسہ کی صدارت مولانا شاہ سلیمان پھلواری جیسے بزرگ نے فرمائی اور اقبال کی نگینہ کی رسم شبلی نے ادا کی، اس خوشگوار فریضے کو ادا کرتے ہوئے شبلی نے کہا تھا۔

یہ رسم کوئی معمولی رسم نہیں ہے اور اس کو محض تفریح نہ تصور کرنی چاہیے ہم مسلمانوں کا یہ شعار رہا ہے کہ ہم جس قدر قوم کی دی ہوئی عزت اور خطاب کی تدکرتے رہے ہیں اتنی کسی اور عزت کی شہرت ہمارے ناموں کے ساتھ نہیں ہوئی۔ محقق طوسی وغیرہ کو اس زمانے کے سلاطین نے بڑے بڑے خطابات دیئے لیکن آج سو کتابوں کے اوراق کے کسی کی زبان پر نہ چڑھ سکے، لیکن قوم کی طرف سے محقق کا جو خطاب دیا گیا وہ آج تک زبانِ زبرخاست و عام ہے۔ جو عزت قوم کی طرف سے آج ڈاکٹر اقبال کو دی جاتی ہے وہ ان کے لئے بڑی عزت اور فخر کی بات ہے۔ اور حقیقت میں وہ اس کے مستحق ہیں۔

اس جلسے کے کچھ عرصہ بعد وقار الملک نے نصف صدی ادھر کی شاعری اور قوم پر اس کے اثرات اور مولانا حالی کی سدس کا ذکر کرنے کے بعد مؤلف کلماتِ اقبال سے کہا تھا۔

”ایک اور بیروٹھ صاحب شیخ محمد اقبال نامی لاہور میں رہتے ہیں، قومی شاعر ہیں۔ ہم کو آج کی ایسی ہی فائدہ مند شاعری کی ضرورت ہے جیسی کہ ان کی ہے۔“ ان کو چند ہی روز ہوئے کہ دہلی میں آل انڈیا ایجوکیشنل کانفرنس کی جانب سے پھولوں کے ہار پہنائے گئے۔

..... قوم نے ان کی قابلیت کی منتہی بڑی عزت کی..... ان کا ایک ترانہ

”چین و عرب ہمارا ہندوستان ہمارا“ آج کل ہندوستان میں بچے بچے کی زبان پر ہے اور



مجھے معلوم ہوا ہے کہ یہاں ان کی نظم شکوۃ بورڈنگ ہاؤس کے لڑکے گاگا کر پڑھتے ہیں۔

..... ڈاکٹر اقبال کے سے قابل افراد نوم میں پیدا ہوں تو یقیناً ہماری قوم کی عزت بڑھے گی

ملاحظہ کیا آپ نے، یہ باتیں ہیں جب کہ اقبال جوان تھے اور ان کی شاعری کی میس

بھیگ رہی تھی اور وہ ادب کے اسٹیج پر ایک اجنبی کی طرح نمودار ہو رہے تھے لیکن کیسے

کیسے کہن سال اور دقیقہ سنج اکابر نے ان کی پذیرائی کی،

یہ ترسبہ بلند ملاحظہ کر لیں!

اقبال نے اپنی شاعری کا پیکر جن عناصر سے تراشا اور ایک مستقل نظام فکر کے ساتھ جلال

جمال اور شعرتِ فنی کے امتزاج سے اس کے خط و خال کو جس طرح ابھارا اس کی مثال مشرق

ہی نہیں مغرب میں بھی کم ملتی ہے۔ شعرِ اقبال جن عناصر سے مرکب ہے ان میں حرکت و عمل، بنیادی

خود شناسی اور ایثار و عطا سب سے نمایاں ہیں، لیکن اس ساری حرکت و عمل، بے نیازی و خود شناسی

اور ایثار و عطا کے پیچھے نطشے کا درس خون آشامی، ہندو فلسفیوں کی تعلیم ترک دنیا اور صوفیوں

کی دعوتِ بے عملی کی پرچھائیں تک نہیں، اس کی فکرِ بلند عشق کے پرگاہِ فضلے بسط میں پرواز

کرتی ہے اور تازگی عمل اور بندگی کردار کی روشنیوں کو روح انسانی کے عمیق گوشوں تک

پہنچا دیتی ہے اس کا عشق غالب کی وہ آتش عشق نہیں کہ ع جو گائے نہ لگے اور بھجائے نہ بنا

اس کا عشق صدقِ خلیل اور صبرِ حسین کی رشتہ سنتوں سے ترکیب پاتا ہے۔

صدقِ خلیل بھی ہے عشق، صبرِ حسین بھی ہے عشق!

یہی عشق تاریخ کے ہر دور میں آتشِ نمرود میں بے خطر کود پڑا ہے اور اسی آگ

سے اس نے اندازِ گلستان پیدا کیا ہے، یہی وہ عشق ہے جو باسبان عقل کو بھی اپنے ساتھ

رکتا ہے اس لئے نہیں کہ تکمیل ہوس کی خاطر اٹیم رسا کر دنیا کو جہنم بنائے بلکہ اس لئے کہ وہ

مظاہر قدرت پر قبضہ کرے، فضلے بسیط پر چھا جائے، سیاروں کی میر کرے اور تاروں  
کو اپنے قدموں سے روند ڈالے،

تاروں سے آگے جہاں اور بھی ہیں  
ابھی عشق کے امتحاں اور بھی ہیں!

عشق کی اک بستے طے کر دیا قصہ تمام  
اس زمین و آسماں کو بیکراں سمجھا نٹھا میں

دے دلولہ شوق جسے لذت پرواز  
کر سکتا ہے وہ ذرہ مہ مہر کو تاراج  
ناوک ہے مسلمان! ہدف اس کا ہے تریا  
ہے ستر سہرا پر دہ حبان نکتہ معراج

یہ عشق اس علم، اس حکمت، اس تدبیر و حکومت کا باغی ہے جو  
پیتے ہیں لہو دیتے ہیں تسلیم مساوات

عشق اقبال کے اس فیضان سے دیگر اطوار ہندو سند کے اکابر اور مقلدین کی طرح  
دن کے شعراء بھی منتفع ہوئے۔ اور کچھ زیادہ ہی ہوئے۔ اقبال کی شاعری اسلامی اقدار  
کے احیاء کی محرک اور علمبردار ہے، اور ان اقدار کو وہ ساری انسانیت کی نجات کا باعث سمجھتی ہے  
یہی وجہ ہے کہ جدید آبادیوں میں اس شاعری کا شایان شان استقبال ہوا، اقبال کے ہم عصر اور



ان کے روشناس خلق ہونے کے کچھ عرصے بعد متعارف ہونے والے شعراء میں حیدرآباد کے توفیق، کیفی، امجد اور علی اختر کو نمایاں مقام حاصل ہے۔

جامعہ عثمانیہ کے قیام سے کچھ پہلے جو شاعر ابھریں ان میں عظمت اللہ خاں، علی منظور، تمکین سہرست، طاہر علی خان مسلم، فضل الرحمان اور جامعہ عثمانیہ کے قیام کے بعد جن شعروں نے شہرت پائی ان میں آرام، رشدی، اشک، امیر اکبر، باقی، بدر رشید، وقار شکیب قابل ذکر ہیں۔ ۱۹۲۵ء کے بعد شعراء کی جس نسل کی نغمہ سنجیوں سے حیدرآباد کی محفلیں گونج اٹھیں ان میں ماہر، تائبش، مخدوم، وجد، ساز، حزیں، شاہد، حسرت، تبسم، میکش، دتھانی، جاتھا کھٹا، سعید اور کاوش کے ناموں کو گنویا جاسکتا ہے، ۱۹۲۵ء کے بعد جن شعراء نے اپنے کمال کا سکھایا ان کی فہرست طویل ہے اور اریب، تحسین، کنول، مجیب اور ساجد سے شروع ہو کر شاعر، شاذ، تائب، عروج، انور اور وحید اختر پر ختم ہوتی ہے۔

مذکورہ بالا شعراء کی اکثریت اقبال کے کمال کی معترف اور مخدوم کے اس خیال سے متفق ہے کہ

نغمہ جبریل ہے انسان کا گانا نہیں

صورِ اسرافیل ہے دنیائے پہچان نہیں

توفیق مومن کی طرح نازک خیال شاعر تھے اور اقبال کے ہم عصر، اقبال کی ایک مشہور

غزل سے متاثر ہو کر بڑے معرکہ کی غزل کہی تھی، مطلع اور ایک شعر ملاحظہ ہو۔

کبھی پردہ درہوں میں راز کا کبھی ہوں میں پردہ راز میں

کہ حقیقت اک مری مشترک ہے حقیقت اور مجاز میں

یہ کہاں کے جلوے سا گئے یہ کہاں کی حیرتیں چھا گئیں

کہ ہزاروں آئینے لگ گئے ہیں نگاہِ آئینہ ساز میں

مولانا سلیمان ندوی نے امجد کو حکیم الشعراء کا خطاب دیا، لیکن کلام امجد میں حکمت و  
روز کی تلاش کچھ ضروری نہیں، ویسے بادۂ عرفان کی اس جام میں کمی نہیں، اور اس کی  
سادگی اور تاثیر سے انکار مشکل ہے، اقبال نے کہا تھا۔

ترنے یہ کیا غضب کیا مجھ کو بھی فاش کر دیا  
میں ہی تو ایک راز تھا سینہ کائنات میں

یہی راز امجد کی زبان سے یوں فاش ہوا ہے۔

اس سینہ میں کائنات رکھ لی میں نے      کیا ذکرِ صفات ذات رکھ لی میں نے  
ظالم سہی، جاہل سہی، نادان سہی      سب کچھ سہی تیری بارکھ لی میں نے  
کیفی داغ کے شاگرد اور ٹھیٹ غزل گو شاعر تھے، لیکن مائی اور اقبال کے پیام  
بیداری نے ان کو بھی چونکا یا اور آخر آخر میں ان کی شاعری قوم کی اصلاح کیلئے وقف ہو کر رہ گئی  
بڑی جناب ہے رندانِ پاک طینت کی  
ادب کے دور کھڑی رہتی ہے ندامت بھی (کیفی)  
یہی ندامت کام آگئی اور آخر کار وہ اس طرح دعا مانگنے لگے۔

اللہ مراد من مقصد بھر دے      تو را ئی کو گر چاہے تو پرت کر دے  
کچھ اسکے سوا میری نہیں ہے خواہاں      غفلت کے مرے دل سے اٹھارے پر دے  
حیدرآباد کے اس دور شاعری میں علی اختر کی آواز سب الگ اور بلند آہنگ ہے۔ ان  
کے مخصوص لب و لہجے اور مفکرانہ انداز بیان نے انہیں اپنے معاصرین میں ایک منفرد اور نمایاں  
جگہ دی ہے، بقول نیا ز فتحپوری انکا شمار شاعری کی جدید راہ میں شمع ہدایت روشن کرنیوالوں  
میں ہوتا ہے۔ زندگی کے متعلق اپنا ایک خاص زاویہ نگاہ رکھنے کے باوجود وہ اقبال کے



بڑے مداح تھے اور ان پر دو بڑے معرکہ کی نظمیں کہی ہیں جو اسی کتاب کے اوراق میں آپ کی  
 نظر سے گزریں گی۔ اقبال کا پیام عمل علیٰ آخر کے اپنے انداز میں اس طرح پیش ہوتا ہے۔  
 روح کی تعمیر ہے بیداریِ سعی و عمل      صفِ صیف ہو چونکہ جزر و مد میں کھلتا ہے کنول  
 سینہ انسان ہے اک دریا ئے ناپیدا کنار      جس کی وسعت میں ہیں بے اندازہ موجیں بیقرار  
 اہلِ تہمت حلقہٴ امواج میں رہتے نہیں      رخ بدل دیتے ہیں طوفانوں کا خود بہتے نہیں  
 جامعہ عثمانیہ کے قیام سے قبل جو شاعر سامنے آئے وہ زیادہ تر عظمت اللہ خاں کے زیر اثر  
 ہندی بحروں کی آمیزش سے اردو شاعری میں نئے نئے تجربے کرتے رہے، ان کی یہ سعی مشکور  
 ہوئی یا نہیں اس کے متعلق اظہارِ رائے کا یہ موقع نہیں البتہ ان کے اثرات قیام جامعہ کے ذریعہ  
 بعد متعارف ہونے والے شعرا پر ضرور پڑے، خاص طور سے حبیب اللہ رشدی اور اکبر وفاتانی  
 کی نظموں میں کہیں کہیں ان تجربات کی بھی جھلکیاں نظر آتی ہیں۔ قاضی آرام، جلال اللہ اشک  
 عبدالقیوم باقی، رشید ترابی، ابوالکلام بدر، محمد امیر اور بدر الدین شکیب کی شاعری اقبال  
 سے بہت زیادہ متاثر ہے۔ بحروں کا انتخاب، الفاظ کی نشست اور ترکیبوں کا دروبت قدم  
 قدم پر چغلی کھاتا ہے کہ یہ ”بانگِ درا“ کی صدائے بازگشت ہے لیکن غور کرنے سے پتہ چلتا ہے  
 کہ اس شاعری میں ایک نیا اور اچھوتا پن بھی ہے اقبال کے اثرات ضرور ہیں مگر نقالی  
 نہیں۔ نئے نئے عنوانات کے ساتھ کچھ نئی باتیں بھی بیان کی گئی ہیں، مثلاً ابوالکلام بدر کی  
 نظم ”ریل گاڑی“ میں (جو مجاز کی نظم ”ریل گاڑی“ سے کم از کم پندرہ سال پہلے کہی گئی تھی)  
 اس طرح پیام عمل دیا گیا۔

ہے اس کا ترپتا ہوا دل شعلہ مضطر      شوریدہ سر ایسی کہ قیامت لے سر پر  
 جنوں کی طرح صبح و سا پھرتی ہے بن بن      کہسا پر دکھو تو ہے پھنکا رتی ناگن

وہ کوہ سے اتری تو زرائی میں در آئی  
 کھیتوں سے گزرنے لگی پل سے آرائی  
 دم بھر میں گزر جائے پرے دشت و جبل سے  
 رفتار میں ہے تیز قدم پیک اجل سے  
 صرصر ہو مقابل تو ہوا اس کی نہ پائے  
 بادل جو دواں ہو تو یہ سایہ میں نہ آئے  
 نازک مگر ایسی کہ لچکتی ہے ہر دم  
 ہے سینہ بقیاب میں اک کوہ کا دم خم  
 اس کشمکش دہر میں دلشاد ہے کتنی  
 یہ طوق و سلاسل میں بھی آزاد ہے کتنی

یوں آہنی آثارِ عمل چھوڑ کے جاؤ

جو مٹ نہ سکیں نقشِ قدم ایسے جماؤ

اقبال کی مشہور فارسی نظم کو جلال الدین اشک نے اس طرح اردو میں منتقل کیا ہے۔

ہستیار ہواب زنگ بنے کو ہے عالم  
 اٹھ دیکھ نظر آنے لگا نیرِ اعظم

پھیلا ہوا کرونوں کا زمانہ پہ ہے پرچم  
 ہاں رات کی وہ بزم ہوئی درہم برہم

از خوابِ گراں، خوابِ گراں، خوابِ گراں خیز

از خوابِ گراں خیز

ترکش مارا خدنگِ آخری، اقبال کی نظر نے اسلامیانِ ہند کو بتایا کہ ملت کے ترکش کا  
 آخری تیر ٹیپو تھا۔ اسی ٹیپو کے متعلق اکبر و فاتانی کہتے ہیں۔

وہ بھی کوئی جلوہ تھا جو طور پہ رہ جاتا  
 یا شیخ کا تقویٰ تھا جو سحر پہ رہ جاتا

ٹیپو کا دلِ مسلم کو نین کا حامل تھا  
 کس طرح یہ ممکن تھا میسٹو پہ رہ جاتا

دنیا بھی ملی اس کو عقبے کی حکومت بھی

اک دار میں حاصل کی شہرت بھی شہادت بھی

ٹیپو کے دل کو دلِ مسلم کہتا اقبال ہی کا فیضان ہے۔



عبدالقیوم باقی نے نثر میں بھی اقبال پر بہت کام کیا تھا اور ان کی شاعری پر بھی اقبال کے اثرات بہت واضح طور پر ملتے ہیں، باقی کی ایک خوبی یہ بھی تھی کہ وہ اردو کے علاوہ فارسی میں بھی شعر کہتے تھے، جون وتمبر ۱۹۳۱ء کے مجلہ عثمانیہ میں ان کی ایک فارسی نظم شائع ہوئی تھی جو اقبال کی مشہور نظم محاورہ مابین یزداں و شاعر کے انداز میں لکھی گئی تھی چند شعر ملاحظہ ہوں۔

زخاک آفریدی گلستانِ عالم      بہت بریں رازِ خواب آفریدم

بہر آفتابے، جہانِ کنادی      زہر ذرہ آفتاب آفریدم

سکونے نہادی بہ ہر موجِ دریا      بہ نہختِ دل اضطراب آفریدم

رشید ترابی کی شہرت ایک عالمِ دین اور سحر بیان مقرر کی حیثیت سے زیادہ ہے۔ بہت کم لوگ جانتے ہیں کہ انہیں شعر و ادب سے بھی کافی شغف رہا ہے شکوہ اقبال کا جواب انہوں نے بھی لکھا تھا، یہ مسدس بھی شکوہ ہی کی بحر میں ہے اور کافی طویل بھی ہے۔

نوٹاً ایک ابتدائی بند پیش کیا جاتا ہے۔

ناگہاں آئی صدا کان میں تدرت میری      مجھ سے بندہ مرا کرتا ہے شکایت میری

خیر گھیرے ہے غضب کو مرے حرمت میری      صادل سے ہے یہ شکوہ بھی عبادت میری

آج تیرا یہ عمل مجھ کو بھی محبوب ہوا

غیر سے میری شکایت جو نہ کی خوب ہوا

بدرالدین شکیب مناظر قدرت سے زیادہ مانوس ہیں اور ان کی نظموں میں اقبال کی ان نظموں کے اثرات زیادہ نمایاں ہیں، جو انہوں نے قیام یورپ کے زمانے میں کہی تھیں شکیب کی حسین ساگر کی شام پڑھنے کے بعد اقبال کی نظم دریا مے نیکر کے کنارے ایک شام بے ساختہ یاد آجاتی ہے۔ شکیب کے چند شعر ملاحظہ کیجئے۔

مائل بہ سکوت فنا ہے ساری      فطرت پہ ہے بے خودی سی طاری  
 دامن مغرب کا شعلہ رو ہے      نور شید کا خون آرزو ہے  
 آسودگی چھا گئی جہاں پر      خاموشی ہے کتنی روح پرور

دن رات میں جذب ہو رہا ہے

اپنی ہستی کو کھو رہا ہے

شکیب کے تذکرے کے ساتھ ان شعراء کی فہرست تمام ہوتی ہے جو پہلی جنگِ عظیم سے پہلے اور کچھ عرصہ بعد دنیا کے ادب میں متعارف ہوئے۔ اس دور کی نوجوان نسل کا ذہن جن حالات سے دوچار تھا ان میں تحریکِ خلافت اور تحریکِ ترکِ موالات کے علاوہ قیامِ جامعہ عثمانیہ کا انقلابی واقعہ بھی تھا جس نے ان شعراء کو پرانی دگر کو چھوڑ کر نئی شاہراہ پر گامزن ہونے پر مجبور کیا لیکن اس پورے کاروان میں دہری کا درجہ مجدد، علی اختر اور عظمت اللہ خاں ہی پاسکے اور اپنی منفرد حیثیت کو منواسکے، اقبال نے نئی نسل کو متاثر ضرور کیا لیکن یہ اثرات چند نئے تجربات تک محدود رہے دوسرے لفظوں میں تجربات کا یہ سرمایہ عبوری دور کا ایک شجر سایہ دار ضرور ہے لیکن بے ثمر، اس کی وجہ یہ ہے کہ حالات کے آثار چڑھاؤ نے ان شعراء کو متوجہ ہی نہیں دیا کہ وہ شعر کو ایک مستقل فن کی حیثیت سے اختیار کرتے۔

۱۹۳۵ء کے بعد یعنی دوسری جنگِ عظیم سے دوچار سال قبل جو شاعر حیدرآباد میں متعارف ہوئے، ان کی فہرست بہت زیادہ طویل نہیں لیکن اہم ضرور ہے۔ اہم اس لئے کہ یہ شاعر اپنے پیش روؤں کے مقابلے میں بالکل مختلف حالات سے دوچار تھے۔ دنیا مختلف نظریات کی شقوں میں بٹ چکی تھی، مغربی جمہوریتوں اور کونزمر کی آویزشیں رنگ لانے لگی تھیں، فاشنزم کا عنصریت دنیا کو نکل جانے کی تیاریاں کر رہا تھا، ہندوستان میں سیاسی تحریکات کا ملاحظم کا نگرسی حکومتوں کی شکل میں



مائل بہ سکون تھا، مزدور تحریکیں اپنی صفیں درست کر رہی تھیں، مسلم لیگ میدانِ عمل میں آپہنچی تھی۔ اور دوقومی نظریہ کی داغ بیل پڑنے لگی تھی، اور ریاستوں میں وفاق کی جھڑپوں اور رجحانوں کے تذکرے گھر گھر مرنے لگے تھے۔ ادب میں ترقی پسندی کے نعرے کا آغاز ہو چکا تھا اور انگائے کی چھوٹ دور دور پڑنے لگی تھی۔ ریاست کی طرح ادب میں بھی گردہ بندیوں کی ابتدا ہو چکی تھی ایسے ہوش آزا زمانے میں اقبال نے عہدِ حاضر کے خلاف اعلانِ جنگ کیا اور ضربِ کلیم نے بہت سے ذہنی تپوں کو پاش پاش کر دیا۔ لیکن حیدرآباد میں جو شاعر ریاستی تحریکیوں کے ساتھ ساتھ مختلف سمتوں میں چل پڑے تھے ان کا پٹنا تو محال تھا لیکن یہ بھی اقبال کا اعجاز تھا کہ ان کے ذہنوں پر بھی اس نے اپنے نقوش ثبت کئے ہیں مثلاً حیدرآباد میں کیونززم اور ترقی پسندی کے داعی مخدوم محی الدین اقبال سے اس درجہ متاثر ہے کہ انہوں نے اس پر مضامین اور نظمیں لکھیں اور اس کے فن کے متعلق بعض بڑی شاندار تقریریں کیں، اس دور کے شعرا میں فکرِ اقبال سے قربت کی سعادت سب سے زیادہ سکندر علی وجد کو حاصل رہی۔ وجد کی شاعری میں اقبال اسی مرتبہ پر فائز ہیں جس مرتبہ پر سپر رومی خود اقبال کی شاعری میں نظر آتے ہیں۔

ماہرِ نقاداری کو شعرائے حیدرآباد کی صف میں اس لئے گنا جاتا ہے کہ ان کی شاعری وہیں جوان ہوئی اور پروان چڑھی اور انہوں نے وہاں کے ماحول سے بہت کچھ حاصل کیا اور خود ان کی شاعری نے اس ماحول پر بڑے گہرے اثرات چھوڑے ہیں، ماہرِ ملکی پھلکی نزلوں اور حسن و شباب کے شاعر تھے لیکن عادی ہندی کے گہرے مطالعہ نے انہیں بالآخر اس راستے پر ڈال دیا جس پر چل کر شعر کی زندگی غیر فانی ہو جاتی ہے!

نذیر دہقانی دکن کی مقامی بولی کے شاعر ہیں اور خاص و عام میں بہت مقبول، ان کی عام فہم شاعری نے ملت کی بیداری میں بڑا کام کیا ہے، اقبال کا پیام بیداری انہی کی دکنی

شاعری کے ذریعہ حیدرآباد کے ہر ضلع اور ہر گاؤں میں بلکہ پورے جنوبی ہند میں پہنچ گیا تھا، ان کے شعر کا انداز کچھ اس طرح کا ہوتا ہے

زمانہ ایک تھا تلواراں کے چھاں واں میں چمکتے تھے  
تمہیں نینداں میں اب کدم چمک رہیں تھت تھت تھت کی

تلواراں دکن کی دیہاتی بول چال میں تلوار کی جمع، چھاں واں، چھاؤں کی اور نینداں نیند کی جمع ہے۔ تھت تھت تھت کی؟ ایک مقامی عمارہ ہے جو افسوس اور شرم و لانے کے موقع پر استعمال ہوتا ہے۔ شعر کا مطلب یہ ہے کہ ایک زمانے میں ہم تلواروں کی چھاؤں میں چمکتے تھے، یعنی شہرت اور سکون پاتے تھے، افسوس اور شرم کا مقام ہے کہ اب ہم خوابوں میں بھی ڈر جاتے ہیں۔ دہقانی کے اس خیال کا محرک دراصل اقبال کا یہ مصرعہ ہے۔

تینوں کے سامنے میں ہم پل کر جواں ہوئے ہیں

اس زمانے کے دیگر شعرا کے ذہن و فکر کی اقبال سے وابستگی کا تعارف خود ان کی وہ نظمیں کرائیں گی جو انہوں نے اقبال پر لکھی تھیں اور یہ نظمیں آپ کی تسکین ذوق کے لئے اسی باب میں شامل کر دی گئی ہیں۔

اقبال

حریف ہوش و خرد تھا مزایہ عالم خواب

وہی نگاہ، وہی دلپذیر طرز خطاب

تیری نگاہ حقیقت شناس خوب منہراب

شرف زیارت اقبال کا ملا مجھ کو

وہی گفتنہ مزاجی، وہی جمال ان کا

کہا یہ میں نے کہ اے آتشائے برہمیت



جو تو نے مطرب پاکیزہ لحن چھپڑی تھی      ہنوز زندہ ہے وہ سہری لوائے رباب  
خزاں پرستی اربابِ دہر کیا کہئے      کھٹک رہا ہے نظر میں ترے چمن کا گلاب  
کسی کو وہ ہم کہ موضوع ہے ترا ندب      ترا خیال ہے مسلم کے عہدِ رفتہ کا خواب  
گماں کسی کو کہ تیری زباں ہے بے تاثیر      عروسِ فکر کے رخ سے ہٹا نہیں ہے نقاب

میں تیری فکر کا عسرم ہی مگر دنیا!

تجھی سے چاہتی ہے نکتہ چینیوں کا جواب

سنا یہ مجھ سے تو اقبال مسکرانے لگے      پھر اپنی خاص ادا میں بچھے دیا یہ پیام  
یہ پیرِ مکتبِ نا آگہی کے حلقہ بگوش      سمجھ سکیں گے ابھی کیا مری خودی کا مقام  
مجھے نقیبِ حرم کہہ رہے ہیں وہ ناداں      دماغِ تنکدہ جن کے تصورات اصنام  
مے جہان کا ہر ذرہ عالمِ انوار      یہ آبِ خاک میں سمجھے ہیں زندگی کا نظام  
مقامِ نور و سرور و حضور کیا جانیں      یہ دانتے کے پرستار نیٹیشے کے غلام  
وہ جلوہ پردہٴ نائوسٹ میں نہیں ملتا      دیا ہے عارفِ رومی نے جو کو منظرِ عام  
مرا بیاں ہے حقیقت کا ترجمان لیکن!      مری زباں ہے نا اشنائے لطقِ عوام  
حقیقتِ ابدی ہے تر نقابِ ہنوز      تہی ٹپے میں بہت دن طرفِ باد و جام  
مگر بساطِ اٹنے کو ہے زمانے کی      نئے نظام کی تہید ہے کشاکشِ عام

فضلے دہر میں طوفاں کی آمد آ رہے!

کہ لطنِ موج میں تازہ ہوا ہے ذوقِ خرام

علی اختر

## پیام اقبالؒ

دم بہ دم نالہ نہ کر مثل سپند  
 خضرِ انساں سعی و صبر و ذکر و فکر  
 ہر مسیت ایک پنہاں تلخ پسند  
 طالبِ حق مطمئن متِ عمل  
 آتشِ غم کا مداوا زہرِ خند  
 چند روزہ زندگی کے کام پسند  
 طالبِ زر، خوار و مالوس دترند  
 بے یقینی و بے حسد رنج و گزند  
 نورِ ایماں باعثِ آرامِ حباں  
 ڈال ہر وہاہ و انجم پر کمند  
 زورِ بازو آزمانے کے لئے  
 رہنا اپنی نظر، اپنی پسند  
 دوسروں کی آنکھ سے دنیا نہ دیکھ  
 رکھ تخیل کو سدا بے قید و بند  
 جسم کی پابندیاں کچھ بھی نہیں  
 سادگی، فکرِ رسا، عزمِ بلند  
 مردِ مومن کی متاعِ زندگی  
 گفتگو میں کیفِ روحِ شہد و قند  
 سود لبتاں اک نگاہ ہوشمند  
 فاش کر دیتی ہے اسرارِ حیات  
 سکندر علی وجد

## نغمۂ اقبال

تیرگی میں یاس کی اے طربِ آتش نوا  
 تیرا نغمہ بختا ہے زندگی کا حوصلہ  
 کس قد ہے حیرت افزا تیرا انداز دعا  
 آ رہی ہے قلبِ گیتی کے دھڑکنے کی صدا  
 تیرے آگے فتح ہے چہرہ رنگِ صبح و شام کا  
 تیرا نغمہ آئینہ ہے سیرتِ ایام کا



تیرا نعمہ برق آسا اضطرابوں کا پیام  
صبحِ فردا کی بشارت آقا بولوں کا پیام  
ساحلِ پیری پر طوفانی شبابوں کا پیام  
ذہنِ قدرت کی متنا انقلابوں کا پیام  
اک تارہ زندگانی کی اندھیری رات میں

چشمہ جیواں ہو جیسے حلقہ کلمات میں

یوں تو اہل شوق سے خالی رہی کب انجمن  
یوں تو کربے شن نہیں تھی شمعِ اربا سخن  
یوں تو کب پھیلا نہیں افنا نہ سرو سخن  
پھر بھی بیرونِ چین جاتا نہ تھا رازِ چین  
کوئی نالہ جب بھی نکلا تیرے ساز و چنگ سے  
مل گیا ہے نعمتِ جبریل کے آہنگ سے

مخملِ شرق میں کوئی نعمتِ کارایا بھی ہے  
کیا کسی مطرب کا نطقِ شعلہ بارایا بھی ہے  
سوز و سازِ زندگی کا راز دارایا بھی ہے  
بولے دنیا کے فخر و روزگارایا بھی ہے  
ان نواؤں میں نہ جانے کیسا درد ہو سونے  
جن کا اندازِ جنوں تک بھی خرد آواز ہے

نظرِ حیدر آبادی

اقبالؒ

بزمِ مشرق تھی فسردہ چپ تھا ہر تار رباب  
تھے بھیانک خاک کی دھندلی جیس کے خد و خال  
تیرگی ہی تیرگی تھی شمعِ رخشاں تھی اداس  
مضطرب تھی سینہ گیتی کی روح تابناک  
قصرِ بیداری پر تھی چھائی ہوئی تویرِ خواب  
ڈھل رہی تھی رات کے سانچے میں صبا نے جہاں  
حن کا رنگیں تبسم ہو چکا تھا نذرِ یاس  
سرِ سرِ مہرہ تار یک تھی تمبیرِ خاک

عشق کے مفہوم سے آصف نہ تھی یہ کائنات  
 سو رہی تھی قلزمِ مستی میں موجِ ارمبند  
 گر پتھیں اک نالہٴ توفیق کی انگڑائیاں  
 اس فضاے درد میں آئی وہ آواز گداز  
 زہت و انوار کی زلفیں بھی لہرانے لگیں  
 عشق کے ماتھے پہ نورانی پسینہ آ گیا  
 بے خودی کی چاندنی میں سرسراتا تھا جلال  
 ناشناسی کی شعاعیں منتشر ہونے لگیں  
 زندگی کی بنف میں رقصاں ہوا خون بہار  
 مہر و مد کی شبِ فروزی میں نہ تھی پہلی سی بات  
 رازِ انوارِ خودی سے بے خبر سیلِ بلند  
 آہ تھیں وہ بھی مگر محوِ فلکِ پیاسیاں  
 لوحِ مشرقِ مسکائی، جاگ اٹھے خاک باز  
 بدلیاں، قرصِ خودی کی دہر پر چھانے لگیں  
 حنِ ساحل کے قریں دل کا سفینہ آ گیا  
 چہرہ ہر مردِ مومن پر تھا احساسِ جمال  
 جہل کی کافر ہوا میں منتشر ہونے لگیں  
 جی اٹھا ہر طرفِ رنگ و بلو، رنگِ برقِ کار

آسماں والوں میں بھی ہونے لگی کچھ قیل و قال

عرش بھی ہلنے لگا تھستہ اگنی ارضِ جمال

ایک دنیانے کہا آوازہٴ یزداں شکار  
 کوئی بولا سچ تو یہ ہے نغمہٴ جبریل ہے  
 ایک دنیانے کہا فطرت کے باغی کی پکار  
 نغمہٴ جبریل کیا ہے؟ صورا سر نیل ہے

درحقیقت وہ ہے اک ٹوٹے ہوئے دل کا سرود

سوز میں ڈوبے ہوئے الہام کا حسنِ صعود

کادش

مطربِ آتشِ نوا

دیوانہٴ اسلام پھر صدرِ کشتِ گلزار تھا

اقبال کی آواز میں جبریل نغمہٴ بار تھا



نغمہ ز تھا اقبال کا احساس کی تندی تھا      یا لمن تھا واؤد کا یا صورہ سرا نیل تھا  
 دیتا تھا درسِ بخود ہی قرآن کے انداز میں      یہاں تھے اسرارِ خودی علمِ عمل کے سائیں  
 دیتا رہا، دیتا گیا سب کو اخوت کا سبق      اسلامیوں کو دے گیا صدق و محبت کا سبق  
 سینے میں قلبِ مضطربِ فخرِ شے بخشا تھا      تعزیرت کے لئے قدرت سے بھیجا تھا سے

وہ مضطربِ آتشِ نفس، فرض اپنا پورا کر گیا  
 اور سردیِ نفحات سے مسلم کا دامن چھس گیا

سید عبداللہ جعفری صیغری

## حیدرآباد کے فن کار اور اقبال

حیدرآباد کے فنکاروں پر اقبال کے اثرات کا جائزہ لینے اور خطہ دکن کے فنون لطیفہ کا تاریخی پس منظر اور اس کی ارتقائی منازل کا حال بیان کرنے سے پہلے یہ ضروری معلوم ہوتا ہے کہ فنون لطیفہ کے بارے میں خود اقبال کے خیالات اور انکار کا بھی ہم سرسری مطالعہ کرتے چلیں، تاکہ ان کے نقطہ نظر کی روشنی میں یہ واضح ہو سکے کہ اقبال کے پیام سے کس طرح اور کس حد تک دکن کے فنکار متاثر ہوئے۔

کلام اقبال کے حسن کارانہ پہلوؤں کی طرف بہت کم لوگوں نے توجہ کی ہے، ایسا معلوم ہوتا ہے کہ اس کے پیام کی گھمبیر تانے اس کا موقع ہی نہیں دیا۔ ورنہ ڈھونڈنے والوں کو اس کی متنوع اور مختلف رواں دواں سحر میں موسیقی، الفاظ کے فن کارانہ استعمال میں صوت و آہنگ اور عامانہ منظر نگاری میں تو علم کے لئے پُر جمال اور پُر جلال رنگ کاری کا ناقابل تصور سامان ملتا ہے۔ اس نقطہ نظر سے اقبال کے کلام کا مطالعہ کرنے سے ہم بلا تامل کہہ سکتے ہیں کہ وہ موسیقی، مصوری اور ایٹج اور اداکاری کی ہنرمندانہ خصوصیات و ضروریات سے نہ صرف کما حقہ واقف تھے بلکہ ان پر باہرہ نظر رکھتے تھے، ہمارے دعویٰ کی دلیل میں زبور عجم کی بیشتر غزلیں اور انقلاب لے انقلاب، از خوابِ گراں خیز، سرودِ انجم، ذوقِ عشق، مسجدِ قطیف،



ساتی نامہ، اطمین و جبریل کا مکالمہ، اطمین کی مجلس شوریٰ اور خدا کا فرمان جیسی شاہکار نظمیں پیش کی جاسکتی ہیں۔ یہ عنوانات سرسری طور پر پیش کئے گئے ہیں۔ ورنہ جاوید نامہ تو تمام تر فنون لطیفہ کی خوبیاں اپنے اندر سمیٹے ہوئے ہے۔ اقبال کی فنون لطیفہ سے دلچسپی اور اس سلسلہ میں ان کے نقطہ نظر کی وضاحت ان چند سطور سے بھی ہوجاتی ہے جو انہوں نے عبدالرحمان چغتائی کا تعارف کرتے ہوئے لکھی تھیں، فرماتے ہیں۔

”میں سائے فنون لطیفہ کو زندگی اور خودی کا تابع سمجھتا ہوں، مہر صد ہوا میں نے اس باب میں اپنے نقطہ نظر کا اظہار ۱۹۱۴ء میں اپنی فنوی اسرار خودی میں کیا تھا۔ اس کے تقریباً بارہ سال بعد زبور عجم کی آخری نظم میں بھی اسی زاویہ نگاہ کی ترجمانی کی ہے۔ میں نے اس نظم میں ایک ایسے صاحب فن کی معنوی تحریک کا خاکہ پیش کرنے کی کوشش کی ہے جس کے اندر محبت جلال اور جمال کی جامعیت کی صورت میں ظہور پذیر ہوتی ہے :

دلبری بے تاہری جاوگر مست

دلبری با تاہری پیغمبری مست

..... جہان تک اسلام کی تہذیبی تاریخ کا تعلق ہے، میرا عقیدہ یہ ہے کہ سوائے

فن تعمیر کے استثناء کے اسلامی فنون لطیفہ، موسیقی، مصوری بلکہ کسی حد تک شاعری بھی

ہنر ظہور کے طالب ہیں، وہ فن، وہ ہنر جس کا مطلق نظر اخلاق الہی کو اپنے اندر جذب

کرنا (تخلقوا باخلاق اللہ) ہے۔ دراصل انسان کے اندر ایک غیر محدود طلب

(اجر غیر مستون) پیدا کرتا ہے اور انجام کار اسے اس زمین پر اللہ کی خلافت

کاستنی ٹھہراتا ہے۔

مقام آدمِ فاکی نہ سادہ دریا بند

مسافرانِ حرمِ راسخدا دہد تو فتنہ

صرف یہی نہیں بلکہ ضربِ کلیم میں جو بقول ان کے "اعلانِ جنگ ہے عہدِ حاضر کے خلاف"

جو حصہ فنونِ لطیفہ کے لئے مختص ہے، اس کی سبھی نظمیوں اس نقطہ نظر کی ترجمان ہیں۔

سرود و شعر و ریاست، کتاب و دین و ہنر

گہر ہیں ان کی گرہ میں تمام یک دانہ

ضمیر بندہ فاکی سے ہے نمود اس کی

بلند تر ہے ستاروں سے ان کا کاشانہ

اگر خودی کی حفاظت کریں تو عینِ حیات

نہ کر سکیں تو سراپا فسون و افسانہ

جہانِ تازہ کی انکار تازہ سے ہے نمود کدنگِ خشت سے ہوتے نہیں جہاں پیدا

ہوائے دشت بگے بوٹے رفاقت آتی ہے

عجب نہیں ہے کہ ہوں میرے ہم غناں پیدا

دکن کے فنکار اقبال کے ہم غناں ہونے کا دعویٰ تو نہیں کر سکتے لیکن اس میں شک

کی گنجائش نہیں کہ حفظِ خودی کے ساتھ افکار اقبال کی رفاقت کا حق ادا کرنے میں وہ کسی سے

پچھے نہیں ہے۔ ایلورہ اور اجنتا کی افشاں سے اپنی مانگ کو درخشاں رکھنے والی سرزمینِ دکن

عہدِ عتیق میں بھی دراوڑی اور آریائی تہذیب کا مرکز رہی ہے۔ اس کی وجہ یہ ہے کہ شمالی ہند

کی تہذیبی بساط ہمیشہ بیرونی حملوں کی وجہ سے تصادم و تلاطم کا نشانہ بنتی رہی ہے اور یہاں



کی تقریباً تمام تہذیبوں کو مختلف النوع حالات و واقعات میں رام دلچسپ کی طرح دکن کا بن بسا  
تیار رہا ہے۔ رام دلچسپ کو تو چودہ سال کی بن باسی کے بعد وطن کی واپسی کا موقع میسر آ گیا  
لیکن ان تہذیبوں کی ہجرت پر مراجعت کے راستے مدد و ہمو گئے اور انہیں دکن کا معتدل موسم  
راس آ گیا، ہلکی پھلکی سردیاں، نرم و نازک گرمیاں اور جھوم جھوم کر چھا جانے والے بادلوں کے  
خواب گوں سیلوں نے ان کی رگوں میں زندگی کا خون دوڑا دیا، گھنے جنگل اور چاندی کی لکیروں  
کی طرح سائے ملک میں پھیلی ہوئی ندیوں کے کنارے ان کے لئے خوش راحت بن گئے اور  
اونچے اونچے سبز پوش پہاڑوں کے دامن میں انہیں گوشہ عافیت مل گیا۔ درنگل کا مندر اور  
ایلورہ کی آدزی، اجنتا کی رنگ کاری، کرناٹکی موسیقی اور تنجو و تراوند مرام واکاری وغیرہ آج بھی  
گزرے ہوئے کارواں کے نمایاں نقوش قدم اور نشان منزل ہیں اور چند قدیم و عظیم تہذیبوں  
کی یاد تازہ کرتے ہیں۔

ع دکن کی گود میں آباد اک خوابوں کی بستی ہے (وجہاً)

یہی حال اس تہذیب کا ہوا جو محمد بن قاسم کی آمد کے بعد سندھ، مکران، لاہور اور پھر  
دہلی میں پروان چڑھی اور جس کے خطوط میں توحید کے علمبرداروں نے رنگ بھرا تھا، سب سے  
پہلے اس رخس جہاں گرد کی باگیں محمد تغلق نے دکن کی سمت موڑیں اور مغلوں کی آمد سے بہت  
پہلے گلبرگہ، بیجاپور، گولکنڈہ اور احمد نگر تعمیر کاری کے فن کو عروج کمال تک پہنچانے کا باعث  
ہوئے وہی تعمیر کاری جس کی ابتدا ایک اور التمش نے دہلی میں کی تھی۔ مغلوں کی آمد کے بعد  
دربار اکبری کی ایجاد کردہ ہندو ایرانی آرٹ کی شبیہ نگاری کو دکن نے اپنایا اور یہاں تک کہ



وہ اس صدی کے آغاز تک نہیں روایات کا پابند رہا لیکن اس کے ساتھ ساتھ برطانوی ہند میں مغربی آرٹ کا جو رجحان پیدا ہو رہا تھا اس سے بھی وہ بے بہرہ نہیں رہا، یہ عجیب اتفاق ہے کہ مغربی آرٹ کا سب سے کامیاب نقال بھی جنوبی ہند میں پیدا ہوا۔ رومی اور ملنے ہندو صنمیتا، روایات رامائن اور ہا بھارت کے قصوں کو مغربی انداز میں مصوّر کیا جو بہت مقبول بنے۔ اس کی تصویروں کے چہرے اگرچہ پونا اور گجراتی علاقوں سے حاصل کئے گئے تھے لیکن انکے جموں کے خطوط جنوبی ہند کی سٹول عورت کے ہوتے تھے اور ورما کے مؤلم نے ان میں اس طرح کی رنگ آمیزیاں کی تھیں کہ ان میں کشمیری سیب کا گداز اور رنگ پھوٹ پھوٹ پڑتا تھا۔

قدیم ہندو تہذیب اور اسلامی تمدنی روایات و آثار کے اس سنگم پر دکن کے فن کار کا ذہن جدید تحریکات کے لئے تیار ہو رہا تھا کہ اقبال کی آواز نے اس کو اپنی طرف متوجہ کر لیا۔ اقبال جس نے دکن کے ادیبوں، شاعروں اور سیاستدانوں کے ذہنوں پر اپنے انقلاب انگیز پیام کے گہرے نقش چھوڑے تھے اور حفظِ خودی کا جذبہ ان میں بیدار کر دیا تھا، اس کے اثرات سے دکن کے فنکار کس طرح بے نیاز رہ سکتے تھے، اس آواز پر لبیک کہنے والوں کی فہرست بہت طویل ہے لیکن ان میں چند نام بہت نمایاں ہیں، آرٹسٹوں میں خان بہادر سید احمد، عید القیوم، فضل الرحمن، معراج علی، زین العابدین، افضل حسینی، اقبال حسین، سرور ڈنڈا، حامد، عزیز سعید، سعادت اور شاہیں — موسیقاروں میں عبدالرؤف، عبدالکریم، روشن علی، مکمل الدین، خواجہ محمود بیگ، سید احمد اور اقبال کی بعض ڈرامائی نظموں کو اسٹیج پر پیش کرنے کا سہرا اکبر وفاقانی مرزا اشکور بیگ، شعیب خزئی، میکش مرحوم اور اعجاز حسین کھٹاکے سر ہے۔

خان بہادر سید احمد مدرسہ فنونِ لطیفہ حیدرآباد کے پرنسپل تھے۔ انہوں نے اپنی عمر عزیز کے پینتیس سال اجنتا کے غاروں میں تصویروں کی نقلیں اتارنے میں صرف کر دیے تھے۔



انہی کی نگرانی میں ہفتہ اقبال کی نائیشوں کے لئے طلباء مدرستہ فنون لطیفہ نے اقبال کے بیسیوں اشعار کو تصویروں میں منتقل کیا تھا اور یہ تصویریں ہندو اسلوب، مغلیہ اسلوب اور ایرانی اسلامی اسلوب کی نمائندگی کرتی تھیں۔ ان تصویروں کی ایک بڑی خوبی یہ تھی کہ ان میں پہلی بار جاوید نامہ کے فلسفیانہ تصورات کو تشکل کیا گیا تھا۔

عبد القیوم مرحوم حیدرآباد کے سب سے نامور آرٹسٹ تھے۔ ان کے ہتیار شاگرد تھے جن میں تراب اور فضل الرحمن نے بڑی شہرت پائی۔ قیوم مرحوم کی دو تصویریں رومی اور اقبال اور مومن ہے تو بے تیغ بھی لڑتا ہے سپاہی، بڑی خبریوں کی حامل ہیں۔ مؤخر الذکر تصویر میں علاؤ الدین خلجی کے سپہ سالار ظفر خاں کو تازی فوجوں کے زور میں گھرا ہوا دکھایا گیا تھا، رٹنے لڑنے اسکے دونوں ہاتھ کٹ چکے تھے اور وہ تلوار کو اپنے منہ میں ڈالے پر حلال چہرے اور غضب ناک آنکھوں کے ساتھ مصروف مدافعت تھا، اسلامی تاریخ کے اس عجیب و غریب واقعے سے شعر اقبال

کافر ہے تو شمشیر پہ کرتا ہے بھروسہ

مومن ہے تو بے تیغ بھی لڑتا ہے سپاہی

کی تشریح قیوم مرحوم کے موفلم کا حصہ تھی۔

فضل الرحمن بڑے چابکدست فنکار ہیں، اقبال کی نظموں کو اسٹیج پر پیش کرنے کا تجربہ اتنا کامیاب نہ ہوتا۔ اگر پردوں کی تیاری اور اسٹیج کی دیگر فنی ضروریات کے اہتمام کا کام فضل الرحمن کے فن کارانہ ہاتھوں سے انجام نہ پاتا۔ فضل آجکل کراچی میں مقیم ہیں اور ضرورت ہے کہ ان کے تجربات سے یہاں بھی فائدہ اٹھایا جائے۔

معراج علی حلقہ سرسید کے ممتاز و نامور رکن چراغ علی کے پوتے ہیں اور جے، جے اسکول آف آرٹس ممبئی کے تربیت یافتہ۔ اقبال کی اس شہور تصویر کو جس میں وہ شال اوڑھے ہوئے

بیٹھے ہیں، معراج علی نے بڑے ماہرانہ انداز میں کینوس پر منتقل کیا ہے۔

افضل حسینی بھی جے۔ جے اسکول آف آرٹسٹ بمبئی کے تربیت یافتہ ہیں اور ایک عرصہ دراز سے اقبال کے اشعار کو مشکل کرتے رہے ہیں۔ ”سب سے“ کے اقبال نمبر میں ان کی دو تصویریں شائع کی گئی ہیں، جن کے عنواناً علی الترتیب ”پیام صبح“ اور ”نذیب نہیں مکھاتا آپس میں بیر رکھنا“ ہیں۔ ”پیام صبح“ کی بنیاد ہے اقبال کی مشہور نظم۔ اجالا جب ہوا نصرت حسین شب کی افشاں کا“ اقبال حسینی حیدرآباد کے ہونہار فنکار ہیں۔ انہوں نے اقبال کی شال والی تصویر کا پلاسٹر آف پیرس سے ریلیف بنایا ہے۔

سعید، سعادت، سرور، زندا، حامد، عزیز اور شاہین اور ان کے لاتعداد ساتھیوں کی شانہ روزِ محنت نے وہ بے مثال تصویری نمائشیں ترتیب دی تھیں جن کی یاد اقبالین کے دلوں کے کبھی غموں نہیں ہو سکتی، ان نمائشوں میں خود ان فنکاروں کا کام بھی شریک رہتا تھا۔ آرٹسٹوں کے تذکے کے آخر میں زمین یار جنگ کا ذکر ضروری ہے کیونکہ بہت کم لوگ جانتے ہیں کہ اقبال کے مقبرہ کا ڈیزائن انہوں نے بنایا تھا اور اس کی تعمیر کی نگرانی میں بھی بہت کچھ حصہ لیا تھا، اس لئے کہ اس سلسلے میں حکومت حیدرآباد نے ایک خطیر رقم بطور اعتراف عقیدت پیش کی تھی۔

علم موسیقی میں حیدرآباد کا اپنا کوئی دلنشان نہیں تھا، لیکن وہاں کے گلوکاروں نے اردو غزل کی پیش کشی میں ایک خاص انداز پیدا کر لیا تھا، اور غزموں کے انتخاب میں ان کا معیار عام پیشہ ورفن کاروں سے جدا اور اونچا ہوتا تھا اور یہی وجہ تھی کہ ان کا محبوب شاعر اقبال تھا، ان جدت پسند گلوکاروں نے ”ترانہ ملی اور از خواب گراں خیز“ کی دھنیں اتنی پراثر اور ولولہ انگیز بنائی تھیں کہ اکثر کالجوں، اسکولوں اور عمومی



اداروں کے سماجی اجتماعوں کا آغاز انہی نظموں سے ہوتا تھا۔

عبدالرؤف جامعہ عثمانیہ کے تعلیم یافتہ ہیں اور سوز و اثر میں ڈوبی ہوئی خداداد سر ملی آواز سے بہرہ مند، ذوق موسیقی ان کا پیشہ نہیں شوق ہے۔ جن لوگوں نے کلامِ اقبال کو ان کی زبان سے سنا ہے سر دھتتے رہ گئے ہیں، خاص طور سے یہ غزل جس کا مطلع ہے۔

متارے بے بہا ہے درد و سوز آرزو مندی

مقام بندگی سے کر نہ لوں شانِ خداوندی

عبدالکریم جو اپنے بے تکلف احباب میں چاند بھائی کے نام سے پکائے جاتے ہیں تعلیم یافتہ اور شوقین فن کار و داغ کے ایک مشہور حیدرآبادی شاگرد و اصطفیٰ کے فرزند ہیں اقبال کے شیدائی اور حافظِ خصوصیت کے

ع جو تھا نہیں ہے جو ہے نہ ہو گا یہی اکٹھے فخرنا

کو جس پر اثر انداز میں وہ پیش کرتے ہیں، انہی کا حصہ ہے۔

روشن علی، کمال الدین، سید احمد اور خواجہ محمود بیگ کو بھی کلامِ اقبال کی پیش کشی میں خاص اہمیت حاصل ہے، اور اس سلسلے میں ان میں سے ہر فن کار اپنا اپنا آغاز رکھتا ہے

ہر گلے راز نگ دلوئے دیگر است!

اقبال کے کلام میں سے ڈرامائی حصوں کو منتخب کر کے اسٹیج پر پیش کرنے کا خیال

سب سے پہلے اکبر و فاطمی کو آیا۔ اور یہ خیال ۱۹۳۶ء کے یومِ اقبال کے موقع پر حقیقت بن گیا

۲۲ اپریل کی شب میں پریس آف بلرز ہمارا جشنِ پرشاد اور سر اکبر حیدری کی موجودگی میں

سینکڑوں دیکھنے والوں نے مٹی کالج کے سٹی تارے سے جھل کرتے ہوئے اسٹیج پر از خواب گران

کے دلولہ اگیزہ کورس کے بعد اقبال کے خضر راہ کو دیکھ لیا، فرشتوں کا آدم کو رخصت کرنا اور

بختِ ارضی پر آدم کے استقبال کے مناظر ذوقِ دید کی تشنگی کو بڑھاتے ہے۔ لمبے چوڑے گونجتی  
گر جتنی آواز والے شکور بیگ کا ابلیس کے پرمسیت لباس میں اور دھیمے اور پڑ شکوہ بھجے والے  
میکش مرحوم کا سر سے پانک سفید براق چمکدار ریشم سے ڈھکے ہوئے ایک اونچے مقام پر سے  
اپنے روشن پروں کے ساتھ کھیرتے ہوئے پوہنا کہ

بہدمِ دیرینہ کیسا ہے مقامِ رنگ و بو

اور ابلیس کا جواب ع

سوز و ساز و درو و داغ و جستجو و آرزو

پروگرام کا یہ حصہ اتنا شاندار تھا کہ اس کی یاد ہمیشہ تازہ رہے گی۔ جبریل و ابلیس کے  
مکالمہ کو بعد میں بھی کئی بار پیش کیا گیا لیکن اداکار بدل گئے۔ شکور بیگ کی جگہ خزین نے لے  
لی، سرود انجم اور نعمتہ ساربان کی پیش کشی بھی بہت دلچسپ تھی۔ کلامِ اقبال کو مقبولِ عام  
بنانے کے سلسلے میں یہ ایک کامیاب تجربہ تھا۔



## خواتین حیدرآباد کا ادب اور اقبال

جامعہ عثمانیہ کی ہشتار برکات میں سے ایک کو انقلاب حیدرآباد سے پہلے کی نسل کبھی فراموش نہ کر سکے گی۔ اور وہ ہے طبقہ انات میں تعلیم کا ذوق اور اس کے حصول کی ناقابل تصور آسانیاں، مخلوط تعلیم کا انتظام نہ ہونے کے باوجود ثانوی اور یونیورسٹی کی تعلیم کی تمام سہولتیں انہیں حاصل تھیں اور ذریعہ تعلیم مادری زبان اردو تھا۔ یہی وجہ ہے کہ حیدرآباد کی خواتین نے بھی اپنی آنکھ سے دنیا کے ادب کو دیکھا اور اپنے ذہن سے سچنے کی دولت انہیں عیسرائی، فارسی اور اردو کے ذوق نے جس طرح ان کی صنف مخالف کو اقبال کے پیام اور کلام سے قریب کر دیا تھا، کوئی وجہ نہ تھی کہ اسی ذوق کے ہوتے ہوئے وہ اقبال کی رہنمائی میں اپنی منزل متعین نہ کرتیں اور پھر اس صورت میں کہ مذہبی تعلیم سے ان کے ذوقِ علم کی بنیاد پڑتی تھی اور مذہب کی اعلیٰ اقدار سے وابستگی ان کی زندگی کا مزاج بن گئی تھی۔ اقبال کی شاعری، اقبال کا فلسفہ اور مذہب کی اعلیٰ اقدار دو الگ چیزیں نہیں، اقبال کی ہمہ گیر شہرت کا راز ہی اس میں پوشیدہ ہے کہ اس نے اسلام کے جادوئی پیام کی جانب بھٹکی ہوئی انسانیت کو متوجہ کیا تھا۔

ہندیب فرنگی ہے اگر مرگِ امومت      ہے حضرت انساں کیلئے اس کا ثمر موت  
جس علم کی تاثیر سے سن ہوتی ہے نازن      کہتے ہیں اسی علم کو اربابِ نظرموت

بیگانہ رہے ویں سے اگر مدرسہ زن

بے عشق و محبت کے لئے علم و ہنرموت

آخری شعر میں اقبال نے کتنی بڑی حقیقت بیان کی ہے لیکن جن خواتین کے ادب کا پہلا ذکر مقصود ہے، ان کے مدرسے دین کبھی بیگانہ نہیں رہا۔ اسی لئے تہذیب فرنگی کی مرگ امومت سے بیگانگی اور ان کے علم کی تاثیر نے ان کو نازن ہونے سے بچالیا اور بالآخر ان کا ادب اور ان کی زندگی اقبال کے ان شعروں کی مثال بن گئی۔

وجود زن سے ہے تصویر کائنات میں رنگ اسی کے سانسے ہے زندگی کا سوز و دردوں

شرف میں بڑھ کے تریا سے مت خاک اسکی کہ ہر شرف ہے اسی درج کا در کنوں!

حیدرآباد کی اہل علم خواتین کی نہرت بہت طویل ہے اور اس نہرت میں چند نام تو ایسے ہیں جن کا علمی مقام بہت بلند اور ادبی کام بڑی شہرت کا حامل ہے یہ نہرت منسرہ جونی نائیڈو کے درخشاں نام سے شروع ہوتی ہے اور منسرہ صغرا بہائیوں مرزا، نوشابہ خاتون، رقیہ بیگم، محمدی بیگم، معصومہ بیگم، لطیف النساء بیگم، سیدہ اختر حیدرآبادی، بشیر النساء بیگم بشیر، جہاں بانو بیگم نعیم النساء بیگم، رقیہ سلطانہ، رضیہ بیگم، رابعہ بیگم، زینت مسعودہ، وحیدہ نسیم، ثریا حمیدی، جیلانی بانو، واجدہ تبسم وغیرہ کے ناموں کا احاطہ کرتے ہوئے برصغیر کی سب سے شہور شاعرہ زہرہ نگاہ پر ختم ہوتی ہے ان میں سے اکثر خواتین صاحب تصنیف ہیں، منسرہ جونی نائیڈو کی شخصیت ادبی اور سیاسی دنیا میں بین الاقوامی شہرت کی مالک ہے۔ حیدرآباد میں ان کا وجود جہاں ادب اور سیاست کی دنیا میں ایک قابل احترام رہنما کی حیثیت رکھتا تھا وہاں سماجی زندگی میں ان کی ذات کو مادرِ شفقت کا درجہ حاصل تھا۔ اقبال کے گہرے دوستوں میں ان کا شمار ہوتا تھا۔

یہ کاروان اپنے مقصد کے جلو میں آگے بڑھ رہا تھا کہ وہ موڑا گیا جہاں ایک غیر متوقع انقلاب



کی وحشت نے ساری بساط ہی الٹ دی۔

دیکھتے ہی دیکھتے میخانہ ویراں ہو گیا

اور بھرنے بھی نہ پائے تھے ابھی سپانہ ہم (نظر حیدر آبادی)

کراچی میں ملاوٹ کے عدم حصول کی وجہ سے ہم یہاں نواتین حیدر آباد کی دہری نظیں اور انہی مضامین کے اقبالیہ سا پیش کر سکیں گے جو یوم اقبال کے لئے یان کی وفات کے بعد لکھے گئے لطیف انساہیگیم اپنے مضمون اقبال اور اس کی شاعری میں شعر اقبال کے مختلف ابتدائی ادوار کی تنقیحات کے بعد لکھتی ہیں۔

اقبال کی شاعری اب ایک خاص رنگ اختیار کر لیتی ہے جو تقریباً ۱۹۰۷ء سے لے کر آج تک

کم و بیش اس کے کلام میں پایا جاتا ہے۔ اقبال کا یہ جدید رنگ اس کو ایک خاص امتیاز بخشا ہے،

جس کے بغیر اس کے حقیقی جوہر نہ کھل سکتے اور اس کے شدید جذبات کی حقیقی نمائندگی اور

اس کے تاثرات کی سچی ترجمانی نہ ہو سکتی تھی۔ قومی شاعری میں وہ سب سے پہلے اس تڑپ

کو ظاہر کرتا ہے جو ملت بیضا کے لئے اس کے دل میں ہے اور اس کا مقصد ملت کے

مضعل قوی اور نیم مردہ عروق میں ایک تازہ زندگی کی رواد قومی اخلاق اور ادبیات میں

نشأۃ جدید کو پیدا کرنا ہے۔ گروہ اس حیات جدید کو مغربی رنگ کی گوراز تقلید سے بچانا پاتا

ہے۔ یہی وجہ ہے کہ وہ شاہیر اسلام اور اسلاف کا بار بار ذکر کرتا ہے۔ اور ان کے حماس

اور کردار کی شائیں دے دے کہ مسلمانوں کی سوئی ہوئی طاقتوں کو جگاتا ہے۔ اقبال کی

اس دور کی شاعری کا ایک سرسری مطالعہ کرنے والا بھی دیکھ سکتا ہے کہ اس کا شاعرانہ وجدان

حسن وحشت کے آئین، مضمون آفرینی اور اظہار بیان کی رسمی قیود سے آزاد ہے۔ بلحاظ شاعر کے

لے لطیف انساہیگیم جامعہ عثمانیہ کی گریجویٹ ہیں، انٹرنیٹ پر کیاں تار حاصل ہے۔ مخلوط شاعرہ میں نظم نگاری کا پہلا انعام پا چکی ہیں۔

وہ دل دادگانِ خال و خط کے اس زمرہ میں محدود نہیں ہے، جو، سید ایں سیر دم دیکھتے ہیں۔ وہ ایک فلسفی شاعر ہونے کی حیثیت سے عالمِ دہانیِ عالم کو ایک خاص زاویہ نظر سے دیکھتا ہے۔ اس کا شاعرانہ وجدان اور طرزِ بیان اس لئے ایک خاص قدرت رکھتا ہے۔

اقبال کے شاعرانہ وجدان کی مثال ایک ایسے سمندر کی ہے، جس کی پر جوش اور طوفانِ خیز موجوں میں تبلیغِ خیال اور پیامِ عمل ہے اور جس کی گہرائیوں میں زندگی کے ارتقاء اور تعلیمِ روحانی کے بیش بہا گوہر ہیں۔ اس کا احساسِ دل زانے کے حالات سے متاثر ہوتا ہے اور اس کو محدود سکون کا متحمل نہیں ہوتا جو اس کے قریبی ماحول اور اس کے ملک و قوم میں موجود ہے۔ اس لئے وہ اس کو دور کرنے کی جان توڑ کوشش کرتا ہے کبھی تو وہ اسلاف کے کارنامے یاد دلاتا ہے جس کے بارے میں خود کہتا ہے

میں کہ مری غزل میں ہے آتشِ رفته کا سراغ میری تمام سرگذشت کھٹوٹے نمونوں کی جستجو!  
 انہیں لطیفِ الفسادیگم نے ایک اور مضمون لکھا ہے جس کا عنوان ہے "اقبال کے کلام میں ربانیت کا عنصر" بلاشبہ یہ مضمون ان کے وسیع مطالعہ کا پختہ اور اقبال پر ان کی ٹھوس اور صاحبِ رائے کا ضامن ہے۔ ضروری اور اہم اجزاء ملاحظہ کیجئے۔

"وہ خود ایک فلسفی ہے اور تاریخِ فلسفہ کا مبصر بھی، ارسطو و افلاطون، سینا و فارابی سے لے کر سچل، فطشے، شیلر، کارل مارکس، برگسان اور آئین سٹائین کے نظریوں پر عالمانہ اور ناقدانہ عبور رکھتا ہے۔ چونکہ وہ خود ایک منظم فکر کا حامل ہے اس لئے ان شعراء سے نسبت ہی نہیں رکھتا جو صرف تغزل کی زمینوں کو محدود سمجھ کر تصوف اور فلسفے کے رعایتی زور میں ایک جدید عالمِ رنگ و بو پیدا کرنا چاہتے ہیں، لیکن چونکہ ان کے دل و دماغ کسی مستحکم خیال و فلسفہ حیات سے غالی ہوتے ہیں، ان کی شاعری رعایتی تصوف اور رعایتی فلسفہ نگاری



کے بھونکوں میں جھول کر رہ جاتی ہے۔ برضلاف اس کے اقبال کے جذبات مثل ایک ابلتے  
چشمے کے ہیں جس کے سوتے خاکدانِ حیات سے ابلنا چاہتے ہیں اور شکوہ خیال اور حوصلے  
کی بلندی میں اپنی آپ نظیر ہیں۔

در دستِ جنوں من جبریل زبول صیدے

یزداں بہ کھنڈ اور اے بہت مردانہ

اقبال کا فلسفہ حیات برگسانی فلسفے سے ماخوذ نہیں تو مثالِ ضرور ہے، برگسانی فلسفہ کے  
لحاظ سے عالمِ تغیر میں کون و فساد کا مرکز خود متحرک ہے یعنی حقیقت خود متغیر بھی ہے اور  
باعثِ تغیر بھی اور اس کا تغیر دوامی اور مسلسل ہے۔

سلسلہ روز و شب نقشِ گرِ حادثات

سلسلہ روز و شب اصل حیات و ممات

سلسلہ روز و شب تارِ حریرِ دورنگ

جس سے بناتی ہے ذاتِ اپنی قبائے صفات

سلسلہ روز و شب سازِ ازل کی نغموں

جس سے دکھاتی ہے نفاتِ زیرِ دہمِ ملکات

صغیر ہمایوں مرزا نے اقبال سے اپنی اور اپنے شوہر کی ملاقات کا حال لکھا ہے ملاحظہ کیجئے۔

لے برٹہ ہمایوں مرزا صاحب کی بیگم صاحبہ صغیر ہمایوں حیدرآباد کی ان بزرگ خواتین میں سے ہیں جنہوں نے حیدرآباد کی خواتین  
میں علم و ادب کا ذوق پیدا کیا۔ شادِ عظیم آبادی کے ساتھ ساتھ فریادِ عظیم آبادی صغیر ہمایوں مرزا کے خسر تھے۔ اس طرح انہیں اپنے  
ذوق کی تشکیل اور تغیر کا اچھا موقع ملا۔ ۱۹۱۲ء میں رسالہ النساء حیدرآباد سے جاری کیا تھا، اس سلسلہ میں اقبال سے ان  
کی خط و کتابت ہوئی تھی،

۱۹۱۸ء میں جب حکیم شہیر گئے۔ راستہ میں لاہور چند روز ٹھہرنا ہوا۔ ہمارے ہوٹل کے بازو میں سر محمد اقبال مرحوم کا مکان تھا، پھاٹک پر لبرڈ لکھا ہوا تھا، بیرسٹر صاحب سر محمد اقبال سے ملنے گئے۔ اس کے بعد ان کی بیگم صاحبہ نے موٹر بھیج کر مجھے بلوایا۔ میں نے ایک نظم نور جہاں کے مزار پر چڑھانے کے لئے لکھی تھی، وہ ان کو دکھائی۔ اس میں مرحوم نے اصلاح دی۔ اس لئے وہ میرے استاد بھی ہوئے اور میرے آٹوگراف الہم میں سر محمد اقبال صاحب نے انگریزی میں ایک جملہ لکھا، جس کا اردو ترجمہ درج کرتی ہوں۔

۰ اسلام کی تعریف میں چند الفاظ میں ظاہر کرتا ہوں۔ یعنی

ذات باری پر پورا ہجو و سد ہے اور موت سے مطلق نہیں ڈرتا۔

محمد اقبال لاہور، جولائی ۱۹۲۸ء

اس سے ظاہر ہے کہ ان کے دل میں موت کا ڈر کبھی نہ تھا، ۱۹۲۸ء میں جو میرے آٹوگراف میں لکھا تھا وہی جملے ان کے آخری وقت میں زبان سے نکلے، وہ اپنی بیوی کو کہیں بھرتائے نہ تھے اور نہ کسی سے ملاتے تھے۔ دو روز گفتگو میں لیڈی عبدالقادر صاحبہ سے ذکر آیا۔ میں نے کہا میں محمد اقبال صاحب کی بی بی کے ہاں گئی تھی، انہوں نے چاہے پر مجھے بلایا تھا تو لیڈی عبدالقادر صاحبہ کو سخت تعجب ہوا، انہوں نے کہا ہمارے صاحب سے اور محمد اقبال سے بہت دوستی ہے مگر آج تک ہم نے بیگم محمد اقبال کو نہ دیکھا اور آپ مل آئیں!

اس سے ظاہر ہے کہ وہ جہاں نواز دل رکھتے تھے اور مسافر کی تدران کے دل میں تھی۔

جہاں بانو بیگم اقبال کی وفات پر اپنے خاص انداز میں لکھتی ہیں۔

لے سب رس اقبال نبرۂ جہاں بانو بیگم حیدرآباد کی صاحب طرز انشا پرداز ہیں۔ جامعہ عثمانیہ کی ایم۔ اے اور کلیہ انات کی

پہچر، بڑے نامید کے نام سے ان کے مضامین کا مجموعہ شائع ہو چکا ہے۔



کچھ نذر کو لائے ہیں مرے دیدہ تر بھی!

قابل انشا پردازوں نے اقبال کی بے وقت موت پر اخباری دنیا کے لئے کافی سالہ ذرا مگر دیا ہے۔ کالم کے کالم اس کے ماتم میں بیاہ ہو چکے ہیں۔ آج گھر گھر اس کا تذکرہ ہے۔ ہر شخص کی زبان پر اس سانحے کے افسوس کا اظہار ہے، کتنے دل ایسے ہیں جن میں ان کا دکھ پنہاں ہے وہ کتنا خوش نصیب ہے، جس کے اتنے رونے والے ہیں یہ مغربوں کا مجازی بھگوان کس قدر جلد اپنے خدائے حقیقی سے جا ملا۔

فرانس کا سب سے بڑا مفکر و ادیب روسو کہتا ہے۔

”ہر ادبی کارنامہ انسان کا ذہنی شاہکار ہے“

خیال تو کیجئے، اقبال نے ایسے کتنے شاہکار چھوڑے ہیں۔ جن کا کوئی ٹھکانہ نہیں، جو بجائے خود ایک گلہ تہہ ادب ہے۔ ”بانگ درا“ زیادہ تر رنگ ہے اور ”بال جبریل“ تمام تر رس!!۔ احساس خودی اور سخت کوشی، یہ اقبال کے پیام کے دو اہم اجزاء ہیں۔ وہ اپنے نظریوں کی باسکل آزادانہ تبلیغ کر رہا تھا۔ کہ زندگی ختم ہوگئی۔ فلسفہ منہ ہی مکتارہ گیا۔ اقبال ایک سچے آدمی کی طرح اپنے طرزِ کلام میں صاف اور بیاک ہے، جوش و خروش ہی اس کے پہاں اہمیت رکھتے ہیں اور انہیں کا یہاں پلہ جاری ہے۔ اقبال کا نظریہ تھا کہ حرکت زندگی ہے اور سکون موت،

ناصروری ہے زندگی دل کی

آہ وہ دل جو ناصروری نہیں!

اس باب کے آخر میں ہم حیدرآباد کی شاعرات کی وہ نظمیں پیش کرتے ہیں جو اقبال سے متعلق کہی گئیں۔ یہ نظمیں نوشابہ خاتون اور بشیر النساء بیگم کی ہیں۔ نوشابہ خاتون جامعہ عثمانیہ کی پہلی خاتون گریجویٹ ہیں اور صاحبِ دیوان شاعرہ، غزل کبھی نہیں کہی، ان کی نظمیں زیادہ تر

مسائل حیات، مناظر قدرت، اور حمد و نعت سے متعلق ہوتی ہیں۔ ایک عرصہ دراز سے عکالات کی وجہ سے خاموش اور گوشہ نشینی کی زندگی گزار رہی ہیں۔

بشیر النساء بیگم کی شاعری وجد کی طرح اقبال سے بہت زیادہ متاثر ہے۔ حیدرآباد کے شعری سرمایہ میں ان کے مجموعہ کلام آئینہ شعر کو ایک منفرد اور ممتاز مقام حاصل ہے۔

اشکِ خموش

تیرہ دنار یک نظروں میں، نہ ہو کوئی جہاں سایہ اقبال سے محروم ہے ہندوستان

گوچِ مٹھی، جس کے نعروں سے فضا بوتاں اٹھ گیا دنیا سے اب وہ بیل شیریں یاں

جس کے نعروں کا ترنم، جاں نواز زندگی

جس کا سوزِ دل پٹے ملت تھا ساز زندگی

ملہمِ سرِ زلفی، آہ جو خاموش ہے قلبِ ملت میں الہی حسرتوں کا جوش ہے

واقفِ رازِ حیاتِ دہرِ خود رو پوش ہے واصلِ حق، آخرش وہ عارضِ ذی ہوش ہے

قوم کو درسِ بصیرت، جو صد اذیتا رہا

کشتیِ ملت جو اپنے ہاتھ سے کھیتا رہا

قوم مردہ کو دیا۔ جس نے پیامِ زندگی جس کی ہر تصنیف ہے نقشِ دوامِ زندگی

جس کا اک لک شعر ہے روحِ کلامِ زندگی منضبط جس کے تنہیل سے نظامِ زندگی

جس نے ملت کو کھائے درسِ اطوارِ خود

منشرفات میں کر ڈالے انوارِ خسرو



مبدیہ نیاض سے پائی وسیع المشرقی فیض سے سیراب جس کے مشرقی و مغربی  
 رخت افکار میں شامل تھی، تعلیم نئی راز جو بیانِ حقیقت کی بھی تشنہ لہی  
 آشکارا کر دیئے، ہستی کے اسرار نہاں  
 راہ گم کردہ منزل کا دیا جس نے نشان  
 روح پور میں جو اس شاعر کی نغمہ نیاں موت میں بھی شان اسکی زندگی کی ہے عیاں  
 اسکے نقشِ پاہیں منزل کا دیتے ہیں نشان جکے میں درس بصیرت رہنمائے کارواں  
 زندہ جاوید بعد مرگ بھی اقبال ہے  
 تیرے نغموں میں نوائے زندگی اقبال ہے

نو شاہ خاتون

اقبالؔ

موت سے تنہا تھی کہ لاہور کو جاؤں قدموں پہ سہرا اقبال کے میں سر کو جھکاؤں  
 دورو کے کوں عرض کہ اے رہبر ملت کہنے کی اجازت ہو تو کچھ اپنی سناؤں  
 تعلیم تری اوہ ہے، یاں رنگ چہاں اور فطرت کو ہلاکت سے میں کس طرح بچاؤں  
 یہ جرات دل بزم نہیں، غاورِ شرق! ذرہ کو بھی حسرت ہے کہ نور شید کو پاؤں  
 زنجیرِ توہم میں مقید ہے تمدن اور روح کی خواہش ہے کہ شورش بچاؤں  
 فطرت کے خزانوں سے عطا کی گئی مجھ کو یہ قوت پر ہاڑ کہ اٹھنے بھی نہ پاؤں  
 رونے کا یہاں نام ہے کمزوری فطرت ذرا کہ تڑپ دل کی میں کس طرح چھپاؤں

سب کہتے ہیں انداز جنوں میں یہ نرا لے  
 یاں سجدہ بیتاب سے ہوتا ہے گماں اور  
 سہا پاتے ہیں کھارو سیا بان کے نظارے  
 بن دیکھے کسی چیز کا قائل نہیں کوئی  
 فریاد ہے اے داغ جگر پالنے والے  
 یہ آب و ہوا، وجہ پریشانی دل ہے  
 میں غم نظر ساعتِ اظہارِ تمنا  
 آئی یہ خبر! اٹھ گیا مسلم کا سہارا  
 اک برقِ عمل سوز گری خسروں دل پر  
 تار پکی شب چھا گئی رخصت ہو خورشید  
 یہ درد نہ ہوگا کبھی منت کش درماں  
 فطرت یہ سدا جس کی پرستار رہی ہے  
 جذباتِ نبست رہے ناکام سراسر  
 اس تک نہ گئی جب یہ حدائے دل مخزوں  
 تو کہہ کہ کھلیں پھول، میں آنسو نہ بہاؤں  
 کیا حسنِ شفق دیکھ کے میں سر نہ بھکاؤں  
 ساکت ہو تم اور میں دریا پہ نہ جاؤں  
 دو درپیش داغ جگر کس کو دکھاؤں  
 کیونکر غمِ ہستی سے میں ہستی کو بچاؤں  
 خزا کہ تباہی سے یہ دل کیسے بچاؤں  
 اور پیرِ ننگِ تاک میں، یہ راز نہ پاؤں  
 اور امتِ مرحوم کا اقبال سدھارا  
 اے کوہِ الم ٹوٹ کہ رزنے بھی نہ پاؤں  
 سایہ بھی گیا قوم کے سر سے گئی چھانوں  
 وہ دولتِ نایاب کہاں ڈھونڈ جائوں  
 قسمت میں یہ تھا، شرفِ تکلم بھی نہ پاؤں  
 قدرت کا یہ مقصد تھا کہ تسکین نہ پاؤں  
 اللہ زکے میں کبھی لاہور کو جاؤں

## عزتِ اقبال

فلسفی شاعر و عالم کی نہیں کچھ تخصیص  
 موت کے جور سے ہے کون جو پامال نہیں



آہ رونا تو یہ ہے قوم کا دم ساز گیک  
ہند میں شاعروں کا ورنہ کوئی کال نہیں  
ہائے تو قیہ گئی قوم کی اقبال کے ساتھ  
عزت قوم ہے مردہ اگر اقبال نہیں

۵۷ بھری ۱۳

## داستانِ اقبالؒ

چھائے آثارِ خزاں جب گلستانِ ہند پر اور گھر نے ظلمت کے بادل آسمانِ ہند پر  
ثبت مہرِ خاموشی تھی جب دہانِ ہند پر تھانہ حرفِ مدعا اک بھی زبانِ ہند پر

زندگی اور موت کا احساس تک باقی نہ تھا

کوئی اس اجڑے ہوئے میخانے کا ساتھی نہ تھا

جب تیر ہونے کو تھے ہم مغربی سیلاب سے آفتابِ قوم چمکا مطلعِ پنجاب سے  
زندگی کی لہر دوڑی اس کی آبِ تاب سے نوجوانانِ وطن، اٹھنے لگے پھر خواجے

دھیمی دھیمی دور سے دلکش صدا آنے لگی!

کاروانِ نختہ میں ”بانگِ درا“ آنے لگی!

جادو پیماسوئے منزل کاروں ہونے لگا پرچمِ اقبال کو تھامے رواں ہونے لگا  
ذره ذرہ زندگانی کا جواں ہونے لگا آسماں پر شہرہ ہندوستان ہونے لگا

”شکوہ اہل زمیں افلاک پر جانے لگے

”بالِ خیریل“ امیں سوئے زمیں آنے لگے

خونِ دل دھیسے کے پڑمردہ چین تازہ کیا      سازِ نوکی لے سے پھر ذوقِ کہن تازہ کیا  
دہر میں افسانہ دارورسن تازہ کیا      کتنی بے باکی سے پھر نامِ وطن تازہ کیا

دھوم تھی پھر عیسیٰ معجزیاں پیدا ہوا

حق کا آئینہ ، حقیقی تر جاں پیدا ہوا

زندگی میں روح چھوئی گرنہی گفتا سے      دینِ دلت کو بچا یا دنیوی اثر سے  
نوحِ انسان کو رہائی دی بت پندار سے      توڑ ڈالے سحرِ باطلِ عشق کی تلوار سے

مطلعِ انوار تھا ، سارے زمانے کے لئے

حق نے بھیجا تھا سے باطل مٹانے کے لئے

پاک اس کی روح تھی اور اس کا دل نظرِ شاہ      عرش سے بھی دور جاتا اس کا شاہین تیاں  
دُرّ کی تالیسے لاتی ، اس کی طبع ازماں      جس سے بیگانہ زمیں والوں کے تھے فہم خواں  
دل نہ تھا پہلو میں رمزِ طور کا گنجینہ تھا

باخبر تھا ، سہر و وحدت سے مگر آئینہ تھا!

آنکھ سب کچھ دیکھ لیتی گونشیں دور تھا      صنعتِ صالح کا ہر ذرہ اسے اک طہر تھا  
ساغر ہستی مٹے توحید سے معمور تھا      پی کے اک قطرہ بہک جاتا ، نہ وہ منصور تھا

محرم اسرارِ حق تھا ، زینتِ مہل بھی تھا

بھولے بھٹکے کارواں کا رہبر منزل بھی تھا ۔

مشرق و مغرب پر اس کے سوزِ دل کی دھاگ      اس کی فطرت بے غرض ، بے لوث تھی ، بیباک تھی  
گردِ نینگ جہاں سے طبع اس کی پاک تھی      دولتِ دنیا بھی نظروں میں خس و خاشاک تھی

شاعری اس کی کلامِ اللہ کی تفسیر تھی

اس کی اک بات ، توہی درد کی تصویر تھی



آہ! اے مسلم، ترا آرام جاں جاتا رہا      خون روا اے ہند تیرا پاں جاتا رہا  
نظم ہستی کا وہ سچا ترجمان جاتا رہا      ڈاے ناکامی! متاعِ کارواں جاتا رہا

ملت آوارہ ہے، میرے کارواں رخصت ہوا

جب بہا رہیں آرہی تھیں، بانگیاں رخصت ہوا

اے عروجِ شاعری! اب تیری قسمت لٹ گئی      جس نے بخشی تھی حیات نہا وہ دولت لٹ گئی

فخر حاصل جس سے تھا تجھ کو وہ نعمت لٹ گئی      شعریت کی وہ تزلزلہ ریز نعمت لٹ گئی

قلب کو مسحور کر لیتا مگر ساحر نہ تھا

تھا امینِ رازِ قدرت، آہ وہ شاعر نہ تھا

آہ اب آٹے گا کس کے نام پیغامِ حجاز؟      کون بھائے گا امراِ خودی کے سوز و ساز؟

اب روموز بے خودی کا کون ہوگا نغمہ ساز      اب صبا سے کون پوچھے گا سکوتِ گل کا راز؟

رہبر و منزل پریشاں ہیں، فضا خاموش ہے!

کارواں لوٹا گیا، بانگِ درا خاموش ہے!

آج گو خاموش تیرا ہونچکا سازِ حیات      حشر تک زندہ رہے گی تیری آوازِ حیات

کرچکا جب ساری دنیا پریشاں رازِ حیات      چاہتا تھا اور رفت تیرا شہبازِ حیات

تھی ادھر مصروف تیری روح جب پرواز میں

ہو رہی تھیں عرش پر خوشیاں ترے اعزاز میں

کہکشاں کہتی تھی، دُور آبرو آنے کہے      واپس اپنے پاس تھی کارواں آنے کہے

تھا دشمنوں کی زباں پرتا جدا آنے کہے      ملتِ بیضا کا یعنی جاں نثار آنے کہے

پیرگردوں نے کہا، وہ آ رہا ہے مہربند!

جس کے شکوے تھے سدا شانِ کرمی کو پسند

بوسے بیائے، زمیں کا حال کیا ہو جائے گا؟ دھوم ہے حق کا پیامی آج واپس آئے گا!  
چاند کتنا تھا کہ دیکھو کچھ نہ کچھ رنگ لائے گا؟ اس کا جانا اہل دنیا پر قیامت ٹھائے گا!

بولارضواں، مسلم صادق کا استقبال ہے  
بعد مدت کے کھڑا ہوں، آہ اقبال ہے

آہ! اے اقبال تجھ کو بے خبر سمجھے نہیں جو کھنچنا چاہیے تھا اس قدر سمجھے نہیں  
ہائے کیا بد بخت تھے جو بے بصر سمجھے نہیں زعم باطل تھا کہ سمجھے ہیں مگر سمجھے نہیں  
تو زمانے سے نرالا تھا، انوکھے طور تھے

تیرے آئینے میں وہ رمز نہاں کچھ اور تھے

یوں تو چلتے ہی رہیں گے کاروبار زندگی گہ بٹھیں گے، گاہ بٹھریں گے شہر زندگی  
آئے گا دورِ خزاں بھی، اور بہار زندگی گل کھلائے گا ہزاروں لالہ زار زندگی  
اور صد ہا ہوں گے پیدا، فلسفی، شاعر، ادیب!

آہ یہ ممکن نہیں اقبال ہو گا پھر نصیب!

موت کی ساعت کوئی قوت ٹلا سکتی نہیں اور تین مردہ میں واپس سانس آسکتی نہیں  
اپنی حد سے عمارک لٹھ بڑھا سکتی نہیں روح کو لیکن اجل ہرگز ٹٹا سکتی نہیں

جس کی فرقت میں، جہاں بے چین ہے بیتاب ہے

دامنِ حیرت میں اس کی روحِ مخواب ہے



## اقبال کی آرام گاہ

ملت کی بے حسی سے، تنگ آ کے سو گیا ہے  
 دنیا کی شورشوں سے، اکتا کے سو گیا ہے  
 آہستہ چل صبا یاں، کیا تجھ کو ہو گیا ہے؟  
 پچھلے پہر کی کوتاہی، اے صبح کی ٹوذن  
 کیوں شور کر رہی ہے، بے چین ہے تو کس بن؟  
 آدیکھ اس جگہ پر، وہ تیرا ہمنوا ہے!  
 اے چاند! تجھ کو جس نے "شاعر کا دل" کہا تھا  
 "قومی نشان" کا تجھ کو منصب عطا کیا تھا  
 وہ میر کا رواں اب، مرقد میں سو رہا ہے!

(۲)

ساکت ہے کیوں ہمالہ، اب کس کا منتظر ہے؟  
 اس نصتِ بیاں پر اب کون مقتدر ہے؟  
 وہ نغمہ سنج تیرا خاموش ہو گیا ہے!  
 "اے آبِ رود گنگا وہ دن، میں یاد تجھ کو؟  
 کیا کیا سنا رہا تھا، اک خوش نہاد تجھ کو؟  
 فطرت کا وہ سندھیلی، دنیا سے جا چکا ہے!

اے شام کی دہن کو مہندی لگانے والے!  
 اس کو ذرا جگا دے ، سب کو جگانے والے!  
 مور اور چکور جاگے ، اقبال سو رہا ہے!

(۳)

اقبال! قوم تیری بیدار ہو رہی ہے  
 تو سو گیا تو اب وہ ، ہشیار ہو رہی ہے  
 اٹھ دیکھ ، جوش تیرا ، ہر دل میں رونما ہے!  
 پھر ایک بار کہہ دے! ہندوستان ہمارا!  
 "ہندوستان ہمارا! سارا جہاں ہمارا"  
 ہاں اٹھ ، تری صدا کو عالم ترس رہا ہے!  
 لاہور کی زمیں ہے ، اقبال مند کتنی  
 وابستگی سے تیری "ہے سر بلند کتنی  
 اب کعبہ عقیدت ، یہ شہر بن گیا ہے!  
 قلب و نظر کی دولت ، اک آہ صبح گاہی  
 فقرِ غیور سے ہے پیدا جلال شاہی  
 مردِ فقیر "شاہی مسجد" جگا دیا ہے!



## بہارِ آخسیریں

(ارمغانِ حجاز کو دیکھ کر)

نظر آنے لگے جلوے خداوندِ سخنداں کے  
سنبھل اے دیدہ گریاں! کہ میں آن تار طوفاں کے  
سنائی دے رہی ہیں پھروسی مانوس آوازیں  
کوئی سازِ غزل پر پھیرتا ہے راگِ عرفاں کے  
مجھے محسوس ہوتا ہے وہ کب کا باچکایاں سے  
یہ نغمے ہیں فقط اک گونجِ ملت کے صدی خواں کے  
نہ آئیگا کوئی پیغامِ تازہ اب نہ آئے گا  
بیشیراب بند کیا ہونگے یہ آنسو خیم گریاں کے

’جگہ کا خون دے دے کر جو بٹھے اس نے پالے تھے؟‘

یہ اوراقِ پریشاں ’ارمغان‘ ہیں اس گلستاں کے!

## نو تہالان حیدرآباد کا ادب اور اقبال

اردو شاعری میں نظیر اکبر آبادی اور اسماعیل میرٹھی کے بعد صرف اقبال ہی کی شخصیت ایسی ہے جس نے بچوں کے سادہ ذہنوں کی تشفی کے لئے انہی کی بول چال میں رنگ اور رس سے بھرپور نظمیں لکھیں۔ اقبال کا کمال یہ ہے کہ ہلکی پھلکی نظموں میں بھی اس کا پیام پوسے سوز و گداز کے ساتھ موجود ہے۔ سانداز بیان میں اتنا خلوص اور اتنی لطافت ہے کہ بچے ان نظموں کو فوراً یاد کر لیتے ہیں اور رفتہ رفتہ نئی نئی نسل کے دل و دماغ اقبال کے عہد آفریں پیام کے لئے تیار ہوتے جاتے ہیں۔ ہم جس زمانے کی داستان سنا رہے ہیں، حیدرآباد میں ننھے منوں کی ایک ایسی قوم پروان چڑھ رہی تھی جو دس برس بعد اپنے وطن کی جدوجہد آزادی میں دنیا پر عملیہ ثابت کرنے والی تھی کہ

کا فر ہے تو تلوار پہ کرتا ہے بھر دس

مومن ہے تو بے تیغ بھی لڑتا ہے سپاہی

اور بالآخر جسے اقبال کے خواب پاکستان کی تعبیر لیں دینی تھی کہ وہ اس عظیم مملکت کی بنیاد

کا آخری پتھر بن جائے۔

آج گوبر باد ہیں بے زور ہیں بے زر ہیں ہم

تیری بنیادوں کا لیکن آخری پتھر ہیں ہم

(نظیر حیدر آبادی)



حیدرآباد میں ان مستقبل کے معماروں نے اقبال میں کیا دیکھا، کیا پڑھا، اور اس کے بارے میں کیا لکھا۔ اس کی چند مثالیں ہم یہاں پیش کرتے ہیں!

رزیدنسی ٹرل اسکول کے ایک طالب علم ح انصاری نے کنتی پتہ کی باتیں لکھی ہیں۔  
 ”اردو ادب کے سراپہ پر جب کبھی نظر ڈالی جائے تو ہر ایک شخص اسے بری طرح محسوس کریگا  
 کہ اردو کے شاعروں نے بچوں کی طرف بہت ہی کم توجہ کی ہے جن لوگوں نے بچپن گزر جانے کے  
 بعد شاعری کی تو انہوں نے ماضی کی طرف نگاہ ہی نہ ڈالی اور جن فرنگین مزاج طبیعتوں نے  
 بچپن ہی سے شاعری شروع کی تو انہوں نے نہ صرف اپنے ہم عمروں کی ترجمانی اور اصلاح کی  
 طرف سے آنکھیں پھیریں بلکہ اپنے بڑوں کی تقلید میں خود بھی بلبل و صیاد، فراق و دوسال،  
 آہ و فغان اور عشق و دنیا کی بھول بھلیاں میں پھنس کر ایسے گم ہو گئے کہ ادھر سے نکلنے کا نام  
 تک نہ لیا یا اگر نکلنے کی کوشش بھی کی تو راہ نہ ملنے کی وجہ سے او بھی بھٹک گئے۔

اقبال کے دل میں یہ جذبہ پیدا ہوا کہ اپنے ملک اور قوم کے بچوں کو تاریکی سے نکال کر  
 روشنی میں لایا جائے، ان کی راہنمائی کی جائے اور انہیں صحیح راستہ پر لگایا جائے اور یقین  
 کے ساتھ کہا جاسکتا ہے کہ اقبال پہلا شاعر تھا جس کے دل میں یہ احساسات پیدا ہوئے  
 اور اسی بات پر ہندوستانی بچوں کو ہمیشہ ناز رہے گا۔

اس میں شک نہیں کہ اقبال جہاں بچوں کے ایک مصلح تھے وہ ایک قومی شاعر بھی تھے  
 ان کی یہی خواہش تھی کہ بچوں کے دماغ سے بھوت پر یوں کے خیالات نکال کر قومی خیالات  
 بھر دیئے جائیں چنانچہ انہوں نے ہندوستانی بچوں کا قومی گیت لکھا جس میں انہوں نے ہندوستان

کی عظمت کی کہانی سنائی ہے؟

ایک جگہ ایک بچے کے جذبات کی ترجمانی کرتے ہوئے لکھتے ہیں۔

زندگی ہومری پرانے کی صورت یارب

علم کی شمع سے ہو مجھ کو محبت یارب!

اگر فلسفہ دانوں کو اس بات پر ناز ہے کہ اقبال ایک زبردست فلسفی تھا، اگر قانون دانوں

کو اس بات پر ناز ہے کہ اقبال ایک قانون دان تھا، اگر شاعروں کو اس پر فخر ہے کہ اقبال ایک

اعلیٰ درجہ کا شاعر تھا تو بچوں کو ناز ہے اور ہمیشہ رہے گا کہ اقبال ان کا پہلا ترجمان، پہلا

ناصر اور پہلا شاعر تھا۔

معین الدین احمد انصاری نے، جو اپنے زمانہ طالب علمی ہی میں ماہنامہ "سب رس" کے

بچوں کے حصے کے ایڈیٹر بن گئے تھے، اور آج کل سابق سندھ کے کسی کالج میں لکچرار ہیں، اپنی

کسنی میں اقبال کے متعلق یہ باتیں لکھی تھیں۔

اقبال کا اردو کلام بھی کئی مرتبہ شائع ہوا ہے۔ جس میں سے "ضرب کلیم" "بال جبریل"۔

"باگ درا" مشہور کتابیں ہیں۔ بچوں کے لئے بھی انہوں نے کئی نظمیں لکھیں۔ جن سے ہم کو

بہت کچھ سبق حاصل ہوتا ہے۔ مثلاً "بچے کی دعا" "پہاڑ اور گھری" "مکڑا اور کھمی" "گائے

اور بکری" "سہرہ دی" "ماں کا خواب" اور "پرندے کی فریاد"۔ چونکہ زبان سلیس اور مضمون

دلچسپ ہوتا ہے اس لئے بچے شوق سے پڑھتے اور یاد کر لیتے ہیں۔ ہر ایک میں کوئی نہ کوئی

بات ضرور ایسی ہوتی ہے جس سے ہمارے اخلاق و عادات کی اصلاح مقصود ہے۔ اکثر



نظمیں ہمارے نصاب کی کتابوں میں شریک ہیں۔ تو فی تزانے تقریباً ہر گھر اور ہر مدرسہ میں رکھائے جاتے ہیں۔ اکثر اشعار ایسے ہیں جو نہ ہی رنگ میں لکھے گئے ہیں۔ نظرت نگاری میں بھی اقبال کو کمال حاصل تھا۔ اکثروں نے ان کو ترجمان حقیقت کے لقب سے یاد کیا ہے۔ بہر حال ہمارا زبان عاجز اور ہم تا صرہیں کہ اقبال کے حالات، ان کی خوبیوں کے بیانات، بے مثل شاعری اور تو فی اصلاح اور ہمدی پر اپنے خیالات کا اظہار مفصل طور پر کر سکیں۔

نظم کو نثر میں منتقل کرنا ایک مشکل مرحلہ ہے اور نظم بھی ایسی جو بچوں کے لئے بہت ہی سادہ زبان میں لکھی گئی ہو۔ لیکن اس ہفتخوار کو بھی دارالشفایا ثنی اسکول کا ایک ذہین طالب علم محمد معین الدین کس آسانی سے طے کر گیا ہے۔ اس کی مثال ہم یہاں پیش کرتے ہیں۔ اقبال کے چند منظم مکالمے اور کہانیاں کے عنوان سے اس نے ایک مضمون لکھا ہے جس میں وہ اقبال کی بعض مشہور بچوں سے متعلق کہی گئی نظموں کو اس طرح نثر میں ڈرامائی مکالمہ بنا کر پیش کرتا ہے۔

### ایک مکالمہ اور مکھی

ایک مکھی کا گزرا ایک کڑے کے گھر سے ہوا تو وہ اس کو دیکھ کر اس طرح کہنے لگا۔  
 مکالمہ۔ تبار روز اس راہ سے گزر رہا ہے، لیکن مکھی میری کٹیا کی سمت نہیں جاگی تم اس کو اپنے قدم سے عزت افزائی نہیں۔ اگر تم فیروں سے مٹا پسند نہیں کرتیں تو اپنیوں سے یہ کچ ادائیگی ٹیک نہیں۔ سامنے بیڑھی موجود ہے اگر آنا چاہو تو آ سکتی ہو۔

مکھی نے یہ سن کر کہلا۔

حضرت! کسی نوان کردھو کہ دیکھتے۔ میں مکھی اس جال میں آنے کی نہیں کیونکہ جو آپ کی

بیٹھی پر چڑھا، پھر اترا نہیں۔

مکڑا :- (غصہ سے) واہ تم نے تو مجھے فری بنا دیا۔ دنیا میں تم سا کون نادان ہو گا، مجھے تمہاری خاطر منظور تھی، میرا کوئی فائدہ نہیں تھا۔ خدا جانے تم کہاں سے اڑتی ہوئی آرہی ہو۔ میرے گھر ٹھہر جاؤ تو کیا برائی ہے۔ اس گھر میں کئی چیزیں تم کو دکھلانی ہیں۔ یہ چھوٹی سی شے کیا ہے؟ جو باہر سے نظر آرہی ہے۔ اس کے دروازوں پر باریک پردے لگے ہوئے ہیں۔ میں نے دیواروں کو آئینوں سے سجایا ہے۔ جہانوں کے آرام کے لئے بستر خاص ہیں، ہر شخص کو یہ سامان آرائش کہاں میسر آتا ہے۔

مکھی :- خیر! یہ سب درست ہے لیکن آپ مجھ سے یہ امید نہ رکھیں کہ میں آپ کے دولت خانہ میں آؤں گی۔ مجھ کو خدا را ان نرم بستروں سے محفوظ رکھیے۔ اگر کوئی ان پر لیٹ جائے تو پھر اٹھ نہیں سکتا۔

مکڑے نے جب یہ دیکھا کہ اس کی یہ چال کارگر نہیں ہوتی تو دل میں غور کرنے لگا کہ اس کو کس طرح سے چھانسا جائے۔ دنیا میں خوشامد سے سو کام نکلنے میں۔ جس کو دیکھو خوشامد کا بندوبست یہ خیال کر کے کہنے لگا۔

مکڑا :- آپ کی صورت جس نے دیکھی، اس کو آپ کی صورت سے محبت ہو جاتی ہے۔ آنکھیں کیا میں بیروں کی چلتی کنیاں ہیں۔ آپ کے سر کو اٹھانے کلنی سے سجایا ہے۔ آپ کا یہ حسن، یہ پوشاک یہ خوبی یہ صفائی، پھر سونے پر سہاگہ یہ کہ اڑتے ہوئے گانا ایک قیامت ہے!

مکڑے کی یہ چال کارگر ہو گئی، اس خوشامد سے کھلی کا دل زوم ہو گیا اور کہنے لگی۔

مکھی :- مجھ کو آپ کوئی خوف نہیں، میں انکار کرنا برا خیال کرتی ہوں۔ سچ تو یہ ہے کہ کسی کا دل

توڑنا اچھا نہیں!



یہ کہہ کر اپنی جگہ سے اٹھی اور کھڑے کے قریب آئی۔ کھڑے نے اچھل کر اس کو کپڑا لیا۔ کئی

روز سے بھوکا تھا۔ آرام سے گھر بیٹھے مزے مزے کرکھا لیا۔

سٹی کالج کے نويس جماعت کے ایک طالب علم مرزا عثمان بیگ نے اقبال کی وفات پر دوستوں کا ایک پرائز مکالمہ لکھا تھا۔ حیرت ہوتی ہے کہ ایک نو عمر طالب علم کے قلم سے ایسی باتیں نکل گئیں  
ملاحظہ ہوں۔

انور :- کیا آج مشرق کا اقبال ختم ہو گیا؟ اب مشرق کو زوال آچکھا ہے۔ کیا اب مشرق دوبارہ اقبال  
نہیں پاسکتا؟

سراج :- ہندوستان اور مشرق کی تہمتی ہے کہ اس کا اقبال کی شمع حیات ہمیشہ کے لئے خاموش ہو گئی  
انوس وہ شمع گل ہو گئی جس کی ہر شمع ہند کے ظلمات کو نور بخش رہی تھی جو خودی نا آشنا  
پروانے کو شمع خودی کا پروانہ بنا رہی تھی۔ اب تو ہم کو مجبوراً یہی کہنا پڑے گا۔

آج لیکن ہمنا سارا حسمن ماتم میں ہے

شمع روشن بچھ گئی بزم سخن ماتم میں ہے

اسد :- نہ صرف آج بلکہ بیشتر دنیا اقبال پر خون کے آنسو بہاتی رہے گی۔ مشرق کا یہ وہ اقبال مند

فرزند تھا جس نے نہ صرف مشرق کو بلکہ پوری دنیا میں اپنی قابلیت اور دماغی کاوشوں کے ذریعہ

اپنا لوہا منوایا تھا، دنیا اس کو ایک بہت بڑا مفکر اور نوع انسان کا پیغامبر مانتی تھی۔

سراج :- دوست و اعدا تو یہ ہے کہ ہم اس کے کلام کی خوبیاں بیان نہیں کر سکتے۔ وہ بظاہر انسان تھا، لیکن

اس کی صفات فرشتوں کی تھیں۔

بیرا توجی یہ کہتا ہے کہ جس نے ہندوستانی نوجوانوں کی ذہنیت میں انقلابِ عظیم پیدا کر دیا ہو جس کا دائرہ وطنیت جغرافیائی حدود سے باہر ہو۔ جس کو دنیا ایک بڑا وطنی مانتی ہو، جس کی جس کی سیاحت کا دنیا پر سکھایا ہو۔ وہ کیسے بھلایا جاسکتا ہے۔

لطیف النساء بیگم ایک صاحب طرز شاعر اور شاعر نگار ہیں، خصوصاً بچوں کیلئے نظمیں لکھنے میں انہیں بڑی مہارت حاصل ہے انہوں نے اقبال کی وقتاً پر بچوں کیلئے بچوں کی زبان میں ایک نظم لکھی ہے اس کا عنوان نظم پرچم کرتے ہیں

### مخمس قوم اقبال

یہ تھا کون اقبال جو مر گیا	بچہ :- مری امی جاں مجھ سے کہئے ذرا
جدھر دکھو اقبال کا نام ہے	یہی ذکر ہر صبح ہر شام سے
ہیں ہوتا لیکن کسی کا یہ سوگ	بہت یوں تو مرتے ہیں دنیا میں لوگ
لگی رونے اس روز تھیں آپ بھی	خبر پڑھ کے اخبار میں موت کی
میں حیراں ہوں امتی یہ کیا بات ہے	ہر اک اس کے مرنے سے قیامت ہے
تڑپ قوم کی اس کے سینے میں تھی	ماں :- مری جان تھا وہ بڑا آدمی
وہ محسن تھا پیارے مری قوم کا	نہ روزوں میں کس طرح اس پر بھڑ
جنہیں یاد کر کر کے روتے ہیں ہم	بہت اس نے ہم پر کئے ہیں کرم
ادا کر دو احسان، احسان سے	یہ تعلیم دی ہم کو اسلام نے
ہے خم مرنے والے کے احسان سحر	تزی قوم کا میسرے نور نظر
مگر یاد رکھے گا ان کو جہاں	ادا اس کے احسان ہوں گے کہاں
بڑی حسینہ انسان کا کام ہے	اسی سے زمانے میں بس نام ہے
جو چاہو کہ احسان ہو اس کا ادا	بڑا کام اس نے کیا قوم کا
بڑے ہو کے بن جاؤ اقبال تم	جگہ اس کی لے لو مے لال تم

لطیف النساء بیگم



## جلسہ تعزیت

کاش اپنی عمر کے ایام دے سکتا تھے اور واپس موت کے ہاتھوں لے سکتا تھے (علیٰ آخر) ۲۱ اپریل ۱۹۳۵ء کی صبح اقبال کے انتقال کی پر لال خبر لے کر آئی۔ جس نے سنا بھونچکا سا ہو کر رہ گیا۔ ایسا معلوم ہوا تھا کہ جیسا پنہ ہی گھر سے کوئی سدھا رہ گیا۔ ابھی چار مہینے ہی تو گزے تھے کہ ملک بھرنے نہایت تڑک و اختتام سے "یوم اقبال" منایا تھا اور کوئی امینہ کوئی غریب کوئی شاعر، کوئی ادیب، کوئی حکیم، کوئی خطیب، کوئی عالم اور کوئی سیاست دان ایسا نہ تھا جس نے اقبال کی درازئی عمر کے لئے دعا نہ کی ہو۔

آرزوں سے بدل سکتی ہیں تقدیر میں کہیں

موت پر کسی کا بس نہ چلا اور قوم کا اقبال، ملک کا اقبال، ادب کا اقبال دیکھتے ہی دیکھتے گنا گیا۔ یہ حسرت ننگ خبر جب میں نے والد بزرگوار مولانا علی اختر کی خدمت گرامی میں عرض کی تو منڈے میں آگئے۔ بہت دیر تک خلائم گھورتے رہے اور پھر بیک ایک آنکھوں سے آنسو اور زبان پر مذکورہ بلا شعر جاری ہو گیا۔ یہ شعر ان کی نظم "دواع اقبال" میں شامل نہیں ہے لیکن میرے ذہن میں اس وقت کی کیفیت اور یہ شعر آج تک محفوظ ہے اس لئے یہاں اس کا اظہار بر محل معلوم ہوا۔

کاش اپنی عمر کے ایام دے سکتا تھے اور واپس موت کے ہاتھوں لے سکتا تھے

شہر کے سائے کا روبرو بند رہے۔ کالجوں اور اسکولوں میں چھٹی ہو گئی۔ دوسرے دن اجتماع  
 حیدرآباد کے تمام اسکولوں اور سماجی انجمنوں نے تعزیتی جلسے منعقد کئے۔ خود شہر حیدرآباد میں  
 ایک عظیم الشان تعزیتی جلسہ زمر محل تقیٹر میں ہوا۔ اجلاس کی صدارت منسٹر جینی ٹائیڈ وٹے کی  
 حاضرین کی تعداد شمار سے باہر تھی۔ صرف چار ماہ پہلے لوگ کس ذوق و ذوق سے یوم اقبال کی تقریب  
 مسجد میں شرکت کے لئے ٹائون ہال پہنچے تھے لیکن اس وقت کی انبساط انگیز اور اس وقت کی کرب و  
 فضا میں کتنا فرق تھا۔

آدمی محسوس کر سکتا ہے کہہ سکتا نہیں

ہاں سوچنے اور محسوس کرنے والوں کے لئے اتنا فرق ضرور واضح تھا کہ یوم اقبال کی تقریب  
 طلوع آفتاب کے بعد صبح کی چمکدہ روشنی میں منائی گئی تھی۔ اور یہ جلسہ تعزیت سر شام شروع ہوا،  
 اور آفتاب غروب ہو رہا تھا اور ادھر ہزاروں آنکھوں میں اقبال کی یاد آنسوؤں کے طلوع ہو رہی تھی۔  
 مقررین میں نواب بہادر یار جنگ، ڈاکٹر خلیفہ عبدالکحیم، ڈاکٹر یوسف حسین خاں، نواب  
 ہدی یار جنگ تھے، اور راجہ پرتاب گہر جی نے ہندوؤں کی اور کیتھوڈ جنگ نے پارسیوں کی  
 نمائندگی کی تھی، اس جلسہ کے لئے حسب ذیل حضرات نے پیامات بھیجے تھے۔

شاہد اعظم، راجہ صاحب محمود آباد، پرنس آف برار، سر اکبر حیدری، سر مرزا اسماعیل،  
 سر سکندریات خاں، ڈاکٹر رابندر ناتھ ٹیکور، پنڈت جواہر لال نہرو، سر تیج بہادر سپرو، سہاش  
 چندر بوس، ڈاکٹر سید محمود اور سر سلطان احمد۔

راجہ پرتاب گہر جی نے ہندوؤں کی نمائندگی کرتے ہوئے کہا تھا۔



ہندو مسلمان، پارسی، عیسائی کون ایسے جو اقبال کو نہیں چاہتا، اقبال ہے تو  
 سب کچھ، اقبال نہیں تو کچھ بھی نہیں، میں تو اس نہ ٹخنے والے اقبال پر مرٹھا ہوں، جو نہ  
 صرف اپنے میٹھے میٹھے راگوں سے دل کو مہرہ رہا ہے بلکہ اپنے پر جوش ترانوں سے خدا کی مخلوق  
 کو غفلت کی نیند سے جگا رہا تھا۔ وہ رومانیت کے نشہ میں چور تھا کہ جو اس کے نشہ کو  
 دیکھے خود بخود مخمور ہو جائے، یعنی وہ زند بھی تھا، واضح خط بھی اور شاعر بھی تھا اور متقی  
 بھی، وہ ہندو مسلم اتحاد کا بانی رہا ہے۔

کیتھوڈنگ نے پارسیوں کی طرف سے کہا۔

”آج ہم اس ناقابلِ تلافی نقصان پر اظہارِ افسوس کے لئے جمع ہوئے ہیں جو ڈاکٹر  
 مرہد اقبال کی المناک موت نے صرف ملک ہند یا ملتِ اسلامیہ پر بلکہ پوری تمدنِ دنیا پر  
 ڈھایا ہے۔ اقبال ہند کو اپنا وطن اور اہل ہند کو اپنا ہم قوم سمجھتے تھے۔ اقبال کے دل  
 میں ہند اور اہل ہند کی سچی محبت جاگزیں تھی۔“

بہادر یار جنگ کی تقریر بڑی پراثر تھی لیکن افسوس ہے کہ ان کی پوری تقریر محفوظ نہ کی گئی۔ البتہ تقریر کے  
 ابتدائی حصہ کا صرف ایک جز انا اقبال میں شائع کیا گیا ہے جسے آپ اسی کتاب میں کسی اور جگہ دیکھیں گے  
 منسٹر جینی نامیڈ نے اپنی مخصوص من موہن اور گوندختی گرتی لیکن اندرونی درد و کرب سے لبریز  
 آواز میں اقبال کو خراج عقیدت پیش کیا تھا۔ ان کے شہرہ آفاق انگریزی لہجے میں بڑی رواں دواں  
 تقریر تھی۔ افسوس ہے کہ یہ تقریر بھی کسی نے محفوظ نہ کی۔ ہاں اتنا یاد ہے کہ انہوں نے اپنی  
 تقریر کے اختتام پر اقبال کا یہ شعر بڑے پر جوش انداز میں پڑھا تھا۔

آنکھ جو کچھ دیکھتی ہے لب پہ آسکتا نہیں  
 عجز حیرت ہوں کہ دنیا کیا سے کیا ہو جائیگی

اگلے صفحات میں یہ وہ نظریں اور تار نہیں پڑھیں گے جو اقبال کی وفات پر حیدرآباد میں کہی گئیں!

## وداعِ اقبال

الوداع اے نطق کی سحر آفرینی کے امام  
 الوداع اے محفلِ معنی کے مسیّرِ اہتمام  
 الوداع اے بزمِ مشرق کے خدادادِ سخن  
 الوداع اے نکتہِ سنجِ نازشِ اربابِ فن  
 الوداع اے مطربِ پاکیزہ الحساں الوداع  
 الوداع اے سرخوشِ صہبائے عرفاں الوداع  
 الوداع اے خمرِ دشیریں کلامی الوداع  
 الوداع اے حسنِ نظرت کے پیامی الوداع

جا! کہ تیری منتظر تھی دیر سے خلدِ بریں اٹھ! کہ یہ دنیا ابھی اسرار کی محرم نہیں

(۲)

اے کبیرے تو سے ریشاں ہوئی صبحِ وطن  
 سازِ مشرق میں سمودی، نغمہٴ مغرب کی لے  
 ہستی موموم سے پھوٹا حقیقت کا جمال  
 تو نے ان پھولوں کو سینچا باغبانِ پنختہ کار  
 اب بچھا سکتی نہیں جس کو ہوائے روزگار  
 تو نے سینوں میں لگا دی زندگی کی وہ لگن  
 تو نے چھڑا ساز یوں اے مطربِ شیریں لیا  
 تو نے کی ویرانہ ہستی میں قسمیں چمن  
 تو نے یا بھردی نئے پیالوں میں صہبائیں  
 پنکھڑی پر جیسے اتصالِ صبح کی پہلی کرن  
 انجمِ گردوں سے ٹکراتا ہے جن کا بانگین  
 تو نے سینوں میں لگا دی زندگی کی وہ لگن  
 اے کے خود انگریز اٹھی عروسِ علم و فن



اللہ تیری نظرت کی جمال آرمیاں خار و خس کو تو نے دی تقدیر حسن یا حسن

تیری تدبیروں کا منت کش ہے آئین بہار

بھول سکتا ہی نہیں تیرا یہ احساں روزگار

(۲)

تو نے سمجھائے اسے فطرت کے اسرارِ جمال	شاعر ہندی کہ تھا سرگشتہ و ہم و خیال
شعر میں کہتے تھے یا افسانہ ہجر و وصال	آرٹ کی تعریف تھی یا گریہ مرگ و مزار
سطح میں شاعر کی زد میں ہو رہی تھیں پامال	استعارے کی لطافت، خوریاں تشبیہ کی
نکرنے تیری جلائی شمعِ امین کمال	شعر نے تیرے سکھایا حسن اندازِ کلام
تھی مگر کچھ اور تیری جنبشِ موجِ خیال	جوشِ بے میں ہوں بہت میں اور بھی اہل نگاہ
پہنچ تو یہ ہے ایک بھی ہم میں نہیں تیری مثال	شعر کا فطری سلیقہ، آگہی، فسکِ عین
نطق انسانی کو تو نے کر دیا سحرِ حلال	شاہد ہستی کو تو نے دید یا حسنِ دوام
قیصر و کسریٰ کی عظمت، پیردانش کا جلال	تیری چوکھٹ پر ادب سے بڑھ کے رکھتے تھے دم

مذوں کرتی ہے گردشِ جستجو میں کائنات

تب کہیں ملتا ہے ایسا محریمِ رازِ حیات

(۳)

موت اور اقبال تو نے کیا کہا اد سطح میں!	موت اس کے گوشہِ داناں کو چھو سکتی نہیں
تو ابھی تک نارسی کی حد میں ہے گم کردہ راہ	ہستی اقبال تھی سزا نثار علم و تقیسیں
جس کی ہر موجِ نفس تھی نغمہ پر دازِ حیات	شاعر شرق کو جس نے کر دیا نازِ آفریں
جاودانی صن سے سمور تھا جس کا خیال	سرودی انوار سے تابندہ تھی جسکی جبین

جس نے مہ جھائی ہوئی بھڑوں میں دوڑایا نہ ہو  
 خاک کے ذروں کو جس نے کر دیا گردوں نشیں  
 جس نے گردوں سے بڑھا دی سرحدِ ازل زمین  
 خاک کو جس نے گلستاں کی لطافت بخش دی  
 جس نے کھولے بے خبر دنیا پہ امرِ ارجحیات  
 جس کی باتیں دلپذیر اور جس کے نغمے دل نشیں  
 ہستی خانی کو جس نے جاودانی کر دیا  
 موت اس کو پھین لے ہم نہیں ہرگز نہیں

وہ بھی زندہ، اس کا پیغام عمل بھی زندہ ہے  
 زندگی کے نور سے اس کی جبین تابندہ ہے

علی اختر

حضرت اقبال رحمۃ اللہ علیہ

بہ طرف سے آرہی ہے آہ و زاری کی صدا  
 آسمانِ علم و فن پر غم کا بادل چھپ گیا  
 چار سو اندھیرے مہر میں گہنسا گیا  
 نغمسار قوم کو خود قوم کا غم کھا گیا  
 آگشی فضل خزاں، سارا چمن پامال ہے

سرزمین ہند، بزمِ قائم اقبال ہے  
 اے دیارِ علم و حکمت خطہ ہندوستان  
 خاک کے لٹھے ہیں تیری کتنے ایسے نکتہ دان  
 بخش دی اقبال نے تجھ کو جیاتِ جاوداں  
 جانتا ہے اس کی نسبت سے تجھے سارا جہاں  
 آج شمعِ بزم کو آسودہ زیرِ خاک ہے !  
 اس کے اشکوں سے گر خاکِ وطن نناک ہے !

قوم کو جس نے جیسے لبریز جامِ زندگی  
 ہو گئے میرا ب لاکھوں تشنہ کامِ زندگی



جوش نے جس کے بدل ڈالا نظام زندگی غرق کردی صبح کے جلووں میں شام زندگی

کشتی دہلی کو سدا سیلاب پر کھیتا رہا

سست رفتاروں کو پیغام عمل دیتا رہا!

قوم کی کایا پلٹ دی شعر کے اعجاز سے ہو گئے کمزور واقف لذت پر دوازے

صدق کے دریا بہا ڈالے جنوں کے سارے خرمین باطل حبلا یا شعلہ آواز سے

داغ محکومی کو آب اشک سے دھوتا رہا

ملک دلت کی تباہی پر سدا روتا رہا

بے بہارا ہو گئے ہیں آج دست و پائے قوم ہو گیا بے نور آخر دیدہ بینائے قوم

بیوگی کا ہے موقع چہرہ زیبائے قوم پر تو امروز سے تاریک ہے فردائے قوم

شمع کے بجتے ہی ساری رونق محفل گئی

ختر برپا ہے بنائے ملک و ملت ہل گئی

خون بہا آنکھوں کو بھی آج اے اردو زبان اب حقیقت ہے ترے قبائل کی اک داستان

موت کے قراق نے لوٹی تری جنس گراں اور منزل سے ابھی ہے دور تیرا کارواں

تیرے جوہر دہر میں چمکانے والا مر گیا

جیف بد قسمت! ترا غم کھانے والا مر گیا

دور کی جس نے دلوں سے گرد دہم کتری زد کیا جس کی کرامت نے طلسم سامری

بے حقیقت ہو گئی الفاظ کی جادوگری بن گیا آئینہ جذبات فن شاعری

موت کی وادی میں باد زندگی چلنے لگی

یاس کی محفل میں پھر شمع یقیں چلنے لگی

اب تری منظرِ مہم حالت پر ترس کھائے گا کون؟  
تیرے دامانِ تہی میں پھول برسنے گا کون؟  
حسن کو ترے اجاگر کر کے دکھائے گا کون؟  
برتری تیری زمانے بھر سے منوائے گا کون؟

کوچ دنیا سے ہوا اس مردِ جوہر دار کا

جس نے بخشا تجھ کو دلکش بانگِ تلوار کا

ہفتیشیں قلبِ حزین پر داغ کھاؤں کس لئے  
دید کی حسرت کا افسانہ سناؤں کس لئے  
سامنے انبیا کے آنسوں بہاؤں کس لئے  
کیا دھڑبے اب وہاں لاہور جاؤں کس لئے

فائدہ ہے بھی تو کیا، وہ زینتِ محل نہیں

اب کسی کو دیکھنے کی آرزو دل میں نہیں

تو نے اے اقبال! پائی عاشقِ شیدا کی موت  
جانِ نثار و نگارِ ملتِ بے نسا کی موت  
موت کے تیری زباں دقوم کے آفا کی موت  
سوز و ساز و درد و داغ و عشقِ بے پروا کی موت

کون اب عقل و جنوں کی گتھیاں سلجھائے گا

کون سوزِ دل سے جانِ دروہ کو گراٹے گا

فرقِ باطل کے لئے تو تیغِ بے زہار تھا  
مردِ کامل - صاحبِ دل واقفِ اسرار تھا

تادمِ آخرتے تو حید سے سرشار تھا  
بہر حق سلے جہاں سے برسرِ پیکار تھا

تھے ترے سب کام مولیٰ کی رضا کے واسطے

دوستی اور دشمنی، دونوں خدا کے واسطے

تیری آنکھوں میں بسا تھا روئے احمد کا جمال  
ہیچ تھا تیری نظر میں بادشاہوں کا جلال

تیری شہنشاہی زباں تھی قاطعِ درستِ سوال  
تیرا مسلک فقیرِ حیدرِ عشقِ سلمان و بلال

شہنشاہی میں احب لاکر دیا

عشق کا تو نے جہاں میں بول بالا کر دیا



نعمت دیدار سے عاشق کا جی بھرتا نہیں جان دینے میں وہ ہرگز پیش و پس کرتا نہیں

ڈرتے ہیں بے دین، مومن موت ڈرتا نہیں زندہ جاوید رہتا ہے، کبھی مرتا نہیں

مرتے مرتے فاش کر جاتا ہے راہِ زندگی

موت کے دامن پہ پڑھتا ہے نمازِ زندگی

موسم گل تیری تربت پر گلِ افتخانی کرے روح پر تیری زمانہ فاتحہ خوانی کرے!

بارشِ الطاف کی خالقِ فراوانی کرے قبر پر تیری اُجالا، شمعِ ایمانی کرے!

تاقیامت تجھ پہ ابرِ فصلِ گلِ روتا رہے!

زہیو نہی آغوشِ رحمت میں سدا سوتا رہے!

(سکندر علی وجہ)

امت کا شبِ چراغ

جس رہ نورِ شوق کو منزل سے عارتھا

جس موجِ بے قرار کو ساحل سے عارتھا

کس کی نظر نے اس کو نظر بند کر دیا

اس برقِ جاں نواز کو پابند کر دیا

شعلہ ز میں کا عرش کی گودی میں سو گیا

امت کا شبِ چراغ اُجالے میں کھو گیا

(مخدوم مخی الدین)

۱۵ سرخ سویرا (مجدد کلام مخدوم)

دلوں کی وادیوں میں پھول برساتا ہوا آیا  
 کہا لبیک اس کے شعر پیکوں نے سنس سنس کہ  
 بہارِ لالہ و گل اس کی فطرت کا تھا آئینہ  
 وہ شاعر جس کے لفظ شعر کا احساں ہے اردو پر  
 جو باتیں رہ گئی تھیں فکرِ عطار و سنائی سے  
 شرابِ ساقیِ رومی سے بدست خودی ہو کر  
 نظر آزاد، دل بے باک نکرو ذہن بے پایا  
 ہوا نازل زمین ہند پر بانگِ درائن کر  
 تخلص کی زباں میں اس نے دی تعلیمِ آزاد  
 کہا اس نے کہ بے عجزِ غلامی موت انسان کی  
 کہا اس نے امیری بے فقیری ہو نہیں سکتی  
 کبھی ضرب کی تاثیر تھی اس کے حکم میں  
 کہا اس نے مسلمان موت سے ڈرتا نہیں ہرگز  
 "خدا بنیے سے خود پوچھے بتا تیری رضا کیا ہے؟"  
 وہ شاعر، مردِ خود آگاہ، تہذیبِ فسرنگی کو  
 وہ دل جو برف کے ٹکڑوں کے بھی بڑھ کر فسر رہتے

حجازی ٹے میں نغمہ ہند کا گاتا ہوا آیا  
 نسیمِ صبح کی مانند اٹھلاتا ہوا آیا  
 وہ بونے گل سے ہر وادی کو چکاتا ہوا آیا  
 ادب کی زلفِ ثر و لیدہ کو سلجھاتا ہوا آیا  
 ان ہی باتوں کی وہ تکمیل فرماتا ہوا آیا  
 فضا سے ہن پر اک کیف برساتا ہوا آیا  
 خودی کا پرچم رنگین لہراتا ہوا آیا  
 وہ آیا اور ہر سوتے کو چونکاتا ہوا آیا  
 مجاہد کی طرح تلوار چمکاتا ہوا آیا  
 وہ سینوں میں خودی کی آگ بھڑکاتا ہوا آیا  
 وہ جبر و ظلم کی طاقت کو ٹھکراتا ہوا آیا  
 وہ ہر فرعون کی قوت سے ٹکراتا ہوا آیا  
 فسانہ حضرتِ ٹیپو کا دھراتا ہوا آیا  
 وہ ان اسرار کو شعر و دل میں سمجھاتا ہوا آیا  
 حجازی تیغ کا آئینہ دکھلاتا ہوا آیا  
 وہ ان کو بادۂ الفت سے گراتا ہوا آیا



جس میں اسکے رخسار تھا جلالِ شانِ فاروقیؓ  
 دیا پیغامِ اسلامی اخوت کا زمانے میں  
 وہ آتش جس کے سینے میں ہے گرمی سوزِ طازنی  
 دیا تھا جو پیامِ زندگی نطقِ محمدؐ نے  
 غلامی کی فضا میں گر چہ شرماتا ہوا آیا  
 جہاں میں زندگی کی روح دوڑاتا ہوا آیا  
 اسی سے دل کے خاکستر کو گراتا ہوا آیا  
 اسی پیغام کو اقبال دھراتا ہوا آیا

ماہرِ افتادری

### یادِ اقبالؒ

زلیفِ نورِ سحرِ بوسکی نہ ظلمتِ شب  
 نگاہِ شوق میں جیش، زبانِ شوقِ خموش  
 نہ اپنا دل ہے، نہ اپنی زبان، نہ اپنی نظر  
 اگرچہ عام نہیں ذوقِ خود فراموشی  
 فسوںِ عقل کو لازم نہیں بنائے فساد  
 خبر نہیں یہ فلاکت زدہ دماغوں کو  
 ادھر گمانِ مصر دعوئے خدائی پر  
 غرض کہ علم بھی عاجز ہے ان مسائل سے  
 مگر بہ ایں بہ نیرنگی جنون و خسرد  
 خودی کے نور سے ہر سمت اک چراغاں ہے  
 وہاں سے اڑنے سکے طائرانِ بامِ حرم  
 جو غم کے ذکر سے مٹ جائے وہ وحشی کیا ہے  
 اک انتظارِ اہل بے یہ زندگی کیا ہے  
 اسی کا نام خودی ہے تو بخود ہی کیا ہے  
 مگر یہ کوئی نہ سمجھا، خود آگہی کیا ہے  
 جنونِ عشق پہ تیسرا انگن کیا ہے  
 کلاہِ قیصری دتاجِ خسروی کیا ہے  
 ادھر یقین کو حیرت کہ بندگی کیا ہے  
 داغِ چھین لیا کس نے اہل محفل سے  
 تبادیئے ہمیں آدابِ زندگی تو نے  
 شبِ بیاہ کو بخش ہی ہے روشنی تو نے  
 بچھا دیا تھا جہاں دامِ آگہی تو نے

جہاں کے تنگ نظر فلسفہ پرستوں کو  
بنادیا ادب آموز شاعری تو نے  
جبھی سے گوش برآواز ہیں فلک والے  
کہی تھی شعر میں رودادِ زندگی تو نے  
وہ جسم قوم کہ آسودہ فنا بھی نہ تھا  
اسی میں از سرِ نوجوان ڈال دی تو نے  
حیاتِ شعر کی تجسید کا ارادہ تھا  
خدا سے مانگ لیا ذہن فلسفی تو نے

تری تلاش تھی رومانوں کی بستی میں

اجل نہ دیکھ سکی تجھ کو بزمِ ہستی میں

شاہد صدیقی

آہ اقبال

مل گیا خاک میں اب علم و عمل کا رہبر  
اتھ گیا دہر سے اسلام کا بیدار نظر  
اس کی آوازیں اک درد بھل رہتا تھا  
زخمِ دل اس کی صداؤں سے ہرارتا تھا  
آج قدرت کے ارادوں کا مفکر نہ رہا  
جکی مٹھی میں دل و جاں تھے وہ ساحر نہ رہا  
اب نظر آئے گا ہم کو نہ جمالِ نغمہ  
مٹ گیا عالمِ فانی سے کمالِ نغمہ  
چشمِ انجم کے اشارے کوئی دیکھے تو سہی  
حسنِ مطلق کے نثر اے کوئی دیکھے تو سہی  
آسماں شوخی بے باک سے محروم ہوا  
اور جہاں نغمہ افلاک سے محروم ہوا  
اس کے انکار میں گہرائی سموات کی تھی  
اس کی آہوں میں چمک، تلخی آفات کی تھی  
شعر سے تازگی قطرہٴ شبنم پیدا  
اس کی ٹھنڈک سے تصور میں تھا اک نم پیدا  
مغفلِ علم میں اب شعر کا اعجاز کہاں  
نغمہٴ انجسمِ تاباں کا نوا ساز کہاں



آہِ طلمت میں نئی راہ دکھانے والے  
 آہِ شمع کہ جو عشق کی محفل میں نہیں  
 آہِ ہوج کہ جو حسن کے ساحل میں نہیں  
 آہِ برق تجلی کا گماں ہوتا تھا  
 آہِ تھجے خاک کی آغوش میں پاتا ہی نہیں  
 آہِ جوش و روز تری فکر کی تھی پیش نظر  
 آہِ نجوم و خاور و جہتاب ہے منزل تیری  
 آہِ فخر حیدر کو دل دجاں میں بدلنے والے  
 آہِ تیغ فاروق کے انوار دکھانے والے

پیرِ رومیؒ تجھے دامن میں چھپا لیتے ہیں  
 عرشِ والے تجھے سینے سے لگا لیتے ہیں

وَعَبْدُ الْقِيَوْمِ بَاقِي

آہِ اقبالؒ

ہندوستان پہ چھائیں کیوں شام کی گھٹائیں  
 پھیل ہوئی ہے ہر سو کیوں موت کی خموشی  
 کیوں زندگی ہر اُپا مغنوم ہو رہی ہے  
 یلائے شب کی زلفیں کیوں منتشر ہیں اتنی  
 ڈوبی ہوئی ہیں غم کے دریا میں کیوں فضا میں  
 کیوں آج ہے حکومت ہر چیز پر خزاں کی  
 بے لطف اک کہانی معلوم ہو رہی ہے  
 کیوں زرد پر گئی ہے شکل آج چاندنی کی  
 کیوں آج لب پہ ان کے رقصاں نہیں تبسم  
 کیوں چمکے چمکے شبِ بنم آنسو بہا رہی ہے  
 پیغامِ موت لے کر کیوں صبح آ رہی ہے

رنگینیاں ادب کی آنسو نہ کیوں بہائیں  
 اقبال وہ سپہر علم و ادب کا اختر  
 بانگِ درا نے جس کی اسلام کو جگایا  
 وہ جس کی بالِ جبرلیٰ اہل سخن نے دکھی  
 وہ جس کی شاعری کا چرچا تھا آسماں پر  
 وہ جس سے زندہ شانِ اسلام ہو چلی تھی  
 مسلم کے دل میں پھونکی ایماں کی روح جس نے  
 وہ جس کی ضو سے روشن ایوانِ شاعری تھا  
 افسوس آج رخصت وہ ہو گیا جہاں سے  
 ہم دوش بے بہار شعر و ادب خزاں سے

گریاں رہیں گی آنکھیں ملت کی مدتوں تک  
 سونی ہے گی بزمِ معنی بھی مدتوں تک!

علی احمد جلیل

شاعر مشرقؒ

آسمانوں سے گزرجاتی تھی جس کی جستجو!  
 عرشوں کا دل بلا دیتا تھا جس کا اضطراب  
 جس کی آہوں کے شرارے دل کو گراتے ہے  
 جس کی الجھن تھی مسلمان کیلئے وجد سکوں  
 بندگی میں جس نے کی تھی اپنے رب کے گفتگو  
 ذاتِ باری نے دیا تھا جس کے شکوہ کا جواب  
 جس کے آنسو کو تیرا تھیم چھلکاتے رہے  
 تھا فردِ آموزِ مشرق جس کا انداز جنوں

شکر و تبسم (مجموعہ مکتوبات)



بخودی میں جس کی احساسِ خودی کا راز تھا  
 کس لئے روتا ہے؟ اسکی موت پر ایسے کم نظر!  
 سوز کے پردے میں جس کا نفس اک ساز تھا  
 مرد مومن مکر اتا ہے احسب کو دیکھ کر  
 موت اک موہوم پردا ہے ثباتِ زلیت پر  
 قید و بندِ زندگی کے ماحصل کو دیکھ کر  
 زندہ جاوید مرتا بھی ہے جینے کے لئے  
 ڈھونڈتا ہے بحر میں ساحلِ سینے کے لئے  
 موت کے پردہ میں بھی ہے زندگی آئی ہوئی  
 تن ہوا ٹھنڈا تو کیا؟ ہے روح گر مائی ہوئی  
 عرش پر ردِ ٹھے ہوئے رب کو نمانے کے لئے  
 چیر کر سینے کو داغِ دل دکھانے کے لئے  
 اگلی بلبلِ نفس سے آشیانے کے لئے  
 خلد کو اپنے ترالوں سے سجانے کے لئے

محرمِ منزل تھا، رستے میں ٹہر سکتا نہیں  
 کہ رہی ہے زندگی اقبال مر سکتا نہیں

صاحبزادہ میکیش

## انتخابِ قطعاتِ تاریخی

ذاریخ نگاری ایک پرانا فن ہے اور یہ ضروری نہیں ہے کہ ہر تاریخ کو تاریخی حیثیت حاصل ہو جائے۔ ذیل میں جو تاریخیں اقبال کی وفات سے متعلق پیش کی جا رہی ہیں وہ محض اس خیال سے کہ ان میں عقیدت کے جذبات موجزن ہیں۔ در زمان میں سے بہت کم ایسی ہیں جن کے بارے میں بہت اچھی کا اطلاق ہو سکے۔

سخن و نظم شاعر { محمد سکندر علی سکندر  
 ۱۳۵۷ھ

سراقبال خلد بریں کو گئے  
 ۱۳۲۷ ف  
 علامہ سراقبال بہشت آج گئے ہیں  
 ۱۳۵۷ھ

ابوالحامد محمد احمد اللہ احمد

عزت قوم ہے مردہ اگر اقبال نہیں  
 ۱۳۵۷ھ

بشیر النساء بیگم بشیر

محمد اقبال رضی اللہ تعالیٰ عنہ  
 ۱۹۳۸ء

معین الدین رہبر فاروقی

راہی خلد ہوئے میرے محمد اقبال  
 ۱۳۵۷ھ  
 کی قضا اقبال نے افسوس ہے  
 ۱۳۲۷ ف

محمد اصغر صدیقی امجد

جیل

چل دیے عرش معلیٰ پہ ٹہلنے کیلئے  
 ۱۳۲۷ ف

شیخ حسین شاعلی

گئے مر کر بہشت کو اقبال  
 ۱۳۵۷ھ



---

# حصہ دوم

## اقبال کے اثرات سیاست میں

---

## اقبال اور سیاسیات حاضرہ

اقبال کی شخصیت اتنی جامع الکملات ہے کہ اس کا احاطہ مختلف عنوانات کے تحت ہی کیا جاسکتا ہے۔ ملک کے سیاسی حالات کی چھان بین اور اقبال کے فکر و عمل کے مطالعہ کے بعد جو نتائج برآمد ہوتے ہیں وہ عجیب و غریب ہیں۔

اقبال ۱۸۷۶ء میں پیدا ہوئے یعنی ہندوستان کی پہلی جنگِ آزادی کے سولہ سال اور غائب کی وفات کے چودہ سال بعد، ۱۸۹۷ء میں انہوں نے بی۔ اے اور ۱۸۹۹ء میں ایم اے پاس کیا گویا نام نہاد ندرہ کے صرف بیالیس سال بعد اور بیسویں صدی کے شروع ہونے سے پہلے غیر منقسم ہندوستان کا یہ خلاق ذہن اور عظیم شاعر اور فلسفی یونیورسٹی کی اعلیٰ ترین سند حاصل کر چکا تھا اور مشرقی و مغربی مردِ جہِ علوم کے ماہر کی حیثیت سے ان کو گورنمنٹ کالج لاہور میں فلسفہ اور انگریزی کا پروفیسر بھی مقرر کر دیا گیا تھا۔

سیاسیات کا بہ طالب علم جانتا ہے کہ ملک کی پہلی سیاسی تنظیم (کانگریس) کی بنیاد ۱۸۸۵ء میں ڈالی گئی۔ یہ زمانہ وہ ہے جب اقبال اسکول کی ابتدائی جماعتوں میں تعلیم پا رہے ہوں گے اور



ان کے ذہن پر شعور کی پرچھائیاں پڑنے لگی ہوں گی، اور پھر ایسا ذہن جسے مستقبل میں اپنے ملک اور قوم کی رہنمائی کا فرض ادا کرنا تھا، عام طالب علم کے مقابلہ میں کچھ زیادہ ہی سوچتا ہو گا چنانچہ اس خیال کی تائید ان کی اسکول اور کالج کی نمایاں کامیابیوں سے ہوتی ہے۔ ذمہ اقبال جن حالات سے دوچار تھا وہ یہ ہیں۔

انگریزوں کے ایماء سے کانگریس کی بنیاد ڈالی جا چکی ہے، انگریز جو حاکم ہونے کے باوجود ہندوستانیوں کی دل دہی پر مجبور ہے، اگرچہ اس دل دہی سے مسلمان بڑی حد تک محروم ہیں اور محرومی کا مداوا سرسید نے تعلیمی تحریک کی شکل میں پالیا ہے اور سرسید مخالفوں اور موافقین کے ہجوم میں مسلمانوں کے لئے منارۃ نور بنے ہوئے ہیں اور انہی کے جلو میں چلنے والے حاکم کی سدس ملت کے دل و دماغ پر ایک غیر نانی نقش ثبت کر چکی ہے، کانگریس کے زعماء کو نشان ہیں کہ سرسید کے توسط سے مسلمان بھی اس تحریک میں شامل ہو جائیں۔ لیکن سرسید کی مصلحت مبنی اہم دوراندیشی اس کی روادار نہیں، گر باسیویں صدی کے آغاز سے قبل ہی مسلمان اپنی بدگمانہ حیثیت کو برقرار رکھنے پر مصر ہیں۔ تعلیمی تحریک کا عروج ہے اور اس طرح سرسید کے ہاتھوں مسلمانوں کی نشاۃ ثانیہ کا چراغ روشن ہو چکا ہے۔ ہمیں یقین ہے کہ ذہن اور طباع اقبال نے ان حالات و واقعات کا خاموش تماشائی کی حیثیت سے مطالعہ نہیں کیا ہوگا، بلکہ انہی کو آنف نے ان کے فلسفہ و شعر کی تعمیر میں بنیادی پتھر کا کام کیا ہے۔ یہ زمانہ وہ ہے جب آئندہ آسمانِ سیاست پر چکنے والے بہت سے تارے یا توطنِ عدم میں ہون گے یا در سگاہوں میں لام، الف، کھنے کی مشق کرتے ہوں گے، لیکن اقبال کی سبک زندگی کا آغاز ۱۸۹۹ء سے ہو جاتا ہے۔ اسی زمانے میں وہ محفلوں اور مشاعروں کی رونق بننے لگتے ہیں ۱۸۹۹ء میں ہی نالہ تمیم

کے عزائم سے ایک پُراثر اور ملی جذبات سے بھرپور نظم، انہوں نے انجمن حمایت اسلام کے سالانہ جلسے میں سنائی اور اس کے بعد انجمن کے سالانہ جلسوں کے لئے اقبال کی نظم ایک ضروری چیز ہو گئی۔ ۱۹۰۰ء میں تقیم کا خطاب ہلالِ عید سے اور ۱۹۰۱ء میں ابرگہ ہر بار کے عنوانات سے انجمن حمایت اسلام کے جلسوں میں نظمیں پڑھیں۔ اگرچہ نظمیں ”بانگِ درا“ میں شامل نہیں ہیں، لیکن عنوانات ہی سے شاعر کے ملی جذبات اور سیاسی شعور کا پتہ چل جاتا ہے اور یقیناً نظمیں حالی کی صدائے بازگشت نہیں ہوں گی، کیونکہ ۱۹۰۱ء میں ”ہمالہ“ جیسی نساہکار نظم شائع ہوئی جسے بلاشبہ جدید اردو شاعری کی پہلی علامت کہا جاسکتا ہے۔ ان واقعات کے دہرانے کا مطلب یہ ہے کہ اگر اقبال جدید شاعری کے بانی اور امام ہیں تو میدانِ سیاست میں ان کی حیثیت شہسوار کی نہیں، سپہ سالار کی ہے اور ان کی شاعری، ان کے فلسفے، ان کے تدبیر و حکمت، ان کے پیام و کلام اور قول و عمل میں ملی جذبات اور وطن دوستی کے احساسات کا شروع ہی سے چوٹی دامن کا ساتھ ہے خواہ مخواہ نقادوں نے ان کے ابتدائی اور بعد کے کلام میں نگرانی تغیرات دکھانے کی سعی لایا حاصل کی ہے۔ وہ وطن پرست کبھی بھی نہیں تھے اور وطن دوستی میں وہ آخر تک کسی سے پیچھے نہیں رہے جب کانگریس رنگ رنگ کر چل رہی تھی اور اس کی سرگرمیاں داخلی مطالبات تک محدود تھیں تو اقبال کی زبانِ مجرب بیان یہ سنار ہی تھی۔

جل رہا ہوں گل نہیں پڑتی کسی پہلو مجھے

ہاں ڈبوئے اے محیطِ آب گنگا تو مجھے

لے یہ صحیح ہے کہ تاریخی طور پر جدید شاعری کی ابتدا حالی اور آزاد سے ہوتی ہے لیکن اس کو معراجِ کمال پر اقبال ہی نے پہنچایا۔ اور موجودہ پوری اردو شاعری حالی و آزاد سے زیادہ اقبال سے متاثر ہے۔ اسی لئے موجودہ دور کو عہدِ اقبال بھی کہہ سکتے ہیں۔



جس کے پھولوں میں اخوت کی ہوا آئی نہیں  
 اس چمن میں کوئی لطفِ نغمہ پیرائی نہیں  
 اور پھر چشمِ باطن کو سید کی لوحِ تربت کی یہ تحریر دکھاتے ہیں۔

تو اگر کوئی مدبر ہے تو سن میسری صدا  
 ہے دلیری دستِ اربابِ سیات کا عصا  
 عرضِ مطلب سے جھبک جانا نہیں زیبا تجھے  
 نیک ہے نیت اگر تیسری تو کیا پردا تجھے  
 بندہ مومن کا دل ہم درجا سے پاک ہے  
 قوتِ فرمانروا کے سامنے بے باک ہے

اسی زمانہ میں اقبال کے قلم نے "ترانہ ہندی" لکھا جس کے ایک ایک مصرع میں  
 کروڑوں ہندوستانیوں کے دل کی آواز پوشیدہ تھی۔

سائے جہاں سے اچھا ہندوستان ہمارا  
 ہم بلبلیں ہیں اس کی یہ گلستاں ہمارا

ہندوستان کی تاریخ بیداری "ترانہ ہندی" کے ذکر کے بغیر مکمل نہیں ہو سکتی۔ اس ترانہ کے  
 علاوہ اسی زمانہ میں جب ہندوستان ایک طرح لبرلزم کا شکار تھا اقبال اس لمحے میں اہل وطن مخاطب

اثر یہ بھی ہے اک میرے جنونِ فتنہ ساماں کا  
 مرا آئینہ دل ہے قضا کے راز دانوں میں  
 رلامبے ترانہ نگارہ اے ہندوستانِ فحجہ کو  
 کہ عبرت خیر ہے تیرا فسانہ سب فسانوں میں

چھپا کر آستیں میں بجلیاں رکھی ہیں گردوں نے  
 غدا دلِ باغ کے غافل نہ بیٹھیں آشیانوں میں  
 یہ خاموشی کہاں تک لذتِ فریاد پیدا کر  
 زمیں پر تو ہو اور تیری صدا ہو آسمانوں میں  
 نہ سمجھ گے تو مٹ جاؤ گے اے ہندوستانِ والو  
 تمہاری داستان تک بھی نہ ہو گی داستانوں میں  
 یہی آئینِ فطرت ہے، یہی اسلوبِ فطرت ہے  
 جو ہے راہِ عمل میں گامزن محبوبِ فطرت ہے!

یہ سب شعر ۱۹۰۵ء تک کے ہیں اور یہ لہجہ اس وقت کے شعرا کا تو کیا ذکر، سیاسی  
 رہنماؤں کو بھی میسر نہ تھا۔ یہ اس وقت کی بات ہے جب ملک میں آزادی کی کسی تحریک کا وجود  
 ہی نہ تھا۔ اور جو تحریکیں تھیں ان کا دائرہ عمل سماجی، تعلیمی اور سیاسی رفاہی تک محدود تھا  
 اور اقبال کا یہ تصورِ آزادی شروع ہی سے ”وطنیت“ کا پابند نہیں تھا، انگلستان جلنے سے پہلے  
 ہی وہ اس نظریہ کے چم و خم سے اچھی طرح واقف ہو چکے تھے، چنانچہ وہ لکھتے ہیں۔  
 ”میں نظریہ وطنیت کی تردید اس زمانے سے کر رہا ہوں جب کہ دنیا مے اسلام اور ہندوستان  
 میں اس نظریہ کا کچھ ایسا پرجا بھی نہ تھا، مجھ کو یورپین مصنفوں کی تحریروں سے ابتداء ہی  
 سے یہ بات اچھی طرح معلوم ہو گئی تھی کہ یورپ کی لوکانہ اعراض اس امر کی متقاضی ہیں  
 کہ اسلام کی وحدتِ دینی کو پارہ پارہ کرنے کے لئے اس سے بہتر اور کوئی حربہ نہیں کہ



اسلامی ممالک میں فرنگی نظریہٴ وطنیت کی اشاعت کی جائے۔

یہی وجہ ہے کہ ۱۹۰۵ء سے پہلے تک کی نظموں میں ہم کو "ہمالہ" - "تصویر درد" - "نیا شوالہ" اور "ترانہ ہندی" کے ساتھ ساتھ "بلال" - "شاعر" اور "سید کی لوحِ تربت" کی بھی زیارت نصیب ہو جاتی ہے۔ غلطی سے لوگ اقبال کی ملی شاعری کو ان کی وطن دوستی کی نفی سمجھ بیٹھے ہیں حالانکہ اسلام ہی نے ان کو وہ وسعتِ نظر بخشی ہے جس کی وجہ سے وہ وطن دوست، انسانیت پسند اور آفاقی شاعر بنے ہیں اور ان کا یہ اندازِ نظر ان پر ابتداء سے انتہا تک چھایا ہوا ہے۔ اکثر نقادوں کی رائے ہے کہ اقبال میں ذہنی تبدیلی یورپ کے سفر کے بعد آئی۔ ہم کو اس سے اختلاف ہے۔ ہماری رائے میں ان میں یہ وسعتِ خیال پہلے سے موجود تھی۔ لیکن یورپ کے سفر اور فرنگی مدبرین کے قریبی مطالعہ نے اس کو اور تقویت بخشی اور ان کے فلسفہٴ خودی کی ترتیب میں آسانیاں فراہم کر دیں۔ اقبال کی ابتدائی تربیت جن بزرگوں کی آغوش میں ہوئی تھی اس کے نقوش ان کی فطرت میں اتنے گہرے تھے کہ زمانے کے سرد درگرم میں دھندلا نہیں سکتے تھے۔ وہ ۱۹۰۵ء میں یورپ گئے ہیں اور ان کے ایک سال بعد مسلم لیگ کا قیام عمل میں آیا۔ اور ظاہر ہے اقبال روحانی اور ذہنی طور پر اس سے وابستہ تھے چنانچہ قیامِ انگلستان کے زمانے میں وہ مسلم لیگ کی لندن کی شاخ کے رکن بھی بن گئے تھے۔ واپسی پر ان کی شاعری اپنے دوسرے دور میں قدم رکھتی ہے۔ ملک کے سیاسی حالات ہی نہیں دنیا کے سیاسی حالات بدل چکے ہیں زمانے کی نبض پہچاننے والا اور ارتقا کی منازل طے کرنے والا اقبال عملاً سیاست میں حصہ تو نہیں لیتا، لیکن اس کے لیکچر، اس کے مضامین اور اس کا کلام ہندوستان کے رہنماؤں کی رہبری

کرتا ہے! ہمارے اس بیان کی تصدیق قائد اعظم، گاندھی جی، مولانا محمد علی، مولانا شوکت علی، مولانا حسرت موہانی، مولانا ظفر علی خان، جواہر لال نہرو، حکیم اجمل خاں، بہادر یار جنگ، اور سر سوجنی ٹائیڈ وغیرہ کے بیانات اور خطوط سے ہوتی ہے۔ قائد اعظم کا اقبال کے خطوط جناح کے نام کے دیباچہ میں لکھتے ہیں۔

یہ مسلم لیگ کی بڑی کامیابی تھی کہ اس کی قیادت اقلیت اور اکثریت رکھنے والے صوبوں میں کیساں طور پر تسلیم کی جانے لگی۔ اس کامیابی کے حصول میں سر محمد اقبال نے بہت ہی نمایاں حصہ لیا تھا۔ اگرچہ عوام اس حقیقت سے ناواقف تھے۔

گاندھی جی ایک خط میں لکھتے ہیں۔

”آپ کا خط ملا۔ ڈاکٹر اقبال مرحوم کے بارے میں کیا لکھیں۔ لیکن میں اتنا تو کہہ سکتا ہوں کہ جب ان کی مشہور نظم ”ہندوستان ہمارا“ پڑھی تو میرا دل بھر آیا اور پروا داجیل میں تو سینکڑوں بار میں نے اس نظم کو گایا ہوگا۔ اس نظم کے الفاظ مجھے بہت ہی پیٹھے لگے، اور یہ خط لکھتا ہوں تب بھی وہ نظم میرے کانوں میں گونج رہی ہے۔“

ان دو عظیم سیاسی رہنماؤں کے چند جملے نمونہٴ پیش کئے گئے ہیں ورنہ غیب منقسم ہندوستان کے تمام رہنما ان سے متاثر رہے ہیں اور ان کے لئے اپنے دلوں میں ناقابل تصور احترام کا جذبہ رکھتے تھے۔ طوالت کے خیال سے ہم مثالیں نظر انداز کرتے ہیں۔ لیکن یہ بنانا ضروری ہے کہ بہادر یار جنگ اور مولانا محمد علی کو اقبال سے تعلق خاطر میں خصوصیت حاصل ہے لیکن مولانا محمد علی کی ابتدائی سیاسی زندگی یعنی دہلی اور نیشنل رجحانات کے



بارے میں اقبال کی رائے ہمیشہ واضح رہی۔

چنانچہ مولانا کے انتقال کے بعد وہ عباس علی خاں ملعہ کو ایک خط میں لکھتے ہیں۔  
 مدرسہ محمد علی مرحوم کا خاتمہ بخیر ہوا۔ اگرچہ میں ان کی سیاست کا کبھی مداح نہ تھا لیکن  
 ان کی اسلامی سادگی اور آخری سالوں میں اپنی بعض آرا کے بدل لینے میں جس امانت

دیانت کا انہوں نے ثبوت دیا بہت احترام کرتا ہوں۔

آراء کا بدلنا ہی اقبال کی طرز فکر کا عملی اعتراف تھا۔ ایک اور جگہ اقبال لکھتے ہیں۔

اگر قومیت (روطنی قومیت) کے معنی حب الوطنی اور ناموس وطن کے لئے جان تک

قربان کرنے کے ہیں تو ایسی قومیت مسلمانوں کے ایمان کا جزو ہے۔ اس قومیت کا اسلام سے

اس وقت تصادم ہوتا ہے جب کہ وہ ایک سیاسی تصور بن جاتی ہے۔ اور اتحاد انسانی کا

بنیادی اصول ہونے کا دعویٰ کرتی ہے اور یہ مطالبہ کرتی ہے کہ اسلام شخصی عقیدے کے

پس منظر میں چلا جائے اور قومی زندگی میں ایک حیات بخش عنصر کی حیثیت سے باقی نہ رہے

ان کا یہ انداز فکر جیسا کہ ہم نے پہلے بھی لکھا ہے۔ یورپ جانے سے قبل تھا، چنانچہ

مولانا سلیمان ندویؒ کو لکھتے ہیں۔

مولانا ابراہیمؒ آزاد کا تذکرہ آپ کی نظر سے گزرا ہوگا۔ بہت دلچسپ کتاب ہے

گردِ بیاہ میں مولوی فضل الدین احمد لکھتے ہیں کہ اقبال کی شمولیاں تحریکِ الہلال ہی کی آواز

بازشت ہیں۔ شاید ان کو یہ معلوم نہیں کہ جو خیالات میں نے ان شمولیوں میں ظاہر کئے ہیں

ان کو برابر ۱۹۰۴ء سے ظاہر کر رہا ہوں، اس کے شواہد میری مبلوہ تحریروں میں نظم و نثر

انگریزی وار دو موجود ہیں۔ جو غالباً مولوی صاحب کے پیش نظر نہ تھیں۔ بہر حال اس کا کچھ افسوس نہیں ہے کہ انہوں نے ایسا لکھا، مقصود اسلامی حقائق کی اشاعت ہے نہ نام آوری۔ البتہ اس بات سے مجھے رنج ہوا کہ ان کے خیال میں اقبال تحریکِ اہلال سے پہلے مسلمان نہ تھا۔ تحریکِ اہلال نے اسے مسلمان کیا، ان کی عبارت سے ایسا خیال ترشح ہوتا ہے۔ ممکن ہے ان کا مقصود یہ نہ ہو، میرے دل میں مولانا ابوالکلام کی بڑی عزت ہے اور ان کی تحریک سے ہمدردی، مگر کسی تحریک کی وقعت بڑھانے کے لئے یہ ضروری نہیں کہ اوروں کی دلآزاری کی جائے۔ وہ لکھتے ہیں کہ اقبال کے بڑے ہی خیالات اس سے پہلے نہ گئے ان میں اور تنویروں میں زمین آسمان کا فرق ہے، معلوم نہیں انہوں نے کیا سنا تھا، اور سنی سنائی بات پر اعتبار کر کے ایسا جملہ لکھا جس کے کئی معنی ہو سکتے ہوں، کسی طرح ان لوگوں کے شایانِ شان نہیں جو اصلاح کے طلبدار ہوں۔ مجھے معلوم نہیں، مولوی فضل الدین صاحب کہاں میں درنہ یہ موزاں ذکر شکایت براہِ راست ان سے کرتا، اگر آپ ان کی ملاقات ہو تو میری شکایت ان تک پہنچائیے۔

ان طویل اقبالیات سے واضح ہو جائے گا کہ اقبال کب سے اچھے تحریکِ اسلامی کے بارے میں سوچتے اور لکھتے رہے ہیں۔ ان کا یہی فیضانِ نظر تھا جس نے حیدرآباد کے مسلمانوں کے سامنے ایک نئی ماہ کھول دی تھی۔ اور دوسرے صوبوں کے مسلمانوں کے مقابلہ میں اسلامی حکومت کے قیام کے انہیں زیادہ مواقع حاصل تھے اور ان کے اسی جذبہ خدمتِ اسلام کے ابھارنے میں اقبال کے کلام و پیام نے مسیح و خضر کا کام کیا ہے اسی کی تفصیلات آپ اگلے صفحات میں پڑھیں گے۔ آئندہ جو کچھ آپ پڑھیں گے ان میں مولف کے ذاتی خیالات کا بہت کم دخل ہے۔ جو کچھ سنایا دیکھا پیش کر دیا گیا ہے۔



## اسلامیوں دکن وطنیت سے ملیت کی طرف

پورے ہندوستان میں جب سیاسی تحریکات کے طوفان اٹھ رہے تھے تو حیدرآباد ایک جزیرہ کی طرح اس کے شور و ہیجان سے محفوظ رہا۔ اگرچہ اکثر ان مروجوں کے پھیترے اس کے کناروں سے ٹکراتے رہے لیکن یہ صورت حال زیادہ عرصہ تک باقی نہ رہ سکی چین کی نیند سونے والوں کے دروازے نئے زمانہ کی دستک سے گونجنے لگے، ہواؤں کا رخ بدلا اور وقت کی رقما میں آنے والے انقلابوں کی آہٹ صاف سنائی دینے لگی اور صدیوں کے ساتھیوں اور پڑوسیوں کی نظروں میں اجنبیت جھلکنے لگی۔ اب تک اہل دکن کی زندگی ایک جلیہ کی برادری کی سی زندگی تھی اور خاک و وطن کا ان کو ہر ذرہ دیوتا تھا، لیکن رفتہ رفتہ حالات نے انہیں اس طرح سوچنے پر مجبور کر دیا۔

چھپا کر آتیس میں بھلیاں رکھی ہیں گردوں نے

غداں بلوغ کے غافل نہ بیٹھیں آشیانوں میں

وطن کی فکر کرنا داں مصیبت آنے والی ہے

تری بربادیوں کے مشورے ہیں آسمانوں میں

لیکن جس وطن کی فکر کرنی تھی اور جس باغ کو بھلیوں سے محفوظ رکھنا تھا اسی کے





اور پھر حضور رسالت مآب میں اس کی یہ پیش کش دیکھی

ہزاروں لالہ و گل ہیں ریاض ہستی میں      دنیا کی جس میں ہو بُو وہ کلی نہیں ملتی  
مگر میں نذر کو اک آگینہ لایا ہوں      جو چیز اس میں ہے بہت میں بھی نہیں ملتی

بھلکتی ہے تری امت کی آبرو اس میں

طرابلس کے شہیدوں کا ہے لہو اس میں

تو اس لہو کے نظارے نے غنفلت کی غنید میں سرشار آنکھوں کو بھی چھلکا دیا۔ اپنے ہم ندموں کے دکھوں سے ان کی روہیں مچل گئیں اور انہیں چلتی روحوں نے ۱۹۱۱ء ہی میں یعنی طرابلس کے شہیدوں پر اشکباری کے زمانے میں تیغ جنگالہ کے اعلان پر ہندوؤں کے شادیاں بڑی حیرت سے سن لئے تھے۔ جنگ بلقان کے آغاز کے بعد تو علانیہ ہر طرف سے ہی آوازیں آرہی تھیں۔

بت صنم خانوں میں کہتے ہیں مسلمان گئے

ہے خوشی ان کو کہ کعبہ کے نگہبان گئے

منزل دہر سے اونٹوں کے حدی خوان گئے

اپنی بنگلوں میں دباٹے ہوئے قرآن گئے

اس صورت حال نے انہیں اپنے پچھلے طرز عمل پر نظر ثانی کرنے پر مجبور کر دیا اور ان

پرداؤں کو بھی ذوق خود افروزی اور اس بزنس دیرینہ کو بھی مفرانِ جگر سوزی ملا اور

وہ بھی اپنے رب کے آگے اس طرح گڑا گڑا نے لگے۔

مذہبیں امت مرحوم کی آسان کر دے

مرد بے مایہ کو ہمد و شس سلیمان کر دے

جنس نایابِ محبت کو پھسرازاں کر دے  
ہند کے دیر نشینوں کو مسلمان کر دے

مدتوں کی دیر نشینی نے ان پر ثابت کر دیا تھا

اس دور میں متھے اور ہے جام اور ہے جم اور  
ساتی نے بنا کی روشنی لطف و کرم اور  
مسلم نے بھی تعمیر کیا اپنا حرم اور  
تہذیب کے آذر نے ترشوائے صنم اور

ان تازہ خداؤں میں بڑا سب سے ذہن ہے

جو پیر بن اس کا ہے وہ مذہب کا کفن ہے

یہ بت ان کے لئے تراشیدہ تہذیب نوی نہیں تھا۔ وہ تو انیسویں صدی کے جاگیر دارانہ ماحول

میں سادگی اور امن کی زندگی گزار رہے تھے۔ انہیں کیا خبر تھی کہ یہ غارت گر کا شانہ نبوی یورپ کے  
جادو گردوں کا پھیلا ہوا ایک ایسا ظلم ہے جس کے بطن سے اقوام جہاں کی رقابت اور مقصود تجارت سے  
تسخیر جنم لیتی ہے اور سیاست کو صداقت سے خالی اور کمزور کے گھر کو یہ غارت کر دیتا ہے۔ اور

تو میتِ اسلام کی بڑکھتی ہے اس سے

اقبال کی بصیرت ان کی آنکھیں کھول دے اور ان کے دلوں کی گہرائیوں میں یہ بات نقش ہو کر رہ گئی

گفتارِ سیاست میں وطن اور ہی کچھ ہے

ارشادِ نبوت میں وطن اور ہی کچھ ہے

اب وطن ان کیلئے منزل نہیں رہا۔ چراغِ رہنمائی بن گیا جس کی روشنی میں انہیں اپنی حفاظت، سلطنت

حکومت کی حفاظت اور اس کی توسیع و استحکام کے اہم کام کو سرانجام دینا تھا۔ اس سفر کا آغاز

تو ہو گیا۔ لیکن انجام، انجام انہوں نے خدا کے سپرد کر دیا تھا!

حیاتِ ذوقِ سفر کے سوا کچھ اور نہیں



# مسلمانانِ دکن کی قیادت اور اقبال

غریب رسادہ و رنگیں ہے داستانِ حرم  
نہایت اسکی حسین استدا ہے اسماعیلؑ

اتحاد المسلمین کی تنظیم جدید اور اس کی جدوجہد اور اس کے آغاز و انجام کی ساری تاریخ اقبال کے ان دو مصرعوں میں محفوظ ہے۔ مسلمانانِ دکن کی سیاسی جدوجہد کا آغاز بہادر یار جنگ کی قیادت میں ہوا اور اختتام قاسم رضوی کی رہنمائی میں! —

بہادر یار جنگ نے ایتبار و عمل کے ایسے نمونے چھوڑے ہیں جن کی مثال صرف اسلاف کی تاریخ کے صفحات میں مل سکتی ہے۔ خدا کی راہ میں اسماعیلؑ ایک عظیم انسان کی طرف سے پہلی قربانی کے طور پر پیش کئے گئے جسے شہیت ایزدی نے کسی اور انداز میں قبول کیا اور حضرت اسماعیلؑ کی سنت پر عمل کرتے ہوئے بہادر یار جنگ نے دکن کے مسلمانوں کے لئے اپنے آپ کو قربان کر دیا، دوسروں کی زندگی کے لئے خود فنا ہو گئے!

قاسم رضوی کے سامنے اپنے ایک روحانی رہنما کی سنت کے علاوہ اس کا ایک دنیوی قائد بھی تھا۔ جس نے انہیں آخری بار ٹیلیفون کے ذریعہ کراچی سے پیام دیا تھا۔

”خدا پر بھروسہ رکھو، کبھی ہتھیار نہ ڈالنا، امام حسینؑ کو پیش نظر رکھو، مجھ سے جو ہو“





کلام میں انہوں نے اسی چیز کو بہ انداز مختلف پیش کیا ہے اس کے لئے انہوں نے جو تشبیہیں اختیار کیں ان میں سب سے زیادہ نمایاں شاہیں اور شاہیں زادہ کی تشبیہ ہے وہ جانا پاتے ہیں کہ مسلمان اگر گس ناک نہیں بلکہ شاہین بلند پر داز و فضا پیا ہے۔ اقبال کے کلام کا رنگ شاہ بازی سکھانا ہے انہوں نے بتایا کہ مسلمان کا تمام صحبت مرغ جن نہیں بلکہ وسعتِ ارض و سما ہے

اس سلسلہ میں انہوں نے نظریاتِ انسانی کے بہت سے پرشیدہ گوشوں کو نما باں کیا ہے۔ یہ حقیقت ہے کہ انسان جب محنت و مشقت کے بغیر رزق حاصل کرنے لگتا ہے اور اس کا عادی بن جاتا ہے تو اس کی بہت سی ایسی صلاحیتیں اس سے چھن جاتی ہیں جن پر اس کی باعزت انفرادی و اجتماعی زندگی کا مدار ہے۔ ان انسانی صلاحیتوں میں سب سے ضروری اور اہم صلاحیت انسان کی شجاعت اور اس کا جذبہ عزت نفس ہے اور مفت خواری کا اثر سب سے زیادہ اسی صلاحیت پر پڑتا ہے اور شجاعت و بلند ہمتی چلن اور لپٹی خیال سے بدل جاتی ہے۔ اسی کو اقبال نے اس شعر میں بڑے اچھے انداز میں بیان کیا ہے۔ وہ کہتے ہیں کہ اگر شاہیں بچوں کو بھی پابندِ قفس کر کے عطا مے صیاد کا امیدوار بنا دو تو چند روز میں وہ بلی کے پر کی پھڑپھڑاہٹ سے بھی لرزہ براندام ہو جائیں گے۔

تنش از سایہٴ بالِ تندِ رومے لرزہ می گیرد

جو شاہیں زادہ اندر قفس با دانہ می سازد

تم غور کرو کہ کیا حیدرآباد کا مسلمان گذشتہ دو سو سال سے اندر قفس با دانہ ساختن کا عادی نہیں ہو گیا ہے اور کیا اسی کا نتیجہ آج اس شاہیں زادہ کی روحِ سایہٴ بالِ تند سے لرزہ براندام نہیں ہے۔

اقبال کے نزدیک آرام و راحت زراغ و زغن کا کام ہے اور قید و صید کی بندشیں  
قسمتِ شاہیں کی سعادت اور حجب تک کوئی ان مرحلوں سے نہیں گزرتا، عزت و احترام  
کے تمام رفیع کو حاصل نہیں کر سکتا۔

شہسپ زراغ و زغن در بند قید و صید نیست

کین سعادت قسمت شہباز و شاہیں کردہ اند

انہوں نے مسلمانوں کو ترغیب دلائی کہ گرس کی دوں ہنقی چھوڑیں اور شاہیں کی پرواز اپنے

بال و پر میں پیدا کریں۔

پرواز ہے دونوں کی اسی ایک فضا میں

شاہیں کا جہاں اور بے گرس کا جہاں اور

اقبال کے نزدیک علم و فراست اپنی تمام خوبیوں کے باوجود اس وقت تک بے قیمت

ہیں جب تک ان کا عمل تیغ و سپرے بھی آراستہ نہ ہو۔ ان کے نزدیک شاہیں زادگی کی

شرط اول مردِ فازی کی تیغ و سپرے موافقت ہے فرماتے ہیں۔

من آن علم و فراست با پر کاہے نمی گسیم

کہ از تیغ و سپر بیگانہ سازد مردِ فازی را!

انہوں نے مسلمانانِ دکن کو جو دو سو سال سے "اندر نفس باد اند ساختن" کا مصداق بنے

ہوئے تھے۔ اپنی آتش زوائی سے بھنجدوڑ دیا۔ نضا پیمائی کا سبق دیا اور انہیں قسمتِ شہباز و

شاہیں کی سعادت سے آشنا کر دیا۔ حیدرآباد کے مسائل دیگر اقطارِ ہند کے مسائل کے مقابلہ

میں جداگانہ نوعیت کے تھے، وہ دستورِ جدید کے تحت بننے والے دفاق میں شرکت پر آمادہ نہیں

تھے۔ حکیم مشرق کی اس رائے کی ان کے اپنے مسائل کی وجہ سے بڑی اہمیت ہو گئی تھی۔



جبوریت اک طرز حکومت ہے کہ جس میں

انساں کو گنا کرتے ہیں تو لا نہیں کرتے!

بہادر یار جنگ کی دور رس نگاہوں نے دیکھ لیا تھا کہ اس گنتی میں مسلمانوں کا رہا  
سہا اتنا در تنگے کی طرح اڑ جائے گا۔ چنانچہ انہوں نے اپنی تائید میں جمال الدین افغانی کا  
وہ طرز عمل پیش کیا، جو لوگیت دشمن افغانی نے حیدرآباد کی زندگی میں اختیار کیا تھا۔ اسی طرز  
عمل کی روشنی میں انہوں نے اسلام کی بیخ کنی۔ اور غلامی کے اندیشہ اور دوسو سہ کو مسلمانوں میں  
بیدار کر کے انہیں خوابِ غفلت سے جگا یا اور ایک پلیٹ فارم پر جمع کر دیا۔ دوسرے الفاظ میں  
بہادر یار جنگ نے مسلمانانِ دکن کو اپنی خودی کو پہچاننے کا شعور عطا کیا۔

خودی ہو زندہ تو ہے فقر بھی شہنشاہی

نہیں سے سبخر و طغزل سے کم شکوہ فقیر

خودی ہو زندہ تو دریا سے بکراں پایاب

خودی ہو زندہ تو کہار پر نیاں و حسیر

ہنگ زندہ ہے اپنے محیط میں آزاد

ہنگ مردہ کو موجِ سہراب بھی زنجیرو

اپنے محیط میں آزاد رہنے کی جو جوت انہوں نے جلائی تھی۔ اس کی روشنی

میں دکن کے مسلمانوں نے سیاسی جدوجہد کی راہ متعین کی۔ ان کا ذوقِ یقین ایک مرد

مومن کی نگاہ کا فیضان تھا۔

غلامی میں نہ کام آتی ہیں شمشیریں نہ تدبیریں  
 جو ہو ذوقِ یقین پیدا تو کٹ جاتی ہیں بنجیریں  
 کوئی اندازہ کر سکتا ہے اس کے زورِ بازو کا  
 نگاہِ مردِ مومن سے بدل جاتی ہیں تقدیریں

اقبال کے اس مردِ مومن نے مسلمانانِ دکن کے لئے جس منزل کی نشاہی اور جو راہِ عمل متعین کر دی تھی وہ منزل تھی دکن کی مکمل آزادی کی منزل، اور وہ راہِ عمل تھی مسلمانوں کے اقتدارِ اعلیٰ کی حفاظت! اس سلسلے میں کسی سمجھوتے کا کوئی سوال ہی نہیں تھا۔ ان کے جانشینوں کو بے سرو سامانی کے باوجود اسی معین اور سیدھی راہ پر گامزن ہونا تھا کس میں اتنی مجال تھی کہ اس سے بہرہ تو انحراف کرتا۔

ہو بندہ آزاد اگر صاحبِ الہام  
 ہے اس کی نگہِ فکرِ دِعل کے لئے ہمیں زنا  
 اس کے نفسِ گرم کی تاثیر ہے ایسی  
 ہو جاتی ہے خاکِ چنستاں شررِ آمیز!  
 شاہیں کی ادا ہوتی ہے بسل میں نموداً  
 کس درجہ بدل جاتے ہیں مرغانِ سحر خیز!  
 اس مردِ خود آگاہ و خدا مست کی صحبت  
 دیتی ہے گداؤں کو شکوہِ جسم و پرویز!

اس مردِ خود آگاہ و خدا مست کی صحبت کے فیض یافتہ اس کی غیر متوقع شہادت کے بعد مسلمانوں کے دل شکستہ کاروانِ کراگے بڑھاتے رہے تا آنکہ وہ وقت آگیا جسے جنتری میں



۱۹۲۶ء لکھا جاتا اور جہذب دنیا میں تقسیم ملک کے نام سے پکارا جاتا ہے لیکن انسانیت کی تاریخ میں جسے وحشت و بربریت کے دور سے یاد کیا جائے گا، ایسے پُر آشوب اور نازک زمانے سے صرف چھ ماہ قبل بہادر یار جنگ کا منصبِ قیادت قاسم رضوی کو سونپا گیا۔ اور جب اس ڈرامہ کا ڈراپ سین گرا اور ہندوستانی فوجوں نے قاسم رضوی کو گرفتار کر لیا تو ان سے پوچھا گیا کہ وہ اپنے مطالعہ کے لئے کیا ساتھ لے جانا چاہتے ہیں تو انہوں نے اپنے مخصوص لہجے میں جواب دیا۔

قرآن مجید، سیرت النبی اور کلام اقبال کی جلدیں!

سٹہ بہادر یار جنگ کی رحلت کے بعد مسلمانوں کی قیادت کے سلسلے میں سب سے زیادہ اہمیت قاسم رضوی کو حاصل ہے۔ وہ بڑے بڑے اور دولتِ دنیا سے بے نیاز انسان ہیں چنانچہ بہادر یار جنگ کی چندے کی اپیل کے زلزلے میں انہوں نے اپنی پوری جائداد مجلس اتحاد المسلمین کی نذر کر دی تھی اور قوم سے "صدیقِ دکن" کا خطاب پایا تھا۔ آج کل کراچی میں اپنی سیاسی زندگی پر کتاب لکھ رہے ہیں۔

## اقبال کا تصور پاکستان اور حیدرآباد

بے اختیار یوں کا بہانہ بدل گیا  
 وہ نئے بدل گئی وہ ترانہ بدل گیا  
 تازہ حقیقتوں سے فسانہ بدل گیا  
 نکر و عمل کے ساتھ زمانہ بدل گیا  
 مریخ نشاط آئی، کھلی دل کی کھل گئی

تعبیر خواب حضرت اقبال مل گئی (نظر حیدرآبادی)

یہ ۱۹۲۶ء کی ایک نظم کا پہلا بند ہے۔ اور اس زمانے میں اہل حیدرآباد کے پاکستان کے متعلق یہی عام احساسات تھے، گنگا جمن کے سنگم پر کھڑے ہو کر جب اقبال نے پاکستان کا خیال پیش کیا تو اسے شاعر کے خواب سے تعبیر کیا گیا لیکن صرف دس برس بعد اقبال کی ابدی آرا سنگاہ لاہور میں مسلم لیگ کے اجلاس میں قرار داد پاکستان پیش کی گئی اور یہی قرار داد مسلمانوں کا نصب العین قرار پائی، لیکن جن حالات میں یہ قرار داد پیش کی گئی اور مسلم لیگ کا اجلاس منعقد ہوا، وہ ناقابل فراموش ہیں اور اس جلسہ کے انعقاد اور کامیابی میں بھی حیدرآباد کے ایک فرزند جلیل کی فرات اور خطابت کا بڑا دخل ہے۔ مولانا عبدالمجید سالک نے یارانِ کہن میں سرسکندر حیات خاں کے تذکرے میں لکھا ہے کہ اس جلسہ کی کامیابی کا سہرا سرسکندر کے علم و تدبیر کے سر ہے۔ مولانا



کی بیٹائیے ایک قدم درست کہی جاسکتی ہے لیکن لاتعداد مشاہدین اور واقفِ حال اب بھی زندہ ہیں جو مسلم لیگ کی اسپیشل ٹرین میں دہلی سے لاہور آئے اور اس تاریخی اجلاس میں شریک ہوئے وہ ہمارے اس بیان کی تائید کرتے ہیں کہ جب لاہور میں خاکساروں پر سرسکندر کی حکومت نے گولی چلائی ہے تو نفا اس درجہ کمزور ہو گئی تھی کہ خود سرسکندر نے ٹیلیفون پر قائد اعظم سے درخواست کی تھی کہ جلسہ کو ملتوی کر دیا جائے۔ مسلم لیگ کے بعض اوپنٹے مدبرین بھی اس رائے سے متفق ہو گئے تھے اور قائد اعظم کو بھی متزلزل کر دیا تھا لیکن صرف بہادر یار جنگ کی تنہا ذات تھی جو اجلاس کے التوا کی مخالف تھی۔ انہوں نے قائد اعظم کو اپنی ذاتی عقیدت و اثر کی وجہ سے اجلاس کو ملتوی نہ کرنے پر راضی کر لیا اور مسلم لیگیوں کی اسپیشل ٹرین لاہور کی جانب روانہ ہوئی۔ پاکستان کا پہلا کاروان اور ہراول دستہ جو اپنے رہنما، سپہ سالار اور ہمسفروں، سپاہیوں اور حدی خوان پر مشتمل تھا، اقبال کی ابدی آرام گاہ لاہور کی طرف چل پڑا، ایک شاعر اعظم کے خواب کو قوم کا نصب العین بنانے کے لئے!

اس کاروان کے حدی خوان بہادر یار جنگ تھے، انہوں نے لاہور پہنچتے ہی خاکساروں کے ایک ایک کیمپ کا دورہ کیا اور اپنی عدیم المثال خطابت سے نوجوانوں کے سگے ہوئے جذبات کو سرد کر دیا۔ تکرار اور بے یقینی کی نفا ختم ہو گئی اور پہلے اجلاس عام کی پہلی تقریر بھی بہادر یار جنگ کی تھی۔ اس تقریر نے جادو کا اثر کیا، پندال قائد اعظم زندہ باد، پاکستان زندہ باد کے نعروں سے گونجنے لگا حتیٰ کہ چند گھنٹے پہلے تک سرسکندر کے نام سے بھڑکنے والے سکندر زندہ باد کا نعرہ گلگانے لگے اور غلط نہیوں کا پیدا کردہ ماحول خوشگوار عقیدت سے بدل گیا۔

تیرے نفس سے ہوئی آتش گل تیرے

مربخ جن ہے یہی تیری نوا کا صلہ!

یہی وجہ تھی کہ قدیم طلباء جامعہ عثمانیہ کے جلسہ میں (منقہہ کراچی ۱۹۵۶ء) تقریر کرتے ہوئے سابق وزیرِ نشریات و اطلاعات و حالِ سفیرِ پاکستان متعینہ فلپائن پیر علی محمد راشدی نے کہا تھا "تحریکِ پاکستان میں حیدرآباد نے بے شمار زرو و دوت کے علاوہ بہادر یار جنگ کو بھی دیا تھا، جن کی خطاب نے اس تحریک کو دس کروڑ مسلمانوں کا مقصدِ حیات بنا دیا تھا۔"

دراصل ان کی آواز میں شعرِ اقبال کی ملاوت اور قائدِ اعظم کے تدبر کی شوکت مضمحل ہوتی تھی۔ اور یہی وجہ ہے کہ ایک زلزلے میں جواں مرگ بہادر یار جنگ کو قائدِ اعظم کا دستِ راست سمجھا جاتا تھا۔ قائدِ اعظم کو ان پر بڑا اعتماد تھا، پاکستان کی تحریک کو عوام میں مقبول بنانے کے لئے جو دفنِ قائدِ اعظم نے شمالی ہند اور صوبہ سرحد کے دورے پر روانہ کیا تھا اس کی قیادت کا منصب بھی بہادر یار جنگ کو سونپا تھا۔

تحریکِ پاکستان کے فردغ کے سلسلے میں اہل حیدرآباد کا "چندہ" ایک عظیم انسان ہی تک محدود نہ تھا بلکہ وہ قیامِ پاکستان کو حیدرآباد کی آزادی کے تحفظ کے لئے بھی ضروری سمجھتے تھے۔ حیدرآباد کے قائدین تاریخ کے بہت ہی نازک دور میں کچھ اس طرح سوچا کرتے تھے۔ ایک دوسرا ہم مسئلہ جو ہمارے دل و دماغ میں ایک ہیجان پیدا کر رہا ہے اور جس کے سلسلے میں غرض مند طبقات عجیب و غریب غلط فہمیاں پھیلا رہے ہیں، مسلم قوم کا مطالبہ آزاد

۱۔ دیکھئے ماہ اکتوبر ۱۹۵۶ء کا "ڈان" ۲۔ خطبہ استقبالِ صوبہ کالفرنس منقہہ جنوبی نگر (دکن) از عبداللہ المدوسی۔

عبداللہ المدوسی کا شمار حیدرآباد کے مخلص رہنماؤں میں ہوتا ہے۔ آج کل کراچی میں ہیں۔ اور اردو کالج میں تائون پڑھاتے ہیں۔ آپ کی نازد تصنیف "غائب عالم کا سیاسی جائزہ" کو علی سلقوں میں بڑی دقت کی نظر سے دیکھا جا رہا ہے۔



ہندوستان یا پاکستان ہے۔ قومی وطن کے اس مطالبہ کی موافقت یا مخالفت میں کچھ کہنا نہیں ہے۔  
البتہ اس مطالبہ کی نوعیت کو سمجھنے کے لئے اس کے مختلف پہلو اور مختلف جماعتوں کے خیالات پیش  
ہیں تاکہ حیدرآباد کے تعلق سے اس مطالبہ کے اثرات سمجھ میں آجائیں۔

عام طور پر سطح میں حضرات یہ سمجھتے ہیں کہ یہ مطالبہ دراصل کانگریس راج کے نظام کے  
خلاف مسلمانوں کی ناراضی کا مظاہرہ ہے لیکن اس کی بنیاد اس سے زیادہ گہری ہے، تاریخی  
حقائق، بین الاقوامی تعلقات اور براعظم ہند کے مخصوص حالات نے اس کو پیدا کیا ہے۔ ہندوستان  
اپنی وسعت، آب و ہوا، ذرائع، باشندوں کے طبائع، مذہب اور تمدن، السنہ اور نسلوں کی وجہ  
سے حقیقی معنی میں براعظم ہے۔ پراچین تہذیب اور آریائی دور میں بھی یہ کبھی وہی طور پر ایک مرکزی  
حکومت کے تابع نہیں رہا، تاریخ میں پہلی مرتبہ اسلامی عہد اور دورِ مغلیہ میں یہ ایک مضبوط وحدانی  
حکومت کی برکات سے مستثنیٰ ہوا۔ لیکن اس دور میں بھی بعض خطے علیحدگی کے لئے کشمکش کرتے رہے  
اس طرح اس عہد زریں میں بھی ہندوستانِ عظمیٰ کا خواب پورا نہ ہو سکا۔ مغلیہ شاہنشاہت کے  
زوال کے بعد برطانوی عملداری میں ہم ہندوستان کے تقریباً دو تہائی حصے کو بریسی قوم کے  
زیر نگیں دیکھتے ہیں لیکن بقیہ ایک تہائی بریسی ہندوستان کا ملا جلا گانہ نظام حکومت سے پیدا  
مختلف ماحول اور آئین کا پابند نظر آتا ہے۔ دو تہائی برطانوی علاقہ میں بھی کامل مشابہت و  
مماثلت کا رنگ صرف ایک ہی مرکزی ہیئتِ حاکمہ کا نتیجہ تھا، در نہ انتیازی اور اختلافی عنصر  
ناپید تھا۔ کہیں رعیت داری سٹم تھا تو کہیں زمینداری، دس علی ہوا۔ ان حالات میں یہ کہنا  
صحیح ہوگا کہ متحدہ ہندوستان کی اصطلاح حقیقی معنی کے اظہار سے زیادہ متحدہ برطانوی  
حکومت کو ظاہر کرنے کے لئے استعمال کی گئی تھی۔ لیکن رفتہ رفتہ بعض عارضی اور اتفاقی  
واقعات کے زیر اثر یہ خیال پھیلنا چلا گیا کہ ہندوستان ایک ملک ہے اور اس براعظم کی

رہنے والی مختلف اقوام دراصل ایک ہی قوم ہے۔ بعض لوگ یہ بدگمانی کرتے تھے کہ برطانوی استعمار  
 نے اپنے تسلط کو دائمی بنانے کے لئے ہندوستانی قومیت کے اس غلط تصور کی پرورش کی۔ لیکن  
 اصل واقعہ یہ معلوم ہوتا ہے کہ سیاسی شعور اور تعلیم عامہ کی کمی کے باعث ہندوستانی اس غلط فہمی  
 کا شکار ہے کہ وہ ایک قوم میں۔ لیکن جنگِ عظیم کے اثرات کے تحت اور بین الاقوامی تحریکوں کے  
 مد نظر مشرق میں جو بیداری پیدا ہو رہی تھی اس سے ہندوستان بھی متاثر ہوا اور رفتہ رفتہ  
 محسوس کرنے لگا کہ ۴۵ کروڑ انسان یعنی دنیا کی ۱/۵ آبادی قومیت کے قدیم و جدید کسی معنی میں بھی  
 ایک قوم نہیں کہلائی جاسکتی اور اگر ایک قوم کے غیر فطری تصور کو اپنے اوپر عائد بھی کر لے۔  
 تو نپ نہیں سکتی۔ چین کی مثل اس کا ثبوت ہے۔ یہی وجہ ہے کہ کوئی عقلمند آدمی مغربی  
 ممالک کی آبادی کو ایک قوم نہیں سمجھتا جو روس کو علیحدہ کر دینے کے بعد تعداد میں اتنی ہی ہے  
 جتنی ہندوستان کی ہے لیکن مدرسہ کا بچہ بھی جانتا ہے کہ وہاں جرمن، فرینچ، برٹش، اٹالین،  
 ہنگری، پولش، مینش، چکیس، ولندیزی وغیرہ بیوں قومیں ہیں، جو اپنی انفرادیت اور قومیت  
 کی بقا کے لئے ربع صدی کے اندر دنیا کو دو مرتبہ مصیبتِ عظمیٰ اور قیامتِ صغریٰ میں مبتلا  
 کر چکی ہیں حالانکہ مذہب (عیسائیت) مشترک ہے۔ کلچر بڑی حد تک ایک ہے۔ تعلیم عام اور  
 سیاسی بیداری ستم ہے۔ ایسی صورت میں ہمارے براعظم کے متعلق یہ تصور کس قدر غیر فطری اور  
 مضحکہ خیز ہے جب کہ مذاہب جداگانہ ہی نہیں بلکہ اپنے بنیادی اصولوں کے تحت متضاد ہیں  
 ایک جس سے پاک ہوتا ہے دوسرا اس سے ناپاک ہو جاتا ہے۔ دونوں جداگانہ تہذیبیں متوازی  
 راستوں پر بھلتی پھرتی ہیں اور پھر اس کے ساتھ ماشاء اللہ جہالت کی بھی کوئی کمی نہیں۔ سیاسی  
 شعور اور بیداری اونچے طبقات کا اجارہ بن گئی ہے نہ صرف مسلمان بلکہ غیر رہمن اور دیگر  
 اقوام ہرش و حواس کے عالم میں تقسیم ملک کی تائید کرتی ہیں۔ اس تحریک کے مخالفین



اس کے باسکی برخلاف اس کو سماراج کی حمایت اور تعریفی حکمت عملی کا نتیجہ سمجھتے ہیں۔ بعض لوگ اس کو فرزندِ اسلام کی رحمت قہقری کہتے ہیں اور قرآنی احکام اور اسلامی تعلیمات کی رُو سے اس کی اجازت نہیں دیتے کہ مسلمان مفتوحہ ممالک اور اپنی چھاؤنیوں سے ترکِ وطن کریں۔ وہ ترکِ وطن کے سوال کو سحرت بھی نہیں سمجھتے۔ مہا سبھا اس کو اسلامی ممالک کے ساتھ مسلمانانِ ہند کی وہ سازش قرار دیتی ہے جس کا منشا مشرقِ قریبہ و وسطیٰ کے ممالک کے اتحاد امداد سے اسلامی حکومت کا قیام ہے۔ بعض لوگ اس کو اقبال کی غیر عملی اور فلسفیانہ بات سمجھتے ہیں۔ جس کو ایک قوم کے سیاسی بحران نے مطالبہ کی شکل دے دی ہے۔ اس لئے زیادہ متبادل حالات اور موجودہ سیاسی مہیمان کے ختم ہونے کے بعد ان کے نزدیک یہ فلسفیانہ نوشگانی دھری رہ جائے گی۔ ہندوستانی سیاست میں پہلی بار ایک انقلابی تخیل پوری قوت سے سامنے آیا۔ اسی لئے یہ طوفانِ بد تمیزی برپا ہے۔ مستقبل ہی اس کا تصفیہ کرے گا کہ یہ تخیل کتنا حقیقی اور جاندار ہے۔ سوال یہ ہے کہ اس چوکھٹے میں حیدرآباد کہاں چپاں ہوتا ہے۔ اقبال کے ابتدائی تخیل اور بعد کی متعدد اسکیموں پر غور کرنے کا یہ وقت نہیں۔ البتہ یہ حقیقت واضح اور ناقابلِ تردید ہے کہ حیدرآباد کے متعلق ہمارے ادعا سے یہ مطالبہ کہیں متصادم نہیں ہوتا بلکہ یہ ہمارے دعویٰ کو مضبوط کرتا ہے۔ حیدرآباد ایک آزاد مملکت ہے اور مسلمانوں کا قومی وطن! اور جنوب میں مسلمانوں کے اس قومی وطن کو قیامِ پاکستان کے بعد پاکستان کا ایک قومی بازو بننا تھا۔ حیدرآباد کے اہل نظر نے بہت پہلے دیکھ لیا تھا کہ تقسیم ملک کا لازمی نتیجہ ترکِ وطن ہوگا، اس لئے بھی حیدرآباد کا وجود جنوبی ہند اور وسطِ ہند کے مسلمانوں کے لئے ضروری تھا۔ اور یہی وہ روزِ روشن کی طرح نمایاں حقیقت تھی جس نے بہادر یار جنگ کی زبان سے ان کی شہادت سے قبل یہ جملے نکلوائے تھے

یہ نہ سمجھنا کہ میں شاہِ دکن کی خاطر مر رہا ہوں اور جان دے رہا ہوں، میں عبد اللہ

ہیں، عبداللہ ہوں، اور دنیا کا کوئی صاحب ایمان عبداللہ کے سوا اور کچھ نہیں ہوتا۔ میں تخت و تاجِ آصفیٰ پر اس لئے قربان نہ ہوں گا کہ وہ جلالتِ الملک میر عثمان علی خاں کا تخت و تاج ہے۔ کسی فردِ واحد کے لئے میری قربانی نہ شہادت ہے نہ ایثار اور نہ خدا کے پاس اس کی کوئی جزا۔ میں اپنی قربانی۔ اور اس کی جزا کو زائل نہیں کرنا چاہتا۔ یہی وجہ ہے کہ میں تخت و تاجِ آصفیٰ اور اقتدارِ شایانِ آصفیہ پر اس لئے قربان ہونا چاہتا ہوں کہ میں اس اقتدار کو ملتِ اسلامیہ کا اقتدار، اس تخت و تاجِ آصفیٰ کو ملتِ اسلامیہ کے اقتدار کا مظہر تصور کرتا ہوں۔ اور اقتدارِ ملتِ اسلامیہ اعلیٰ کے لئے کلمۃ الحق کے سوا کسی اور مقصد کے لئے نہیں ہو سکتا، لہذا میں حفاظتِ تخت و تاجِ آصفیٰ اور تحفظِ اقتدارِ شایانِ آصفیہ کو تحفظِ ملتِ اسلامیہ و اعلیٰ کے لئے کلمۃ الحق سمجھتا ہوں اور اسی راستے میں ٹٹنے کو موت نہیں بلکہ شہادت اور حیاتِ ابدی تصور کرتا ہوں۔

میں بقول اقبال اپنی کشتِ ویراں سے ناامید نہیں ہوں، حوادثِ عالم کے برابر اس پر برس ہے میں اور اس کے فم ہونے میں بہت تھوڑی کسر دکھائی دے رہی ہے اور مجھے یقین ہے کہ اس کی زرخیزی ایک مرتبہ پھر دنیا کو حیران کر دے گی۔ دماغ فریٹے کہ خدا ہم کو اپنی ہدایت و رہنمائی سے بہرہ ور کرے۔ ہم سے وہی کام لے جو اس کے علم میں ملتِ اسلامیہ کے لئے مفید ہے اور اس کام سے محفوظ رکھے جو ملتِ اسلامیہ کی حیاتِ اجتماعی کے لئے مضر ہو۔

میرے آئیٹھ پر بجلی چمک رہی ہے، اس کو جل جانے دو، تہکے لئے یہ بار کفیل ہے۔ یہی اتر تہکے گلشنِ حیات پر برس کے اور بہت جلد اس میں بہا آئے گی، میں اپنے اجرٹے جوئے آئیٹھ کی خاکستر پر بیٹھا اس بہار کا لطف اٹھاؤں گا۔ ہوا میں چل رہی ہیں



ابر بھٹیں گے، آفتابِ امید چمکے گا۔ اور دنیا دیکھے گی کہ حق ہمیشہ کامیاب ہوتا ہے اور

باطل کے پہاڑ دھنکی ہوئی روٹی کی طرح اڑتے ہوئے نظر آئیں گے آ

ان کی پیشین گوئی پوری ہوئی لیکن دوسرے انداز میں، ان کے آشیانے کی نہیں بلکہ

حیدرآباد کی خاکستر پر بٹھ کر دیکھنے والوں نے دیکھا کہ اقبال کا خواب حقیقت بن گیا، اور

پاکستان کے قیام سے ملت کے دیرانے میں بہار آگئی، ایسی بہار جو ابدی سکون و مسرت سے

ہمکننا رہے گی، اقبال کے مردِ مومن کی سعی پیہم رائیگاں نہیں گئی۔!

جگر داروں نے بنیادِ جہانِ حساب و دواں رکھ دی!... (دو جلد)

حصہ سوم  
اہل حیدرآباد سے اقبال کے مراسم اور مسلت



## اہل حیدرآباد سے اقبال کے مراسم

مشہور حدیث شریف ہے کہ آدمی اپنی صحبت سے پہچانا جاتا ہے، یوں تو اقبال کے گھر کا دروازہ ہمیشہ سب کے لئے کھلا رہتا تھا لیکن یہ بھی حقیقت ہے کہ ہر آنے جانے والا ان کا مزاج داں یا دوست نہیں ہوتا تھا۔ ان میں اکثریت ایسے لوگوں کی ہوتی تھی جو ایک شاہراہِ عظیم کے دیدار کی خاطر یا کسی نہ کسی شکل پر تبادلہ خیال اور اپنی معلومات میں اضافہ کرنے، ان کی خدمت میں حاضر ہو جاتے تھے اور جہاں تک ہم کو علم ہو سکا ہے، وہ یہی ہے کہ ان کا حلقہٴ احباب بہت زیادہ وسیع نہیں تھا۔ بلکہ یوں کہئے کہ ساری دنیا میں اقبال کے بے تکلف ملنے والوں میں اکثریت ایسے حضرات کی ہے جو زندگی کے کسی نہ کسی شعبے میں بہت بڑے درجہ کے حامل ہیں۔ یہ بھی خود ان کی بڑائی کی دلیل ہے۔ حیرت ہوتی ہے کہ اتنا عظیم اور ایسا مشہور اور ہر دلعزیز شاعر اور فلسفی اپنی بڑائی کے اظہار کے کم سے کم مواقع اپنے پرستاروں کے لئے فراہم کرتا تھا۔ شعرد ادب کی دنیا میں وہ کسی بڑے سے بڑے استاد سے کسی طرح کم نہیں تھا۔ لیکن حقیقی معنوں میں اس کا کوئی شاگرد نہیں۔ شعر و سخن کی کون سی محفل تھی جو اس کے لئے چشمِ براہ نہیں تھی۔ لیکن اس نے اپنے شعر کی "اندازنی" کسی عالم میں بھی پسند نہیں کی۔ اردو کا کون سا قابل ذکر شاعر ہے جس نے اپنی آواز کی شبیدہ کاری (تحت اللفظ اور ترنم) اور محفلوں کی واہ واہ سے اپنے





نظر آیا۔ اتنی خوبیوں کے انسان بہت کم پیدا ہوتے ہیں۔ مجھے اچھی طرح یاد ہے کہ اپنی  
صغیر سنی میں جب میں اپنے جد امجد سید کاظم علی باغ دہلیند داغ دہلوی کے ہمراہ ان کے ہاں  
گیا تھا تو میرے سلام کا جواب انہوں نے کسی ملازم کا سہارا لے کر اور نیم ایستادہ ہو کر دیا تھا۔  
اب یہ باتیں خواب ہو گئیں۔ ہمارا جہ کی ہمتہ بانسان شخصیت اپنی گونا گون صلاحیتوں اور اہمیتوں  
کے ساتھ حیدرآباد کی ہر جہتی زندگی کی نصف صدی پر چھائی ہوئی ہے۔ ان کے تذکرے کے  
بغیر حیدرآباد کی کوئی سیاسی، سماجی اور ادبی تاریخ مکمل نہیں ہو سکتی دسواٹے اس مختصر دور کے  
جو موجودہ نظام کی تخت نشینی کے بعد جب وہ اپنے فرائض منصبی سے سبکدوش ہوئے ہیں اور  
بس عہد ناپرسی کے بعض اشارے آپ کو اقبال کی ان کے نام خط و کتابت میں نظر آئیں گے  
انہی کی ذات اور صرف انہی کی ذات حیدرآباد کی بساط پر وزیرِ باتدبیر کی حیثیت سے چھائی  
ہوئی نظر آئے گی۔ یا وہ زمانہ جب خود ہمارا جہ ناسازمی مزاج اور کبر سنی کے باعث وزارت  
عظمیٰ کے عہدے سے علیحدہ ہو گئے ہیں لیکن اس زمانے میں بھی ان کی شخصیت حیدرآباد کا محبوب ترین  
سر بایہ تھی، بے گنٹہ باشی ہمارا جہ چند دلال کا یہ جانشین ان کی شہرہ آفاق روایات کا حامل  
اور نمائندہ تھا۔ ہمارا جہ چند دلال کے حلقہ ارادت میں اگر ناسخ اور شاہ نصیر دہلوی نظر آتے  
ہیں تو ہمارا جہ کشن پرشاد کی محفل بھی اردو اور فارسی ادب کے تابندہ و درخندہ ستاروں سے  
روشن ہے۔ ہمارا جہ کی نشست گاہ جہاں معروف اور غیر معروف واعظوں، خطاطوں، مصوروں  
علم موسیقی کے ماہروں اور نغمہ میوں سے بھری رہتی تھی۔ وہیں ہم کو اردو اور فارسی ادب کی بہت سی  
تاریخی شخصیتیں بھی نظر آتی ہیں۔ مثلاً اردو کے نثر نگاروں میں رتن ناتھ سرشار، خواجہ حسن نظامی

دجیدالدین سلیم، عبدالماجد دریا آبادی، عبدالحلیم نثرر، مولوی عبدالحق، پنڈت داتا ترہ کیفی،  
 نیاز فتح پوری، فرحت اللہ بیگ، ہوش بگرامی، قاضی عبدالغفار وغیرہ سے ان کے ذاتی  
 مراسم تھے۔ اور ان میں سے بعض تو ہمیشہ ان کے ہاں آتے جاتے رہتے تھے اور ان کی فیاضیوں  
 اور بہت افزائیوں سے متمتع ہوتے رہتے تھے۔ شعراء میں ان کے احباب کا دائرہ بہت وسیع  
 ہے۔ فارسی زبان کے بعض بہت بڑے شاعروں سے ان کا یارانہ تھاجن میں غلام قادر گرامی،  
 استاد الملک قاتے شوستر، ضیا یار جنگ ضیا، عبداللہ عمادی، مسعود علی محوی، مونسید الشعراء ایرانی،  
 مفتوں شیرازی، محمد علی داعی اسلام، طلعت یزدی وغیرہ قابل ذکر ہیں۔ اردو زبان کے اساتذہ  
 میں نوان کی مفلوں کی رونق بڑھانے والوں کی فہرست بہت لمبی ہے۔ اس فہرست میں داغ  
 امیر عانی، شبلی، نظم طباطبائی، جلیل، طہیر دہلوی، کاظم علی باغ، ضامن کنتوری، آزاد انصاری،  
 فانی بدایونی، حیرت بدایونی، جوش طبع آبادی، لمیب کنتوری، نرسنگھ راج عالی اور ماہر القادری  
 وغیرہ کے اسمائے گرامی نظر آتے ہیں۔ یہ فہرستیں ناتمام ہیں اور انہیں اس نقطہ سے بڑھا جائے کہ  
 ادب کی یہ معروف شخصیتیں مختلف ادوار اور زمانوں میں ہمارا جہ کی مفلوں کی زینت دو بالا کرتی  
 رہی ہیں۔ ان فہرستوں میں حیدرآباد کے دو مشہور و راہم نام امجد اور علی اختر کے میں نظر نہیں  
 آتے۔ اس کی وجہ ان حضرات کی فلندرانہ زندگی کے علاوہ اور بھی ہیں جن کے اظہار کا یہ  
 موقع نہیں۔ لیکن ہمارا جہ کی جو ہر شناسی کا مقام اس وقت بہت بلند ہوا تھا ہے۔ جب ہم کو  
 جدید شعر و ادب کے کارواں کے سرخیل اقبال بھی ان کے زمرہ یاران میں نظر آتے ہیں۔ اقبال  
 سے ان کے مراسم کی مختلف نوعیتیں ہیں۔ اقبال ان کے بعض اہم معاملات میں رازدان اور  
 مشیر بھی ہیں۔ اور ادب و شعر کے سلسلے میں رہنا اور استاد بھی۔ خود اقبال کے ذہن پر ہمارا جہ  
 نے کیا اثرات چھوڑے تھے، اس کی تصویر ہمیں اقبال کی اس نظم میں نظر آتی ہے جو انہوں نے



ہمارا جہ کو مخاطب کر کے کہی تھی۔ یہ نظم ان کے کسی مجموعے میں شامل نہیں لیکن مجدد عثمانیہ کے ہمارا جہ نمبر میں شائع کی گئی ہے۔ اس کتاب کے ناظرین کے لئے یہ ایک نایاب تحفہ ہے اس لئے ہم پوری نظم یہاں نقل کرتے ہیں۔

### شکر یہ

گزشتہ مارچ میں مجھے حیدرآباد جانے کا اتفاق ہوا اور وہاں آستانہ وزارت پر حاضر ہونے اور عالی جناب ہزا کیلنسی ہمارا جہ سرکشن پر شاد بہادر جی۔ سی۔ آئی۔ ای۔ یمن السلطنت پیشکار وزیر اعظم دولت آصفیہ التخلص بر شاد کی خدمت بابرکت میں باریا ہونے کا فخر بھی حاصل ہوا۔ ہزا کیلنسی کی نوازش کریمانہ اور وسعت اخلاق نے جو نقش میرے دل پر چھوڑا۔ وہ میرے لوح دل سے کبھی نہ مٹے گا۔ مزید الطاف یہ کہ جناب محمد ص نے میرا روانگی حیدرآباد سے پہلے ایک نہایت تعلق آمیز خط لکھا اور اپنے کلام شیریں سے بھی شیریں کام فرمایا۔ ذیل کے اشعار اس غایت بے غایت کے شکر یہ میں دل سے زبان پر بے اختیار آگئے۔ انہیں زبانِ علم کی وسعت سے جناب ہمارا جہ صاحب بہادر کی خدمت میں پہنچانے کی جرات کرتا ہوں:

ہو رہی ہے زیرِ دامنِ انق سے آشکار	صبح یعنی دخترِ دو شیرِ زلفِ لیل و نہار
پاچکا فرصت در و درِ فصلِ انجم سے سپہر	کشتِ خاور میں ہوا ہے آفتابِ آئینہ کار
آسمان نے آمدِ خورشید کی پاکر خبر	محل پر وازِ شب باندِ حاسرِ دروشِ غبار
شعلہ خورشید گویا حاصل اس کھیتی کا ہے	بڑے تھے ہتھانِ گردوں جو تاروں کے کٹھنار
ہے رداںِ نجومِ سحرِ جیبیہ عبادتِ خانے سے	سب کے چھپے جانے کوئی عابدِ شبِ زندہ دار
کیا سماں ہے جس طرح آہستہ آہستہ کوئی	کھینچتا ہو میان کی ظلمت سے تیغِ آبدار

مطلعِ خورشید میں مضمحل ہے یوں مضمحل صبح  
 ہے تیرا مانِ بادِ اُختِ مِلا طائغِ کبیرِ صبح  
 جاگے کوئل کی اذال سے طائرانِ لغمِ سنج  
 گرچہ قدرت نے مجھے افسردہ دل پیدا کیا  
 کھینچ کر سوئے گستاں لے گیا ذوقِ نظر  
 گل نے بلبل سے کہا ہے ہم صغیر آیا ترا  
 اتنے دن غائب رہا تو گلشنِ پنجاب سے  
 کس سے کہتے راز اپنا لالہ لائے شعلہ پوش  
 پوچھتی تھی روزِ بچھ سے زگرِ شبنمِ فریب  
 پھریلِ فقرت میں تری سوزن بہ پیراں ہے  
 غنچہ نوخیز کو یہ کہہ کے بہلاتی تھی میں  
 کچھ تو کہہ ہم سے بھی اس وارفتگی کا ماجرا

کس حقی گاہ نے کھینچا ترا دامنِ دل

تیری مشتِ خاک نے کس ڈیس میں پایا قرار

کیا کہوں اس بوستانِ غیرتِ فردوس کی  
 جس کے ذمے ہر عالَم کو سامانِ نور  
 جس کے بلبلِ عندلیبِ عقلِ گل کے ہم صغیر  
 خطہٴ بہتِ فضا جس کی ہے دانگیرِ دل  
 جس کے پدلوں میں ہوا ہے ہم نوا میرا گند  
 جس کی طوفا فروریں پر دیدہٴ موسیٰ نثار  
 جس کے غنچوں کے لئے رخسارِ حورِ آئینہ دار  
 عظمتِ دیرینہٴ ہندوستان کی یادگار  
 وسعتِ عالم میں پایا صورتِ گردوں و قار



فد کے ذروں سے قدرت نے بنائی یہ زمین  
 آئینہ چمکے دکن کی خاک اگر پائے فشار  
 آتلنے پر وزارت کے ہوا میرا گزر  
 بڑھ گیا جس سے مرا ملکِ سخن میں اعتبار  
 اس قدر حق نے بنایا اسکو عالی مرتبت  
 آسماں اس آستانے کی ہے اک موجِ خبار  
 کی وزیر شاہ نے وہ عزت افزائی مری  
 چرخ کے انجم مری زنت پہ جوتے ہیں نثار  
 مندارائے وزارت راجہ کیواں حشم  
 روشن اسکی رائے روشن سے نگاہِ روزگار  
 اس کی تقریروں سے رنگیں گلستانِ شامی  
 اسکی تحریروں پر نظمِ مملکت کا انحصار  
 یلیٰ معنی کا عمل اس کی نشر و لپیڈیر  
 نظم اس کی شاہدِ رازِ ازل کی پردہ دار  
 اسکے فیضِ پاکی منت خواہ کانِ اعلیٰ خیز  
 بجز گوہرِ آفریں دستِ کرم سے شرمسار  
 سلسلا اس کی مردت کا یونہی لانا تھا  
 جس طرح ساحل سے عاری بجز ناپیدا کنا  
 دل ربا اس کا تکلم خلق اس کا عطر گل  
 غنچہ دل کے لئے موجِ نفس باد بہا  
 ہو خطا کاری کا ڈرا ایسے مدبر کو کہاں  
 جس پہ ہر تدبیر کی تقدیر ہو آئینہ دار  
 ہے یہاں شانِ امارت پر پردہ دار شانِ فقر  
 خرقہ درویشی کا ہے زیر تباہی زرنگار  
 خاکساری جو ہر آئینہ عظمت نبی  
 دستِ وقف کار فرمائی ددل مصروف یار  
 نقش وہ اس کی عنایت نے مرے دل پر کیا  
 محو کر سکتا نہیں جس کو مرورِ روزگار

شکر یہ احسان کا اے اقبال لازم تھا مجھے

مدح پیرائی امیروں کی نہیں میرا شعار!

مذکورہ بالا نظم کے پڑھنے کے بعد اقبال اور مہاراجہ کے تعلقات کی نوعیت کسی حد  
 تک سمجھ میں آجاتی ہے لیکن اس کی وسعت و اہمیت کا اندازہ اسی وقت ہوگا جب ہم خود

ہمارا جہ کے مزاج سے شناسائی حاصل کریں۔

اردو کے صاحبِ طرز انشاء پرداز قاضی عبدالغفار لکھتے ہیں۔

دس پانچ مرتبہ جب مجھے ان کی صحبت میں حاضر ہونے کی عزت حاصل ہوئی تو ہر دفعہ شادمنیوں کے اس بالائی کمرہ میں مجھے مشرقی تہذیب و تمدن کے وہی گزرسے ہوئے خواب نظر آئے جن کا دامن شاہانِ مغلیہ اور دربارِ آصف جاہی کی قدیم روایات سے وابستہ ہے جس طرح سینما کی متحرک تصویروں میں کبھی کبھی پرودہ سبھن پر کسی ایک ہی تصویر کے پس منظر سے بہت سی دوسری تصویریں پیدا ہوتی ہیں۔ کچھ اسی طرح میرے تصورات میں بھی ہمارا جہاد کی شخصیت دربارِ اکبری کے کسی بست ہزاری امیر کا عکس معلوم ہوا کرتی تھی یعنی اگر ان کے جسم پر نندیہ دربار کا رسمی لباس کسی نے دیکھا ہوگا تو اس کو دیکھنے والے نے اگر وہ کے ایوانِ شاہی میں راجہ ٹوڈر مل کو دیکھ لیا ہوگا؟

حیدرآباد کی دوسری اہم اور ایک نوعیت سے سب سے اہم شخصیت نواب بہادر یار جنگ کی ہے۔ ہم ان کے توسط سے ہمارا جہ سے حقیقی معنوں میں متعارف ہو سکتے ہیں۔ انہوں نے ہمارا جہ کے متعلق لکھا تھا۔

”ہمارا جہ کش پرشاد ایک ایسے زمانہ میں پیدا ہوئے جس کو ہندوستان اور دکن میں مشرق اور مغربی تہذیب کا سنگم کہا جاسکتا ہے۔ ان کی اخلاقی تعمیر عجیب ہمہ گیر صفات کے سلسلے سے ہوئی تھی۔ آج ہم کو ان کے مرتبہ رکھنے والوں کی صف میں ایک آدمی بھی ان صفات سے متصف نظر نہیں آتا۔ اور کوئی مسئلہ تھا جس میں وہ اپنی



رائے ندرکتے ہوں فلسفہ، تصوف، علمِ کلام، شعر و ادب، ہر فن کے باکمال لوگ اگر کسی کی محفل میں یک جا دیکھے جاسکتے تھے تو وہ ہمارا جہ سرکشن پرشاد کی محفل تھی۔ میں خود اپنی زندگی کی تعمیر میں ان کی ان محفلوں کا بہت بڑا حصہ تصور کرتا ہوں، اور اپنے قلب کو ان کے لئے جذباتِ شکر سے معمور پاتا ہوں۔ آج ایک بھی صحبت ایسی نہیں نظر آتی جہاں ایک غلیم المرتبت امیر سہوٹوں پر کھیلتی ہوئی مسکراہٹ، چمکتی ہوئی پیشانی، انکار و تواضع کے ساتھ جھکی ہوئی گردن اور ہر ایک دل پر اپنی محبت کا سکہ جمادینے والے اخلاق کے ساتھ صدرِ بزم ہو۔ اس کے اطراف ایک طرف شاعر دوسری طرف علماء، تیسری طرف سیاستدان اور ماہرینِ قانون اسی طرح بیٹھے ہوں، جس طرح کوئی احباب کی بے تکلف صحبت میں بیٹھتا ہے اور ہر شخص اس محفل سے لٹھے تو اس یقین کے ساتھ اٹھے کہ ہمارا جہ بہادر سب سے زیادہ مجھ سے محبت رکھتے ہیں اور ان کی بزمِ علم و امارت میں میں ہی سب سے زیادہ مقبول ہوں۔

خط کشیدہ جملوں کو غور سے پڑھئے تو ہمارا جہ کی ہمہ گیر شخصیت کی اہمیت کا اندازہ ہوگا۔ آزادی حیدرآباد کے سب سے بڑے داعی اور نکلِ اقبال کے معجز بیاں مبلغ بہادر یار جنگ کی ذہنی تربیت بھی ہمارا جہ ہی کی محفلوں میں ہوئی۔ ہمارا جہ کے کردار کی یہی خصوصیات تھیں، جن کا اعتراف اقبال نے اپنی نظم کے علاوہ مختلف خطوط میں بھی کیا ہے۔

اقبال اور ہمارا جہ کی شناسائی بہت پرانی تھی، لیکن ۱۹۱۳ء کی ملاقات نے آپس میں شالی روانست و چنگاگت پیدا کر دی۔ ماہِ جولائی ۱۹۱۳ء میں ہمارا جہ نے اجمیر اور پنجاب کا سفر کیا تھا

۱۷ جولائی کی رات کو ساڑھے نو بجے لاہور پہنچے تھے۔ میرے پنجاب میں لکھتے ہیں۔

”اسٹیشن پر میرے بے ریادوست ڈاکٹر محمد اقبال بیرسٹریٹ لا موجود تھے ان سے

ملا اور اپنے ڈبوں کو علیحدہ کر کے ایک طرف تیار کیا۔

ہمارا جہ کے روز نامے کے وہ حصے جو اقبال سے متعلق ہیں۔ ڈاکٹر زور نے ”شاد و

اقبال“ میں نقل کئے ہیں، ان کو یہاں درج کیا جاتا ہے۔

”پانچ بجے شام کو میرے دوست ڈاکٹر محمد اقبال بیرسٹریٹ لا آئے۔ بہت دیر تک

لطیف صحبت رہا۔ بڑے مزے کے آدمی ہیں۔ خدا زندہ رکے چونکہ برنور دار عثمان پر شاد

طال اللہ عمر کا مزاج اچھا نہیں ہے اس لئے حسب مشورہ ڈاکٹر محمد اقبال، ڈاکٹر

محمد حسین کو جولاہور کے نامی ڈاکٹر ہیں، طلب کر کے دکھایا۔ . . . . .

۹ بجے پھر ڈاکٹر محمد اقبال آئے اور ان کے اصرار سے مع دو مصاحبوں کے آغا شکر کشمیری

کے تھیٹر میں گیا۔

۲۲ جولائی کے روز نامے میں لکھتے ہیں۔

”بعض اکابر و معززین برادری نے میرے لاہور میں (جو میراجدی وطن ہے) آنے کی

خوشی میں ایک جلسہ تھیٹر حال میں منعقد کیا اور میں، بجے شام کے راتے بہادر رام سرنڈاس

دلالت کرچند جٹریٹ ڈاکٹر محمد اقبال اور نیز دیگر معزز حضرات کی معیت میں اس جلسہ میں گیا۔

۲۲ جولائی کی شام کو ہرکیشن تھیٹر ہال لاہور میں ہمارا جہ کے استقبال کے لئے ایک

دو لاکھ عظیم الشان جلسہ آئریبل رائے بہادر رام سرنڈاس کی طرف سے منعقد کیا گیا تھا۔ اس کی

صدارت ڈاکٹر سر پر تول چند جٹریٹ نے کی اور بحیثیت صدر انہی افتتاحی تقریر میں باشندگان لاہور

کی طرف سے ہمارا جہ کا خیر مقدم کیا۔ اس موقع پر سفر نامہ میں لکھا ہے۔



ان کے بعد انریبل رائے بہادر رام سرنواس اور ڈاکٹر اقبال بیرسٹریٹ لاء و مسٹر  
اکبر بیرسٹریٹ لاء و فاحشر کاشمیری و جالب صاحب دہلوی جاسٹس ایڈیٹر میسج اخبار نے  
ہنایت جوش اور سنجیدگی کے ساتھ پر معنی تقریریں کیں اور ہر ایک نے اپنے حین سخن کی وس  
میرے خاندانی اعزاز و خدمات و خطابات پر روشنی ڈالی۔

اس سفر سے واپسی کے عرصہ دراز بعد جب ہمارا جہ دوبارہ وزارتِ عظمیٰ کے ہند  
پر فائز ہوئے تو اقبال نے درج ذیل قطعہ تاریخ لکھ کر ان کو بھیجا۔

صدرِ اعظم گشتِ شانِ نکتہ سنج      ناکبِ اودِ شماں را سینه سفت  
سالِ این معنی سروشِ غیبِ داں      جانِ سلطانِ سرکشِ پرشادِ گفت

۱۳۲۱ھ

ہمارا جہ کشتِ پرشاد سے اقبال کی طویل خط و کتابت اور خود ہمارا جہ کی زبانی ان تعلقات  
کی کہانی سننے کے بعد اہل حیدرآباد کو مخبر کرنا چاہیے کہ ان کی سرزمین کے ایک فرزندِ جلیل میں  
اتنی خوبیاں تھیں کہ اس دور کا سب سے بڑا انقلابی شاعر ان کا شیدا و مداح ہو گیا اور خود بھی  
اس بات پر نازاں رہا کہ ہمارا جہ کشتِ پرشاد جیسا صاحبِ نظر فقیر منشا میر اس کے حلقہٴ احباب  
میں ہے۔

اقبال کے ایک وسیع الجینال ہند و امیر سے یہ گہرے مراسم خود اقبال کی وسیع المشرنی کا  
ناقابلِ تردید ثبوت اور ان لوگوں کے لئے جو اقبال کو صرف مسلمانوں کا شاعر بتانے کی کوشش  
کرتے ہیں ایک کھلا چیلنج ہے!

## اکبر حیدری اور اقبال

اکبر حیدری کی شخصیت بڑی نزاعی اور دلچسپ ہے، جدید حیدرآباد کے بنانے اور  
 سنوارنے میں سہ سالار جنگ کے بعد جتنی اہمیت اکبر حیدری کو حاصل ہے اتنی کسی دوسرے کو  
 نہیں لیکن سالار جنگ اور اکبر حیدری کی ذہنیوں میں بڑا فرق تھا، سالار جنگ بہت بڑے امیر  
 اور ان کا کوئی حریف ان کی طرح ذہین، طباع اور مدبر ملک میں موجود نہیں تھا، اسی لئے جن خطوط  
 پر وہ حیدرآباد کی تعمیر کرنی چاہتے تھے کر کے رہے، ان کو کوئی روکنے اور ٹوکنے والا نہیں تھا۔  
 سالار جنگ کی تعبیری اسکیموں میں سہیں حیدرآباد کی وسعت اور مکمل آزادی کی خواہش چھپی ہوئی نظر  
 آتی ہے۔ برعکس ان کے اکبر حیدری کا ذہن کانگریس اور قومی تحریکوں سے متاثر رہا اور  
 غیر منقسم ہندوستان کے نقشہ میں حیدرآباد انہیں صرف ایک ریاست ہی نظر آتا رہا، ہندو اکثریت  
 سے آباد اور ہندوستانی علاقوں سے گھری ہوئی ریاست۔ صدر محاسب (اکاؤنٹنٹ جنرل)  
 کے عہدے سے ترقی کئے کئے وزیرت عظمیٰ کے جیل القدر منصب پر فائز ہونے والے اکبر حیدری  
 کی سیاسی فہم و فراست کا محور دراصل انگریز ریڈیٹنٹ کی چار دیواری تھی، انگریزوں کی اکثریت  
 نوازی حیدرآباد میں اکبر حیدری کی حکمت عملی کی شکل میں کارفرما تھی۔

دینِ او آئین او سوداگری مست

عنتری اندر لباس حیدری مست



یہی وجہ ہے کہ آخر آخر میں مسلمانوں کا اکبر حیدری کی حکومت سے سیاسی تصادم ہو کے رہا۔ اگرچہ اکبر حیدری کی اسلام پرستی اور مسلم دوستی مسلم ہے اور مسلمانوں کی خدمت میں وہ کسی بڑے سے بڑے مسلم لیڈر سے پیچھے نہیں رہے۔ لیکن سیاسی طور پر ان کے سوچنے کا انداز یہی تھا، چنانچہ مذکورہ بالا شعر کے متعلق بہادر یار جنگ نے اقبال سے دریافت کیا تھا کہ حیدری کا اشارہ اکبر حیدری کی طرف تو نہیں ہے؛ جواب میں اقبال نے لکھا تھا۔

”میں خوش ہوں کہ آپ میرا کلام اتنے غور سے پڑھتے ہیں۔“

یہ روایت ہم نے خود بہادر یار جنگ کی زبان سے سنی ہے، اس لئے غلطی کا امکان نہیں، افسوس کہ اصل خط محفوظ نہیں رکھا گیا لیکن اس سے بھی کوئی انکار نہیں کر سکتا کہ اکبر حیدری کے حیدرآباد پر بے شمار مادی اور ٹھوس احسانات بھی ہیں، برادر پر نظام کے حق نیابت کا تسلیم کیا جانا، ریلوے، سکندر آباد اور علاقہ ریڈیڈنسی کی بازیابی اور حیدرآباد کے مالیہ کا توازن اور شہر حیدرآباد کی توسیع و آرائش کی اسکیموں کے علاوہ جامعہ عثمانیہ کے قیام میں ان کا حصہ اتنا اہم اور تاریخی ہے کہ جسے کوئی تعلیم یافتہ حیدرآبادی فراموش نہیں کر سکتا۔ بہرے ملی اور ”غیر ملی“ مخالفت کے آگے وہ چٹان کی طرح ڈٹ گئے اور ایک ایسی جامعہ کی داغ بیل ڈال دی، جس نے ملک کے گوشہ گوشہ میں علم کی روشنی پھیلا دی اور آج بھی اکبر حیدری کا یہ عظیم الشان علمی تجربہ مادری زبان میں تعلیم کے مخالفین کے لئے نشانِ راہ کا کام دے رہا ہے۔ اگرچہ نواب حیدری باقی ہیں نہ حیدرآباد نہ جامعہ عثمانیہ اپنی اصلی روح کے ساتھ زندہ ہے۔ لیکن اس جامعہ کے فارغ التحصیل فرزند آج بھی ہندوستان اور پاکستان میں کامیاب ڈاکٹروں،

انجینروں، سائنس دانوں، دفتری کاروبار کے ماہروں، قانون دانوں، صنعت کاروں، پروفیسروں  
صحافیوں اور ادیبوں کی حیثیت سے اپنی صلاحیتوں کا لوہا منوا چکے اور منوار ہے ہیں!  
اکبر حیدری کا یہی ایک کارنامہ ایسا ہے جو ان کے اسم گرامی کو ہمیشہ زندہ و تابندہ  
رکھے گا اور حیدرآباد کی تاریخ کے صفحات پر ان کا نام اور کام سنہری حروف سے لکھا جائے گا  
اور ہمیشہ جگمگانا رہے گا۔

اکبر حیدری صرف ایک اعلیٰ درجہ کے ایڈمنسٹریٹر اور سیاسی مدبر ہی نہیں تھے۔ وہ  
ایک درویش صفت اور بڑے علم دوست انسان بھی تھے۔ اسی مؤخر الذکر خوبی نے انہیں اقبال  
کے حلقہ احباب میں شامل کر دیا تھا۔ اقبال سے ان کے مراسم کی بنیاد سنہ ۱۹۱۱ء میں پڑی۔ ۲۰ مارچ  
سنہ ۱۹۱۰ء کے خط موسومہ سلیٹیم بیگم فیضی میں اقبال لکھتے ہیں۔

میں اگر حیدرآباد میں چندے اور ٹھہر جاتا تو مجھے یقین واثق ہے کہ اعلیٰ حضرت حضور  
نظام مجھے ضرور شرف باریابی بخشے، میں حیدرآباد میں جملہ اکابر سے ملا اور اکثر نے مجھے  
اپنے ہاں دعوت پر بلایا، میرا سفر حیدرآباد بلا مقصد نہ تھا۔ غدا، لاقات عرض کروں گا۔  
خاندان حیدری سے اتنا ہی مقصد سفر نہ تھا۔ میں ان سے اس سفر میں ہی ماہوں قبل  
ازیں ان سے مجھے نیاز حاصل نہ تھا۔ بیگم حیدری کا کہم ہے کہ انہوں نے ان غایت آمیز  
الفاظ میں میرا ذکر فرمایا۔ مجھے ان کا اہل عرب کا سا جذبہ بے حد پسند آیا اور ان کے ہاں مجھے  
گھر کی سی آسائش میری آئی۔ میں ان تمام امور میں جو ان کی توجہ یا جمعہ دی کا مرکز ہیں، ان  
کی فہم و فراست کا مدح ہوں، حیدری اور بیگم حیدری ہی کے اثر سے مجھے حیدرآباد



کی معاشرت کے بعض بہترین نمائندوں سے ملاقات کا موقع میسر آیا، حیدری صاحب ایک پابند وضع اور وسیع الشرب بزرگ ہیں۔ ان سے ملاقات سے قبل میری رائے تھی کہ وہ اعداد و شمار سے کام رکھنے والے ایک خشک طبع انسان ہوں گے لیکن میں نے دیکھا ہے کہ قدرت نے انہیں درددل اور بکر بلند کی نعمتوں سے مالا مال کر رکھا ہے۔ ان دونوں کے لئے میرے دل میں بے حد احترام ہے۔ ایک حقیقی گھر کا نقشہ ایک تو میں نے آرنلڈ صاحب کے ہاں دیکھا تھا اور دوسرا ان کے پاس۔

اقبال کا یہ خط حیدرآباد اور خصوصیت سے حیدری صاحب کے تعلق سے بڑی اہمیت کا حامل ہے، اکبر حیدری اور بیگم حیدری کے بارے میں ان کے تاثرات صاف اور صریح الفاظ میں اس خط سے ظاہر ہو جاتے ہیں، اور اس چند روزہ جہانی اور میزبانی کے خوشگوار اثرات آگے چل کر اور استوار و مستحکم ہو جاتے ہیں۔ تکلفات کے پردے اٹھنے لگتے ہیں۔ اور علیک سلیک کی رسم راز و نیاز میں تبدیل ہو جاتی ہے۔ ۱۹۱۰ء سے لے کر گول میز کانفرنس تک دونوں طرف غلط فہمیوں یا شکوک و شبہات کی کوئی پرچھائیں تک نظر نہیں آتی اور اس پورے طویل عرصہ میں اقبال اپنے دوسرے احباب کے خطوط میں بھی حیدری صاحب کو یاد کرتے رہتے ہیں۔ گول میز کانفرنس میں پہلی بار اقبال کو اکبر حیدری سے سیاسی اختلاف ہوتا ہے۔ لیکن اس اختلاف رکے کا ذاتی مراسم پر کوئی اثر نہیں پڑتا۔ اقبال کے سیکرٹری کی حیثیت سے مولانا غلام رسول تہرنے گول میز کانفرنس میں شرکت فرمائی تھی۔ اس لئے اس بارے میں ہم نے مولانا عبدالحمید سالک کے توسط سے ہر صاحب سے کچھ استفسارات کئے تھے لیکن ان کے جواب سے معلوم ہوا کہ مولانا تہر کو اس اختلاف کا کوئی علم نہیں، لیکن اس سیاسی اختلاف کے متعلق جو روایت ہم نے بہادر یار جگ اور حیدرآباد کے دوسرے بزرگوں سے سنی ہے وہ آپ اسی کتاب کے

باب اقبال اور حیدرآباد میں دیکھ چکے۔ یہاں ہم مولانا غلام رسول تہر کے جواب کا وہ حصہ نقل کرتے ہیں جس سے اس خیال کو تقویت پہنچتی ہے کہ سیاسی اختلاف کے باوجود اقبال اور اکبر حیدری کے ذاتی مراسم پر کوئی اثر نہیں پڑا۔ مولانا تہر لکھتے ہیں راصل خط ہمارے ہاں محفوظ ہے)

واپسی کے وقت ہم لوگ یروشلم کی تو قمر اسلامی سے فارغ ہو کر پورٹ سعید سے جس اطالوی جہاز پر سوار ہوئے تھے اس میں حیدری، مسز حیدری، صالح حیدری، مسز صالح حیدری، ان کے دو بچے، مارٹا ڈوک پمخال، شہزادہ اعظم جاہ، شہزادی درشہوار، شہزادہ منظم جاہ، شہزادی نیلوفر بھی ہندوستان آرہے تھے۔ چنانچہ پورٹ سعید سے بیٹنی تک کھلنے پر عموماً ساتھ ہو جاتا تھا اور متفرق باتیں بھی ہوتی رہتی تھیں۔

اقبال کی وفات سے قبل اور ان کی طویل علالت کے زمانے میں البتہ ایک واقعہ ایسا پیش آیا جس نے ان قدیم اور مثالی تعلقات کی عمارت ہی کو منہدم کر دیا حالانکہ اس حادثے کے پس منظر میں حیدرآباد کے چند دفتری اہلکاروں کی نااہلی اور غلط کاری کے سوا کچھ نہیں، لیکن اس نااہلی اور غلط کاری نے اکبر حیدری کے متعلق اقبال سے ایک ایسا غیر فانی قطعہ کہلا دیا جس کی وجہ سے اکبر حیدری کی شخصیت ملک میں مشتبہ ہو کر رہ گئی۔ قطعہ کے ان اشعار کو بھلا کون بھلا سکتا ہے۔

تھایہ اللہ کا فرمایا کہ شکوہ پر دینو

دو قلندر کو کہ ہیں اس میں ملو کا نہ صفات

مجھ سے فرمایا کہ لے اور شہنشاہی کر

حسن تدبیر سے دے آئی وفانی کو ثبات



میں تو اس بار امانت کو اٹھاتا کسرِ دوش  
کامِ درویش میں ہر تلخ ہے مانندِ نبات  
غیرتِ فقیر مگر کرنے سکی اس کو قبول  
جب کہا اس نے یہ ہے میری خدائی کی ذکات!

ایک دوستانہ و نیازمند از خدمت کو ایک کلرک کی کچ فہمی نے اس کی خدائی کی ذکات  
بنادیا جو حیدرآباد کے اعلیٰ ترین عہدہ پر فائز رہنے کے باوجود ہمیشہ "درویش" رہا۔ سیاسی اختلاف  
کے باوجود اکبر حیدری کی بعض غیر معمولی خوبیوں کے سب قائل ہیں۔ اسی لئے ہمیں حقیقتِ حال  
کے کھوج کا خیال آیا چنانچہ اس سلسلے میں ہم نے نواب معین نواز جنگ سے استفسار کیا۔ وہ  
فرماتے ہیں کہ

• تو شک خانہ عامرہ کا محکمہ تھا ہی اس لئے کہ اس کے فنڈ سے ملک اور بیرون ملک کے  
اہل کمال کی مالی اعانت اور خدمت کی جائے۔ لیکن اس سلسلے میں جو دفتری کارروائی ہوتی  
تھی وہ راز میں رہتی تھی، صاحبِ معاملہ کو اس کا کوئی علم نہ ہوتا تھا، چنانچہ اکبر حیدری اکثر  
اس فنڈ سے اقبال کی خدمت کرتے رہتے تھے۔ اس واقعہ کے وقت ایک ہندو تنظیم  
پر سرکار تھا، اس نے عمداً یا نادانانہً اقسیت کی بنا پر چیک کے ساتھ ایک دفتری زبان میں  
شک اور سپاٹ سامرا سلہ بھی اقبال کی خدمت میں روانہ کر دیا۔ اس کو پڑھ کر ان کا رنگینتہ

نے نواب معین نواز جنگ اکبر حیدری کی وزارتِ عظمیٰ کے زمانے میں مہتممِ بابِ حکومت ریکرنٹ سیکرٹری کے عہدے پر ترقی کا گزار  
رہ چکے ہیں۔ بعد میں وزیرِ مالیات اور وزیرِ خارجہ ہو گئے تھے۔ "یونائیٹڈ نیشنز" میں حیدرآباد کی نمائندگی کر چکے ہیں۔ آج کل کراچی  
میں خاموشی ادگوشہ نشینی کی زندگی گزار رہے ہیں۔

ہوجانا میں فطری بات ہے۔ انہوں نے کہہ کر قطعہ لکھنے کے اور تم واپس کرنے کے چند ہی روز بعد ان کا انتقال ہو گیا۔ اکبر حیدری کو ہمیشہ اس کا ملال رہا کہ وہ اس خیر متوقع واقعہ کی صفا  
اور تلافی نہ کر سکے۔

آج نہ اکبر حیدری زندہ ہیں نہ اقبال، لیکن اقبال کا کلام ہمیشہ زندہ رہے گا اور اس کے ساتھ یہ قطعہ بھی۔ لیکن خدا بھلا کرے معین نواز جنگ کا کہ ان کی وہ سب سے حقیقت حال کا بھی انکشاف ہو گیا، اور میں یقین ہے کہ دوستدارانِ اقبال بھی اس انکشاف کے بعد اکبر حیدری کو کلرہ خیر سے یاد کریں گے، ویسے بھی اب دونوں دوست وہاں ہیں جہاں فنا کے پر جلتے ہیں۔ اور انسانی روتوں کے سروں پر بقلے دوام کا تاج جگمگاتا ہے اور زندگی کی مشعل ابد کے طاق میں درخشاں رہتی ہے اور جہاں منصفِ اعلیٰ سے ہر درد مند انسان یہ کہہ سکے گا کہ

روزِ حساب جب مرا پیش ہو دستِ عمل  
آپ بھی شرمسار ہو مجھ کو بھی شرمسار کر!



## مولوی عبدالحق اور اقبال

مولوی عبدالحق پیدا تو ہالپوٹر میں ہوئے اور طالب علمی کا زمانہ علی گڑھ میں گزارا لیکن اس کے فوری بعد وہ حیدرآباد آگئے اور وہیں کے ہو کر رہ گئے اور خاکِ دکن اس وقت تک ان کی دائمگیر رہی جب تک ان کی محبوبہ اردو پر کسی آپس کے آنے کا اندیشہ نہ تھا، وہ اوزنگ آباد کی پرسکون نضا میں آبادی سے دور مقبرہ رابعہ دورانی کے ایک خاموش گوشہ میں مدتوں علم و تحقیق کا چراغ روشن کئے مگر اہل نظر بنے رہے لیکن جب اردو پر سیاسی بازیگروں کی لہمن و تشنوع کا سلسلہ شروع ہوا تو وہ میدانِ عمل میں کود پڑے اور اوزنگ آباد سے دہلی منتقل ہو گئے لیکن اس نقل مکانی تک مولوی صاحب اپنی زندگی کے لگ بھگ پچاس سال حیدرآباد کی نذر کر چکے تھے۔ آصفیہ ہائی سکول کی ہیڈ ماسٹری سے لے کر انجمن ترقی اردو کی اعزازی معتمدی، اوزنگ آباد کالج کی پرنسپل اور آخر میں جامعہ عثمانیہ میں شعبہ اردو کی صدارت تک وہ حیدرآباد میں جو چاہتے بن جاتے۔ لیکن عجیب بات ہے کہ بساطِ سیاست پر ان کی حیثیت شاطر کی سی تھی، اس کے باوجود اردو ادب کی خدمت ہی کو انہوں نے ہر منصب سے اعلیٰ جانا، بہت کم لوگ جانتے ہیں کہ حیدرآباد کی بڑی بڑی تبدیلیوں میں مولوی عبدالحق کی چشم و ابرو کے اشاروں کا کتنا دخل رہا ہے۔

انجمن کی منتقلی کے سلسلہ میں انہوں نے اقبال سے بھی شورہ کیا تھا اور اقبال نے اس خیال

کو سراہتے ہوئے انہیں لکھا تھا کہ

حسٹ کی تجویز میں اختلاف کی کوئی زیادہ گنجائش نہیں، میرے خیال میں صرف دو باتیں زیر بحث آئیں گی، اول یہ کہ فئذ کہاں سے آئے گا، عام مسلمانوں کی حالت انتقامی اعتبار سے حوصلہ شکن ہے مامراء توجہ کریں تو کام بن سکتا ہے مگر انہوں نے کہ اکثر مسلمان امراء متروض ہیں۔ دوم یہ کہ صدر انجمن کا مستقر کہاں ہو، میرے خیال میں اس کا مستقر لاہور ہونا چاہیے اور اس کے لئے ایک سے زیادہ وجوہ ہیں۔

۱) مسلمانوں کو اپنے تحفظ کے لئے جو ٹرائیاں آئندہ لڑنا پڑیں گی ان کا میدان پنجاب ہوگا پنجابوں کو اس میں بڑی بڑی دقتیں پیش آئیں گی کیونکہ اسلامی زمانہ میں یہاں کے مسلمانوں کی مناسب تربیت نہیں کی گئی مگر اس کا کیا علاج کہ آئندہ رزمگاہ یہی سمرزین معلوم ہوتی ہے

اس کے بعد اقبال نے دو اور وجوہ بیان کی تھیں، ایک یہ کہ لاہور پبلشنگ کا بڑا مرکز ہے اور دوسری یہ کہ اہل پنجاب صحرائیوں کی طرح سادہ دل ہوتے ہیں اور ان میں اثرات قبول کرنے کا مادہ زیادہ ہوتا ہے۔ بہر حال مولوی صاحب نے اقبال کے پیغمبرانہ مشورے کو نہ قبول کیا اور دہلی کو انجمن کا مستقر قرار دے دیا گیا۔ پھر تقسیم ملک کے بعد جو قیامت انجمن پر ٹوٹی اس کا سب کو علم ہے اقبال کی بصیرت تو بہت پہلے دکھ لیا تھا لیکن خود مولوی صاحب کو بھی یہ روز بد دکھینا پڑا کہ اپنے ہی گھر سے اور اپنے ہی دفتر سے، فوجی پہرہ داروں کی نظر بچا کر انہیں بعض قیمتی مخطوطات کو اپنے کپڑوں میں چھپا کر لانا پڑا اور اپنے ایک قدیم کرم فرما مولانا ابوالکلام آزاد کی شانِ میزبانی کی اس طرح پذیرائی کرنی پڑی کہ ایک طرف مولانا آزاد کی کوٹھی مختلف مہمانوں کے ہتھیوں سے گونج رہی ہے اور طعام و کلام کی خوشبو چاروں طرف پھیلی ہوئی ہے اور دوسری طرف ایک خاموش کمرہ میں مولوی صاحب اپنے کھانے کا انتظار کر رہے ہیں، کہ کسی نہ کسی طرح زہر مار کر لیں، یہ باتیں بہت چھوٹی ہیں اور ان پر شاید ہی کسی کو یقین آئے اور ہو سکتا ہے کہ خود مولوی صاحب ان واقعات



کو من گھڑت کہہ کر ٹال جائیں، لیکن ایک سفید ریش بزرگ کا محض ذوقِ علم کی بنا پر اپنے پسندیدہ غلطو طات کو کپڑوں میں چھپا کر لے آنا اور نازک حالات کی وجہ سے مولانا آزاد کی مصلحت اندیشی سے مولوی صاحب کا ایک گوشہ میں خاموش بیٹھے رہنا، یہ اتنی دلچسپ اور غیر معمولی باتیں ہیں کہ شاید ہی کسی کو یقین آئے لیکن واقعات کو کون بھٹلا سکتا ہے۔

مولوی صاحب سے اقبال کے مراسم قدیمی ہیں، مولوی صاحب بھی ان لوگوں میں سے ہیں جو یہ چاہتے تھے کہ اقبال کو بھی حیدرآباد پہنچایا جائے، خصوصاً قیام جامعہ عثمانیہ کے زمانے میں انہوں نے اس سلسلے میں بہت کوشش کی تھی۔ اقبال سے مولوی صاحب کی ملاقاتوں کی تفصیلات تو زیادہ نہ معلوم ہو سکیں لیکن ان کی ایک تقریر سے صرف دو ملاقاتوں کا حال معلوم ہو سکا ہے۔ یہ تقریر مولوی صاحب نے ریڈیو پاکستان سے ۲۱ اپریل ۱۹۵۲ء میں نشر کی تھی، اس میں وہ فرماتے ہیں کہ اردو کی اشاعت و ترقی کے لئے اور بہت سی تدبیروں کے علاوہ ان کے پیش نظر یہ تجویز بھی تھی کہ ہر صوبے اور ریاستوں میں اردو زبان کی ترقی کے امکانات کا جائزہ لیا جائے۔ اس سلسلے میں وہ لاہور ٹریننگ لے گئے اور اقبال سے بھی ملے، ان کے سامنے مولوی صاحب نے اپنی تجویز بیان کی اور کہا کہ میں چاہتا ہوں کہ سارے ہندوستان میں اردو کی اشاعت کا جال پھیلا دوں۔ یہ سن کر اقبال نے کہا کہ صرف ہندوستان میں؟ پھر مولوی صاحب لکھتے ہیں کہ یہ تین نفظوں کا انتہائی مختصر جملہ بہت پر معنی تھا۔ یعنی وہ اردو کو صرف بڑے عظیم پاک و ہند ہی کی نہیں سارے ایشیا کی ممتاز زبان دیکھنا چاہتے تھے؟

۱۹۳۶ء میں انجمن حمایت اسلام کے جلسہ سالانہ کے موقع پر یوم اردو بھی منایا گیا تھا اس کی صدارت مولوی صاحب نے کی تھی۔ اس موقع پر اقبال نے ان کی دعوت کی۔ مولوی صاحب کا بیان ہے کہ اقبال دن ہی میں کھانا کھا لیتے تھے، رات کو نہیں کھاتے تھے اور برعکس ان کے

مولوی صاحب صرف رات کو کھانا کھاتے تھے۔ اقبال نے مولوی صاحب کی خاطر اپنا پروگرام بدل دیا اور ان کے ساتھ شریکِ طعام رہے۔ اس دعوت میں مولانا ظفر علی خاں اور چودھری محمد حسین بھی شریک تھے۔ ادھر ادھر کی باتوں کے بعد جو مسئلہ زیر بحث آیا وہ آج بھی بہت اہم ہے۔

بیم الخلقہ کا قضیہ پاکستان میں پھر موضوعِ بحث بن گیا ہے۔ اس دعوت میں یہی مسئلہ زیر بحث آیا تھا اور اس موضوع پر اقبال کے خیالات سے استفادہ نہ کرنا بڑی بد نصیبی کی بات ہوگی

اقبال نے مولوی صاحب سے کہا تھا ہم چاہتے ہیں کہ آپ اس مضمون کا ایک بیان شائع کریں کہ ہم اردو رسم الخط کبھی نہیں چھوڑیں گے؟

کاش رسم الخط کے تعلق سے استصواب رائے کا شوشرہ چھوڑنے والوں کو اقبال کے اس فیصلہ کا بھی علم ہوتا۔

اوپر بن ملاقاتوں کا حال بیان کیا گیا یہ اس وقت کی ہیں جب مولوی صاحب نے اورنگ آباد سے ہجرت نہیں کی تھی اور انجمن کا دفتر بھی دہلی منتقل نہیں ہوا تھا۔

مولوی صاحب آج کل بہت دل برداشتہ سے رہتے ہیں اور صحت بھی گمراہی ہے اسی لئے ہمان سے حسبِ دعوٰی مواد حاصل نہ کر سکے۔ پھر بھی جو کچھ پیش کیا گیا وہ مفید نہیں ہے کیفیت میں کم نہیں۔ خدا ان کو جلد صحت و توانائی عطا کرے تاکہ اردو کی سدا سہاگن کے خط و خال میں یہ پیر جوان تازہ رنگ بھر سکے۔



## مسٹر سرجینی نائیڈو اور اقبال

چٹوپادھیہا خاندان کی یہ نامور خاتون حیدرآباد کے علم و ادب کی مانگ کا سینڈو ہے۔ ایک ایسا روشن ستارہ، جس کی تابانیوں سے ہندو مندر کی سرزمین و توں جگمگاتی رہی، شاعر ادیب، مقرر، ایک توس قزح اور ہزار رنگ! — بھگال کا جادو ان کی تقریروں میں سمٹ آیا تھا۔ اور کیرداس کی بے تعصب روح ان کی شاعری میں دوبارہ زندہ ہو گئی تھی، اس ساز کے آہنگ میں شام کی نمبری کی مدھر تانیں بھی بھیس اور حمد و نعت کی پرسوز حلاوت بھی! حیدرآباد کی سیاست میں انہوں نے کبھی عملاً حصہ نہیں لیا لیکن شعر و ادب کی ہر مغل کی شمع بھی وہی بھیس اور صد بھتی سماجی زندگی میں ان کی حیثیت ایک ہمدرد ہیں اور شفیق ماں کی سی تھی۔ سب کے دکھ درد میں برابر کی شریک، خلیق، غنسا، مسلسل برسنے والا برکرم! جس میں ابھرنے کی صلاحیت دیکھی اس متناکی ماری نے اسے سینے سے لگایا، حوصلوں کو بڑھایا اور جہد و عمل کی ایک نئی روح اس میں پھونک دی۔ حیدرآباد کو شہر گوہر میں کہتی تھیں اور اہل حیدرآباد کو دیوانہ وار چاہتی تھیں اپنے بچوں کی طرح!

شاعر سرجینی پریاست دان سرجینی کبھی فتح نہ پاسکی، یہی وہ بے پناہ خوبی تھی کہ زندگی

بھرنیشنل ازم کی خدمت کرنے اور کانگریس کی صفِ اول کی رہنما ہونے کے باوجود وہ مسلم لیگی اقبال  
تصویر پاکستان کے خالقِ اقبال، اور دو قومی نظریے کے رہنما اقبال کی ہمیشہ مداح اور دوست ہیں  
اقبال کے ذالحداد شعرا نہیں حفظ تھے اور اکثر اپنی انگریزی تقریروں میں ان کو بے تکلف استعمال  
بھی کرتی تھیں، بہت پرانی بات ہے یعنی دسمبر ۱۹۱۱ء کی، اقبال نے اپنی چند نظمیں عطیہ بیگم فیضی کو  
بجھیں اور یہ ہدایت بھی کر دی کہ ان کو سرجنی نائیڈ کو بھی نایا جائے۔ غالباً اس ہدایت سے  
عطیہ بیگم کے اندر کی عورت جاگ اٹھی اور انہوں نے اقبال کو لکھ بھیجا کہ سرجنی اردو شاعری کی قد  
نہیں کر سکتی۔ اس رائے کے باوجود عطیہ بیگم فیضی کی کتاب کے مترجم ضیاء الدین احمد برنی  
نے جو نوٹ لکھا ہے وہ ملاحظہ کیجئے۔

”میرے خیال میں عطیہ بیگم صاحبہ کو غلط فہمی ہوئی ہے۔ مسز نائیڈ و اقبال کے اشعار سے خوب  
لطف مند رہتی تھیں۔ نہ صرف یہ بلکہ وہ اردو شاعری سے بھی شاعر ہونے کی وجہ استفادہ  
کرتی تھیں، انہیں فارسی کے بھی بہت اشعار یاد تھے جن کا وہ بوجھ استعمال کیا کرتی تھیں، میرے  
خیال میں وہ اقبال کی بے حد قدر دان تھیں، راتم الحروف نے بمبئی میں متعدد مرتبہ مسز نائیڈ کو  
اقبال کا تازہ کلام سنایا اور انہوں نے نہ صرف ہمیشہ اسے گہری دلچسپی سے سنا بلکہ ایسی داد دی جس  
کی توقع صرف ایک شاعر ہی سے ہو سکتی ہے۔

کلامِ اقبال سے ان کے شغف کا یہ عالم تھا کہ جب اقبال کی زندگی میں اہل حیدرآباد نے پہلا  
یومِ اقبال منایا تو مسز نائیڈ و حیدرآباد میں نہ تھیں لیکن جیسے ہی ان کو اس تقریب کی اطلاع  
 ملی انہوں نے تار کے ذریعہ یہ پیام روانہ کیا۔

”میں اپنے بہترین دوست اقبال کو ہندوستانی نشاۃ ثانیہ کا عظیم ترین شاعر سمجھتی ہوں۔ اس شاعر



کے اردو اور فارسی شعری کارنامے ہندوستانی قوم کے زبردست رہبر ثابت ہوں گے۔

سر جوہنی نائیڈو کے اس مختصر سے پیام میں اقبال سے ان کے مراسم اور کلام اقبال کے بارے میں ان کی رائے کا واضح اظہار موجود ہے، نازکی زبان میں انہوں نے اپنے دل کے سب تار چھڑ دیئے ہیں! سر جوہنی کا یہ بہترین دوست "خود ان کی کتنی قدر کرتا تھا، اس کا ایک واقعہ مولانا مظفر حسین شمیم کی زبانی سینے، وہ بیان کرتے ہیں کہ غالباً ۱۹۳۶ء کی بات ہے کہ وہ اور مولانا چراغ حسن حسرت مرحوم اقبال کی خدمت میں حاضر ہوئے، ادھر ادھر کی باتیں ہو رہی تھیں کہ منسز نائیڈو کی آمد کی اطلاع ملی، اقبال کی طبیعت اگرچہ ناساز تھی لیکن ان کے استقبال کے لئے وہ خود اٹھ کر گئے۔ یہ دونوں حضرات بہت دیر تک باہر کی نشست گاہ میں بیٹھے رہے، سر جوہنی نائیڈو اور اقبال ڈرائنگ روم میں باتیں کرتے رہے اور جب وہ جانے کے لئے اٹھیں تو ان کے منع کرنے کے باوجود اقبال انہیں موٹر تک چھوڑنے کے لئے گئے اور واپس آکر بہت دیر تک منسز نائیڈو کی تعریف کرتے رہے۔

سر جوہنی نائیڈو کی زندگی بہت مصروف اور ایک جہل گرد کی سی زندگی تھی۔ وہ ہمیشہ سفر ہی میں رہتی تھیں اسی لئے اقبال بعض ان کے اور اپنے مشترک احباب سے خطوط کے ذریعہ ان کا پتہ بھی پوچھتے رہتے تھے۔ اسی سے یہ خیال گذرتا ہے کہ ان دونوں میں مراسلت کا سلسلہ بھی رہا ہوگا۔ انوس ہے کہ ہم منسز نائیڈو کے نام اقبال کے خطوط حاصل نہ کر سکے۔ ویسے خود ہم نے ان کی محفلوں میں بارہا اقبال کا تذکرہ ان کی زبانی سنا ہے، وہ اقبال کی بہت مداح تھیں اور ان کی دوستی پر ہمیشہ فخر کرتی تھیں۔

مولانا مظفر حسین شمیم ایک سیلانی بزرگ ہیں، مدوں بھکتے، پیشی اور لاہور کے اخبارات میں کام کر چکے ہیں۔ انہیں ترقی اردو کے بہتم کی حیثیت سے اورنگ آباد اور حیدرآباد میں بھی روکے ہیں۔ آج کل کراچی میں مقیم ہیں۔ دیکھئے اقبال نامہ

## بہادریار جنگ اور اقبال

سُن لو اور آگاہ ہر جاؤ کہ جس سیاست کی بنیاد کتاب اللہ اور سنتِ رسول اللہ پر نہیں ہے وہ شیطانی سیاست ہے۔ میرے دوست! جہانی ناپاکی دور ہو سکتی ہے لیکن ذہن و فکر اور قول و عمل کی ناپاکی وہ گندگی ہے جس کو دھونے کے لئے خدا نے انبیاء جیسی ہستیاں پیدا کی تھیں کہ ان ناپاکیوں کا مکر بن کر، جھوٹ کو اپنے روزمرہ کا شعار بنا کر، مکر و فریب میں مبتلا رہ کر، ظلم و استبداد کو جاری رکھ کر ہم یہ توقع کر سکتے ہیں کہ ہم پاک ہیں؟ اور اگر ہم ان گندگیوں سے پاک ہوئے اور ہمیں ہندوستان کے دونوں شمالی گوشوں میں خود مختار حکومتیں مل بھی گئیں تو کیا وہ پاکستان کہلانے کی مستحق ہوں گی؟

پاک بننے کی اس کوشش کو آج سے شروع کر دو اور یاد رکھو کہ نہ صرف پاکستان میں رہنے کے لئے پاک بننے کی ضرورت ہے بلکہ پاکستان کے حصول کے لئے بھی پاک بننے کی ضرورت ہے۔ مکر و زور کی سیاست طالبانِ پاکستان کی سیاست نہیں ہو سکتی، آپ کی کونسل آف انکیشن کا سب سے پہلا لفظ یہ ہو گا کہ پاکستان کی جنگ لڑنے والے سپاہیوں کو آج سے پاک کرنا شروع کرے مگر آہ! یہ ایک حقیقت ہے کہ سپاہی اس وقت تک پاک نہیں ہو سکتا جب تک کہ ایک ایک سپہ سالار پاک نہ ہو جائے! سن لو اور یاد رکھو کہ اسلام کے عہدِ آخر کا سب سے بڑا منکر کیا کہہ رہا ہے؟

عطار ہمدردی ہو رازی ہو غم زالی ہو کچھ ہاتھ نہیں آتا بے آہ سحر گاہی



داراد سکندر سے وہ مرد فقیر اولیٰ جس کی طبیعت میں خوشی اسد اللہی! مذکورہ بالا اقتباس اردو زبان کے فقید المثال خطیب، فکر اقبال کے آتش بیان مبلغ اور قائد اعظم کے دست راست جواں مرگ بہادر خاں کی اس مشہور تقریر کا ایک حصہ ہے جو انہوں نے آل انڈیا مسلم لیگ کے اجلاس منعقدہ کراچی ۱۹۴۳ء میں آخری بار کی تھی، آخری بار اس لئے کہ اس اجلاس کے چند ماہ بعد وہ جلت فرما گئے تھے۔ وہ مطرب ہمیشہ کے لئے خاموش ہو گیا تھا۔

جس کی صدا تھی جلوہ برقی فنا ہمیں

اس اقتباس کا ایک ایک لفظ اس ذہنیت کا آئینہ دار ہے جو فکر اقبال کے عین گوشوں تک پہنچ چکی تھی۔ قائد اعظم کی زبان سے خود اپنی زندگی میں ایسے تو صیغی کلمات سننے کے بعد کہ

اعلیٰ حضرت حضور نظام کی رعایا کی حیثیت سے اگرچہ نواب بہادر یار جنگ کوئی دستور یعنی مسلم لیگ سے نہیں ہے لیکن بٹے بٹے نازک مواقع پر نواب صاحب میرے لئے معین اور رہبر ثابت ہوئے ہیں

مسلم لیگ کے پلیٹ فارم سے سپاہیوں سے پہلے ایک ایک سپہ سالار کو پاک بننے کی تلقین ایک مرد حق آگاہ کی مثال پیش کرتی ہے جسکی طبیعت میں خوشی اسد اللہی کا کوئی نہ کوئی پر تو ضرور ہوتا ہے!

بہادر خاں نے بہت کم عمر پائی تھی، ۱۹۰۵ء میں پیدا ہوئے ۱۹۴۳ء میں اس فانی زندگی کے علائق سے چھٹ کر ایک غیر فانی زندگی سے ہم کنار ہو گئے یعنی اس چمن کے مقدر میں پوری چالیس بہاریں بھی نہیں لکھی تھیں، لیکن اس مختصر سی زندگی میں کیسے کیسے کارہائے نمایاں ان کے ہاتھوں انجام پا گئے اسی تھوڑی سی مدت میں انہوں نے امارت کے آغوش میں پل کر اس کی کشتیوں سے نجات بھی حاصل کر لی عالم اسلام کی سیاحت بھی کی اور حج بیت اللہ اور روضہ نبوی کی زیارت سے بھی مفتخر ہوئے۔ اور اس سیاحت کا حاصل ہندوستان آکر اس طرح پیش کیا کہ خواجہ حسن نظامی کو لکھنا پڑا۔

موجودہ زمانے میں بہت سے مسلمانوں نے اسلامی ممالک کی میر کی اور سفر نامے لکھے، جن میں سے ایک میں بھی ہوں اور مرحوم مولانا شبلی بھی ہیں، اور محبوب عالم صاحب ایڈیٹر پریس اخبار بھی ہیں اور بھوپال کے ایک مسلمان بھی ہیں جنہوں نے اسپین کا بہت اچھا سفر نامہ لکھا ہے اور مرحوم حافظ عبدالرحمن امرتسری بھی ہیں، ان کے علاوہ اور بھی بہت سے ہیں لیکن ان میں ایک بھی ایسا نہیں ہے جس نے ایک ہی وقت میں تمام اسلامی دنیا کے ملکوں اور قوموں کو دیکھا ہو اور مذہبی اور سیاسی اور معاشرتی مقاصد سامنے رکھ کر دیکھا ہو۔ اس لحاظ سے نواب بہادر یار جنگ سب یا حوں کے اعلیٰ مرتبہ

اس سیاحت کے بعد تین آسانی سے اتنی سرگرائی برٹھی کہ جنگل جنگل کی خاک چھانی اور پانچ ہزار نفوس کو مشرف بہ اسلام کیا، سیاست کی دنیا میں قدم رکھا تو اپنی اصابت رائے، جوشِ خطابت اور خلوصِ کار کی وجہ سے قائد اعظم کے منظورِ نظر اور اسلامیانِ ہند کی تماشوں کے ترجمان اور امیدوں کے مرکز بن گئے چنانچہ عبدالماجد دریا آبادی کو اعتراف کرنا پڑا کہ

”ہندوستان نے اگر دوسرا خدایا پیدا کیا ہوتا تو وہ یہی تھا، وہی اخلاص، وہی دینی جوش وہی تڑپ، وہی سوجھ بوجھ، وہی نبض شناسی، وہی ہمت و عزم، بجز محمد علی کی انگریزی انسا پردازی کے سب کچھ وہی۔“

شعر و ادب سے خلقی ربط رکھتے تھے اور بڑے خلیق انسان تھے۔ اسی لئے مخلص تخلص اختیار کیا اور اپنی شعر فہمی اور سخنِ سنجی کا لہرنا اس طرح منوایا کہ ان کے انتقال کے کئی برس بعد ستائش کی تمنا اور ”صلے کی پروا“ کیٹے بغیر رئیس التعلیمین حضرت جگر مراد آبادی نے اپنے نئے مجموعہ ”مستائشِ گل“ کو ان الفاظ کے ساتھ ان کے نام سے معنون کیا۔



میں اپنے اس مجبوعہ کلام کو تادم ملت مولوی بہادر خاں مرحوم سابق نواب بہادر یار جنگ کے نام نامی سے منسوب کرنا اپنا اخلاقی و ادبی فرض تصور کرتا ہوں، جو سہرا پاگداز، مجسم اخلاص فقید المثال مقررہ کا میاب مصلح، اپنے وقت کے عظیم المرتبت خطیب اور ایک جری انسان تھے جن کے گفتار و کردار میں کوئی تضاد نہ تھا۔

وہ بیک وقت تمام خاصین شعری کا احاطہ کر لیتے تھے اور اچھے شعر سے اتنی شدت کے ساتھ متاثر ہوتے تھے کہ میں نے اپنی پوری زندگی میں ایسا کوئی دوسرا خوش مذاق نہیں دیکھا۔

خدا نے رحمان درجیم ان کی روح کو اپنا قرب خاص عطا فرمائے؟

اسی شعر فہمی اور سخن سنجی نے ان کو پہلے پہلے فکر اقبال کا مرتبہ دان بنایا اور آخر آخر میں

عارف ہندی ان کے مرشد معنوی بن گئے۔ اس سلسلہ میں ان کا ایک فقرہ بہت مشہور ہے۔

”کشی کا ہندی کوئی اور ہونو ہو، میرا ہندی اقبال ہے؟“

یہ فقرہ اس لئے بھی بہت اہم ہے کہ بہادر خاں سلاً فرقد ہندو یہ سے تعلق رکھتے تھے، سچ ہے

ہر کس کہ شد صاحب نظر دین بزرگاں خوش نہ کرد

اقبال سے بہادر یار جنگ کی ملاقاتوں اور روابط کی تفصیلات تو انہیں کے ساتھ دفن ہوئیں

اور مرسلات بھی انقلاب حیدرآباد کے وحشت ناک دور میں ضائع ہو گئے صرف ایک خط حاصل ہو

سکا جو اقبال نے کشمیری مسلمانوں کی امداد کے سلسلہ میں ان کو ۱۹۳۱ء میں لکھا تھا، یہ خط اسی کتاب

کے حصہ مکتوبات میں شامل ہے۔ اس ایک خط کے مطالعہ سے بھی دونوں کے روابط کی نوعیت واضح

ہو جاتی ہے۔

گمان غالب یہ ہے کہ اقبال سے ان کی پہلی ملاقات ۱۹۲۹ء میں ہوئی ہوگی۔ کیونکہ یہ زمانہ بہادر خاں کے سن شعور کا تھا اور وہ ہہاراجہ کشن پرشاد کی محفلیوں میں باقاعدہ اور بالآخر ام شہرت کرنے لگے تھے، اقبال ۱۹۲۹ء میں دوسری بار حیدرآباد گئے تھے اور ان کے اعزاز میں ہہاراجہ نے بڑی شاندار دعوتیں کی تھیں اور ایک تاریخی مشاعرہ بھی منعقد کیا تھا، انہیں دعوتوں میں بہادر خاں اقبال سے متعارف ہوئے ہوں گے۔ ایک اقدارِ اسلامی کے احیاء کا داعی تھا اور ایک خدمتِ اسلام کے جذبات سے سرشار یہی وجہ تھی کہ دونوں کے مراسم میں اسٹحکام پیدا ہوتا گیا اور آپس میں خط و کتابت کا سلسلہ بھی جاری ہو گیا، مشوروں اور مذاکروں کی صورت بھی پیدا ہوئی اور اس طرح ایک نکتہ رس کو ایک دانائے راز کی قربت کا شرف بھی حاصل ہو گیا اور اسی قربت نے بہادر خاں کو شانِ امارت سے بے نیاز اور سر پا ایشیا روم جسم عمل بنا دیا۔ اقبال سے ان کی ملاقاتوں کے سلسلے میں ایک اشارہ سا ان کی اس تقریر میں ملتا ہے جو انہوں نے اقبال کے جلسہ تعزیت میں کی تھی۔ فرماتے ہیں۔

بڑے نائے فضلے حیدرآباد سے کچھ اس طرح نا آشنا ہو چکے تھے کہ مجھے یاد بھی نہ تھا کہ آج تقریر کرنی ہے، آج سے ڈیڑھ سال قبل علامہ اقبال کی زندگی میں اقبال کے تصورِ مومن کو پیش کر کے خود ان سے داد حاصل کی تھی۔ اور آج ان کے انتقال کے بعد مختصر اپنا تحفہٴ عقیدت ان کی سرمدی اور ابدی دعاؤں کی امید پر پیش کر رہا ہوں۔

خط و کتابت کے تعلق سے ایک بات قابلِ غور ہے اور وہ یہ کہ دونوں میں مراسلت کا سلسلہ ۱۹۳۱ء کے بعد شروع ہوا، کیونکہ اقبال کا جو خط ہمیں حاصل ہو سکا ہے، وہ ڈاکٹر طریفہ عبدالحکیم کے



ذریعہ بھیجا گیا اور اس کی وجہ اقبال نے یہ لکھی ہے کہ نواب صاحب کا پتہ انہیں معلوم نہیں رہا ہے۔  
 کہ اگر اس سے پہلے دونوں میں خط و کتابت ہوتی تو ان کا پتہ بھی اقبال کے پاس ضرور ہوتا۔ یہی  
 بات اس لئے قرین قیاس معلوم ہوتی ہے کہ بہادر خاں کی عملی جدوجہد کا آغاز بھی اسی زمانے  
 میں ہوتا ہے اور اسی زمانے میں ان کے کردار اور گفتار کے پرچے حیدرآباد کی سرحدوں سے  
 باہر پہنچنے لگے تھے، ۱۹۲۹ء میں وہ ایک شخص پوش اور مخن سنج حیدرآبادی نواب کی حیثیت سے  
 اقبال سے ملے ہوں گے لیکن ۱۹۳۱ء کے بعد جیسے جیسے ان کی فوجی خدمات کی شہرت اقبال تک  
 پہنچنے لگی ہوگی ویسے ویسے قدرتاً رسمی تعارف متحکم دوستی میں بدل ہو گیا ہوگا۔ کلام اقبال سے  
 ان کو ایسا شغف تھا کہ اس کی تشریح و توضیح کے لئے انہوں نے اپنے گھر میں حلقہ درس اقبال  
 بھی قائم کیا تھا، اور عجیب اتفاق ہے کہ اسی حلقہ کے درس سے اٹھ کر وہ اپنے ایک عزیز  
 دوست ہاشم یار جنگ کے ڈیز میں گئے اور کھانے سے پہلے ڈاکٹر رضی الدین صدیقی اور سکندر علی وجد  
 سے اقبال کے اس شعر

ہر اک مقام سے آگے مقام ہے تیرا  
 حیات ذوقِ سفر کے سوا کچھ اور نہیں

کے بارے میں اپنے تاثرات کا اظہار کر رہے تھے کہ حقہ کے پہلے ہی کش کے ساتھ ایک ہچکی آئی  
 اور ان کی روح تفسیرِ عنصری سے پرواز کر گئی۔

گو یا شاہینِ بلند پرواز کا ذوقِ سفر آسے ہر اک مقام سے آگے لے کر چلا گیا۔!  
 مثل ایوانِ سحرِ مقدس و زراں ہوتا

## اہل حیدرآباد سے اقبال کی خط و کتابت

مکتوب نگاری اصل میں انسانی فطرت کی آئینہ دار ہوتی ہے اور اس نصف ملاقات کے مطالعہ سے باہمی روابط کے بہت کچھ گوشے سامنے آجاتے ہیں۔ اقبال اپنے مراسلات کو غالب کی طرح مکالمات بنا دینے کا دعویٰ تو نہیں کر سکتے لیکن ان کے خطوط میں جن شخصیت کی بھلبکیاں نظر آتی ہیں۔ وہ بہت سیدھی سادھی، سچی اور بڑی دلآویز و بردبار اور وسعدار شخصیت ہے۔ اپنے وقت کی تہذیب کی نمائندہ! جوانوں کی حوصلہ افزائی، ہم چیمپوں کی دلجوئی، دوستی کا بناہ اور بزرگی کا پاس، ہر چیز اپنی اپنی جگہ پر نپٹی تلی اور چچی ہوئی نظر آتی ہے۔ امراد سے خطاب کرنے کا سلیقہ انہیں آتا تھا، علماء سے کچھ سیکھنے اور انہیں کچھ سکھانے کے ادب سے وہ واقف تھے، سیاسی رہنماؤں کو قائل کرنا وہ جانتے تھے معترضین کو مطمئن کرنے کے ڈھنگ اور طالب علموں کی تشنگی کو علم کو بھجانے کے گرسے وہ کام حقہ آشنا تھے۔ مکتوباً اقبال کی سیر کیجئے، جا بجا اس کی مثالیں ملتی جائیں گی۔

حیدرآباد کے جن لوگوں سے ان کی خط و کتابت رہی۔ ان میں سے صرف چند ناموں سے دنیا آشنا ہوئی ہے لیکن ان میں بھی امیر عالم اور طالب علم بھی نظر آتے ہیں اور ان سب کو بھی اقبال نے اپنے دل کی دھڑکنیں سنا دی ہیں۔ یہ خطوط بھی اقبال کے خلوص سے مسموم ہیں "شاد و اقبال جب پہلی بار شائع ہوئی ہے تو بعض کوتاہ اندیشوں نے اس پر عجیب و غریب حاشیہ آرائی کی تھی۔ کوئی کہتا تھا کہ اقبال جاہ پرست تھے اسی لئے انہوں نے ہمارا جکشن پر شاد کو سرکار والا تبار وغیرہ



D. Sa. Mohd. Syed Ali  
M. A. Ph. D.  
University of Law

Lahore.

۲۲  
۱۳۳۳

حضرت غیب زاری - ۱۱  
مظفر گڑھ اور دہلی کے ایک درخت کے نیچے برتنوں  
بکھارے۔ آخرت ملک میں لڑے انہیں بقدر صدقات پڑنے لگی  
تک لڑ لیا۔ یہ وہی خدا کا ناس فریب ہے۔ حضرت  
آپ تیزی سے تھے۔ مظفر گڑھ پر بانی گ۔ ایشیا کا  
خط جو ایک بزرگ اور اعلیٰ نامی نیروالہ عثمانی ۱۱۱۱ء میں  
زیادہ آہنی خود جسے کہہ سکتے ہیں اور وہ دنیا کا ایک  
یہ ہے کہ اس کے آہنی تھوڑے اظرف مضطرب کرنا۔ اور  
کہہ سکتے ہیں کہ اور وہ بھی تھوڑے ہیں۔ یہ جہاں اللہ  
اکبر ہے آہنی اور وہ بھی تھوڑے ہیں۔ یہ جہاں اللہ  
انہاں موجود تھے اس کے بعد کہتے۔

زبانہ یکا فخر کرنا ایسے ہی ہے ایک طرح  
یہ خط غیبی ہے ایک اور خط غیبی ہے اور اس کے  
پہلے ناموں میں ایک ایسے ہی ہے اور اس کے  
یہ خط کی اس طرح ہے کہ

مظفر گڑھ

القاب کا مخاطب کیا ہے اور کسی کا خیال تھا کہ یہ کتاب مقامِ اقبال کو گرانے کیلئے شائع کی گئی ہے یہ دونوں باتیں بہت ہی سطحی اور حقیقت بعید ہیں اس کی تردید خود اقبال نے ان الفاظ میں کی ہے۔  
 ، بارہج ۹۱ء کے خط میں ہمارا جہ کو لکھتے ہیں۔

مجھے جو خلوص سرکار سے ہے، اس راز کو معلوم کرنا کچھ مشکل نہیں، یہ راز مضمحل ہے اس دل میں جو اللہ تعالیٰ نے آپ کو بخشا ہے۔ سرکار کی قبائلی مارت میرے دل کو مسرت ہے مگر میری نگاہ اس سے پرے جاتی ہے اور اس پیزر پر جا کر ٹھہرتی ہے جو اس قبائلی پوشیدہ ہے الخوطلہ کہ یہ خلوص کسی غرض کا پردہ دار نہیں اور نہ اتنا اللہ ہو گا۔ انسانی قلب کے لئے اس سے بڑھ کر زبوں نجی اور کیا ہو سکتی ہے کہ اس کا خلوص پروردہٴ اغراض و مقاصد ہو جائے۔ اتنا اللہ العزیز اقبال کو آپ حاضر و غائب اپنا غلص پائیں گے اللہ نے اس کو نگاہ بلند اور دل غیور عطا کیا ہے جو خدمت کا طالب نہیں اور احباب کی خدمت کو ہمیشہ حاضر ہے۔

ایسی نگاہ بلند اور دل غیور رکھنے والے پر جاہ پرستی کا الزام کو تاہ اندیشی کے سوا کچھ نہیں مگر اور سرکار والا تبار وغیرہ کی مخاطبت پر لوگ کھٹکتے ہیں اور یہ غلط فہمی ان کو حیدرآباد کے علم غلصی سے ناواقفیت کی بنا پر ہے۔ اقبال جس صدی کی پیداوار ہے جس علم و فراست کے مالک اور جس تہذیب کے وارث تھے، اس کے لئے لازمی تھا کہ وہ انسانی مراتب کا پاس ملحوظ رکھتے اور اس اعلیٰ ظرف انسان نے ہی کیا ہمارے راقص زمانے کی سطحی نگاہیں ان رموز کو مشکل سے سمجھ پائیں گی، رہا یہ خیال کہ شادو اقبال ان کے مرتبہ کو گرانے کے لئے شائع کی گئی ہے سو اقبال نامہ کے مرتب شیخ عطا اللہ کی اس رائے کو پڑھنے کے بعد اس کی اہمیت بھی دہم سے زیادہ نہیں رہ جاتی۔

اقبال کے خطوط کے اولین مجموعہ کی اشاعت کا شرف و فخر جناب محی الدین قادری پرنسپل ارب



جامعہ عثمانیہ کیلئے مقدمہ ہو چکا تھا انہوں نے اقبال نامہ یعنی پیش نظر مجموعہ کی جلد اول کی اشاعت قبل شاد اقبال کے نام سے اقبال اور جہا را ج کشن پر شاد (حیدرآباد) کی باہمی خطوط کتابت جو متعدد اعتبارات سے اہم ہے شائع کر دی۔ میں جملہ عقیدت مند اقبال کی طرف سے ان کی خدمت میں ولی شکر کا ہدیہ پیش کرتا ہوں کہ انہوں نے مجھے شاد اقبال کے اس انتخاب کی اقبال نامہ کے حصہ دوم میں شمولیت کی بخوشی اجازت مرحمت فرمائی، قارئین کرام اور دوستداران اقبال "شاد اقبال کے مطالعہ سے اقبال سے متعلق اپنی معلومات میں اضافہ کر سکتے ہیں۔"

خط کشیدہ جملوں پر غور کیجئے اس خیال کا کھوکھلا پن واضح ہوتا چلا جائے گا۔ ہم یہاں جن خطوط کا ذکر کرنا چاہتے ہیں ان میں سے تقریباً سبھی اقبال نامہ اور نقوش کے مکاتیب نمبر وغیرہ میں شائع ہو چکے ہیں۔ یہ خطوط جن حضرات کے نام لکھے گئے ان کی فہرست زیادہ طویل نہیں، یہ علی الترتیب مہاراجہ کشن پر شاد، مولوی عبدالحق، ڈاکٹر عباس علیخان آٹو، نصیر الدین ہاشمی، منسٹر صغیر ہمایوں مرزا، پروفیسر ایلاس برنی، ٹیکنیکل کالج، بہادر یار جنگ، تصدق حسین تاج ہیں اور ایک خط جو ٹیکنیکل کالج کے توسط سے نقوش کے مکاتیب نمبر میں شائع ہوا ہے۔ وہ میر ولی اللہ خوش نویس کے تعارف کے لئے لکھا گیا تھا وہ کس کے نام لکھا گیا تھا اس کا پتہ نہیں چلتا۔ ہو سکتا ہے کہ ولی اللہ صاحب کی خوشنویسی کا صداقت نامہ اور ان کی خاندانی وجاہت کا ایک عام تعارف ہو، کیونکہ اس کا انداز تحریر یہی ایسا ہے۔ صاحب موصوف کے بزرگان خاندان کے تعارف کے بعد اقبال نے خط کو اس جملہ پر ختم کیا ہے۔

”میر سے نزدیک اس خاندان کے افراد مستحق امداد ہیں“

جہا را ج کشن پر شاد کے موصوفہ خطوط بعض اعتبار سے بہت اہم ہیں، کیونکہ ان کے مطالعہ سے ۱۹۱۶ء سے ۱۹۲۶ء تک اقبال کی علمی، شعری اور سیاسی مصروفیات کی تفصیلات معلوم ہو جاتی ہیں اور بعض نظموں کہاں اور کن حالات میں کہی گئیں اس کا علم بھی ہو جاتا ہے مثلاً یکم نومبر ۱۹۱۶ء کے خط کے

دیکھنے سے پتہ چلتا ہے کہ شہنوی اسٹریٹ خوردی کے حصہ دوم کا کچھ حصہ لاہور سے باہر ایک گاؤں میں لکھا گیا اور یہ کہ اسی زمانے میں ان کے ذہن میں اتلیم خموشاں کے عنیان سے ایک نظم لکھنے کا خیال پیدا ہوا جس میں وہ یہ بتانا چاہتے تھے کہ مردہ قومیں دنیا میں کیا کرتی ہیں اور ان کے عام حالات و جذبات و خیالات کیا ہوتے ہیں۔ غالباً یہ خیال نظم کی شکل اختیار نہ کر سکا۔

۲۹ مارچ ۱۹۱۹ء کے خط سے پتہ چلتا ہے کہ اقبال کو قوالی سننے کا بھی شوق تھا، اور اسکے

بعد کا خط ظاہر کرتا ہے کہ وہ رامائن کا اردو میں ترجمہ کرنا چاہتے تھے۔ اس کے علاوہ خیر حیدر آباد کے مسائل سے ان کی دلچسپی اور واقفیت، ان کے قانونی مشورے، مشکہ برار کے حل کا طریقہ، علی امام کے متعلق ان کی رائے، اس قسم کی بے شمار باتیں ان خطوط کے ذریعہ علم میں آتی ہیں۔

مولوی عبدالحق کے موسومہ خطوط سے اقبال کی اردو دوستی کا ثبوت ایک ایک لفظ سے

داضح ہے بلکہ ۲۸ اپریل ۱۹۲۳ء کے خط میں وہ صاف لفظوں میں اپنی اس تمنا کا اظہار کرتے ہیں کہ کاش میں اپنی زندگی کے باقی دن آپ کے ساتھ رہ کر اردو کی خدمت کر سکتا؟ امرند نشینان حکومت پاکستان کو تصور پاکستان کے خالق کی اس تمنا سے واقف کروانا ضروری ہے۔

یہ عجیب بات ہے کہ ڈاکٹر عباس علی خاں ممد کے نام سے اقبال نامہ کی اشاعت سے قبل خود اہل حیدرآباد بہت کم واقف تھے، لیکن ان خطوط کے مطالعہ سے، ان کی صلاحیتوں سے تعارف حاصل ہوتا ہے، انہوں نے کہ اقبال سا شاعر جن کی صلاحیتوں کا معترف ہے وہ حیدرآباد میں اتنے گناہم رہے اور بعض جگہوں پر تو اقبال کے قلم سے ایسے تو صیغی جملے نکل گئے ہیں کہ شبہ کی گنجائش پیدا ہو جاتی ہے معلوم نہیں شیخ عطاء اللہ کو اصل خطوط بھی ملے یا نہیں۔ یہی بات کتنی چونکا دینے والی ہے کہ اقبال جو ہمیشہ اصلاح سخن سے پہلو تہی کرتے تھے وہ ممد کو نہ صرف اپنے مشوروں سے مستفید کرتے ہیں بلکہ مسلسل اسلوب بھی دیتے ہیں، دوسری عجیب بات یہ ہے کہ ممد بیک وقت اقبال کی طرح ٹیگدر سے بھی بہت قربت



رکھتے تھے، چنانچہ ان خطوط کے مطالعہ سے پتہ چلتا ہے کہ انہیں کی سہمی و کوشش سے بہت سی غلط فہمیوں کا ازالہ ہوا اور میگزین لاہور کے دوران قیام میں اقبال کی مزاج پر سی کے لئے ان کے گھر گئے۔ بہر حال لغت سے اقبال کی طویل خط و کتابت بہت دلچسپ اور قابل دید ہے۔

مسنر صغرا ہمایوں مرزا کے نام خطوط کم ہیں اور رسالہ النساء کے بارے میں زیادہ تر سہمی تھے البتہ ایک خط سے معلوم ہوتا ہے کہ مسنر صغرا بھی ایک آدھ نظم میں اقبال کی اصلاح سے مستفید ہوئی ہیں۔ نصیر الدین ہاشمی کے نام دو خط ان کی مرسلہ کتابوں کے شکر یہ کے طور پر لکھے گئے ہیں، جن میں کتابوں پر رائے بھی دی گئی ہے اور ان کے کام کو سراہا بھی گیا ہے۔

پروفیسر ایلاس برنی علم معاشیات کے ماہرین میں سے ہیں ان کے نام بھی پہلا خط برنی صاحب کی مرسلہ کتاب کے شکر یہ کے طور پر لکھا گیا ہے اور اس رائے کے ساتھ کہ یہ علم اقتصاد کے سلسلے میں اردو میں پہلی مکمل کتاب ہے۔ بعد میں تعلقات میں وسعت پیدا ہوتی ہے اور مسئلہ قادیانیت پر برنی صاحب کے کام کو سراہا جاتا ہے اور صحت و علاج کے سلسلے میں بھی مراسلت ہوتی ہے۔

لیکن کاظمی مزاج نگار کی حیثیت سے معروف و متعارف ہیں لیکن چونکہ داغ کے شہر حیدرآباد شکر تھلی کے فرزند ہیں۔ اسی لئے شاعری سے بھی شغف رکھتے ہیں اسی سلسلے میں اقبال سے مراسلت کی تھی۔ اُسرا خودی کا بھی اردو میں ترجمہ کرنا چاہتے تھے لیکن اقبال کی طرف سے انہیں ترک شعر کا مشورہ دیا گیا جو قبول کر لیا گیا۔

تصدق حسین تاج کو فلسفہ عجم کے ترجمہ اور اشاعت کی اجازت کے متعلق خط لکھا گیا تھا اور خود اپنی تصنیف کے بارے میں اقبال نے اپنی رائے کا اظہار بھی کیا ہے۔

بہادر یار جنگ کے موسومہ خط کا نوٹو اس کتاب میں شامل ہے۔



